



**कबीर : जीवन और दर्शन**



# **कबीर**

## **जीवन और दर्शन**

उर्वशी सूरती

**लोकभारती प्रकाशन**

१५-ए, महात्मा गांधी मार्ग, इलाहाबाद-१

लोकभारती प्रकाशन  
१५-ए, महात्मा गांधी मार्ग  
इलाहाबाद-१ द्वारा प्रकाशित

प्रथम संस्करण : १९८०

मूल्य : २७.५०

© जर्मनी गुरती

लोकभारती प्रेस  
१८, महात्मा गांधी मार्ग  
इलाहाबाद-१ द्वारा मुद्रित

## अपनी बात

संतों के प्रति थढ़ा भक्ति केवल भारतीय विशेषता नहीं है, संपूर्ण विश्व-संस्कृति का प्राण है। संत के जीवन-दर्शन से शून्य संस्कृति में कभी उदारता, पवित्रता, विराटता और विशालता, हार्दिक एकता और निश्छल प्रेम, समता और उन्नति, परिष्कार और समर्पण, त्याग और सेवा आदि उदात्त गुणों के दर्शन संभव नहीं। वहीं-न-कहीं उसके जीवन-दर्शन का प्रभाव अवश्य लक्षित होगा। भौतिकवादी जीवन में भी इसकी कोई विरल रेखा मिल जायगी, तो भारतीय-संस्कृति, जो संतों की एक पुष्ट और समृद्ध परंपरा का परिणाम है, अध्यात्म-दर्शन जिसका आधार है, वह यदि समय-समय पर अवतरित संतों के आशीर्वाद से नित्य नवीन फिर भी चिर-पुरातन अपने स्वरूप को सुरक्षित रख पाई है तो कोई आश्चर्य की बात नहीं है।

अध्ययन-अनुसंधान में पूर्ववर्ती व्यक्ति का परवर्ती व्यक्ति पर प्रभाव की व्याख्या करने की एक प्रवृत्ति उत्तरोत्तर बढ़ती जा रही है। संत कबीर का इस दृष्टि से इतना विशाल अध्ययन किया गया है कि ज्ञानेश्वर, तुकाराम, तुलसीदास, गांधीजी आदि अनेकानेक महापुरुषों के जीवन-दर्शन के प्रकाश में कबीर के व्यक्तित्व की व्याख्या हुई है और आगे भी होती रहेगी।

वास्तव में प्रभाव का मूल्यांकन कभी 'वर्तमान-काल' की सही प्रवृत्ति नहीं हो सकता। तत्कालीन प्रभाव की प्राणशक्ति की कसौटी भविष्य है। जब संस्कृति के साथ घुलमिल के वह एक हो जाती है, तब वह भावी पीढ़ी को भी अनिवार्य रूप से प्रभावित करती है। कबीर की प्रतिभा में भारतीय संस्कृति से अभिन्न ऐसे अनेक तत्व थे जिन्होंने उसके परिष्कार-परिवर्धन और परिपुष्टि में अपना महत्त्वपूर्ण योगदान दिया। इसी से वे काल की सीमा से ऊपर उठ जाते हैं और प्रभाव की परिभाषा में नित्य और आधुनिक बने रहते हैं। सनातन मूल्यों के पहरेदार में सत इस धरती को छोड़ के एक-क्षण के लिए भी कहीं जाना पसन्द नहीं करते, सेवा ही उनका जीवन होता है।

मोहनदास करमचंद गांधी का कबीर का अवतार प्रमाणित करने का प्रयत्न हुआ है। उसका उल्लेख कबीर के जीवन-प्रसंगों के संदर्भ में इस ग्रंथ में भी किया गया है। 'गांधीजी पर कबीर का प्रभाव' खोजने वाले लेखक ने लिखा है—

“इन दोनों ही संतों ने अपनी क्रांतिकारी भावनाओं से भारतीय समाज को ऐसी दिशा दी जिससे वह विश्व-समाज का एक स्वस्थ अंग बन गया। इन महापुरुषों का मानस-क्षेत्र इतना विस्तृत था कि न केवल उसमें एक देश, वरन् उसकी परिधि में संपूर्ण जगत् समाया हुआ लगता था, क्योंकि वे संपूर्ण जगत् को, सृष्टि के प्रत्येक अणु को उस ईश्वर का प्रतिरूप मानते थे जो निराकार होकर भी अनेक आकारों में दिखायी देता है तथा जो सबसे परे होते हुए भी बराबर में व्याप्त है।”<sup>१</sup>

स्वयं को ईश्वर रूप अनुभव किये बिना सबसे ईश्वर-दर्शन नहीं हो सकता, यह मात्र मनोवैज्ञानिक सत्य नहीं है, शुद्ध आध्यात्मिक सत्य भी है। मनोवैज्ञानिक सत्य सीमित और खंडित होने से व्यक्तिगत और एकांगी तथा काल्पनिक और तात्कालिक हो सकता है, आध्यात्मिक सत्य असोम, समग्र, सर्वात्मक, परिपूर्ण, ठोस परार्थ और सार्वकालिक है। इस दृष्टि से कबीर के व्यक्तित्व पर विचार करने से स्पष्ट हो जाता है कि उनका अह एक घेरे में बन्द और विशृंखलित न था, परिपूर्ण परब्रह्म परमात्मा से एक और अखंड था। इस पूर्णता की प्राप्ति का प्रथम सोपान है, ‘व्यक्ति-अहं’ का विसर्ग और उसके लिए सद्गुरु की शरण में अपने अहं को समर्पित करने के प्रतीक-स्वरूप नमस्कार।

नमस्कार का रहस्य बताते हुए लिखा गया है<sup>२</sup>—“अनादिकालीन वासनाओं से भिन्न-भिन्न प्रकार के व्यावहारिक ज्ञानों का उदय हुआ करता है। उनके दृढ संस्कार से चित्त में अपनी स्वतन्त्रता और स्वत्व का भाव जम जाता है। ‘सब कुछ भगवान् का ही है’ इस प्रकार उस व्यावहारिक ज्ञान का विरोधी पार-मायिक ज्ञान होता है। इसके द्वारा नमस्कर्ता अपने पूर्वोक्त दोनों भावों को निकाल फेंकता है। तब नमस्कार का अर्थ क्या है? अहंकार और ममता को निकाल फेंकना। इनके निकलते ही भगवद्भाव की अनुभूति होने लगती है। वह अनुभूति केवल बौद्धिक अथवा मानसिक नहीं रहती, समस्त इन्द्रियो और रोम-रोम से उसका अनुभव होने लगता है। तब अपना अतःकरण शरीर और सारा जगत् भगवान् का भगवन्मय दीखता है। यह ‘नमः’ पद की स्थिति है और यही उसका परम अर्थ है।”

यह व्याख्या भी ब्रह्मानुभवी संत की वाणी है। संत इसे चरितार्थ करते हैं और उनके संस्पर्श से दूसरे भी प्रेरणा पाते हैं। तब ब्रह्मानंद की मस्ती का अर्थ मालूम होता है। कबीर ब्रह्मानंद-सागर में निश्चित रूप से झूल चुके थे। उन्होंने इसके वर्णन में जो पद गाया है, इसका एक-एक शब्द कबीर के प्रभुमय जीवन

१. नवभारत टाइम्स—१२ जून १९७६ पृ० ४।

२. भक्ति सर्वस्व-स्वामी अर्धंढानन्द सरस्वती—पृ० २४६।





मैं भरती पर जीनेवाला जुलाहा नहीं हूँ, मैं सुन्न महल में सहज-समाधि की स्थिति में परमात्म-तत्त्व को बुनता हूँ ।

“मैंने पंडित और मुल्ला दोनों को छोड़ दिया है । किसी भी मजहब या संप्रदाय के बंधन से मैं मुक्त हूँ । इसलिए कोई सैद्धान्तिक द्वन्द्व मेरे मार्ग में नहीं है ।

“मैं तत्त्व के ताने-बाने से अपने लिए दिव्य परिधान तैयार कर उसे धारण करता हूँ ।

“आगे चल कर मैं वहाँ पहुँचा, जहाँ मेरा ‘मैं’ भी न रहा । उस परम-पद पर स्थित होकर ये पद गाता हूँ, इसलिए ये पद भी परम-पद का संकेत देते हैं ।

“पंडित और मुल्ला ने धर्म-शास्त्र में आज्ञा की है, उसे मैंने नहीं माना है । मैं शास्त्र-बधन से, सर्वतंत्र-स्वतंत्र हूँ ।

“हे भीर ! तू भी अपने शुद्ध हृदय में आज ही खोज के अपनी अन्तरात्मा को देख ले तो वहाँ तुझे कबीर मिल जायगा ।” इसमें कबीर का सर्वात्मभाव प्रकट होता है । उन्होंने गुरु का भी गुरु होकर भीर को परमात्म-दर्शन का सही मार्ग दिखाया — “मैं एक शरीर में रहने वाला व्यक्ति नहीं हूँ । मैं परमात्मा से एक होने से जहाँ-जहाँ वह है, वहाँ-वहाँ मैं हूँ । संसारी असख परमात्मा को न देख सकता हो तो वहाँ कबीर को देखे । कबीर को जान लेगा तो तू परमात्मा को भी जान लेगा ।”

ऐसे संत कबीर के ‘जीवन और दर्शन’ के विषय में लिखने का साहस मुझे कैसे हुआ ? आज भी इन रचनाओं में जीवित कबीर को हृदयगम करने की उत्कंठा बचपन से ही थी, परंतु जब पढ़ती तब उत्तर्जन में पड़ जाती, कुछ उपलब्ध न होता । उनका निश्छल राम-प्रेम हृदय को भक्ति और उनका दर्शन बुद्धि को तत्त्व-विचार के संस्कार अवश्य देता रहा । लोगों से सुना था, “कबीर को समझना बहुत कठिन है और उनका काव्य नीरस है ।” परंतु मैंने उनकी रचनाओं में सरसता पाई और हृदय में एक अज्ञात प्रेरणा ने जिज्ञासा जगायी । यह जिज्ञासा-मात्र कबीर को जानने की न थी, परमात्मा के लिए थी ।

सौभाग्यवश परम पूज्य सद्गुरुदेव स्वामी श्री अखण्डानन्द जी से १९६२ ई० में प्रथम भेंट हुई । आपके प्रवचनों के श्रवण से मेरी उत्तर्जन मिट गई और मार्ग मिल गया । आपके प्रवचनों के सग्रह प्रसिद्ध हुए, उनके अध्ययन और मनन-चिंतन से भी अध्यात्म क्षेत्र में मुझे प्रकाश मिला । सत्-चरित्र और संतसाधनों को हृदयगम करने की दृष्टि भी आपके सतसंग के फलस्वरूप प्राप्त हुई । मैंने गुजराती कवि ‘अखा’ और ‘कबीर’ दोनों की रचनाओं का अध्ययन प्रारंभ किया । इस कार्य में आठ-दस वर्ष बीत गये । अध्ययन में परमानंद तो मिला ही, जीवन का अर्थ भी स्पष्ट हुआ । प्रारंभ में पुस्तक-लेखन की योजना न थी, परंतु उसने





## विषय-सूची

### कबीर का जीवन :

१६-६४

- (१) कबीर पूर्व परिस्थितियाँ-धार्मिक परिस्थिति-राजनीतिक परिस्थिति-सामाजिक परिस्थिति-सांस्कृतिक वातावरण-संत साहित्य ।
- (२) कबीर की समकालीन परिस्थितियाँ-धार्मिक परिस्थिति-निरंजन संप्रदाय-अन्य धर्ममत-राजनीतिक परिस्थितियाँ-देश का अर्थतंत्र और विभिन्न व्यवसाय-जनजीवन-कबीर के समकालीन व्यक्ति ।
- (३) कबीर का आविर्भाव-जन्म, माता-पिता और नामकरण-जन्मस्थान और समय-जाति-पारिवारिक जीवन और शिक्षा-माता-पिता-पत्नी-संतान-स्वभाव-वेशाभूषण-जीवन-संघर्ष-निवास ।
- (४) गुरु : स्वामी रामानन्द-कबीर की गुरु भावना-विवेक गुरु-निर्गुण भक्ति-शिष्य-देशभ्रमण-कबीर की प्रसिद्धि-कबीर की मृत्यु ।

### कबीर का व्यक्तित्व :

६५-७१

कबीर की महानता का रहस्य-धर्म और जीवन-धर्म और समाज-कबीर की सांकप्रियता-कबीर का उदात्त अह ।

### कबीर-दर्शन :

७२-१६५

प्रस्तावना—

- (१) स्वामी रामानन्द-स्वामी रामानन्द का उपदेश-स्वामी रामानन्द के पद-हिंदी भाषा और रामानन्द-स्वामी रामानन्द की प्रसिद्धि-स्वामी रामानन्द की मृत्यु ।
- (२) विशेषाष्टाद्वैतमत और स्वामी रामानन्द-स्वामी रामानन्द की दार्शनिक विचारधारा ।
- (३) कबीर की निर्गुण उपासना-भगवत्प्राप्ति का साधन-कबीर के राम-कबीर की निर्गुण भक्ति पर रामानन्द का प्रभाव-कबीर के वैष्णव संस्कार-परमात्म साक्षात्कार का प्रकाशन-कबीर की अनन्य प्रेमाभि-व्यक्ति : विरह वर्णन-संयोग वर्णन ।
- (४) नाथयोगी संप्रदाय-योग और भक्ति-नाथयोगी संप्रदाय के प्रवर्तक : मत्स्येन्द्रनाथ-गुरु गोरखनाथ-नाथ दर्शन-रसायन-कबीर पर नाथयोगी-

संप्रदाय का प्रभाव-शून्य-मनशुद्धि-रहस्य की अभिव्यक्ति-साधना मे रागात्मिका वृत्ति ।

(५) निरंजन-संप्रदाय ।

(६) संतमत—मध्यकालीन संत-संत की परिभाषा—संतमत का स्वरूप-अव-  
धूत-अघोरमत-संतसाधना-पद्धति-साधक-गुरु-नामोपासना-ध्यान-योग-  
योगसाधना-योगपरंपरा-हठयोग-कुण्डलिनी शक्ति-सरल मार्ग-प्राणायाम  
क्रियायोग-योगी-निकुटी-माद और बिंदु-चित्तशुद्धि-रागमार्ग और मुद्रा-  
उन्मनी मुद्रा-वेचरी मुद्रा-सुरति-निरति-निर्वाण-समाधि-निरंजन-महा-  
सुख-सहजावस्था ।

(७) निर्गुण संप्रदाय-निर्गुण की व्याख्या-निर्गुण संप्रदाय-समन्वय-निर्गुण  
भक्ति : स्वरूप और इतिहास-सगुण भक्ति का स्वरूप-निर्गुण भक्ति की  
अभिव्यक्ति-सुनो की सगुण-विशिष्ट निर्गुण भक्ति-निर्गुण की सगुण रूप  
मे अभिव्यक्ति-माया-संतो के राम : निर्गुण परब्रह्म परमात्मा ।

(८) निर्गुणी संतो का रहस्यवाद-अंतर्धामी : अहमा-सर्वान्तर्धामी : परब्रह्म  
परमात्मा-माया-आत्मा परमात्मा की एकता ।

अवतारवाद :

१६६-२२१

(१) अवतार की कल्पना-विष्णु-रामावतार-रामभक्ति साहित्य-रामानंद  
संप्रदाय-अवतार-परंपरा और सामूहिक अवतार-युगावतार परंपरा-  
संप्रदाय और अवतारवाद-अवतारवाद का विरोध-नामावतार-पांचरात्र  
मे वैष्णव धर्म-भक्ति के विविध रूप-माधुर्य भक्ति-सगुण भगवाद् का  
स्वरूप-पांचरात्र में परमात्मा का वर्णन-भागवत और सगुण भगवाद्-  
अवतार और भक्ति-भागवत धर्म-गुणल रूप-वाउल संप्रदाय-सहजिया  
वैष्णव संप्रदाय-अवतार और योग ।

(२) पैगंबरी अवतार-इस्लाम मत-निरंजन : अवतार-पुरुष के रूप मे ।

(३) कबीर-दर्शन में अवतारवाद-कबीर : एक अवतार-कबीरपंथ-कबीर के  
पश्चात् ।

संत-साहित्य और कबीर :

२२२-२३६

कबीर-साहित्य मे बीजक-दर्शन और काव्य मे एकता-जनकवि कबीर-  
तत्कालीन साहित्यिक वातावरण-कबीर साहित्य की वस्तु-कबीर पर  
प्रभाव-कबीर का प्रभाव-नवीन संप्रदाय-सिद्ध-साहित्य की परंपरा में  
साव्यख्य और कबीर-कबीर की भाषा-सिद्ध-साहित्य की भाषा और  
कबीर-विषयानुरूप भाषा-प्रयोग-‘बीजतंत्र’-‘बीजक’ शब्द की व्याख्या ।

सहायक ग्रन्थों की सूची :

२३६-२४१

कबीर : जीवन और दर्शन



## कबीर का जीवन

कबीरदास के व्यक्तित्व और कृतित्व को, उनके जीवन और दर्शन को वास्तविक रूप में समझने के लिए विशेष रूप से उनसे पूर्व और उनकी समकालीन राजनैतिक, सामाजिक एवं धार्मिक परिस्थितियों को जानना आवश्यक है उनकी प्रतिभा में पूर्ण मौलिकता रहते हुए भी उनके जीवन और दर्शन का निर्माण उन्हें प्राप्त परम्पराओं का, सद्गुरु की प्रेरणा का और अपने समय के समाज-जीवन के प्रतिक्रिया का प्रत्यक्ष या परोक्ष प्रभाव निश्चित रूप से देखने में आता है।

### (१) कबीरदास-पूर्व परिस्थितियाँ

शुद्ध ऐतिहासिक तथ्यों के आधार पर भारत के मध्ययुग की धार्मिक परिस्थितियों के विश्लेषण में ५वीं से १६वीं शती का समय महत्वपूर्ण माना जायगा। परन्तु ऐतिहासिक तथ्य मानव के मन को विशेष दिशा में झोडकर बहुत दूर तक अपना प्रभाव डालते हैं। इस दृष्टि से धार्मिक प्रवृत्तियों की प्रधानता से मध्ययुग का समय १८वीं शती तक मानना उचित प्रतीत होता है। धर्म के प्रति आधुनिक मनोवृत्ति के दर्शन १८वीं शती के बाद होते हैं।

देश की राजनीतिक परिस्थितियाँ इन धार्मिक प्रवृत्तियों के लिए विशेष रूप से जिम्मेदार रही। काव्य, नाटक, शिल्प, संगीत, ज्योतिष, आधुर्वेद आदि क्षेत्रों में भारत पिछड़ा रहा, परन्तु भगवद्भक्ति के क्षेत्र में वह आगे रहा।

धार्मिक परिस्थिति—भारत में प्रथम शताब्दी के बाद धर्मसाधना एवं दर्शन का महत्वपूर्ण साहित्य निर्मित हुआ। इन धार्मिक एवं दार्शनिक ग्रंथों के निर्माण की प्रेरक शक्ति उस समय देश में प्रवर्तित एवं नवोदित विभिन्न सम्प्रदाय थे। ये प्रवृत्तियाँ प्रारम्भ से ही क्रांतिकारी और जातीयता के प्रति नया दृष्टिकोण देनेवाली होने से नवीन उत्साह और जोश से पूर्ण थी। उस समय भारत के उत्कर्ष के सङ्गण व्यक्त हो रहे थे, पतन की कोई संभावना न थी।

छठी शताब्दी के बाद धर्म-प्रवृत्तियों में नवीनता आई। उन पर तांत्रिक प्रभाव स्पष्ट दिखता था। इस प्रभाव से ब्राह्मणधर्म, बौद्धधर्म और जैनधर्म भी



नहीं बच पाये। प्रायमिक, प्रभाव के रूप में तन्त्रशास्त्र उनके लिए सहायक सिद्ध हुआ परन्तु, आगे चलकर उनमें अनेक विट्टियों का प्रवेश हो गया। इसके पलस्वरूप होने वाले अनिष्टों को देखकर भारत के महान् मनीषी भी स्तब्ध रह गये। १८वीं शती के अन्त तक उन्मुक्त विरासत के लिए अनुकूल परिस्थितियों का तो अभाव रहा ही, प्रतिबलता भी इसमें बाधा बन के आयी थी। परन्तु मध्ययुगीन भक्ति-साहित्य को देखते हुए यह कहना पड़ेगा कि भारत की प्राणरूप उसकी अध्यात्म-चेतना का दमन किसी के द्वारा भी सम्भव न हुआ, बल्कि दमन का परिणाम विपरीत हुआ। यह प्रवृत्ति और अधिक शक्तिसम्पन्न हुई, परन्तु इसके साथ दो अनिष्ट तत्त्व भी आये—(१) धर्मान्तर की स्थिति—इस लोभ के प्रचार के कारण और ब्राह्मण धर्म की संकुचितता के परिणाम-स्वरूप हिन्दू का मुसलमान हो जाना और (२) अपने सम्प्रदाय की शूद्धता को सुरक्षित रखने के प्रयत्नों में स्वस्थ दृष्टि और विवेक के अभाव से विट्टियों का प्रवेश।

इन दो कारणों से मूल वैदिक आस्तिक परम्परा से विच्छिन्न होकर धर्म-प्रवृत्तियों में नास्तिक स्वच्छन्दता आ गई। उदाहरणार्थ राजा भोज के समय 'नीलपरी-दर्शन' का आविर्भाव हुआ। उसके सिद्धान्त में त्रिरत्न अर्थात् मुरा-सुन्दरी और काम को प्रथम स्थान दिया गया।

पूर्व मध्ययुग की विविध साधनाओं के अन्तर्गत छठी से दसवीं शताब्दी तक मन्त्र, पन्त्र और मुद्रा के तांत्रिक सिद्धान्त का प्रभाव वैष्णव, शाक्त, शैव, गणपत्य, सौर, बौद्ध और जैन सब धार्मिक सम्प्रदायों पर पड़ा। उन्होंने अपने-अपने आराध्य को सर्वश्रेष्ठता की मान्यता देकर उपासना-भाव को अधिक प्रगाढ़ता दी। इस भाव-विकास के साथ दर्शन-पक्ष भी पुष्ट हुआ। इससे महान् मनीषियों के जीवन में कर्मण्यता, व्यक्तित्व में जागरूकता और दर्शन में प्रतिभा का उत्कर्ष देखने में आता है। परन्तु विदेशी आक्रमणों के साथ यह स्थिति बदल गई। इस्लाम-धर्म के आतंक से भारतीय प्रजा क्षुब्ध हो उठी। विदेशों से तो उनके सम्बन्ध शिथिल हुए ही, सामान्य प्रजा के जीवन में भी शिथिलता आ गई। महान् मनीषियों के धर्म-निर्देश का आश्रय पाकर ही लोग कुछ आश्वस्त हो पाए।

तंत्र और प्रमाण-ग्रन्थों को सामान्य मनुष्य हृदयङ्गम नहीं कर सकता था, परन्तु पांचरात्र का वैष्णव-मन सबके लिए ब्राह्म का और पंचदेवोपासना के विधान से सबकी रचि की रक्षा भी हो जाती थी। इसके अलावा पाशुपत-मत के साथ शैवागम का प्रवर्तन भी था जो शिव-शक्ति की एकता के प्रतीकात्मक वर्णन में आत्मा-ब्रह्म की एकता का निरूपण करता था। इस काल में प्रत्येक धर्म-संप्रदाय संघटित और प्रौढ़ हो रहा था। दक्षिण में बालवाराँ द्वारा प्रवर्तित वैष्णव-धर्म की बागडोर ऐसे कट्टर-पंथी आचार्यों के अधिकार में आई कि वे परम्पराओं से प्राप्त शास्त्रीय मर्यादाओं की रक्षा में ही अपने धर्म की सुरक्षा समझते थे। दूसरी

ओर बालवार भक्तों में खानपान के व्यवहार में जातिभेद एवं छुआछूत की भावना न थी। वे शूद्र तथा स्त्री को भक्ति का अधिकारी मानते थे। परन्तु इन आचार्यों ने शूद्रों से भक्ति के अधिकार भी छीन लिए और भक्ति की व्यवस्था अपने वर्ग के उच्चवर्ग के हाथों में रखी।

तब 'श्रीपर्वत' प्रसिद्ध तान्त्रिक पीठ था। उसके आश्रय में शैवमत की एक शाखा—'कापालिक मत' का प्रवर्तन हो रहा था। ८वीं-९वीं शताब्दी में बौद्ध, शैव, शाक्त तथा योगियों एवं तान्त्रिकों के ग्रन्थों में कुछ समान विशेषताएँ देखने में आती हैं, जैसे कि बाह्याचार का विरोध, चित्तशुद्धि, परमात्मप्राप्ति में शरीर का साधन के रूप में महत्त्व, समरसी-भाव, स्वसंवेदन आदि। 'स्वसंवेदन' उस युग की महत्त्वपूर्ण साधना थी। उससे उनका तात्पर्य था—“निष्कंचुक जीव का शिव हो जाना” अर्थात् जीव-शिव की अभिन्नता का अनुभव।

परमात्म-रहस्य के अनुभवी जैन संतों को 'भरमी' की संज्ञा दी जाती थी। जैन साधक जोइन्दु ने 'स्वसंवेदन' का रहस्य स्पष्ट करते हुए कहा है—“देवालय, शिला, चित्र या चन्दन में देवता नहीं है। वह अक्षय, निरंजन, ज्ञानमय शिव तो समचित्त में निवास करता है।” यह रहस्य-साधना-पद्धति संतों की निर्गुण-भक्ति की परम्परा में अविकल रूप से चली आई है। कबीर ने भी इसी रहस्यपूर्ण साधना-पद्धति द्वारा ब्रह्मात्मैक्यानुभव प्राप्त किया।

इस निर्गुण-भक्ति के पनपने में दक्षिण की मूल वैष्णव-भक्ति में योग-साधना एवं ज्ञानमार्ग के समन्वय ने विशेष योगदान दिया। प्रारम्भ में योगमत का प्रादुर्भाव उत्तर भारत में एक शक्तिशाली साधना-पद्धति के रूप में प्रसिद्ध हुआ। इसके साथ दक्षिण की स्त्री-शूद्रों को भक्ति की पात्रता प्रदान करनेवाली विचार-धारा से भी उत्तर के नाथ और संत प्रभावित हुए। सर्वप्रथम गोरखनाथ ने हिन्दू-मुस्लिम एकता की भावना से प्रेरित होकर एक मुसलमान 'रतन हाजी' को अपना शिष्य बना कर इस विचारधारा का समर्थन किया। परन्तु नवीन भक्तिमार्ग के प्रवर्तन का श्रेय गुरु राघवानन्द के शिष्य और काशी में शांकर अद्वैत की शिक्षा प्राप्त करने वाले स्वामीनन्द को दिया जाता है जिन्होंने अनुभव किया कि स्त्री-शूद्रों के हृदय में भी ईश्वरप्रेमानुभूति की सच्ची सगन होती है और वह अदम्य होती है। अतः उन्होंने वर्ण-विभेद एवं धार्मिक विद्वेष का परिहार करके सबके लिए भक्तिमार्ग उन्मुक्त कर दिया और ऊँच-नीच, हिन्दू-मुसलमान सबको अपना शिष्य बनाया।

एक ऐतिहासिक तथ्य के अनुसार फेजाबाद के सूबेदार ने कुछ हिन्दुओं को धर्मप्राप्त करके जबरदस्ती मुसलमान बना लिया था। स्वामी रामानन्द ने मानव के नाते मानव का स्वीकार करते हुए उन्हें पुनः धर्मशुद्धि के संस्कार से हिन्दू बनाकर अपने सुधारक, प्रगतिशील दृष्टिकोण एवं ईश्वरप्रेम का परिचय दिया।

स्वामी रामानन्द के गुरु राघवानन्द और श्रीसंप्रदाय के अन्य अनुयायियों ने उनकी इस सुधारक प्रवृत्ति को नापसन्द किया और उनके साथ ध्यानपान का व्यवहार बन्द कर दिया, उस समय धार्मिक संकीर्णतावश ऊँच-नीच के भेद इतने प्रबल थे कि दृष्टि-स्पर्श भी हेय माना जाता था । अतः समाज-जीवन में प्रवर्तित हिन्दू-मुसलमान और द्विज-शूद्र के भेदभाव का निवारण असम्भव-सा ही था । परन्तु उनके प्रयत्नों ने इस भेदभाव को शिथिल अवश्य किया । उनका अधूरा कार्य आगे चलकर कबीर ने पूरा किया ।

कबीर ने वेदांत की उच्च विचारधारा के साथ वर्णभेद के प्रति विरोध एवं हिन्दू तथा मुसलमान दोनों धर्मों की कटुता के प्रति नाराजगी थी । जब धर्म-व्यवधानों द्वारा मर्यादित समाज-व्यवस्था को नाबूद करने के लिए उन्होंने बड़े साहस और निर्भयता के साथ सक्रिय प्रयत्न किये । दूसरे, इस्लाम के एकेश्वरवाद और वेदांत की अद्वैत भावना में सूक्ष्म एकता को लक्षित कर उन्होंने इन दोनों धर्मों के दोषों का निवारण कर उनको अच्छाइयों को समन्वित कर एक नयी विचार-धारा दी ।

इस युग का साहित्य धर्म-भावना, दर्शन और भक्ति की प्रेरणाओं से निर्मित था । सत-साहित्य की मूलप्रेरणा सिद्ध-साहित्य था । स० ५६७ वि० से स० १२५७ वि० तक सिद्ध-साहित्य और स० ११०० वि० से १३०० वि० तक नाथ-पंथ का संत-काव्य रचित हुआ । कबीर की विचारधारा के अनेक तत्त्व आदि-सिद्ध सरहपाद में भी मिलते हैं । वे स्वयं ब्राह्मण भिक्षु होने पर भी धर्म की जड़ छड़ियों से मुक्त थे । उन्होंने जातिभेद का विरोध किया और धार्मिक आधार-विचार पर प्रहार किया । कर्मकांड की मान्यताओं को तोड़ने के उद्देश्य से उन्होंने वेद को भी निरर्थक बताया और कहा कि—“जब कोई वस्तु नहीं है तो ईश्वर भी एक पदार्थ है और वह भी कैसे रह सकता है ?” शून्यवाद की यह एकांगी परिभाषा तात्त्विक पृष्ठभूमि की कमजोरी के कारण अनेक प्रकार के परिवर्तनों और रूपांतरों के साथ संतों की परम्परा में परिणत हुई ।

जिन्होंने वेद को न माना उन्होंने सनातन धर्म अर्थात् सनातन सत्य को भी न माना । कर्मकाण्ड का विरोध अज्ञानता और अंधश्रद्धा के निवारण के लिए करना आवश्यक था, परन्तु उसके मूल तत्त्व सनातन धर्म से प्रभूत होने के कारण उसके स्वरूप का अस्वीकार सनातन सत्य का भी अस्वीकार था । कर्मवाद कहता है—“मनुष्य को अपने कर्म का फल मिलता है ।” जिन्होंने व्यवहार में अकारण किसी को दुःखी देखा, उन्होंने इस सिद्धान्त का खंडन किया । वेद में निरूपित कर्म-सिद्धान्त पूर्वजन्म और पुनर्जन्म को मानता है और कर्म तथा उसके फल को उनसे सम्बद्ध कर संगति देता है । इससे सनातन धर्म त्रिकालाबाधित सिद्ध होता है । वेद को न मानने वाले पुनर्जन्म और पूर्वजन्म को न मानने के कारण

कर्म और उसके फल का सम्बन्ध नहीं समझ पाते । इसलिए सब अवैदिक मतों ने कर्मकाण्ड का विरोध किया है । बौद्धधर्म इस विरोध में सबसे आगे था ।

प्रारम्भ में बौद्ध सिद्धों के दो पंथ हुए—महायान और हीनयान । ये दोनों सैदान्तिक मतभेदवश स्वतन्त्र रूप से प्रवर्तित हुए । महायान पंथ में प्रविष्ट दोषों से बचने के लिए वज्रयान पंथ चला । उनकी नैतिक प्रवृत्ति के साथ दर्शन में यथार्थवादी, अनेकवादी और नैरात्म्यवादी लक्षण थे । जब यह पंथ नैतिक प्रवृत्ति में अपनी गतिविधि को ठीक से न सम्हाल पाया, तब इस पंथ के कुछ अनुयायियों ने 'सहजयान' और कुछ ने 'मंत्रयान' नाम से अपना असंग सम्प्रदाय शुरू किया । मंत्र के साथ तंत्र का प्रवेश भी अनिवार्य हो गया और उसमें गुह्य तत्त्वों की और साकेतिकता की प्रधानता रही । उन्हीं का रूपांतर वज्रयान में हुआ ।

इतिहास में भी इसका उल्लेख मिलता है—“८वीं शताब्दी के बाद नालंदा, विक्रमादित्य, ओदन्तपुरी आदि विद्यापीठों में प्रचलित बौद्धधर्म तान्त्रिक और योग-क्रियाओं की नवीनता के कारण तीन प्रधान मतों में प्रसफुटित हुआ—'वज्रयान, सहजयान और कालचक्रयान ।' तीसरा 'कालचक्रयान' का मत आज तिब्बती अनुवाद में सुलभ है ।

वज्रयान पंथ ने सबको साधना का अधिकार दिया, इससे वह अधिक लोक-प्रिय हुआ । इस पंथ के सिद्धों ने बुद्ध में देवत्व का आरोप कर ईश्वरवाद की प्रेरणा दी और अनेक जातक-कथाएँ लिखीं । यही पंथ साधना की सहजता को व्यक्त करने के कारण 'सहजयान' नाम से प्रसिद्ध हुआ । उसने धर्म और सामाजिक आचरण में व्यावहारिक एकता की स्वाभाविकता का प्रतिपादन किया ।

सहजयान में 'वज्र' पुमिन्द्रिय का प्रतीक है । उसे ज्ञान का बोधक और बोधिचित् का सारस्वरूप बताया गया । यह महामुख अर्थात् पूर्णानन्द की सम-रसता की सहज स्थिति है । चित्तशुद्धि के लिए इसकी साधना-पद्धति में 'योगिनी-मार्ग' एक अपूर्व विशेषता रखता है । इसमें पुरुष के लिए अपनी पत्नी के साथ साधना करने का विधान है । इसके समर्थन में बताया गया है कि बन्धनमुक्ति में कारणरूप चित्त सहवास-सुख की अनुभूति के बल पर महामुख की अनुभूति प्राप्त कर सकता है । इस मार्ग को रागमार्ग, अवधूती, चांदासी, डोंबीन आदि नाम भी दिए गए हैं ।

इन विविध परम्पराओं के परिवर्तन, रूपांतर, विकास और प्रवर्तन की प्रक्रिया में सर्वाधिक मुखरित विशेषता उनका धार्मिक दृष्टिकोण है । प्रारम्भिक काल के सन्त आध्यात्मिक बातों को अधिक महत्त्व देते थे । अतः उनके सुधारक तत्त्व भी धार्मिक थे । परन्तु समय के प्रवाह के साथ मानवतावादी और समाज-वादी तत्त्वों का प्रवेश हुआ, जिससे एकांगी धार्मिक चातावरण में संशोधनमूलक परिवर्तन हुआ ।

कबीर की पूर्व-परम्परा में जयदेव से नामदेव तक के सन्त विशेष रूप से उल्लेखनीय हैं। विक्रम की नवी शताब्दी के सिद्ध सरहृषा तथा अद्वैतवाद के आचार्य 'शंकर' से लेकर ग्यारहवीं शताब्दी में गुरु गोरखनाथ के समय तक प्रादुर्भूत और निर्मित विविध मतों के जिन संतों की आध्यात्मिक विचारधारा का निर्माण भक्तिभाव द्वारा हुआ, उनमें किसी युग प्रवर्तक प्रतिभा का उदय न होने से सन्तमत को स्पष्ट और प्रौढ़ रूप न मिल पाया।

नामदेव कबीरदास के पद्य-प्रदर्शक एवं पूर्वकालीन सन्तों में सबसे अधिक प्रसिद्ध हैं। वे अपने क्षेत्र की सीमा में अपने उपदेशों का प्रचार करते रहे। अतः उत्तर भारत में प्रवर्तित सन्तमत की सारी विशेषताओं को हम उनमें नहीं देख पाते।

वे वारकरी संप्रदाय के अनुयायी तो वे परवाद की संकीर्णता का बंधन उनके लिए भी असह्य था। उन्होंने कभी भी उसके सिद्धांतों का शब्दशः पालन करना आवश्यक नहीं माना। स्वानुभूति के आधार पर ही वे जो उपदेश देते थे वे अपने आपमें पूर्ण स्वतंत्रता रखते थे। इसी कारण उनके विचारों में सरलता और सजीवता है और उसी से वे लोकप्रिय हुए। देश-भ्रमण के सिलसिले में जब वे मालवा, राजस्थान, पंजाब आदि प्रदेशों में गये और हिन्दी में अपने उपदेश वहाँ की जनता को सुनाये, तो वह उनके प्रति ऐसी आकृष्ट हो गई कि कई लोग उनके अनुयायी हो गये। उनकी पद-रचना उत्तर भारत से कुछ दूर पूर्व में भी पहुँची। वे जब हाथ में करताल लिये, पद गाते, तब उनकी भावुकता देख कर लोग मुग्ध रह जाते और उनके पदों को कण्ठस्थ करके गाने लगते। ऐसा प्रतीत होता है इन्हीं प्रचलित पदों से प्रभावित होकर ही कबीर बड़ी श्रद्धा के साथ उनका नाम लेते हैं।

इस प्रकार भारत के विभिन्न आंदोलनों ने कबीर के आधिभावि के पूर्व ही संत-विचारधारा को बहुत कुछ प्रदान किया था। अजपाजाग के साथ योगाभ्यास, तंत्रों से गृहीत रहस्यपूर्ण शरीर-रचना और प्राण आदि का उपासनापरक साधना के विकास में उपयोग, शंकराचार्य का अद्वैतवादी ज्ञानमार्ग, वैष्णव-संप्रदाय की भक्ति-पद्धति, सबने अपनी व्यापकता के साथ ही एक संश्लिष्ट, सुसंगत रूप में समन्वय के कारण नया रूप धारण किया। संत साहित्य में प्रयुक्त भक्ति-मार्ग के 'हरि', 'नारायण' तथा बौद्धधर्म के 'शून्य', 'निर्वाण', 'विज्ञान' जैसे शब्द इसके मूल स्रोतों का संकेत करते हैं।

इस नवीन धारा के प्रवाह में कबीर ने अपूर्व योगदान देकर उसकी रहस्यमयी साधना से संश्लित विचारधारा को पहचाना तथा उसे स्पष्ट और व्यापक रूप दिया।

राजनीतिक परिस्थिति—विदेशी आक्रमणकारियों ने भारत की राजनीतिक, धार्मिक एवं सामाजिक व्यवस्था में भारी उथल-पुथल मचा दी। राजनीति तथा

गोरी वंश के मुसलमानों के आक्रमण हुए और तराइन की लड़ाई (सं० १२५०) में विजय पाकर मुहम्मद गोरी ने यहाँ पर अपने स्थायी राज्य की नींव डाली। उस काल से इस भूखंड पर मुसलमानी शासन का आरंभ हो गया। गुलाम वंश (सं० १२६३-१३४७), खिलजी वंश (१३४७-१३७७) तथा तुगलक वंश (१३७७-१४६६) के भिन्न-भिन्न व्यक्ति क्रमशः सुलतान बन कर यहाँ के सिंहासन पर बैठे। ये सुलतान अपने मजहब—इस्लाम की शरीअत के न्यूनाधिक पाबंद रहते हुए भी अपना शासन अपरिमित अधिकार की प्रभुता के अर्थ में चलाते थे। परंतु व्यावहारिक बातों में ये सदा निरंकुश बने रहते थे। मुसलमान उमरां पूरे ठाठ-बाट के साथ जीवन व्यतीत करते थे और इससे कला, साहित्य आदि की उन्नति भी होती जा रही थी।

**सामाजिक परिस्थिति**—मध्ययुग का समाज-जीवन धर्म द्वारा संचालित और नियंत्रित था। यह तथ्य १५<sup>१</sup> में तत्कालीन साहित्य में प्रतिबिंबित युग-जीवन से उप-लब्ध होता है। उस समय समाज के प्रत्येक स्तर पर धर्म जीवन की धड़कन थी। इसी कारण विधर्मियों के आक्रामक-अभियानों में राजनीतिक जुल्मों में सामाजिक सुधारक प्रवृत्तियों में और साहित्य में धर्म के उन्मूलन या उसकी प्रतिष्ठा के संपर्पमूलक प्रयत्न स्पष्ट दिखते हैं। समाज की प्रिय धार्मिक भावना को अपनाने वाला विदेशी धर्मतावसवी लोकप्रिय हो सकता था और अपनी धार्मिक भावनाओं का प्रचार-प्रसार कर लोक-जीवन को प्रभावित भी कर सकता था।

धर्मशास्त्र और धर्मसाधना एक दूसरे में ओतप्रोत है। मध्ययुग के सर्वसामान्य गृहस्थ-जीवन में धर्मशास्त्र का अनुशासन था। विभिन्न संप्रदायों में दीक्षित साधक अपने-अपने संप्रदाय में मान्य ग्रन्थों के निर्देशानुसार साधना करते थे। लोगों को तीर्थाटन, स्नान, व्रत, उपवास, पुण्यकर्म, स्वर्ग-नरक, कर्मफल और पुनर्जन्म पितृ-श्राद्ध, वर्णाश्रम व्यवस्था आदि में पूर्ण श्रद्धा थी और कर्मकाण्ड के अनुरूप विविध देवी-देवताओं की वे पूजा करते थे। इन्हीं कारणों से मनुष्य अधिक बहिर्मुख हो गया था और माहाचार, भूनिपूजा आदि को विशेष महत्त्व देता था।

**सांस्कृतिक वातावरण**—भिन्न-भिन्न विचारों तथा संस्थितियों के संपर्प के कारण एक नवीन प्रकार के समाज का निर्माण होता जा रहा था। लोगों को किसी योग्य मार्गदर्शक की आवश्यकता थी। यह विकट कार्य उसी के द्वारा संभव था, जिसकी बुद्धि परस्पर-विरोधी प्रवृत्तियों के बीच समन्वय तथा सामंजस्य लाने के अतिरिक्त किसी स्थायी व सार्वभौम नियम तथा आदर्श का प्रस्ताव रखने में भी समर्थ हो। उक्त युग के पूर्वार्द्ध तक यहाँ का क्षेत्र तैयार हो चुका था। उसके उत्तरार्द्ध के आरम्भ से ही कुछ ऐसे व्यक्तियों का प्रादुर्भाव होने लगा था, जिन्हें कम से कम पथ-प्रदर्शक सत्ता के नाते स्मरण करने की प्रवृत्ति होती है।

परिस्थितियों की प्रतिक्रिया से उनका आंतरिक चेतन्य उदबुद्ध हुआ। उन्हेंने अबाध गति से कार्यक्षेत्र में प्रवेश किया, अदम्य प्रचरता से समस्या की गंभीरता की चाह ली और संघर्ष का निर्भय होके सामना किया। इससे समाज का उद्धार हुआ और धर्म की रक्षा हुई। तब समाज की रक्षा में राजनीति और धर्म दोनों जिम्मेदार माने जाते थे।

परन्तु राजनीतिक यातावरण विषम था। मालवा, जौनपुर, गुजरात में राजपूत राजा और मुसलमान सुलतानों में युद्ध होते थे, दिल्ली और बंगाल के प्रदेशों में सिकंदर लोदी निर्दयतापूर्वक हिन्दुओं की बत्तेजाम करता था। इन परिस्थितियों से धर्म, कला, साहित्य और समाज सब प्रभावित हुए। लोगों की आर्थिक स्थिति दयनीय हो गई। मुसलमान शासन में हिन्दू निर्धनता और संघर्ष से हार-से गये थे। हिन्दू को उच्च पदाधिकार नहीं दिया जाता था और शासक वर्ग विलासी था। चौदहवीं शताब्दी के अन्त तक प्रजा की शक्ति और पौरुष का हास हो गया, उनकी प्रतिभा कूटित हो गयी। ऐसे ही भौके पर स्वामी रामानन्द और कबीर जैसे वैष्णव भक्त हो गये।

धर्म-सहिष्णु हिन्दू और कट्टर एकेश्वरवादी मुसलमानों के बीच दीर्घकाल तक विद्वेष चलता रहा और उनका वैमनस्य बढ़ता गया। इससे सर्वत्र अशांति और अराजकता फैल गयी। संतों ने उद्धार का एक ही मार्ग बताया—“हिन्दू-मुसलमान की एकता।”

एकेश्वरवादी मुसलमानों ने हिन्दू-धर्म के तात्त्विक रहस्य की अज्ञानता के कारण बहुदेववाद की निंदा की और मूर्तिभंजक का क्रूर रूप अपनाया। वास्तव में हिन्दू बहुदेववाद वैसा नहीं है, जैसा ऊपरी दृष्टि से दिखाई देता है। हिन्दुओं के प्रत्येक देवता का द्वैध रूप है—एक व्यावहारिक और दूसरा पारमार्थिक। उनकी मूर्ति-पूजा और बहुदेववाद हिन्दूधर्म के गहन सिद्धान्तों के बाहरी आवरण-मात्र हैं। यदि हिन्दूधर्म के पूजा-विधान की इस मूल भावना की अवहेलना न की गई होती तो कबीर उसका विरोध न करते।

एकेश्वरवाद मूर्तिभंजक होकर भी बहुदेववाद की आत्मा से अभिन्न है। लेकिन निर्गुण सन्तों ने परमात्मा सम्बन्धी जिस विचारधारा का प्रचार किया, वह इन दोनों से उत्तमः भिन्न थी। “मुहम्मद ने अपने कुल और राष्ट्र के लोगों में जिस धर्म का प्रचार किया था, वह एक सनातन सत्य था और आवश्यक कल्पना के योग से बना था”—गिबन द्वारा व्यक्त इस मंतव्य में कल्पना के तत्त्व को कबीर ने अस्वीकार कर सत्य के मार्ग को प्रशस्त करने के लिए ‘निर्गुण’ को सबल साधन बनाया। कबीर ने मुहम्मद के दूतत्व का भी अस्वीकार करके ईश्वर-सम्बन्धी विचार को और भी महान् और आकर्षक बना दिया।

उस परिस्थिति में हिन्दू-मुसलमान में अड़ोसी-पड़ोसी की भाँति प्रेमभाव की

अपेक्षा थी। उदारचेता सन्तों ने इसी में मानव-जीवन का कल्याण और देश की शांति-सुरक्षा को देखा। वे जातीय पक्षपात से रहित, विरक्त और परमात्मा के सच्चे सेवक थे और प्रेम का संदेश देते थे।

इस संदर्भ में गुरु गोरखनाथ का यह कथन उल्लेखनीय है—“हे काजी ! तुम व्यर्थ ‘मुहम्मद-मुहम्मद’ न कहा करो। मुहम्मद को समझ समझा बहुत कठिन है। मुहम्मद के हाथ में जो छुरी थी वह सोहे अथवा इस्पात की बनी नहीं थी, अर्थात् वे प्रेम से लोगों को वश में करते थे।

सन्त-साहित्य—सन्त-साहित्य प्रधान रूप से धार्मिक है, फिर भी उसमें तत्कालीन सामाजिक परिस्थिति की आलोचना की गयी है। उस समय प्रचलित धार्मिक विश्वासों, सामाजिक एवं वैयक्तिक आचरणों के मान तथा विभिन्न संप्रदायों द्वारा स्वीकृत सिद्धान्तों पर आक्रमण या सन्देह किया जाता था, क्योंकि अनेक सन्तों में समाज के आचार-विचार के प्रति तीव्र असन्तोष था। धर्म के नाम पर नैतिक मूल्यों का ह्रास देखकर मनुष्य के व्यवहार की शुद्धि के लिए वे चिंतित थे। वे समाज की नव-रचना के लिए जीवन में पुनः उन मूल्यों की प्रतिष्ठा देखने के लिए आतुर थे। इस कार्य की सफलता मात्र उपदेश और सम्प्रदाय-प्रवर्तन से संभव न थी। व्यापक जन-जीवन को समग्रता में प्रभावित करनेवाला एकमात्र साधन साहित्य ही हो सकता था।

समय की इस माँग को पहचान कर सन्तों ने जो साहित्य रचना की, वह उस युग की भक्ति-साधना को उसकी समग्रता में प्रकट कर देती है। काव्य की आत्मा रस और भक्ति का सम्मिलन विश्व-साहित्य के इतिहास की एक महान् और विरल घटना है। दूसरे विविध प्रान्तों की विभिन्न भाषा, विभिन्न जीवन-शैलियाँ और स्थानीय परिस्थितियों से उत्पन्न विशिष्ट वातावरण में निर्मित होने वाला यह भक्ति-साहित्य अपनी प्रादेशिक विशेषताओं के साथ ही, एक-अखंड अध्यात्म-चेतना के सूत्र में बँध जाने के कारण राष्ट्र की भावनात्मक एकता में सहायक सिद्ध हुआ। विविध प्रान्तों के राजनीतिक सम्बन्धों का बनना-बिगड़ना उस युग की दैनिक घटना जैसा था। परन्तु इस साहित्य के माध्यम से राष्ट्रीय एकता को कुछ आत्मिक बल मिला। नाना प्रकार की साधनाओं, विचारों और विश्वासों का एक सूक्ष्म सूत्र सबको एक किये हुए था। इसी कारण आधुनिक युग के प्रारंभिक काल की प्रथम सीमा रेखा तक किसी भी एक प्रान्त का साहित्य धर्म और दर्शन को दूसरे प्रान्त-निवासी मात्र उस भाषा के ज्ञान से ही समझ लेते थे।

अर्वाचीन युग के साहित्यकारों के लिए यह एक महान् आश्चर्य और आकर्षण का विषय रहा। अतः अन्य-अन्य प्रान्तों में परस्पर अनुवाद के माध्यम से साहित्य के स्तर पर जो आदान-प्रदान हुआ और हो रहा है, उसने तुलनात्मक



अध्ययन की प्रेरणा दी। मूल प्राकृत और अपभ्रंश से संबद्ध प्रत्येक प्रान्त की भाषा का इस मध्ययुग में स्वतंत्र विकास होने से साहित्यिक चेतना अपनी पूर्ण मौलिकता के साथ प्रकट हुई।

जायसी की मृत्यु के सौ वर्ष बाद 'पद्यावत' का बैंगला में प्रथम अनुवाद हुआ और 'रामचरितमानस' का रसास्वादन करने वाले मधुसूदन ने तुलसी की प्रतिभा का मूल्यांकन करते हुए श्लोक लिखा—

आनन्दकानने ह्यस्मिन् जंगमस्तुलसी ततः ।

कवितामंजरी यस्य रामभ्रमरभूषिता ॥

सन्तों की काव्यभाषा जनजीवन से गृहीत होने पर भी साकेतिक होने से 'सध्याभाषा' कही गई। इसकी व्याख्या में समाधिभाषा, अर्थ की गूढ़ता के कारण अस्पष्टता, अपभ्रंश के अस्त और प्रादेशिक भाषाओं के उदय अर्थात् सधिकांश की भाषा आदि अनेक अर्थ घटित किये गये हैं। एक बात स्पष्ट है कि सन्तों की भाषा में गूढ़ता के कारण रूपक और प्रतीक शैली में रचित पहेलियों और उलट-बाँसियों में अर्थ सुगम नहीं है। दूसरे अपने-अपने संप्रदाय की विचारधारा का प्रतिनिधित्व होने के कारण उनकी पारिभाषिक शब्दावली बिना उनकी धर्म-साधना-पद्धति को जाने और समझे सही अर्थ नहीं दे पाती। तीसरे, अनेक सन्तों के निरक्षर होने से आत्माभिव्यक्ति के लिए न तो शास्त्राध्ययन का ही महत्त्व रह गया न रुढ़िगत रचना शैली के नियमों को ही अनिवार्य माना गया। मानो, एक नवीन साहित्य-रचना की परम्परा का जन्म और विकास हुआ। ये जन-जीवन के कवि के नाते जनता तक अपनी वाणी का प्रचार करते थे। रोपता की विशेषता के कारण उनकी रचना का महत्त्व लोकगीत-सा बढ़ा। वे अपनी अभिव्यक्ति में अधिक मौलिक थे, उन्हें शैली से अधिक वर्ण्य-विषय के प्रतिपादन का आग्रह था।

इन्हीं के समानान्तर विद्यापति की पदावली में (मैथिली भाषा में रचित) शास्त्रीय शैली के दर्शन होते हैं। उन्होंने अपने राधाकृष्ण के प्रेमपूर्ण पदों में माधुर्य-भावयुक्त भक्ति का निर्वाह किया है। उनके पद जयदेव के संस्कृत गीत-गीतिका से प्रभावित हैं।

## (२) कबीर की समकालीन परिस्थितियाँ

धार्मिक परिस्थिति—भारत में कबीर-पूर्व प्रचलित धर्म से संबद्ध विभिन्न संप्रदाय कबीर के समय भी थे। कुछ विचारधाराएँ अपनी ही कमजोरियों के कारण क्षीण-प्रायः स्थिति में थीं तो कुछ विचारधाराएँ अपनी आंतरिक सच्चाई और आत्मबल के कारण विकासोन्मुख थीं। बौद्ध धर्म में व्यक्तिवाद की प्रधानता से अनेक विकृतियों के बाँ जाने से हिंदू धर्म की नैतिकता में भी वे दोष जाने लगे

और धार्मिक एकता खंडित हुई। उनके शून्यवाद ने हिन्दू धर्म को कुछ हद तक प्रभावित भी किया। मानो भारतीय चिन्तन-परम्परा में क्रांति आ गई। परन्तु शंकर का मायावाद शून्यवाद के लिए एक चुनौती प्रमाणित हुआ। कबीर के समय इन दोनों को दार्शनिक चिन्तन में स्थान मिला और साधन-परम्परा बौद्ध धर्म को एक विशेष देन सिद्ध हुई।

शैवमत, शाक्तमत और वैष्णवमत में परस्पर संबंध था। उनमें विचारों का परस्पर आदान-प्रदान भी हुआ और अपने मतवाद को संकीर्णता से प्रेरित संघर्ष भी हुए। इनसे उनमें सांप्रदायिक राग-द्वेष बढ़ गये। मूल में सबकी भावभूमि एक होने से अपनी-अपनी विशेषता के स्वस्थ प्रदर्शन में उन्हें विफलता मिली और विद्वत्तियों के आ जाने से उनकी विचारधारा दूषित हो गयी।

“धर्म में अनेक मतवाद थे। पूर्ववर्ती नाथ-संप्रदाय की धारा तो हिन्दू और मुसलमानों में समान रूप से बस रही थी। इस प्रकार मुसलमानों का सूफी धर्म भी समान रूप से वृद्धि पाया। वेदांत के अद्वैत का सिद्धान्त आठवीं शती से ही प्रकाश पा रहा था। इसके साथ रामानन्द का भक्ति-आन्दोलन राम और कृष्ण के अनन्त नामों के साथ जन-जन के मानस में बसने जा रहा था। दक्षिण के सन्तों ने अपने पर्यटन के साथ निर्गुण ब्रह्म की सेवा विट्ठल के नाम से प्रचारित की थी। इन प्रकार धार्मिक परिस्थितियाँ अपने विविध प्रकार के विश्वासों के साथ बस संप्रभु कर रही थीं।”

निरंजन संप्रदाय—नाथपथ के समानान्तर उदित-विकसित निरंजन संप्रदाय आज तक चलता आ रहा है। वर्तमान में राजस्थान के आस-पास उसका प्रचलन है। रामसीता के उपासक रामानन्दी वैरागियों के समान ही निरंजन के उपासक शालिग्राम शिला और गोमती चक्र को भी मान्यता देते हैं। स्वामी निरानन्द निरंजन के उपासक थे और वर्तमान में इस संप्रदाय के प्रवर्तक के रूप में उनकी प्रसिद्धि है। क्षितिमोहन सेन के कथनानुसार उड़ीसा मध्य देश और पूर्वी प्रदेश में आज भी उसका प्रचलन है आचार्य हजारीप्रसाद द्विवेदी पश्चिमी बंगाल और पूर्वी बिहार में उसका प्रवर्तन बताते हैं।

अन्य धर्म मत—उत्तर प्रदेश में शैवमत का प्रचलन कबीर-पूर्व से चला आ रहा था। उसमें शाक्तमत के मिलने से जो पंच-बला उसमें मूल शक्ति ‘कुण्डलिनी’ के जागरण पर साधना-पद्धति में विशेष जोर दिया जाता है। यहाँ तक सन्तों का कोई विरोध नहीं दिखता, परन्तु पंच-भकार की साधना से इस संप्रदाय के विकृत हो जाने से शैवमतावलम्बी और वैष्णवमतावलम्बी लोगों ने उसे पमन्द न किया। अतः सन्तों ने भी उसका विरोध किया।

अध्ययन की प्रेरणा दी। मूल प्राकृत और अपभ्रंश से संबद्ध प्रत्येक प्रान्त की भाषा का इस मध्ययुग में स्वतंत्र विकास होने से साहित्यिक चेतना अपनी पूर्ण मौलिकता के साथ प्रकट हुई।

जायसी की मृत्यु के सौ वर्ष बाद 'पद्मावत' का बंगला में प्रथम अनुवाद हुआ और 'रामचरितमानस' का रसास्वादन करने वाले मधुसूदन ने तुलसी की प्रतिभा का मूल्यांकन करते हुए श्लोक लिखा—

आनन्दकानने ह्यस्मिन् जंगमस्तुलसी तवः ।

कवितामंजरी यस्य रामभ्रमरभूषिता ॥

सन्तों की काव्यभाषा जनजीवन से गृहीत होने पर भी साकेतिक होने से 'संध्याभाषा' कही गई। इसकी व्याख्या में समाधिभाषा, अर्थ की गूढ़ता के कारण अस्पष्टता, अपभ्रंश के अस्त और प्रादेशिक भाषाओं के उदय अर्थात् सधिकाकाल की भाषा आदि अनेक अर्थ घटित किये गये हैं। एक बात स्पष्ट है कि सन्तों की भाषा में गूढ़ता के कारण रूपक और प्रतीक शैली में रचित पहेलियों और उलट-धूसियों में अर्थ सुगम नहीं है। दूसरे अपने-अपने संप्रदाय की विचारधारा का प्रतिनिधित्व होने के कारण उनकी पारिभाषिक शब्दावली बिना उनकी धर्म-साधना-पद्धति को जाने और समझे सही अर्थ नहीं दे पाती। तीसरे, अनेक सन्तों के निरक्षर होने से आत्माभिव्यक्ति के लिए न तो शास्त्राध्ययन का ही महत्व रह गया न रुढ़िगत रचना शैली के नियमों को ही अनिवार्य माना गया। मानो, एक नवीन साहित्य-रचना की परम्परा का जन्म और विकास हुआ। ये जन-जीवन के कवि के नाते जनता तक अपनी वाणी का प्रचार करते थे। गेयता की विशेषता के कारण उनकी रचना का महत्व लोकगीत-सा बढ़ा। वे अपनी अभिव्यक्ति में अधिक मौलिक थे, उन्हें शैली से अधिक वर्ण्य-विषय के प्रतिपादन का आग्रह था।

इन्हीं के समानान्तर विद्यापति की पदावली में (मैथिली भाषा में रचित) शास्त्रीय शैली के दर्शन होते हैं। उन्होंने अपने राधाकृष्ण के प्रेमपूर्ण पदों में माधुर्य-भावयुक्त भक्ति का निर्वाह किया है। उनके पद जयदेव के संस्कृत गीत-गीतविद से प्रभावित हैं।

## (२) कबीर की समकालीन परिस्थितियाँ

धार्मिक परिस्थिति—भारत में कबीर-पूर्व प्रचलित धर्म से संबद्ध विभिन्न संप्रदाय कबीर के समय भी थे। कुछ विचारधाराएँ अपनी ही कमजोरियों के कारण क्षीण-प्रायः स्थिति में थीं तो कुछ विचारधाराएँ अपनी आंतरिक सच्चाई और आत्मबल के कारण विकासोन्मुख थीं। बौद्ध धर्म में व्यक्तिवाद की प्रधानता से अनेक विकृतियों के आ जाने से हिंदू धर्म की नैतिकता में भी वे दोष आने लगे

और धार्मिक एकता खंडित हुई। उनके शून्यवाद ने हिन्दू धर्म को कुछ हद तक प्रभावित भी किया। मानो भारतीय चिंतन-परंपरा में क्रांति आ गई। परन्तु शंकर का मायावाद शून्यवाद के लिए एक चुनौती प्रमाणित हुआ। कबीर के समय इन दोनों को दार्शनिक चिंतन में स्थान मिला और साधन-परम्परा बौद्ध धर्म की एक विशेष देन सिद्ध हुई।

शैवमत, शाक्तमत और वैष्णवमत में परस्पर संबंध था। उनमें विचारों का परस्पर आदान-प्रदान भी हुआ और अपने मतवाद की संकीर्णता से प्रेरित संघर्ष भी हुए। इससे उनमें सांप्रदायिक राग-द्वेष बढ़ गये। मूल में सबकी भावभूमि एक होने से अपनी-अपनी विशेषता के स्वस्थ प्रदर्शन में उन्हें विफलता मिली और विद्वानियों के आ जाने से उनकी विषाग्धारा दूषित हो गयी।

“धर्म में अनेक मतवाद थे। पूर्ववर्ती नाथ-संप्रदाय की धारा तो हिन्दू और मुसलमानों में समान रूप से चल रही थी। इस प्रकार मुसलमानों का सूफी धर्म भी समान रूप से गृहीत था। वेदांत के अद्वैत का सिद्धान्त आठवीं शती से ही प्रकाश पा रहा था। इसके साथ रामानन्द का भक्ति-आन्दोलन राम और कृष्ण के अनन्त नामों के साथ जन-जन के मानस में बसने जा रहा था। दक्षिण के सन्तों ने अपने पर्यटन के साथ निर्गुण ब्रह्म की सेवा विद्वानों के नाम से प्रचारित की थी। इस प्रकार धार्मिक परिस्थितियाँ अपने विविध प्रकार के विश्वासों के साथ चल संग्रह कर रही थी।”

निरंजन संप्रदाय—नाथपथ के समानान्तर उदित-विकसित निरंजन संप्रदाय आज तक चलता आ रहा है। वर्तमान में राजस्थान के आस-पास उसका प्रचलन है। रामसीता के उपासक रामानन्दी वैरागियों के समान ही निरंजन के उपासक शालिग्राम शिला और गोमती चक्र को भी मान्यता देते हैं। स्वामी निरानन्द निरंजन के उपासक थे और वर्तमान में इस संप्रदाय के प्रवर्तक के रूप में उनकी प्रसिद्धि है। श्रिनिमोहन सेन के कथनानुसार उड़ीसा मध्य देश और पूर्वी प्रदेश में आज भी उसका प्रचलन है आचार्य हुआरोप्रसाद द्विवेदी पश्चिमी बंगाल और पूर्वी बिहार में उसका प्रवर्तन बनाते हैं।

अग्न्य धर्म मत—उत्तर प्रदेश में शैवमत का प्रचलन कबीर-पूर्व से चला आ रहा था। उसमें शाक्तमत के मिलने से जो पंथ चला उसमें मूल शक्ति ‘कुण्डलिनी’ के जागरण पर साधना-पद्धति में विशेष जोर दिया जाता है। यहाँ तक सन्तों का कोई विरोध नहीं दिखता, परन्तु पंच-मकार की साधना से इस संप्रदाय के विरुद्ध हो जाने से शैवमतावलम्बी और वैष्णवमतावलम्बी सोगों ने उसे पसन्द न किया। अतः सन्तों ने भी उसका विरोध किया।

जैन धर्म में अनेक संप्रदाय हो गये थे । उनमें परस्पर स्पर्धाविश कटुता आ गयी थी, फिर भी अहिंसा उनका सर्वमान्य सिद्धान्त था । राजस्थान, गुजरात और मीराष्ट्र में इसके अनुयायी अनेक थे । बौद्धों के समान ये भी वेद का विरोध करते थे, परन्तु अपनी रुढ़िवादिता में बढ़ गये । धर्म की तात्त्विकता से ये घञित होकर दूसरों के समक्ष उपहास्य हो रहे थे ।

वेदविरोधी चार्वाक मत का चिह्न कबीर के समय में नहीं मिलता । तान्त्रिक संप्रदाय तब अपनी पराकाष्ठा पर था और शाक्तमन ने इसे सर्वाधिक अपनाया और इसकी अच्छाद्यों को नाचपंथ ने भी स्वीकार किया था । अतः कबीर आदि सन्तों की विचारधारा पर इसका प्रभाव नाच-पंथ के माध्यम से पड़ा ।

कबीर के समय प्रचलित सारे भारतीय धार्मिक संप्रदायों में परस्पर विद्वेष तो था ही, हिन्दू-मुसलमान में भी परस्पर, वैमनस्य या इसलाम से भी अधिक चिरितया और सुहरावर्दी शाखा के प्रचार के कारण सूफी-संप्रदाय की प्रबलता थी, कारण उस साधना का भारतीय साधना से अविरोध था । परन्तु उसके अंतरंग में इसलाम का तत्त्व विद्यमान था । नाचपंथ के समान इसमें निरतिशय वैराग्य का महत्त्व था और नए वर्णाश्रम के कठोर बंधनों को स्वीकार करना था । परन्तु कबीर तक आते-आते वैराग्य का अभाव और वर्णाश्रम धर्म में शिथिलता के कारण परिस्थिति विकट हो गई । यह सब कबीर ने देखा और हिन्दू धर्म की बहुदेवोपासना, मूर्तिपूजा के साथ पुजारियों में संकीर्णता, पाखंड, दुराचार और बाह्याभ्युत्थ भी देखा । उनमें श्रद्धा-विश्वास का अभाव था, फिर भी दंभ पालने के लिए वे अधभक्ति करते थे । वर्ण-व्यवस्था कर्मानुसार नहीं, जन्मानुसार थी । इससे निम्नवर्ण में विशेष रूप से शूद्र और अंत्यज विपन्नावस्था में थे और वे वर्ण व्यवस्था-प्रसूत विपन्नता से बचने के लिए मुसलमान हो जाते थे ।

**राजनीतिक परिस्थितियाँ**—मुसलमानी शासकों द्वारा हिन्दू धर्म के विनाश के लिए हिन्दुओं पर अनेक प्रकार के जुल्म किये गये । इसलाम के प्रचारार्थ वे हिन्दू-ब्राह्मणों को मुसलमान-धर्म अंगीकार करने के लिए विवश करते और जो उसे स्वीकार न करता उसे मृत्युदंड दे देते थे । धर्म-परिवर्तन की स्थितियों का निवारण करने के अनेक प्रयत्न हिन्दुओं द्वारा हुए, फिर भी हिन्दू-धर्म की जड़ रुढ़ियों के कारण अनेक लोगों ने लाचार होकर या स्वेच्छा से मुसलमान धर्म अपनाया । कट्टर हिन्दुओं को भी अब अपने धार्मिक सिद्धान्त में संशोधन-परिवर्तन कर उदार होना आवश्यक जान पड़ा । इसके फलस्वरूप नये सिद्धान्तों के आधार पर नये संप्रदायों का आविर्भाव हुआ और अनेक आन्दोलन हुए । वैष्णव-संप्रदाय ने उत्तर भारत में और सिन्धायत धर्म ने कर्नाटक में हिन्दू-धर्म की सुरक्षा के प्रयत्न किये । ये दोनों राम, कृष्ण और शिव को अनन्त शक्ति के प्रतीक रूप में स्थापित कर उनकी भक्ति पर ही आश्रित थे । मूस स्वरूप में प्राचीन अद्वैतवादी परन्तु

समयानुसार रूपांतरित होकर तत्कालीन आघात-प्रत्याघातों के फल-स्वरूप नये रूप सामने आये और इसलाम की कट्टरता और आक्रमण से रक्षा करने वाली ढाल के समान उपयोगी सिद्ध हुए ।

तब भारत का राजनीतिक वातावरण अत्यंत अशान्त था । भारतीय शासकों की अदूरदर्शिता, विदेशी शासकों के जुल्म, अमीरों की दसबन्दी, सामन्तों और सूबेदारों की विद्रोह भावना, तैमूरलंग का प्रलयकारी आक्रमण, राजनीतिक अस्थिरता, शासन के साथ छल-कपट, क्रूरता, घोखा, स्वच्छन्दता और विनाश की वृत्तियाँ और इससे देश की संपत्ति का विनाश, प्रजा में पीड़ा और व्याकुलता, जिस पर दुर्मिक्ष और महामारी—इन सब कारणों से जन-जीवन विपाकत हो गया था ।

देश का अर्थतंत्र और विभिन्न व्यवसाय—उस समय प्रांतों के गवर्नर और जिलों के हाकिम मुसलमान थे । परन्तु कर्मचारी, पटवारी, लेखपाल, कोषाध्यक्ष आदि हिन्दू थे । न्यायाधिकार मुसलमान शासक अपने ही हाथ में रखते थे और काजी कानून के अधिकारी के पद पर नियुक्त किये जाते थे । काजी और मुस्लाओं की धार्मिक असहिष्णुता के कारण ही हिन्दू-मुसलमान में तीव्र वैमनस्य फैल गया ।

व्यापार का अधिकांश हिन्दुओं के हाथ में था, परन्तु राज्य की ओर से प्रजा पर भारी कर भार डाला जाता था । पंडे-युजारी के लिए धर्म ही व्यवसाय हो गया था । इसीलिए संकीर्णता के साथ-साथ दंभ और पाखंड भी आ गये थे ।

जनजीवन—देश के विभिन्न क्षेत्रों में एक सर्व-सामान्य नियामक तत्त्व धर्म ही लक्षित होता है । सब अपने-अपने संप्रदायों में बद्ध थे । किसी को देश की स्वतंत्रता और अखंडता की रक्षा की चिंता न थी । ऐसी बिषम परिस्थितियों में उत्तर भारत में स्वामी रामानन्द ने भक्ति के क्षेत्र में जाति-पाति के भेद को निरस्त करने के प्रयत्न में महान् क्रांति की, जिससे एक ओर मुसलमानी राजनीति की धर्मांतरण की दूषित प्रवृत्ति में रुकावट आई तो दूसरी ओर निम्न वर्ग को समाज में धार्मिक समानाधिकार का आश्वासन भी मिला ।

ऐसे समय कबीर ने धार्मिक संपर्क और संकीर्णता से ऊपर उठ कर नए पंथ का संकेत दिया । उस समय देश को एक प्रौढ़ प्रवर्तक और कर्मठ संचालक की आवश्यकता थी जो जनता को सर्व-धर्म-सारस्वरूप एक स्थायी सार्वभौम मार्ग का निर्देश कर सके । कबीर में वह युगचेतना सक्रिय हो उठी । उसके स्वर में युगांतरकारी क्रांति के लक्षण व्यक्त हुए । युग जीवन ही उसकी प्रेरणा बन गया । उन्होंने अत्याचारियों की भर्त्सना करते हुए कष्ट-विकल परन्तु सशक्त स्वर में चुनौती दी और सुव्य भाव से दलित-गोड़ित जनता का प्रतिनिधित्व किया ।

जन-जीवन में व्याप्त निराशा ने उनके वैराग्य को तीव्र कर दिया और उससे चेतावनी का स्वर फूट पड़ा । भ्रान्त-उन्मत्त भटकते लोगों को भय, भक्ति,

प्रबोधन, उद्बोधन, ताड़ना और भर्त्सना आदि अनेक युक्तियों से ठीक राह पर लगाने का उनका कार्य आशापूर्ण मनोपरिवर्तन के लिए था। समाज में प्रवर्तित विषमता के निवारण के लिए उन्होंने भक्ति को एक अमोघ साधन माना और निर्गुण-भक्ति में भारतीय और सूफी परम्पराओं का समन्वय करते हुए, समाज जीवन में समता और संतुलन द्वारा सामाजिक एकता का प्रयत्न किया। कबीर का सुकाव ज्ञान की ओर था, फिर भी तत्कालीन समस्याओं के समाधान के लिए उन्होंने भक्ति का महत्त्व स्वीकार किया। इससे नया पथ बनता।

वर्णाश्रम-धर्म के कारण धीरे-धीरे सामाजिक व्यवस्था विच्छिन्न हो रही थी। ब्राह्मण और शूद्रों में मनोमासिख्य बढ रहा था। इसी के साथ मुसलमान शासकों के शासन में मुसलमानों की महत्-प्रतिष्ठा उत्तरोत्तर पुष्ट होती जा रही थी। इससे हिन्दू और मुसलमानों में विद्वेष दिनोदिन बढ रहा था। प्रत्येक दृष्टि से जाति का आधार कर्मकाण्ड बनता जा रहा था और बाहरी वेश तथा आचार की विविधता ही सामाजिक स्तर का मूल्यांकन कर रही थी।<sup>१</sup>

मुसलमान धर्म और व्यवसाय को भिन्न मानते थे, परन्तु हिन्दू-समाज में व्यवसाय सामाजिक उच्चता के साथ धार्मिक प्रतिष्ठा का मानदण्ड भी था। वस्त्र-यान और सहजपान की धोमस और सामयिक साधना-पद्धति की प्रतिक्रिया में नाथपंथ उत्पन्न हुआ। वह सामाजिक भेदभाव रहित जीवन में सदाचार को महत्त्वपूर्ण मानता था। उनके द्वारा स्थापित नई सामाजिक व्यवस्था में वेद, मन्दिर और वेशभूषा का महत्त्व न रहा। निम्न वर्ग इससे प्रभावित हुआ, परन्तु इस वर्ग में भाव और बुद्धि का समन्वय न था। अभिनव, समन्वित सहज धर्म उनके लिए आवश्यक था। कबीर के समय भी व्यवहार शुद्धि और विचार शुद्धि दोनों को समान महत्त्व दिया गया। दैव-दर्शन के सिद्धान्तों का पातंजल-योग से समन्वय किया गया था। अतः 'योग-भक्ति-समन्वित ज्ञान' संत दर्शन का प्राण था। तदनुसार उनकी साधना-पद्धति पर औपनिषदिक दर्शन का प्रभाव पड़ा। निर्गुण ब्रह्म और शिव के अर्थ में निरञ्जन की महिमा थी। तत्कालीन लोकवातियों पर भी इसका पर्याप्त प्रभाव लक्षित होता है। कबीर के समय भी व्यापक प्रचार के कारण उत्तर प्रदेश में गोरखपुर में उनका मठ था। तब सबसे अधिक प्रभावशाली नाथपंथ ही था।

इस प्रकार अनेक परिवर्तनों, विविधताओं और आवश्यकताओं के फलस्वरूप भिन्न-भिन्न विचारों तथा संस्कृतियों से संघर्ष करती हुई प्रजा के जीवन में एक नये प्रकार के समाज का निर्माण होता जा रहा था। बौद्धों के द्वारा लोगों के चित्त पर डाले गये अविश्वास और अनास्था के संस्कारों को मिटा कर कबीर ने सामान्य ईश्वरवाद का विश्वास दिया।

कबीर ॥ समकालीन-व्यक्ति—स्वामी रामानन्द के शिष्य होने के नाते कबीर अनेक ऐसे व्यक्तियों के संपर्क में आये थे जिनका उनसे भी सम्बन्ध था । शृंगेरी-मठ के शंकराचार्य भारती तीर्थ, उनके भाई माधवाचार्य, विद्यारण्य स्वामी, पाचर मुनि, श्रीरेश्वर भट्ट, काशी के विश्वनाथ पंडित, अयोध्या के हरिसिंह देव के भतीजे, गजसिंह, विजयनगर का राजा बुक्का राय; निजामुद्दीन औलिया, इल्वनूर, तकी, खसरू, गंगू तथा सेवक खफर आदि के उल्लेख मिलते हैं । इनके अलावा कबीर के सीधे संपर्क में आने वाले या उनसे प्रभावित व्यक्तियों के द्वारा कबीर के विषय में दिये गये अभिप्रायों से भी अपने जीवन-काल में उनको प्राप्त लोक-प्रियता का और उनके सन्त रूप में प्रसिद्ध होने का प्रमाण भी मिलता है । एक संक्षिप्त विवरण इस सम्बन्ध में एक विशेष दृष्टि देने में उपयोगी होगा—

(१) सं० १५५३ वि० में गुरु नानक से उनकी भेंट ।

(२) सं० १५५३ वि० में सिकन्दर सोदी से उनकी भेंट । तब कबीर २७ वर्ष के थे ऐसा अनुमान है ।

(३) स्वामी रामानन्द के शिष्य हुए और उनसे अत्यधिक प्रभावित हुए ।

(४) पूरन भगत के वैमात्र बन्धु रितासू, पीपा, विक्रम भोज और दीप्तस के भी उसी काल में होने का उल्लेख मिलता है ।

(५) रैदास, धन्ना और पीपा ने लिखा है—“कबीर जाति से जुलाहा होते हुए भी भक्ति के कारण मुक्त थे ।”

(६) मैसिल कवि विद्यापति (सं० १४०७-१५०५) उनके समसायिक थे ।

(७) एक जनश्रुति के अनुसार असम के प्रसिद्ध भक्त शंकरदेव (सं० १५०६-१६२५ वि०) अपनी उत्तरी भारत की द्वादश-वर्षीया तीर्थयात्रा (सं० १५४० से १५५२ वि०) के अवसर पर कबीर से मिले थे । उन्होंने कबीर साहब की समाधि के भी दर्शन किये होंगे ऐसा अनुमान है ।

(८) राष्ट्रावल्लभ संप्रदाय के प्रवर्तक हितहरिवंश के शिष्य हरिराम शुक्ल भोछड़ा-निवासी थे परन्तु कबीर का यश उन्होंने भी सुना था । उन पर किये गये जुल्म का विम्वर करते हुए उन्होंने लिखा है—

“कबीर सत्य के पुजारी थे । उनके विरुद्ध उनके दुश्मनों ने सुल्तान सिकन्दर सोदी को शिकायतें की थी । परन्तु ‘राजा राम’ का दास कबीर सौकिक शासक से डरने वाला नहीं था । उन्होंने निर्भयतापूर्वक सुल्तान का सामना किया । पात्री ने उन्हें धोर दंड सुनाया कि ‘उन्हें हाथ-पाँव बाँध कर गंगा में डूबो कर, आग में जला कर या हाथी से कुचलवा कर मार डाला जाय’ परन्तु कबीर पर किये गये ये अत्याचार निष्फल हुए और वे बच गये ।

(९) सन्त-साहित्य में उल्लेखित घटना का विशेष उल्लेख मिलता है । महात्मा गरीबदास ने लिखा है—



जड़े तौक वेड़ी गले में जंजीर ।  
 लोदी सिरुन्दर दई है जु पीर ॥  
 डारे गंगा बीच हुए खडे ।  
 राखे समर्थ तौक वेड़ी अडे ॥

शायद कबीर की अलौकिक जीवनी का परिचय पाकर ही चन्द्रबानी पाडे ने लिखा है—“कबीर जिन्द थे,” अर्थात् आजाद सूफी थे ।” उनके संपूर्ण जीवन के विविध प्रकार के तथ्यों, अनेकानेक प्रसंगों, उनकी रचनाओं में आद्योपान्त प्रवाहित ज्ञान-भक्ति पूर्ण विचारों और उन सबको मुक्त आत्मा की मस्ती से सजीव, उज्ज्वल और रसमय करनेवाली उनकी प्रतिमा उन्हें एक युग-पुरुष का गौरव प्रदान करती है । उन्होंने अपने निराले फिर भी समयोचित, क्रांतिकारी परन्तु उपयोगी कठोर फिर भी शृपा-करुणा की स्निग्धता से सने हुए विचारों को ठोस रूप प्रदान कर संतमत का कायाकल्प कर दिया, उसे सुदृढ़ता और शक्ति से दर्शन की पूर्णता, समग्रता और स्वस्थता प्रदान की । इसी कारण आज भी कबीर मार्गदर्शक के रूप में हमारे हृदय की पवित्रता प्रदान करने वाले अंतर्दामी और संपूर्ण मानवता के सेवक के रूप में ‘रामभक्ति का आदर्श’ हैं । कई शताब्दियाँ बीत गयी परन्तु आज भी वे हमारे बीच में हैं और वैसे ही आनेवाले युगों में अपने बुलंद स्वर को सुनाते हुए सबके हों के रहेंगे । यही कारण है कि इस महान् विभूति के जीवन को जानने की उत्सुकता, उनके दर्शन को समझ कर आत्मसात् करने की लालसा अपरिहार्य हो गयी और उनका संपूर्ण व्यक्तित्व एक संक्षिप्त रूपरेखा में अपनी पूरी तेजस्विता के साथ उभर आया ।

### कबीर का आविर्भाव

“कबीर का आविर्भाव जैसे इन राजनीतिक, धार्मिक और सामाजिक परिस्थितियों का एक आग्रहपूर्ण आमंत्रण था और कबीर ने धर्म और समाज के संघटन के लिए समस्त बाह्याचारों का अन्त करने और प्रेम से समान घरातल पर रहने का एक सर्वसामान्य सिद्धान्त प्रतिपादित किया” ।<sup>१</sup>

भारत के इतिहास में अनेक विभूतियों की सुवर्ण-रेखाओं में अंकित जीवनियाँ उपलब्ध होती हैं जिन्होंने काल की गति पर अपने अमिट पदचिह्नों से एक चिरस्मरणीय स्मृति के साथ अपने जीवन के वैभव को बिखेरा है, जो संस्कृति के महान् स्तंभ बने हैं, जो शलाका-पुरुष का गौरव प्राप्त कर चुके हैं, जिन्होंने जंगल में भी मंगल मनाया है, जिन्होंने अपने सब अभावों को पूर्णता की सीमा बना दिया है । कबीर भी ऐसी ही एक महान् विभूति थे ।

आज कबीर स्मरणीय इसलिए हैं कि "परम्पराओं के उचित संचयन तथा परिस्थितियों की प्रेरणा में उन्होंने ऐसे विश्व धर्म की स्थापना की जो जनजीवन की व्यावहारिकता में उतर सके और अन्य धर्मों के प्रसार में समानान्तर बहते हुए अपना रूप सुरक्षित रख सके। वह रूप सहज और स्वाभाविक हो तथा अपनी विचारधारा में सत्य से इतना प्रखर हो कि विविध वर्ग और विचार वाले व्यक्ति अधिक-से-अधिक संख्या में उसे स्वीकार कर सके और अपने जीवन का अंग बना सके।

"कबीर शास्त्रीय ज्ञान की अपेक्षा अनुभव ज्ञान को अधिक महत्त्व देते थे। उनका विश्वास सत्संग में था। उन्होंने अद्वैत से तो इतना ग्रहण किया कि "ब्रह्म एक है, द्वितीय नहीं। जो कुछ दृश्यमान है, वह माया है, मिथ्या है। उन्होंने माया का मानवीकरण कर उसे कंचन और कामिनी का पर्याय माना और सूफी-मत के शैतान की भाँति पयध्रष्ट करने वाली समझा। उनका ईश्वर एक है जो निर्गुण और सगुण से भी परे है। वह निर्विकार और अरूप है। उसे मूर्ति और अवतार में सीमित करना ब्रह्म की सर्वव्यापकता का निषेध करना है। इस निराकार ब्रह्म की उपासना योग और भक्ति से की जा सकती है।"<sup>१</sup>

कबीर की इस देन को उनके परवर्ती प्रायः सभी संतों ने स्वीकार किया है। इसी कारण उन्हें बहुत-से लोग 'आदि संत' कहते हुए भी पाये जाते हैं। कबीर अपने आपमें अनोखे, विरल और असाधारण होते हुए भी महापुरुषों की परम्परा में जीवित हैं जिन्होंने अपने समय के प्रति भक्तिपूर्वक अपना उत्तरदायित्व निभाया है।

कबीर के आविर्भाव के समय सामाजिक, धार्मिक और राजनीतिक क्रोतियाँ अपने चरम शिखर पर थीं। राजनीति की परिस्थितियों में कोई स्थिरता नहीं थी। न राजवंश स्थिर था न राजनीति निश्चित थी। आकस्मिक राजपरिवर्तन की संभावना हमेशा बनी रहती थी। सरकार जनता पर मनमाना अत्याचार करती थी। ऐसी स्थिति में जनता की राजवंश या राजनीति में आस्था न रही। निरपेक्ष भाव से वह कहती—

कोउ नृप होय हमें का हानी ?

एक ओर प्रजा ऐसी असहाय और दूसरी ओर कबीर का आविर्भाव। इस घटना को दैवी-संयोग ही कहना पड़ेगा।

## जन्म, माता-पिता और नामकरण

कबीर के जन्म का प्रसंग उनके व्यक्तित्व की असाधारणता के कारण असाधारण हो गया प्रतीत होता है। बरसों से उनके जन्म की घटना में जो अतीतिक्रमत्कार के तत्वों से आकर्षण भर दिया गया है, वह स्वतन्त्र रूप से देखा जाय तो श्रद्धास्पद नहीं हो सकता परन्तु कबीर के व्यक्तित्व के प्रकाश में श्रद्धानु जनता उन्हें स्वीकार करने के प्रलोभन को नहीं छोड़ पाती।

‘रामानन्द दिग्विजय’ ग्रंथ में लिखा गया है कि कोई आकाशगामी देवता अपनी प्रिया के विरह से व्याकुल था। उसके वीर्यस्खलन से काशी के ‘सहरतारा तालाब’ में कमल के पत्ते पर एक बालक उत्पन्न हो गया। वह कबीर था। इस घटना में तात्पर्य है—“कबीर कोई दैवी जीव थे, असाधारण व्यक्तित्व रखते थे और जन्म से ही जलकमलवत् असंग रहते थे।”

एक किंवदन्ती के अनुसार ज्योतिर्मठ के अधिष्ठाता और ‘प्रतीधी’ नामक देवांगना के संयोग से सं० १३५५ वि० ज्येष्ठ पूर्णिमा को ब्रह्मा ने कबीर के रूप में अवतार ग्रहण किया। नील-नीमा जुलाहा-दंपति को बाल-कबीर सहर-तारा तालाब पर मिला। वे उसे अपने घर ले आये, उसे पाल-पोस कर बड़ा किया। वे मोमिन के पास इस बालक को आशीर्वाद के लिए ले गये। मोमिन को इस बालक में दिव्यता की झाँकी मिली। उन्होंने उसका नाम ‘कबीर’ रखा और उसे पूछा—“तेरे माता-पिता कौन हैं?” कबीर बोले—“मैं दिव्या के जठर से उत्पन्न स्वामी वीरानन्द का पुत्र हूँ।”

एक सूचना के अनुसार कबीर का जन्म एक विधवा ब्राह्मणी की हथेली से हुआ था। अतः वे ‘कबीर’ थे और उनका नाम कबीर पड़ा।

एक अन्य किंवदन्ती बताती है कि काशी के सहरतारा तालाब में खिले कमल के फूल पर आकाश से एक महापुरुष उतरा और वह शिशु हो गया।

ऐसी एक घटना का प्रचार भी है कि स्वामी रामानन्द ने किसी विधवा ब्राह्मणी युवती की अनजान में ‘पुत्रवती भव’ का आशीर्वाद दिया। उनके घरणों में नतमस्तक स्त्री का धूँधट में ओझल मुख वे देख न पाये थे, अन्यथा वे ऐसा आशीर्वाद क्यों देते? उनको जब बताया गया कि “यह तो विधवा है और आप के आशीर्वाद वही निष्फल नहीं होते। इस स्थिति में क्या होगा?” तब स्वामी रामानन्द ने कहा—“इसे एक महान् प्रतापी और मेधावी प्रभुभक्त बालक होगा और लोक में उसका यश फैलेगा। इसलिए चिंता का कोई कारण नहीं है।” फिर भी बालक का जन्म होने पर लोवापवाद से डर कर उसका त्याग कर दिया गया और लोग न जाने वैसे गुपचुप उस बालक को कपड़े में लपेट कर सहरतारा तालाब के किनारे छोड़ आये। वे सुभावने सुखद भविष्य के प्रलोभन वश कल्पना

के सहारे जीवित रहने की अपेक्षा वर्तमान के ठोस यथार्थ की कटुता से अपनी रक्षा करने में अधिक विश्वास करते थे ।

अहमदशाह के विचारानुसार कबीर के वास्तविक पिता का नाम स्वामी अष्टानन्द है जिन्होंने कबीर की ज्योति को सर्वप्रथम देखा था और स्वामी रामानन्द को उसकी सूचना दी थी, परन्तु हिन्दू-प्रणायों के भय से कबीर की माता को अपनी पत्नी के रूप में स्वीकार नहीं किया ।

इस प्रसंग से जो तथ्य सामने आता है, उससे मान्य पड़ता है कि पिता मुसलमान और माता हिंदू होगी । उन दोनों के प्रेम सम्बन्ध का फल कबीर था, परन्तु धर्म, नीति, समाज, जाति आदि के कठोर बन्धनों के कारण सच्चाई कभी प्रकट न हो पाई । उनके प्रेम में साहस का वह बस भी न था कि अपने बालक को किसी भी कीमत पर अपने आश्रय में रख लें और जन्मते ही असंग न करते । सौंस्तिक वासना का यह परिणाम था कि कबीर जन्म से ही अनाथ हो गये और यह कबीर के असाधारण जीवन का चमत्कार था कि सूतपुत्र कर्ण की भाँति उसे भी नीरू और नीमा जैसे बत्सस जुसाहा माता-पिता का आश्रय मिला । मानो उनके माध्यम से परमात्मा ने ही कबीर को छत्रछाया दी ।

ऐसा भी वर्णन मिलता है कि कबीर किसी का दूध न पीते थे । अतः इस बात की सूचना पाकर आयुर्वेद के जानकार, स्वामी रामानन्द ने अनन्तानन्द को गुप्त रीति से भेज कर 'मुधामुची' बूटी बालक को चूसने के लिए दी । फिर तो पक्षीसिन कर्मा देवी का तथा गाय का दूध भी वह बालक पीने लगा ।

रामानन्द संप्रदाय की सामूहिक अवतार की मान्यतानुसार कबीर प्रह्लाद के अवतार थे । उनका जन्म चैत्रसुदी मंगलवार, मृगशिरा नक्षत्र, शोभन योग, सिंह राशि में हुआ । वे तीर्थक्षेत्र वास में रहते थे, वेदातशास्त्र में निष्ठावाले और रामानन्द के सेवक थे ।

जुसाहा वंश में कबीर के जन्म की एक चमत्कारपूर्ण परन्तु युक्ति-संगत कथा प्राप्त होती है—“किसी कारणवश पोपा की स्त्री सती ने विजयनगर की भूमि को शाप दिया कि यहाँ के लोग कताई-बुनाई का व्यवसाय छोड़ देंगे और वे सब दलित हो जायेंगे । स्वामी रामानन्द उस समय वहीं अपने भक्तों के साथ यात्रा को गये हुए थे । उन्होंने अपने भक्त द्वारा दिये गये इस शाप के निवारणार्थ स्वामी विद्यारण्य और विजयनगर के राजा के आग्रह को देख ध्याधान करते हुए कहा—“इस समुद्र तट पर गौरा वर्णिक समाज आकर इस देश को करधे-चरखे से होत करके कंगाल कर देगा । तब कबीर की ज्योति वर्णिक कुल में 'मोहनदास' के नाम से उतर कर 'राम नाम' के प्रचार के साथ ही करधे-चरखे का प्रसार कर इस देश का उद्धार करेगी ।”

कबीर के गौरव में अभिवृद्धि करने वाली इन चमत्कारपूर्ण किवदन्तियों का

मनोवैज्ञानिक अध्ययन करने पर कुछ ठोस तथ्य अवश्य उपलब्ध होते हैं जो कबीर के व्यक्तित्व को समझने में सहायक सिद्ध होते हैं—

(१) कबीर के जन्म के संस्कारों में हिन्दुत्व का बीज था, जो आगे चल कर अंकुरित हुआ और ज्ञान तथा भक्ति के रूप में फलित हुआ ।

(२) कबीर के व्यक्तित्व को दिव्यता से प्रमाणित होता है कि किसी संत के कृपा-प्रसाद के रूप में उनका जन्म हुआ था ।

(३) कबीर के वास्तविक माता-पिता के प्रेम सम्बन्ध में सामाजिक मर्यादा ने बन्धन लगाया; इसी से उनके जन्म प्रसंग में एक अवाचित आकस्मिक दैवी घटना का स्वरूप धारण कर लिया ।

(४) धर्म के आडंबर में जारज संतानों के प्रति मानव-सहज सहृदयता का नितांत अभाव होने से निष्ठुरता-पूर्वक उन निरीह बालकों को जन्मते ही निराधार और माँ-बाप के वात्सल्य से वंचित होना पड़ता था, जो किसी भी नवजात शिशु का प्रकृति प्रदत्त जन्मसिद्ध अधिकार होता है । बालक के स्वस्थ व्यक्तित्व-निर्माण में उसके जन्म-समय पर उसका बिया गया प्रेमपूर्ण स्वागत महत्व रखता है । उसको स्वीकार करने की माता-पिता की इच्छा-अनिच्छा उसके जन्म के प्रथम क्षण को प्रभावित करती है । उस समय सुरक्षित स्थान से वह प्रकृति द्वारा बाहर के वातावरण में फेंक दिया जाता है, जहाँ उसके स्वागत की ठीकरी के अभाव में भय, असहायता, उल्लास आदि अनेक सुकुमार संवेदनाओं के आपात उसे सहने पड़ते हैं । अत्यन्त नाजुक शिशु-चित्त पर इसकी कैसी विपरीत प्रतिक्रियाएँ होती होंगी, यह तो उसके चरित्र से ही भविष्य में जाना जा सकता है । यह एक गम्भीर समस्या है । कर्म-सिद्धान्त की दृष्टि से भी यह एक असंगत व्यापप्रणाली है कि माँ-बाप के पाप का दण्ड बालक को भोगना पड़ता है ।

कबीर को भी यह दंड तो समाज से मिला, परन्तु प्रमुक्ता और गुरुका के प्रताप से उनके सारे अभाव भर गये । प्रश्न उन अवैध बालकों का है जो जन्म लेकर माता-पिता का वात्सल्य, गुरुका और प्रमुक्ता—इन तीनों से वंचित रहते हैं । यदि वे समाज के हिनशत्रु हो जायें तो दोष किसको दिया जाय ? कबीर के प्रति वास्तव में हम सब कृतज्ञ हैं जिसने संपूर्ण मानव जाति के उद्धार का मंगल कार्य किया । समाज के प्रति वैर-विरोध पालने वाले अवैध बालकों से जिस भारी अनिष्ट का खटका होता है, उसकी तुलना में श्रेयस्कर यही होगा कि उनका प्रेमपूर्वक स्वागत कर उन्हें स्नेह की छत्रछाया देकर निर्भय और आश्वस्त किया जाय ।

(५) संभव है, किसी हिन्दू स्त्री पर किसी मुसलमान पुरुष का बलात्कार हुआ होगा और समाज-भय से पुत्र का जन्म भी गुप्त रखा गया होगा तथा इसी कारण माँ-उसे छोड़ने को विवश रही होगी । समाज में स्वीकृत-स्थापित नैति-

कता के पालन से ही संस्कृति सुरक्षित रहती है और उसमें विघ्नकर्ता तत्त्वों का परिहार अनिवार्य हो जाता है। महान् संस्कृति के निर्माण-निर्वाह में बलिदान का रूप कैसा गम्भीर हो सकता है, उसका यह ठोस दृष्टान्त है।

इन सारे तथ्यों के प्रकाश में कबीर के व्यक्तित्व का अध्ययन स्पष्ट हो जाता है। सांसारिक सम्बन्धों के प्रति विरक्ति, एक मात्र गुरु में और परमात्मा में अडिग श्रद्धा, सांसारिक कर्म में अरुचि, हिन्दू-मुसलमान में भेद-भाव के प्रति असहिष्णुता और उनमें एकता के प्रयत्न, धर्म की जड़ रुद्धियों पर प्रहार, जाति से मुसलमान होने पर भी वेदांत में प्रवेश आदि अनेक घातें आकस्मिक, चमत्कार या अकारण न थीं। उनके संस्कारों का वह प्रकट कार्य था।

### जन्मस्थान और समय

कबीर के जन्म समय के निर्णय में कुछ तथ्य अंतःसाक्ष्य के रूप में तो कुछ बाह्यसाक्ष्य के रूप में उपलब्ध होते हैं—

(१) डॉ॰ रामकुमार वर्मा के अनुसार कबीर का जन्म सं० १४५५ वि० में हुआ।

(२) श्री ब्रह्मदत्त शर्मा ने उनका जन्म सं० १४५६ वि० ज्येष्ठ पूर्णिमा माना है।

(३) रविन्द्रनाथ ठाकुर ने Poems of Kabir में कबीर का जन्म सन् १४४० और जन्मस्थान काशी बताया है।

कुछ अन्तःसाक्ष्य बताते हैं—

(१) गुरु परसादी जै देव नामा, भगति के प्रेम इन्हहि है जाना।

—क०ग्रं० पयामसुन्दरदास

कबीर जयदेव और नामदेव के परवर्ती थे, यह कबीर की उक्ति से स्पष्ट है।

(२) काशी में हम प्रगट भये हैं, रामानन्द बताये।

(३) संवत बारह सौ पाच में जानी कियो विचार।

काशी में परगट भयो, शब्द कहे एकसार ॥

(४) जेठ सुदी बरसायन को पूरनभासी प्रगट भए।

(५) 'गुरुदेव' 'परचा', 'उपजनि' आदि अंशों में ऐसे संकेत हैं कि 'काशी में उनका प्रकट होना,' 'सत्पुरुष का तेज लहरतारा में उतरना,' 'तीस बरस तै चेतन भयो।' इससे उनका जन्म काल सं० १४२५ वि० और प्रबुद्ध होने का समय सं० १४५५ वि० प्रमाणित होता है।

## जाति

काशी उनके जन्मस्थान के रूप में सर्वस्वीकृत है। उसी प्रकार उनके पालक माता-पिता की जाति का अनुसंधान इस तथ्य पर प्रकाश डालता है कि मूल में उनका संबंध भी एक-दो पौड़ी पूर्व हिन्दू वंश से हो या, परन्तु किसी कारणवश धर्मातिव्रत होने से जाति भी परिवर्तित हो गयी।

ब्रह्मवैवर्त पुराण के ब्रह्मखंड के दसवें अध्याय में बताया गया है कि 'जुलाहा' जाति की उत्पत्ति 'म्लेच्छ' पिता और 'कुविन्द' माता से हुई है। इस जाति को 'जोला' भी कहते हैं। कबीर जिस कुल में पले, उस कुल का संबंध 'कोरी' जाति से था। यह कोरी जाति नाथपंथ से प्रभावित थी।

नाथपंथ से प्रभावित और जुलाहे का व्यवसाय करने वाली 'जोगी' जाति से भी कबीर के कुल का संबंध जोड़ा गया है। 'जोगी' आश्रमघट्ट गृहस्थों की जाति थी। भारत के उत्तर-पूर्व विस्तार में इस जाति का निवास था। 'जोगी' जाति के जो लोग जुलाहे का व्यवसाय न करते थे वे गोरखनाथ और भरदरी के नाम पर भीख माँग कर अपनी जीविका चलाया करते थे।

हिन्दू समाज की दृष्टि में यह जाति नीच और अस्पृश्य मानी गई थी। इसी की प्रतिबिम्बा-स्वरूप एक तो वे मुसलमानों के संपर्क में आने पर मुसलमान होते गये अतः अवतारवाद में उनको आत्मा न रही। दूसरी ओर ब्राह्मणों की श्रेष्ठता के प्रति उन्होंने अपनी अस्वीकृति भी जाहिर की। वे जाति भेद को महत्व न देने थे। पंजाब, संयुक्त-प्रदेश, बिहार और बंगाल में फैली इस जाति के कई वर्गों ने सामूहिक रूप से मुसलमानी धर्म अंगीकार किया था। इसी धर्मातिव्रत जाति में कबीर का पालन-पोषण हुआ था।

हिन्दू समाज में कभी आश्रमघट्ट योगी और संन्यासियों को आदर नहीं मिला, बल्कि तिरस्कार ही मिला। संत 'ज्ञानेश्वर' का जीवन इसका प्रत्यक्ष प्रमाण है। संन्यास के पश्चात् गृहस्थाश्रम में प्रवेश करनेवालों की संतति नीच और अस्पृश्य मानी गई। फिर भी यह एक सामाजिक घटना है। इतिहास के प्रमाणों को प्रस्तुत करती हुई गोसाईं, वैरागी, अतीत, साधु, जोगी और फकीर जातियाँ उत्तर भारत में तथा आण्डी, दासरी और पानिसवन जातियाँ दक्षिण भारत में आज भी अपने संस्मरणों को जीवित रख रही हैं।

इस प्रकार आश्रम और वर्ण की मर्यादा से वियुक्त गृहस्थ जोगी जाति अपनी निकृष्टता के लिए प्रसिद्ध है तो साधक योगी अपने शुद्ध धर्माचरण और वैराग्य के कारण श्रेष्ठता के लिए प्रशंसनीय हैं।

विडंबना यह है कि वेद-स्मृति-शासित हिन्दू-समाज से बहिष्कृत जिस आश्रम घट्ट जाति ने बौद्ध धर्म के प्रभाव में आकर ब्राह्मणों की श्रेष्ठता का विरोध किया, वह अब अपने को ब्राह्मणत्व से दीक्षित करने का प्रयत्न कर रही है, इतना ही

नहीं, स्वयं को ब्रह्मा के मस्तक से उत्पन्न बताकर ब्रह्मा के मुख से उत्पन्न ब्राह्मणों से भी बढ़कर अपनी छेड़ता की स्थापना के लिए वह प्रयत्नशील है। इस प्रकार पुनः हिन्दू जाति में अपने को आत्मसात् करने का वह प्रयत्न कर रही है। फिर भी उनके जाति-संक्षण गृहस्थ और संन्यासियों के संक्षणों का मिला-जुला रूप हैं।

रैदास ने “कबीर की जाति में भोवघ होता था” ऐसा उल्लेख कर इस तथ्य को प्रस्तुत किया है कि वे जोलाहा थे। आचार्य हजारीप्रसाद द्विवेदी का अनुमान कबीर को योगी जाति का निश्चय करने में सत्य के बहुत समीप प्रतीत होता है। “कबीरदास जिस जुलाहा जाति में पालित हुए थे, वह एकाघ पुस्त पहले के योगी जैसे किसी आग्रम प्रष्ट जाति से मुसलमान हुई थी या अभी होने की राह में थी।”

कबीर मुसलमान थे ? इसके उत्तर में भक्तमास के प्रसिद्ध टीकाकार ने बत-साया है कि जब आकाशवाणी हुई कि “कबीर ! तुम स्वामी रामानन्द के शिष्य बन जाओ”। तब कबीर बोले—

‘देख नहीं मुख मेरो मानि के स्लेच्छ मोको !’

एक अन्य प्रसंग में वर्णन है कि “तत्त्वा और जीवा नामक दो दक्षिणी पंडितों ने कबीर का शिष्यत्व स्वीकार किया। तब वे अपनी जाति से बहिष्कृत कर दिये गये। उन्हें अपनी कन्या के विवाह की समस्या थी। कबीर से उन्होंने सलाह माँगी तब उन्होंने परामर्श दिया—“दोउ तुम भाई करो आपु मे सगई !”।

इन प्रसंगों से कबीर का मुसलमान जाति में पैदा होना या पलना और उनके चित्त पर मुसलमानी संस्कारों का प्रभाव पड़ना स्पष्ट है। मुर्दों को दफनाना, अल्लाह द्वारा ही एक नूर का पैदा हो जाना ये उनके विचार भी मुसलमानी प्रभाव की ओर संकेत करते हैं।

कबीर की जाति-विषयक इस भारी ऊहापोह का उपसंहार करते हुए आचार्य द्विवेदी ने अपना मत दिया है कि कबीर सबसे न्यारे थे। हिन्दू, मुसलमान, योगी, गृहस्थ, साधु, वैष्णव सब थे भी और कुछ भी नहीं थे। कबीर भगवान के नृसिंहावतार की मानव-प्रतिमूर्ति थे। वे असंभव परिस्थितियों के मिलन-बिन्दु पर खड़े थे।

‘कबीर’ शब्द जातितः हीनता का बोधक है। मूल शब्द है ‘कीव’। ‘कीव’ ‘कबीर’ हो गया है। कबीर गौरव, महत्त्व और बहुष्य का सूचक है।



## पारिवारिक जीवन और शिक्षा

माता-पिता—कबीर के पालक पिता 'बडु गोसांई' के नाम से अपनी जाति में प्रतिष्ठित व्यक्ति थे। उनका असली नाम 'नीरू' था। उनका व्यवहार कबीर के प्रति अत्यंत स्नेहपूर्ण था। उसने अपने जीवनकाल में कभी कबीर को किसी बात के लिए टोका नहीं था, बल्कि बचपन से ही अपनी तेजस्विता का परिचय देने वाले एक बालक पर मानो नीरू फिदा-फिदा हो जाता था परन्तु जाति और व्यवसाय से हीन, अशिक्षित और संस्कारों से निकृष्ट नीरू चाहते हुए भी अपने साढ़ले घेठे के लिए किसी प्रकार की शिक्षा-दीक्षा की व्यवस्था न कर पाया। उसने उसे अपना जुलाहे के व्यवसाय का कौशल जरूर सिखाया और घुना कपड़ा ले जाकर बाजार में बेचने की विद्या भी दी।

यह सब करते हुए भी बालक कबीर के मन में विद्या प्राप्ति की लगन थी। इस जोगी जाति के लिए कोई अलग या स्वतंत्र पाठशाला न थी। मुसलमानों के मदरसे में उन्हें प्रवेश न मिला, क्योंकि वे शुद्ध मुसलमान न थे, और हिन्दुओं की पाठशाला में भी शुद्ध हिन्दू न होने के अपराध में प्रवेश के अधिकारी न माने गये। परिणाम यह हुआ कि कबीर को लिखने-पढ़ने का सौभाग्य कभी न मिला। यह था वर्णसंकर और वर्णाश्रम भ्रष्ट जानियों को दुर्भाग्यवश अपने समय से मिला अभिशाप।

कबीर की वाणी में कटुता-कठोरता का विस्फोट इस अभिशाप की ही प्रेरणा होगी, परन्तु हिन्दुओं और मुसलमानों के धार्मिक त्योहार, विभिन्न उत्सव, उसके धर्मग्रंथों के विषय आदि को जानने-समझने की उसकी उत्सुकता बढ़ती गई। अपने मन के समाधान के लिए दोनों धर्म के संतो और फकीरों का सत्संग उसने किया। यह सब करते हुए भी उनके अपने अवचेतन में दबे-छिपे हिन्दू-संस्कार अज्ञात रूप से उन्हें हिन्दू-समाज में प्रवर्तित ज्ञान और भक्ति की ओर प्रेरित करते रहे।

उन्हें जब हित-अहित का लौकिक दृष्टि से विवेक भी प्राप्त न था, उन्होंने साधु-संग का आनन्द घूटना प्रारम्भ कर दिया था। यह देख उनकी माता अत्यंत खिन्न हो उठती। जब कबीर ने सुससी की माता धारण कर अपने को वैष्णव-संस्कार से दीक्षित किया, तब तो उनकी माता ने उन्हें 'निपूता' कह कर उनकी घोर भर्त्सना की। पिता की मृत्यु का दोष अज्ञानी माता ने कबीर पर आरोपित किया—“तेरे सत्संग का यह फल है कि परिवार में यह दुःख आया।” माता की इस विपरीत को मति देख कबीर खिन्न हो उठे, परन्तु अपने निश्चय में दृढ़ रहे और साधना-मार्ग में आगे बढ़ते रहे।

उन्होंने कठोरे ब्राह्मण-चरित्र की निरर्थकता बताया है, परन्तु आचार-शुद्धि उन्हें अतिशय प्रिय थी। वे हृदय से पवित्र आचरण करते थे। इसीलिए हिन्दू-वातावरण से ग्रहण किये संस्कारों के अनुस्यू उनका व्यवहार उनके चरित्र को ब्राह्मण-

त्व की श्रेष्ठता दे सकता है। उनकी विचारधारा हिन्दू भावनाओं से इतनी अधिक ओत-प्रोत थी कि वे नित्य नयी हूँदी में भोजन बनाना और चौका पोतवाना पसन्द करते थे। दिन-रात वे 'राम-राम' जपते रहते थे। वे भगवत्स्मरण, सत्संग तथा साधुसेवा में इतने तल्लीन रहते थे कि उन्हें अपनी आजीविका की प्राप्ति का खयाल भी छूट जाता था। उनकी ऐसी उदासीनता देखकर उनकी माता अतिशय चिन्तित होकर दुःखद भविष्य की कल्पना से ही विचलित हो जाती थीं। माता को रोती हुई देखकर वे उसे आश्वासन देते कि "जो भगवान सारी सृष्टि का पालन-पोषण करते हैं, वे हमें क्यों भूल जावेंगे?" संसारी चित्तवृत्ति वाले लोगों की निंदा कर वे माता को परमार्थ-मय पर चलने का उपदेश करते थे, परन्तु माता को तो उसके वैष्णव-संस्कारों के प्रति भी रोप था। वे इन सब बातों को अपने कुलधर्म के विपरीत बताती और कबीर को हमेशा कुछ-न-कुछ भसा-बुरा कहती रहती। परिणाम यह होता कि कबीर अधिकाधिक घरेलू व्यवहार और पारिवारिक संबंधों से हटते गये और माता की विरोधी भावना भी बलवती होती गई। उसी से माता का निघन होने पर वे बोल उठे—

भुई मेरी भाई हउ खरा सुखाला ।

शिक्षा—सार्वजनिक शिक्षा-क्षेत्र में प्रवेश के अधिकार से वंचित इस वासक की शिक्षा-दीक्षा भी दिव्य थी। बचपन में ही 'राम' नाम को जीवन का सार मान लेने वाले कबीर के लिए कहा गया—

पाँच घरस के जब भये, कासी भाँस कबीर ।

गरीबदास अजब कला ज्ञान ध्यान गुन सीर ॥

पाँच वर्ष की वय में ही सर्वज्ञान-संपन्न हो जाने की बात अतिशयोक्तिपूर्ण अवश्य हो सकती है, परन्तु इससे उनकी मन्त्रिणिनी दृष्टि, सहज ज्ञानानुभूति और भगवद्-प्रेरणा के इन्कार नहीं किया जा सकता। उनका ज्ञान प्रयों से गृहीत उधार का ज्ञान या तोते की रटस्त न था, श्रवण, मनन और निदिध्यासन का परिणाम था।

अनुभूति-जन्य ज्ञान में उनका विश्वास था। उनका संपूर्ण विद्याध्ययन मात्र 'राम'मय था और शास्त्र से अधिक प्रामाणिक था—

कबीर पढ़िया दूरि करि पुस्तक देइ बहाइ ।

बाबन आपर सोधि करि ररे ममै चित साइ ॥

इस प्रकार उनकी शिक्षा का स्वरूप पूर्णतः आध्यात्मिक रहा। स्वमुख से उन्होंने यह कहा भी है—

क. प्र. पृ. ३८

(१) मसि कागद छूजी नहीं, कलम गही नहिं हाय ।

(२) विद्या न पढ़उ, बाहु न जानउ ।

(३) दाई बच्छर प्रेम का पढे सो पंडित होय ।

शास्त्रों के विरोध में पाठित्य का प्रमाण-पत्र और मान-दण्ड प्रदान करने वाले कबीर की वाणी में अनुभव का यत्न है ।

कबीर के जीवन के लौकिक-पक्ष का विवरण अत्यंत संक्षिप्त और वह भी अधिकांश में अनुमान से प्राप्त है । उनके आध्यात्मिक जीवन का स्वरूप समझने के लिए उनके गुरु स्वामी रामानन्द की चर्चा, अन्य धर्म और दर्शन संबंधी विचार-धाराओं का विशद् विवेचन और उनसे कबीर का संबंध अपने आपमें एक स्वतंत्र विषय है । आगे इन विषयों की चर्चा यथास्थान की जायगी जो उनके व्यक्तित्व की रूपरेखा प्रस्तुत करने में सहायक है ।

पत्नी—उल्लेख मिलता है कि कबीर की दो पत्नियाँ थीं, एक 'सोई' और दूसरी 'रामजनिया' । उनकी प्रथम पत्नी कर्कशा और कुलक्षणी थी । उसकी ओर से कबीर को अपनी साधना में अनेक विघ्न-बाधाएँ मिलती रहीं, परन्तु कबीर को वैराग्य कराने में वे भी साधन बने । उसके कामबलवशित होने पर दूसरी पत्नी की ओर से उन्हें पूरा सहयोग मिला । इस विवाह के सम्बन्ध में एक प्रसंग प्रसिद्ध है—

'सोई' बनखण्डी वैरागी की पालिता कन्या थी । गंगास्नान के समय उन्होंने किनारे पर सोई में लपेटी एक बालिका देखी और उसे उठा के अपने घर ले गये, उसको पाल-पोसकर बड़ा किया । दूसरे में उन्होंने उसका नाम भी 'सोई' ही रखा । उसका असली नाम धनिया था ।

"जब वैरागी की मृत्यु हुई, तब सोई को आश्वासन देने के लिए कबीर उसकी कुटिया पर गये । उस समय वहाँ अनेक साधु-संत भी आते-जाते रहते थे । सोई ने सबको दूध पीने के लिए दिया । तब कबीर ने अपना दूध घों ही छोड़ रखा । सोई ने उनसे दूध न पीने का कारण पूछा, तब कबीर ने कहा—“गंगा-पार से साधू आ रहे हैं, उनके लिए यह सुरक्षित रखा है ।”

यह सुनकर सोई को आश्चर्य हुआ । उसे वही सोई दिख नहीं रहा था । कुछ समय बीतने पर सचमुच साधु आये । इसी प्रसंग पर सोई को कबीर की सिद्धि का परिचय मिला और उसने स्वेच्छा से कबीर से विवाह करने का निश्चय किया । सोई को कबीर में पूर्ण श्रद्धा थी, इसलिए विवाह के बाद उसने कबीर की सत्संग एवं साधु-सेवा की प्रवृत्ति में पूरा सहयोग दिया । साधु-सन्तो ने उसकी ईश्वर प्रीति को देखकर ही उसका नाम रखा 'रामजनिया' ।

स्त्री स्वभाव से गृहिणी धर्म का पूरी तन्मयता और सत्परता से पालन करने वाली होने के कारण वह अवसर व्यवसाय की सक्रियता भी प्रथम महत्त्व देती है ।

पति जब पूर्ण विरक्त हो, तब पत्नी वैराग्यभाव रखनेवाली होके भी कुछ विचलित हो ही जाती है। इसलिए व्यवसाय के प्रति उदासीन कबीर को वह बार-बार कर्तव्य की याद दिलाती। यह कबीर को पसन्द न था।

इस प्रसंग पर उनकी दो पत्नियों का रहस्य समझना आवश्यक है। इस प्राप्त विवरण से एक बात निश्चित होती है कि उनकी एक ही पत्नी थी और उनके नाम तीन थे—पालक पिता द्वारा 'घनिया' नामकरण हुआ और उसे 'सोई' दुसारावश कहते रहे। साधुओं ने उसे प्रसन्न होकर 'रामजनिया' कहकर उसके भक्त-हृदय की सराहना की। यदि कबीर के द्वारा दो पत्नियों का उल्लेख मान लिया जाय, तो वह अध्यात्मपरक व्याख्या से स्पष्ट होता है और घ्रांति का निवारण कर देता है। कबीर ने माया याने सांसारिक चित्तवृत्ति को जीव की पत्नी कहा है जो साधना में बाधा डालती है और श्रद्धा उसकी दूसरी पत्नी है जो परमात्ममिलन में सहायक है इसलिए कबीर की दो पत्नी-विषयक अटकलबाजी छोड़कर एक पत्नी का होना ही प्रामाणिक तथ्य रूप में स्वीकार करना चाहिए।

कबीर की सापरवाही से चिंतित होकर सोई उन्हें सावधान करती—“ऐसी सापरवाही से कमाई कैसे होगी ? ताने-बाने के सारे साधन खिखरे पड़े हैं। किमी चीज का कोई ठिकाना नहीं है। यह धंधा न चला तो पैसा कहाँ से आवेगा ? इन साधुओं के पीछे इतने पैसे क्यों जुटा देते हो ?” गई बार वह व्याकुल होकर अपने दरवाजे पर आने वाले साधुओं को भी कोसती। कबीर को पिता से जो धन मिला था, वह उन्होंने साधु सेवा में खर्च कर दिया था। नित्य-प्रति घर पर दो-चार साधुओं का खाना-पीना-ठहरना बना ही रहता।

कबीर के मन पर किसी आपत्ति-विपत्ति का असर न होता था। वे तो सोई से कहते—“मेरा जनम क्या मोन-तैल-तकड़ी जुटाने में ही बीतेगा ? मेरा-मुंहारा कोई सम्बन्ध नहीं है।”

सोई ने समझ लिया कि ‘इस फतकड़ बाबा की सेवा के लिए ही भगवान ने यह सम्बन्ध जोड़ा है।’ वह स्वयं पति के व्यवसाय को जारी रखने के लिए भारी परिश्रम करती। उपयोगी औजार या तो अस्त-व्यस्त मिसते या निकम्मे। धीरे-धीरे व्यवसाय में शिथिलता आती गई और पूरा संघर्ष करने के बाद भी उसे व्यवसाय बन्द कर देना पड़ा।

उस समय उसका रोना-कलपना पत्पर को भी द्रवित कर दे ऐसा कण होता था—“पानी कम हो जाने से करघे के ताने टूटे जा रहे हैं। सूच फूल गया है, उस पर फर्फूंदी चढ़ गयी है। हत्या खरीदते समय जितने सारे पैसे लगाये थे और वह कितना अच्छा काम देता था ! अब तो वह पुराना पड़ गया है, किसी काम का न रहा। ऐसी स्थिति में वे तूरी और नरी भी किस काम के रह गये हैं ?”

फिर भी कबीर पर प्रभु प्रेम का ऐसा नशा छाया था कि वे अपने को संभाल

न पाये और किसी भी लौकिक व्यवहार के योग्य स्वयं को बना न पाये। बाल-बच्चों के लिए भी वे पेट-भर भोजन छुटा देने में असमर्थ रहे। उन्होंने तो व्यवसाय छोड़कर अपने शरीर पर 'राम' नाम लिख लिया—

तनना बुनना समु तज्यो कबीरा ।

हरि का नाम लिखि लियो सरीरा ॥

पत्नी से प्रेम दीवाना कबीर कहता—“उस बड़े जुझाहे की ओर देखो, जिसने संसार भर में अपना ताना-बाना फैला रखा है। मुझे यही घर बैठे उसका परिचय मिल गया है। मेरा वास्तविक घर तो अब मिसा है। अब मेरा एक ही काम है, 'उसके नाम की धुन सगाऊँ' और 'धुनि धुनि आपु आप पहिराऊँ।' नाम ही मेरा व्यवसाय और जीविका, नाम ही मेरा वस्त्र और भोजन, नाम ही मेरा सगा और संबंधी है।”

अब तो उनकी पत्नी भी उनसे हार गई। वह भूखे बच्चों को उनके सामने लाकर रख देती। उनके दो संतान थी—पुत्र 'कमाल' और पुत्री 'कमाली'। कबीर इनको देख के भी न तो व्यवसाय में प्रवृत्त होते न किसी से कुछ माँगने जाते। वे उल्टे कहते—“यदि भगवान मेरी आन की रक्षा करे तो मैं अपने बाप से भी न माँगूँ ! माँगना और मरना एक है।”

वे भगवान से प्रार्थना करते—“हे भगवान ! भूखे आपकी भक्ति नहीं हो सकती। मुझे किसी का लेना-देना नहीं है। यदि तुम मुझे स्वयं पृष्ठ नहीं धेते, तो मैं तुमसे माँग लेता हूँ—

दुई सेर माँगीं चून, पाव सेर माँगीं सुन ।

आध सेर माँगीं दाले, मोको दोनों बल्लत जिवाले ॥

मुझे दो सेर चून या आटा दो, पाव भर धी और नमक दो। दो सेर दाल दो ! एक आदमी को दो जून भोजन मिले ऐसी व्यवस्था हे प्रभु, अवश्य कर दो। भोने के लिए एक चारपाई, रुई से भरा एक गद्दा, ओढ़ने के लिए एक चदरा।

संतान—कबीर को सन्तान थी कि नहीं और कितनी थी यह भी अब तक निश्चित नहीं हो पाया है। ऐतिहासिक प्रमाणों के अभाव में आलोचक और अनुसंधाताओं के विविध मत अपने-अपने अनुमानों से सिद्ध किए हुए प्राप्त होते हैं। 'कमाल' कबीर के पोष्य पुत्र या शिष्य के रूप में अधिक प्रसिद्ध है। 'कमाली' शेष तकी की पुत्री बताया जाता है। उसके मरने के आठ दिन बाद कबीर ने उसे वस्त्र से बाहर निकाल कर पुनर्जीवित किया था। फिर वह उसी के पास रहने लगी थी।

स्वभाव—अब तक वर्णित प्रसंग कबीर के मस्त-मोला, पत्रकड़ स्वभाव का परिचय देते हैं। उन्हें सादा जीवन पसंद था और वे आडम्बरों से दूर रहते थे। वे उपवास को पाखंड मानते थे और केवल दूध के आधार पर शरीर की रक्षा को भी बुरा मानते थे। नाम-जप के समान ही वे व्रत-जप को महत्वपूर्ण मानते और पानी की सहायता से परिपक्व भोजन को उत्तम बताते।

सबके साथ व्यवहार में वे अत्यन्त सरल थे और अपने स्वामी परमात्मा से भी सच्चे हृदय से व्यवहार करते, क्योंकि लोक को 'माया' मानते हुए भी अन्त-र्यामी परमात्मा को जैसा अपने भीतर देखते थे, वैसा ही और सबके भीतर भी देखते थे।

एक बार घर पर साधुओं की जमात आ के ठहरी, परन्तु घर में उनके भोजन के लिए कोई सुविधा न थी। सोई एक साहूकार के घेरे से पैसे माँग लाई। वह उसमें आसक्त था। शाम होते-होते बारिश होने लगी। कबीर को अपनी पत्नी के प्रति उसकी आसक्ति का पता था। उन्होंने सोई को कमबल थोड़ा के उसके पास भेजा। उस साहूकारपुत्र ने देखा, इतनी भारी वर्षा में भी न सोई भीगा था न कमबल ! वह आश्चर्यचकित रह गया। उसे अपना अपराध समझ में आया और उसने कबीर के पैरों पड़ कर क्षमा माँगी।

कबीर स्वभाव से शांति, सरलता, सत्य और अहिंसा के प्रेमी होने से अक्खड़ फिर भी दयालु, बुद्धिमान फिर भी भक्ति से विनम्र और भावुक थे।

वेशभूषा—वे छादे वस्त्र धारण करते थे। संन्यासी होने के लिए वे गेरुआ पहनना अनिवार्य नहीं समझते थे। उनके उपलब्ध चित्रों में वे तीन प्रकार की वेशभूषा में नजर आते हैं। शायद वे तीनों उनकी साधना की क्रमिक अवस्था से सम्बन्धित होंगी, ऐसा अनुमान करना स्वाभाविक है—

(१) जुलाहे के वेश में—यह उनके साधक-जीवन का प्रारम्भ होगा।

(२) सूफी फकीर के वेश में—प्रभु-प्रेम के दीवाने कबीर भावावेश में इस वेश को अपनाते होंगे।

(३) प्रौढ मुस्लिम संत के वेश में—यह समरसता में निमग्न उनके चित्त का परिचायक वेश होगा।

इन तीन के अतिरिक्त उनका एक चित्र निराली छटा में मिलता है जिसमें वे हाथ में वाद्ययंत्र लिए हुए भजन में तल्लीन भक्त की मुद्रा में हैं। संभव है, यह सामूहिक कीर्तन के समय का चित्र होगा। वेश को बाहरी आडम्बर बनाने वाले कबीर की वेशभूषा में यह विविधता देख कर शायद किसी का उन पर आक्षेप करने का मन हो जाय। परन्तु कबीर का वेश उनके मन-बुद्धि को संचालित नहीं करता था और न ही वह किसी साम्प्रदायिकता से उन पर थोपा गया था। वेश उनके

हृदय में निराला था और वह उसी आन्तरिक स्थिति का स्रोतक था ! यनः वे जिसो एक वेश के बंधन से मुक्त थे ।

जीवन-संघर्ष—जिस प्रकार कबीर का जन्म चमत्कार-पूर्ण था, उनका जीवन-संघर्ष विस्मय-विमुग्ध करनेवाला था । उन्हें राज्य और समाज की धार से अनेक प्रकार के कष्ट पहुँचाये जाने थे । यह उनके उत्तर जीवन का एक पक्ष है, तो दूसरा पक्ष उनकी सिद्धावस्था का है और वह यह कि हिन्दू और मुसलमान दोनों के वे अत्यन्त श्रद्धेय और प्रेमास्पद थे । उन भक्तों में जाति-विद्वेष न था, बल्कि प्रेमरसज्ञ था । वे कर्षार को अपनी जाति का बताते और उन पर अपना एतान्त अधिकार स्थापित करने का प्रयत्न करते ।

कबीर का पलायन स्वभाव क्या किसका अधिकार मानने वाला था ? मिकन्दर लोदी के शासन को भी जो ठुकरा सकते थे, उनके आत्मबल की प्रखरता में ऐसा तुच्छ भाव कैसे दिक्ता ? परन्तु उनके जीवन में आने वाले विघ्नों और उन पर किये गये अत्याचारों को देखते हुए उन्हें परमात्मा का आश्रय था यह कहना पड़ेगा ।

एक किंवदन्ती के अनुसार काशी में कबीर अपनी शोंपड़ी में जहाँ रहते थे, जहाँ आज 'कबीर चौरा' है । उनको शोंपड़ी के सामने ही बेश्याएँ रह रही थी । रात भर कबीर अपने सरसंग-भजन में मशगूल रहते, नाम से कीर्तन का आनन्द सूटते । बेश्याओं के पास जानेवाले व्यक्तिचारी पुरुषों को यह पसंद न आता और वे कबीर पर नाराज होते । एक बार उन्होंने कबीर को रात के समय भजन-कीर्तन न करने को समझाया भी परन्तु कबीर ने उनकी एक न सुनी । तब उन्होंने उनको डाँट-डपट के साथ धेतावनी दी । फिर भी नित्य-नियमानुसार हरि-कीर्तन जारी रहे ।

इस बीचातानी ने संघर्ष का स्वरूप धारण किया और उग्र होकर बेश्या के पारों ने एक कुचक्र रचकर रात के समय कबीर की शोंपड़ी में आग लगा दी । कबीर शोंपड़ी से निकल कर रास्ते पर छड़े-खड़े यह देखने लगे । उन्होंने आग बुझाने का कुछ भी प्रयत्न नहीं किया, वे तो उल्टे भजन में तन्मय हो गये ।

यह भगवान की अचिन्त्य सीसा ही थी कि संयोगवशात् हवा का एक ऐसा झोंका आया जो कबीर की जलती हुई शोंपड़ी के पासपूख को उड़ाता हुआ बेश्याओं के मकान पर जा पहुँचा । अब तो यहाँ की आग बुझ गयी और वहाँ जा लगी । देखते-देखते वह चारों ओर फैल गई । बेश्या के घर ढर गये, पर आग बुझाने का प्रयत्न उन्होंने भी न किया । वे कबीर के पास न जाकर घर चले गये । असह्य बेश्याएँ डरती हुई कबीर की शरण में गईं । कबीर ने घुटकी लेते हुए कहा—“मेरे घर को मैंने पुकारा और उसने मेरी रक्षा की । अब तुम अपने घरों को पुकारो । वे क्या तुम्हारी रक्षा नहीं करेंगे ?”

## कबीर : जीवन और दर्शन

उन संकटग्रस्त स्त्रियों ने अपने घाप-अपराधों को प्रमत्ता ।-उनकी भारी पश्चात्ताप हुआ । वे कबीर के चरणों में गिरकर गिड़गिड़ाती हुई दामा-याचना करने लगी । कबीर के हृदय में सत्संकल्प का उदय हुआ कि उनके मकान की आग बुझ गयी । यह देख उनका हृदय-परिवर्तन हो गया, वे कबीर की भक्त हो गयीं और अपने मारों को हमेशा के लिए तिसांजसि दे दी । उनका उद्धार हो गया ।

कबीर के जीवन के ऐसे अन्य प्रसंगों से हमें भी ऐसी प्रतीति होती है कि वे प्रह्लाद के अवतार भले न माने जायें, उनका अंश उनके व्यक्तित्व में अवश्य था । ऐसा कहा जाता है कि शेरक ने सिकन्दर लोदी से कबीर की शिकायत की थी कि “वे इस्लाम-धर्म की निन्दा करते हैं तथा मुसलमान होकर हिन्दू धर्म की संवर्धना करते हैं । इस पर बादशाह ने कबीरदास को जज्जीर में बंधवाकर गङ्गाजी में डलवा दिया था ! परन्तु भगवत्कृपा से जज्जीर की कड़ियाँ अपने आप बिखर गई थीं और वे बादशाह को सलकारते हुए बाहर निकल आए थे । इस घटना का उल्लेख कबीर के प्रधान शिष्य धर्मदासजी ने किया है ।

### निवास

कबीर के जीवन का अधिकांश काशी में ही बीता । काशी का त्याग उनके लिए जल से बिष्टुड़ी मछली के दुःख के समान था । वे लिखते हैं—

सकल जनम सिवपुरी गँवाया ।

और

बहुत वरस तप कीया काशी और मरतु भयो मगहर की बासी ॥

उनकी एक पंक्ति है—“पहले मगहर दर्शन पायो, पुनि कासी बसे आई ।”

यह उल्लेख उनकी सिद्धि के सन्दर्भ में है । वे काशी से पूर्ण परिचित थे । उनकी रचनाओं में ओषी, जती, तपी, संन्यासी, पंडित और ब्राह्मण, भगत और बनारसी सबकी चर्चा करते हैं । इससे वहाँ के धार्मिक वातावरण का एक सजीव चित्र अंकित हो जाता है ।

काशी में प्रवर्तित धर्माडम्बर की उन्होंने आलोचना की है, काशी की नहीं । इसका एक कारण था उनका गुरुप्रेम । गुरु की प्राप्ति परमात्म-प्राप्ति से कम महत्त्व नहीं रखती । उन्हें अपने गुरु स्वामी रामानन्द का वृपालाम काशी में गङ्गा के घाट पर हुआ था ।

### (४) गुरु : स्वामी रामानन्द

कबीर के गुरु के बारे में तीन मत मिसते हैं—



(१) सबसे अधिक पुष्ट मत के अनुसार स्वामी रामानन्दकबीर के गुरु हैं । कबीर उनके द्वारा दीक्षित शिष्य थे ।

(२) कुछ विद्वानों ने 'मीर तक़ी' का उल्लेख किया है जो एक पीर थे । कबीर के समकालीन दो मीर के नाम सामने आते हैं । एक झूँसी के मीर तक़ी और दूसरे कड़ा-मानिगपुरवाले शेख तक़ी । परन्तु कबीर के जीवन के विविध प्रसंगों से यह निष्कर्ष निकलता है कि शेख तक़ी कबीर के गुरु नहीं हो सकते, कारण कि कबीर ने उनसे विवाद किया था, उनमें उनका विश्वास न था और शेख तक़ी ने कबीर के विरुद्ध सिकन्दर खोदी से शिकायत कर दंड उन्हें दिलवाया था । अन्यथा यही कहना होगा कि उनके हृदय में शिष्य के प्रति गुरु का वात्सल्य न था ।

कबीर की गुरु भक्ति उस चरम बिंदु पर थी जहाँ उन्होंने कहा है—

गुरु गोविंद दोऊ छडे, काके लागी पाप ।

बलिहारी गुरु आपने, गोविंद दियो बताय ॥

कबीर की अपने गुरु में अविचल श्रद्धा और अनन्य भक्ति थी, उनके प्रति आदर था और कभी उनसे विवाद नहीं किया था ।

कबीर झूँसी में रहे होंगे, और मीर तक़ी का सत्संग भी किया होगा, उनसे कुछ प्रभावित भी हुए होंगे, परन्तु उन्होंने कभी उनको अपना गुरु नहीं माना । 'कबीर नाला' नामक एक स्थान आज भी वहाँ प्रसिद्ध है जो झूँसी में कभी कबीर के निवास का प्रमाण है ।

(३) जौनपुर नगर के निकट गोमती तीर निवासी एक वैष्णव 'पीताम्बर-पीर' की कुटिया पर कबीर सत्संग के लिए जाते थे और उसे वे 'हज्ज करना' बताते थे । वे हिन्दू-मुसलमान का भेद न मानते थे । कबीर ने उनमें कभी अपना गुरुभाव स्थापित नहीं किया, फिर भी उनके सत्संग में उनकी रचि का कारण पीताम्बर पीर की महानता का प्रमाण है । उनके आश्रम का वातावरण पवित्र था, उनकी ओर यात्रा का संकल्प होना भी पुण्यमय माना जाता था । कबीर ने उनके आकर्षक व्यक्तित्व की प्रशंसा में बताया है कि 'वे सुन्दर हैं और हरिनामस्मरण में तन्मय रहते हैं । उनकी सेवा में नारद, लक्ष्मी और शारदा तक लगी रहती हैं । मैं उनके कंठ में माला डालकर तथा जिह्वा से राम के सहस्र नाम लेकर उनको प्रणाम करता हूँ ।'

एक ऐसा भी अनुमान है कि कबीर ने किसी का अपना गुरु नहीं बनाया । परन्तु यह मत निरास्त निराधार है । उनकी रचनाओं में गुरुभक्ति के अनेक उल्लेख इस तर्क को काट देते हैं । कबीर ने एक स्थान पर कहा है—“आपै गुरु आपै चेला ।” इसकी व्याख्या उनको निगुरा नहीं बताती । यह तो उनकी

सिद्धावस्था की स्थिति थी, जिसमें उन्होंने गुरु से एकात्मकता का अनुभव किया।

अपने स्वच्छंद स्वभाव के कारण स्वामी रामानन्द को अपना गुरु स्वीकार करके भी उन्होंने उनके संप्रदाय की सीमाओं में अपने को बन्द नहीं किया था। इसी से किसी-किसी को भ्रम हो जाता है कि स्वामी रामानन्द उनके गुरु नहीं थे। प्रायः सभी उपलब्ध प्रमाणों के आधार पर कबीरदास स्वामी रामानन्द के शिष्य ठहरते हैं, किन्तु वे रामानन्द से पूर्ण प्रभावित नहीं थे। रीवा नरेश विश्वनाथ सिंह ने कबीर पर मात्र रामानन्द का पूर्ण प्रभाव प्रमाणित करने का प्रयास किया है, परन्तु इस विषय के विशेषज्ञों द्वारा वह मान्य नहीं है।

भ्रामक मान्यताओं के जाल को हटाकर सच्चाई खोजना कठिन भी है और वे गलत दिशा में विचार को प्रेरित भी करती हैं। विश्वनाथ सिंह से प्रभावित प्रसिद्ध रामानन्दी विद्वान् भगवदाचार्य जी ने कहा है कि रामानन्द के शिष्य कबीर को ही 'सन्त कबीर' समझ लिया गया है। अयोध्या में एक 'राम कबीर-पंथ' है, जिसका केन्द्र हनुमन्निवास है। इस पंथ के भक्त अपने को रामानन्दीय वैष्णव मानते हैं और 'राम कबीर' को अपना प्रधानाचार्य।

प्रियादास ने लिखा है—“कबीर रामानन्द के शिष्य थे। उन्होंने पंचगंगा घाट की सीढ़ियों पर सेटकर स्वामी जी के चरणों से टकराकर उनकी 'राम-राम' की उक्ति को ही गुरुमन्त्र मान लिया। मानो देवी प्रेरणावश ही गुरु-शिष्य का यह सम्बन्ध जुड़ गया। किसी शास्त्रीय नियम से दीक्षा नहीं दी या सी गई थी। जब कबीर अपने को रामानन्द का शिष्य कहने लगे, स्वामी जी ने उन्हें चुसाकर, परदे की आड़ में बैठकर पूछा कि “तुम मेरे शिष्य कब हुए?”

कबीर—“सब तन्त्रों के सार 'राम' नाम देने से।”

यह सुनकर गुरु रामानन्द अत्यन्त प्रसन्न होकर परदे की ओट से बाहर निकल आए और उनसे मिले।

एक वर्णन में बताया गया है कि “बड़ा होने पर कबीर तुलसी की कंठी, माला, तिलक आदि धारण कर अपने को रामानन्द का शिष्य कहने लगे। इससे पंडितों को उनसे द्वेष हो गया और उनके विरुद्ध रामानन्द को शिकायत की। रामानन्द ने कबीर को अपने आश्रम पर बुलाया। कबीर की तेजस्विता से रामानन्द और अन्य सब उपस्थित लोग बहुत प्रभावित हुए। स्वामी जी ने कबीर को निम्न जातियों में भक्ति-प्रचार का आदेश किया।”

स्पष्ट है कि रामानन्द ने कबीर में भक्ति की योष्यता देखी थी। प्रियादास ने भी कबीर को भक्ति का अधिकारी माना है—“भक्ति भवानी का द्वार सबके लिए उन्मुक्त है। हाँ, इस मंदिर में प्रवेश करने के पूर्व अपने अन्तर में आस्था और विश्वास की ज्योति अवश्य ही जला लेनी होगी। जिसके अन्तर में आत्म-विश्वास और भगवत्प्रेम की ज्योति जल गई, वह देशकाल के बंधनों से बहुत ही

ऊँचा उठ गया। कबीर के हृदय में रामानन्द ने वही ज्योति जला दी थी। सब है, शिष्य के लिए गुरुरूपा ही उसका सर्वस्व है। "कबीर के विषय में प्रियादास ने ऐसी अनेक चमत्कारपूर्ण उक्तियाँ सिखी हैं।

### कबीर की गुरु भावना

कबीर ने अपने आपमें अभाव की ऐसी अव्यक्त पीड़ा का अनुभव किया जिसकी पूर्ति संसार की किसी वस्तु से होना सम्भव न था। वे भगवद्-प्रेमी सद्-गुरु की खोज में चल पड़े और स्वामी रामानन्द को गुरु रूप में प्राप्त करने के लिए अत्यन्त अधीर और व्याकुल हो उठे। उन्होंने गुन रखा था कि स्वामी रामानन्द निम्न जाति और मुसलमानों को अपने शिष्य रूप में स्वीकार नहीं करते। इससे वे बड़े असमंजस में थे और गुरुरूपा को गुलाम बना दे ऐसी किसी युक्ति की खोज में व्यस्त हो उठे। उन्होंने स्वामी रामानन्द के निरय-त्रम की जानकारी प्राप्त की। उन्हें उनके कृपालु-कारुणिक हृदय का परिचय मिला और अपने हृदय में अत्यन्त दीनभाव धारण कर मन ही मन परमात्मा को निमित्त मानकर अपने भावी सद्गुरु से प्रार्थना करने लगे—“हे गुरुदेव ! मैं तो निस्साधन और हीन जाति का हूँ। आप गुरु हैं तो अपनी गुलामाई का निर्वाह बर मुझे उबार लीजिए।” इस प्रार्थना से ही कबीर के चित्त को समाधान मिल गया। वे त्रिधामुक्त होकर एक दिन प्रातःकाल पंचगंगा घाट की सीढ़ियों पर जा के बैठ गए और गुरु की प्रतीक्षा बड़ी उत्कण्ठा से करने लगे। उनके मन में था कि “मैं सीधे-सीधे उनके पास जाऊँगा तो मुझे उनके चरण छूने का मौका न मिलेगा अनजान में भी उनका चरणस्पर्श मिल जाय तो वहाँ मेरे लिए सारे साधन जुटा देगा। मैं अपनी भावना-निवेदन कर क्षमा माँग लूँगा और जो प्रायश्चित्त बतावेंगे कर लूँगा, परन्तु मेरे गुरु तो वे ही होंगे। मैंने सुना है कि उनके चरण स्पर्श से ही परमात्मा की प्राप्ति हो जाती है, मैं इसके लिए मैं सब कुछ करने को तैयार हूँ। क्या मेरा भाव देख कर भी वे द्रवित न होंगे ? मुझ पर कृपा न करेंगे ? सुना तो है कि वे सबको भक्ति का अधिकारी मानते हैं।” ऐसे मन ही मन उधेड़बुन करते हुए वे गुरु के पद स्पर्श की आशा में बड़ी आतुरता से अपने मन को सगाये हुए चुपचाप, स्थिर बैठे रहे।

सुबह चार बजे का समय था। उनके शरीर में गुरु-धरणादिवद के स्पर्श की कल्पना से ही रोमांच हो आता था, गुरुरूपा के सौभाग्य की आशा में नेत्रों में आँसू छलक आते थे। कबीर ने खड़ाई की खट्-खट सुनी। स्वामी रामानन्द सीढ़ियाँ उतरने लगे और अचानक ‘राम-राम’ बोलते हुए वही रुक गए। ‘रामानन्द सोच रहे थे कि किसको मेरे पैरों की चोट लग गई ?’ परन्तु धन्यता की आनंदानुभूति में कबीर उठ खड़े हुए। नतमस्तक होकर कृपा के लिए प्रार्थना

करते हुए बताया—“गुरुदेव ! मैं कबीर हूँ । आपको शरण में आने के लिए यही एक उपाय था । अपराध क्षमा करेंगे !”

स्वामी रामानन्द शिष्य-हृदय की आर्तता और आतुरता को उत्सर्जन समझ गए और ‘राम’ नाम की मन्त्र-दीक्षा दी । कबीर के लिए मानो अब कुछ भी बाकी न रहा । वे द्विधा और द्वन्द्व से मुक्त हो गए । उनका भटकना बन्द हो गया—

सद्गुरु के परताप ते मिटी गयी सब दुःख दंद ।

कह कबीर दुविधा मिटी, गुरु मिलिया रामानंद ॥

कबीर ने अपने गुरु के प्रति कृतज्ञता व्यक्त की—

बलिहारो गुरु आपणों छौं हाड़ी के बार ।

जिन मानिप ते देवता, करत न लागी बार ॥

कबीर अपने गुरु से कभी अलग न हुए । उन्होंने अपने हृदय में श्रद्धाविश्वास के साथ गुरु के नित्य संग का अनुभव किया । वे बताते हैं कि उनकी अविचल भक्ति का यही रहस्य था—

जिन सतगुरु अपनो नहिं कोई, जो यह राह बतावै ।

कहत कबीर सुनो भाई साधो, सपने न प्रीतम पावै ॥

सद्गुरु को कबीर भगवत्कृपा-प्राप्ति में साधन मानकर भी परमात्मा का स्वरूप जानते थे, क्योंकि जिसे सद्गुरु ने परमात्म भाव नहीं होता, वह निगुरा कभी परमात्मा को नहीं पा सकता । वे सच्चा हितैषी और अपना सगा भी मात्र गुरु को ही मानते थे । इसलिए उन्होंने साध्य-साधन के संयुक्त भाव से सद्गुरु की महिमा और उपकार को अनन्त बताया है । गुरुकृपा से कबीर के अन्तर नेत्र खुल गए और वे अनन्त के दर्शन कर पाये । एक ही शब्द-तीर से गुरु ने उनके कलेजे में छेद कर दिया । संसाररूपी रात्रि के अन्धकार में वेदार्थ का प्रकाशन करने वाले दीपक के रूप में गुरु की प्राप्ति को वे भगवान का कृपाप्रसाद मानते और गुरुकृपा-प्रसाद से भगवत्प्राप्ति—

ध्यान प्रकास्या गुरु मिल्या; तो जिन बीसरि जाइ ।

अब गोविन्द कृपा करो, तब गुरु मिलिया थाइ ॥

इस सीमाव्य-प्राप्ति में ‘विवेक-गुरु’ का महत्त्व भी वे मानते थे ।

**विवेक-गुरु**

कबीर ने एक नित्य-संगी आध्यात्मिक गुरु के रूप में ‘विवेक-गुरु’ का वरण भी किया था । वे दूसरों को भी ‘विवेक-गुरु’ का आग्रह लेकर आत्म-रक्षा के

लिए सावधान करते थे, क्योंकि दीक्षा-गुरु की प्राप्ति 'विवेक-गुरु' ने ही कराई थी। विवेक में भी भगवद्रूपा से रामचरण प्रीति का बीज निहित था। वे राम और संत को विवेक के प्रकाश में एक जान चुके थे—

सन्ता की कोउ निन्दौ, संत राम है एको ।

बहु कबीर मैं सो गुरु पाया, जा कर नाम विवेको ॥

विवेक के प्रकाश में मन की दासता, दोनता-हीनता सब घूट जाती है और पतन का मार्ग बंद हो जाता है, तब आध्यात्मिक उन्नति होती है—

मन सागर मनसा सहरी, बूढ़े बड़े अनेक ।

कहे कबीर ते बाचि हैं, जिनके हृदय विवेक ॥

भवजाल को काटने वाला सबसे शक्तिशाली शस्त्र विवेक है—

भौर जाल बक जाल है, बूढ़े जीव अनेक ।

कहे कबीर ते बाचि हैं, जिनके हृदय विवेक ॥

शान्ति भक्त कबीर ने विवेक को ज्ञान और भक्ति दोनों को समान महत्त्व दिया है। एक और ज्ञान में विवेक-गुरु है तो भक्ति में 'रामचरण-प्रीति' है।

## निर्गुण भक्ति

गुरुरूपा के फलस्वरूप कबीर के हृदय में निर्गुण-भक्ति का स्फुरण हुआ। कबीर ने कहा है—“मन से मुक्ति पाने के लिए जका-बाइन को मार डालना चाहिए। ‘रामचरण प्रीति’ के अभिप्राय से ही वे विवेक के बल से शका-निवारण का अमोघ उपाय बताते हैं। उनके रामप्रेम का स्वरूप इतना उदात्त शुद्ध, दिव्य और अनन्य था कि किसी अन्य साधन का महत्त्व भी वे उसके लिए स्वीकार न करते थे। बनवास या अष्टांग योग को कभी उन्होंने एक मात्र साधन नहीं बनाया। आशापाश से मुक्त होने के लिए रिद्धि-सिद्धि को अनावश्यक कह के संतों के कल्याणार्थ ‘सहज-समाधि’ का उपदेश किया।

कबीर की राम भक्ति निर्गुण-परक होने पर भी प्रकारान्तर से उसमें नवधा-भक्ति के ससण और उसमें सहायक प्रपत्ति के छः अंग आर्त प्रपन्न के ससणों से युक्त है। न्यास और ध्यान के मूल्भ तत्त्व भी उनमें मिलते हैं, परन्तु मूर्ति पूजा विरोध में षोडशोपचार पूजा का विधान उनमें नहीं मिलता है। फिर भी पूजा के आध्यात्मिक स्वरूप को उन्होंने स्पष्ट किया है।

कबीर ने अपने जीवन को चरितार्थ करते हुए निर्गुण-भक्ति की अस्पष्टता और असम्भावना को दूर कर प्रमाणित किया कि ‘निर्गुण ब्रह्म में भी भक्ति संभव

है। प्राकृत गुणों का अभाव अर्थात् निर्गुण। निदिध्यासन आदि साधनों से निर्मली-कृत मानस द्वारा यह मनोमय भगवान् अर्थात् अपनी आत्मा की भी आत्मा के रूप में ब्रह्म की उपासना करने से प्राप्य हैं।

निर्गुण भक्ति में मन और आत्मा का विवेक आवश्यक है। मन आदि प्रतीकों में आत्मबुद्धि नहीं रखनी चाहिए। मन-रूप प्रतीक उपासक की आत्मा नहीं है। 'मनोब्रह्म' में जो सामान्याधिकरण दोष पड़ता है, वह तो मन, आदि में ब्रह्मदृष्टि करने के लिए है, न कि मन को ही ब्रह्म मान लेने के लिए। प्रतीकोपासना में प्रतीक की ही उपासना होती है, ब्रह्म की नहीं। अत्रह्म में ब्रह्मबुद्धि रखना ही प्रतीकोपासना है।

निर्गुण भक्ति अंतरंग होने से योगाभ्यास और ध्यान भी आवश्यक है। परमात्मप्रेमानुभूति से प्रेरित ध्यान और योग को ही निर्गुण भक्ति-साधना कहा जाता है। भक्ति-रहित योग और ध्यान का इसमें महत्व नहीं है। "भक्ति के लिए किसी व्यक्तित्व की अपेक्षा है।" इस व्यक्तित्व को किसी अवतार में प्रतिष्ठित न कर कबीर ने प्रतीकों में स्थापित किया। उन्होंने ब्रह्म से अपना मानसिक संबंध जोड़ा। ब्रह्म ही उनके गुरु, माता, पिता, राजा, स्वामी, मित्र और पिता के रूप में (गृहीत) है। भक्ति का रूप मानने पर आत्मा उसकी प्रेयसी बन जाती है। इसी प्रियतम और प्रेयसी के संबंध में जो दास्य प्रेम सक्षित हुआ है, उसी में कबीर के रहस्यवाद की सृष्टि हुई। उनकी मानसी भक्ति में न तो किसी कर्मकाण्ड की आवश्यकता है न मूर्ति और अवतार की। यह बात दूसरी है कि कबीर ने अपने ब्रह्म के लिए अवतारवादी नाम भी स्वीकार किये हैं, क्योंकि ब्रह्म के नाम अनन्त हैं—<sup>१</sup>

“हरि मोरा पीव भाई हरि मोरा पीव,  
हरि बिन रही न सके मोरा जीव।

कबीर की दास्य-रति स्वामी रामानन्द के विशिष्टाद्वैत से प्रभावित होने पर भी पूर्ण मौलिक और स्वानुभूतिजन्य है। साधारणकार के अनुभव का प्रकाशन करने का लोभ उन्हें उनके सौंदर्य, माधुर्य और अनेकानेक गुणों के वर्णन के लिए प्रेरित करता है।

## शिष्य

कबीर के शिष्यों में हिन्दू और मुसलमान दोनों थे। उनके हिन्दू शिष्यों में जागूदास, भगवानदास, धर्मदास, सुरतगोपाल और बघेलराजा वीरसिंह का विशेष

स्मरण किया जाता है। बिजली खाँ नवाब भी उनके चेले थे। उनके हिन्दू-मुसलमान शिष्यों ने मिलकर कबीर की मृत्यु के बाद उनके नाम से एक पंथ चलाया—‘कबीर पंथ’।

धर्मदास बाघवगढ़ के वैश्य थे और कबीर से उनकी भेंट वृन्दावन में हुई थी। वहाँ उन्होंने कबीर के उपदेशों का श्रवण तो किया परन्तु उन पर उसका कोई प्रभाव न पड़ा। बाद में कबीर स्वयं बाँघवगढ़ गये और उन्हें उपदेश किया। वे कबीर के सबसे बड़े भक्त हो गये।

धर्मदास की कविता कबीर की कविता से अधिक मधुर और सुकुमार भावाभिव्यञ्जना से युक्त है। उनकी मुख्य विशेषता है उनकी तीव्र प्रेम की पीर। उनके द्वारा कबीर पंथ चला, उसे ‘कबीर पंथ’ की ‘धर्मदासी शाखा’ कहा जाता है। ‘धर्ममत’ नामक ग्रंथ में धर्मदास ने कबीर द्वारा निरूपित सृष्टि-प्रक्रिया में कुछ पौराणिक कथाओं का पुट देकर वर्णन किया है। इसमें उन्होंने लिखा है—  
“निरंजन के प्रभाव से जगत को मुक्त करने के लिए सत्यपुरुष ने बार-बार जानी जी (कबीर) को इस घराघाम पर भेजा था।”

धर्मदास ने अपने गुरु ‘कबीर’ की गुरुपसत्ति का वर्णन भी अत्यन्त रोचक शैली में किया है—“वे (कबीर) गुरु की खोज में निकले। गुरु से मिलन होने पर उन्होंने प्रश्न किया—“अपने गुरु के चरणों में सिर झुका कर मैं बिनयपूर्वक पूछता हूँ कि मुझे जीव तथा जगत् की उत्पत्ति तथा नाश का रहस्य समझा कर कहिए।”

“कबीर ने आगे बताया—“जब सद्गुरु मिले तब उन्होंने मुझे मार्ग दिखाया और सभी से जगत्-पिता मुझे अच्छे लगने लगे। गुरु की कृपा से मुझे सब कुछ सूझने लगा।”

कबीर ने अपने गुरु से कहा था—“मैंने न कोई विद्या पढ़ी है, न किसी मत-विशेष का आश्रय लिया है। मैं तो हरि का गुण कहता-सुनता ही उन्मत्त-सा हो गया।”

कबीर के जीवन की यह घटना गुरु-शिष्य के आत्मीयतापूर्ण संबन्ध का परिचय देती है और साथ में कबीर के बिनयशील स्वभाव का भी। उन्होंने अपने शिष्यों पर अपना रौब जमाने का प्रयत्न नहीं किया, बल्कि अपनी सिद्धि का पूरा श्रेय अपने गुरु को दिया। शिष्यों को उपदेश देने की यह एक उत्तम पद्धति है। अपने शिष्यों का साकेतिक जैसी में पथप्रदर्शन करने वाले कबीर अपने गुरु के प्रति वृत्तगता-ज्ञापन करते हुए उन्हें सुनाते हैं—

कबीर रामानन्द का, सतगुरु मिले सहाय ।

जग में जुगति अनूप है, सोई दर्द बनाय ॥

गुरु से भगवन्नामस्मरण की दीक्षा पाकर कबीर ने मानसो कीर्तन का अनिर्वचनीय सुख पाया और वे निहाल हो गये—

गुरुदेव ग्यांनो भयो लगनियां, सुभिरन दीन्हों हीरा ।

बड़ी निसरनी नावं राम को षड़ि मयो कीर कबीरा ॥

कबीर के मन में यह पक्का निश्चय था कि 'गुरु बिन ज्ञान न होई और उन्होंने सद्गुरु का पद पूर्ण पवित्रता से संभाला । अपने शिष्य-हृदय की अनुभूति का स्मरण कर वे सच्चे जिज्ञासु पर अपनी वृषा-कृष्णा बरसाते और व्यक्तिगत अधिकार के अनुसार अपने जीवन के अनुभवों और चिंतन के आधार पर, अपने गुरु की महिमा का वर्णन कर, सत्संग से प्राप्त संत और गुरु की वाणी का स्मरण कर उपदेश करते ।

## देशभ्रमण

एक कहावत प्रचलित है—'बहता पानी और घूमता योगी' अच्छा रहता है । किसी एक स्थान और वहाँ के निवासियों में संत की आसक्ति न हो जाय, उसका मन निर्विकार रहे, लोग भी संत की सिद्धियों को न जान सकें और असंग भाव से यह प्रभु भजन के साथ लोक कल्याण भी कर सके यदि संत घुमक्कड़ हो । श्रीमासे में एक ही स्थान में ठहरने का विधान भी है ।

इसी प्रकार अपने जीवन का अधिकांश समय काशी में बिताने वाले कबीर भारी घुमक्कड़ थे । 'घूमता योगी' गृहस्थ नहीं होता, कबीर की अपनी गृहस्थी थी, इसलिए एक स्थायी निवास भी उनके लिए आवश्यक था । काशी में रहने वाले कबीर साधु-संतों के साथ बहुत दूर तक निकल जाते थे । संसार से वे ऐसे उपराम थे कि गृहस्थी का कोई बोझ दिये-लिये नहीं, बल्कि पूर्ण निवृत्त हो के जहाँ मौज हो, चल पड़ते । उन्होंने अपनी रचना में नामदेव का आदर्श भक्त के रूप में अद्भुतार्थक उल्लेख किया है । इससे स्पष्ट है कि वे दक्षिण में महाराष्ट्र-प्रांत तक अवश्य गये थे ।

प्रारम्भ में वे बड़े-बड़े सिद्ध महात्माओं का सत्संग करने के लिए देशभ्रमण करते थे, बाद में सांक संपर्क और भक्ति के प्रचारार्थ अपने गुरु के आदेश का पालन करते हुए विविध प्रांतों में जाते रहे । स्वामी रामानन्द की 'दिविजय यात्रा' में उनके अनेक शिष्यों में एक कबीर भी थे । उनके साथ कबीर गौरीन गढ़, जगन्नाथ घाम, और रामेश्वर तक गये थे ।

स्वामी रामानन्द ने रामेश्वर के मन्दिर में सबके साथ शंकर के दर्शन किये । वहाँ की वर्णभेद की नीति तोड़ कर जाति-निरपेक्ष भाव से सब वैष्णवों के



लिए मंदिर खुलवा दिया और शैव-वैष्णव में संधि स्थापित की। उन्होंने 'रामेश्वर मंदिर' को रामोपासकों का मंदिर बताया।

वहाँ से विजयनगर होते हुए वे कांची पहुँचे। वहाँ के ब्राह्मणों ने स्वामी रामानन्द का बड़े ठाट से स्वागत किया और सबको भोजन पर निमंत्रण दिया। परन्तु वे कट्टर धर्मयुक्त होने से ब्राह्मणों के साथ भोजन करना पसन्द न करते थे। जब उन्हें मालूम हुआ कि स्वामी रामानन्द जात-पात के भेद को पसन्द नहीं करते और सबके साथ एक पंक्ति में बैठकर भोजन का आग्रह रखते हैं, तब उन्होंने विरोध किया कि 'कबीर' शैवास आदि के निम्न जाति के लोगो को वे अपने साथ नहीं बैठने देंगे।" हृदय में उनके प्रति तिरस्कार का भाव रखकर वे ब्राह्मण भोजन करने बैठे, तो सबको अपने अगल-बगल में कबीर दिखने लगे। वे आचारी ब्राह्मण इसका रहस्य समझ न पाये और हार कर स्वामी रामानन्दजी की शरण में गये। इस प्रसंग से यह स्पष्ट होता है कि अनुग्रह प्राप्त शिष्य गुरु का ही अंग है। अन्यथा उन्हें कबीर क्यों दिखते? उन्हें रामानन्द की शरण में क्यों जाना पड़ता? दूसरे, अद्वैत वृत्ति की चरम परिणति का यह मनोवैज्ञानिक रहस्य है। खर-दूषण और 'राम' के युद्ध में तुलसी ने भी इसका आधार लिया है।

स्वामी रामानन्द के साथ कबीर ने भयुरा, हरिद्वार, मुन्दावन की यात्रा की और वहाँ से रगम-द्वारका गये। तब नर-नारायण ने वहाँ दूर से ही दर्शन देकर लौटाया, इसलिए वे पुनः मुन्दावन आये और कुमार-कुमारियों को भोजन दिया। उनमें श्याम-श्यामा को भी उन्होंने सम्मिलित पाया। वहाँ से वे चित्रकूट, काशी और प्रयाग गये। देशभ्रमण के सिलसिले में कबीर के संस्मरण रूप निम्नलिखित उल्लेख प्राप्त होते हैं—

(१) उनकी एक कन्न सूबा अवध के रतनपुर में है।

(२) उनकी एक समाधि उड़ीसा की पुरी जगन्नाथ में है।

(३) गुजरात में भड़ोच के पास शुक्लतीर्थ पर 'कबीर-वट' है। इस विषय में एक लोककथा प्रचलित है। कुछ दिन कबीर घूमते हुए नर्मदा तट पर शुक्ल तीर्थ में ठहर गये। रोज सुबह वे दातीन करके उसके टुकड़े एक जगह फेंक देते। समय बीतते वहाँ एक वृद्ध निकल आया और बढ़ते-बढ़ते इतना पैला कि वह एक ऐतिहासिक संस्मरण हो गया। आज भी वह 'कबीर-वट' अपनी पूरी गरिमा के साथ पैला हुआ खड़ा है और कबीर का मन्दिर भी है। यह लोकथड़ा का कैसा आश्चर्यजनक रूप है कि मन्दिर-मूर्ति के विरोधी कबीर को मन्दिर में प्रतिष्ठित किया गया। कबीर के शान्दिक उपदेश से अधिक संतोष लोगो को कबीर की पूजा में मिल रहा है। यह जन की सामान्य मानसिक स्थिति है कि थड़े-थोड़े की जीवन शैली को अपनाने में असमर्थ व्यक्ति नमस्कार में एक ओर अपने सारे

दोषों, त्रुटियाँ और असमर्थता को स्वीकार कर लेता है तो दूसरी ओर उसकी पूजा करके उसके प्रति अपने कर्तव्य-निर्वाह का संतोष पा लेता है, आदर्श को अव्यावहारिक बता कर, उसे देवोपम मान कर यथार्थ से उसे विच्छिन्न कर आत्म-संतोष पा लेता है ।

(४) कबीरपंथी ग्रंथों में धर्मदास तथा रतनबाई के प्रसंग में वर्णन मिलता है कि कबीर ने बाँधोगढ़, पँढरपुर और मथुरा की यात्रा की थी ।

(५) सूफियों के प्रसिद्ध केन्द्र श्रूसी, जोनपुर और भानिकपुर भी कबीर गये थे ।

(६) कबीर अपनी रचनाओं में बाँगड़ देश और मालवा का वर्णन करते हैं, अतः वहाँ भी गये होंगे । अन्य अनेक प्रमुख तीर्थों में वे घूमे थे ।

कबीर द्वारा तीर्थों की निंदा और तीर्थयात्रा दोनों में परस्पर विरोध है । परन्तु उनकी तीर्थयात्रा का एक कारण अपने गुरु स्वामी रामानन्द के सान्निध्य के प्रति उनका सौम्य भाव था, सत्संग की साक्षरता थी और धर्म की वास्तविक स्थिति अध्ययन करने की उत्सुकता थी । धर्म के नाम पर प्रवर्तित अनेक दोषों को जब उन्होंने स्वयं देखा तब उनका क्रांतिकारी स्वर बुलबुल हुआ । कबीर धार्मिक विचारों में व्यवहार-शुद्धि का महत्त्व मानते थे और मनसा-वाचा-कर्मणा एकता को धर्म बताते थे ।

(७) कबीर ने सं० १५६४ वि० के करीब गुजरात की यात्रा की थी और अपने चरण-स्पर्श से सूखे प्रदेश को हरा-भरा कर दिया था ।

(८) जीवन का अंतकाश जब समीप जाना तब वे काशी से मगहर चले गये थे । मगहर में वे अपने साधन-काल में भी रहे थे और सं० १५५५ वि० में उन्हें वहाँ सिद्धावस्था प्राप्त हुई थी ऐसा उल्लेख करके सं० १५४५ वि०, उनका जन्म-समय नहीं परन्तु साक्षात्कार समय बताया गया है ।

## कबीर की प्रसिद्धि

कबीर ने देशभ्रमण के सिलसिले में पहले गुरु की खोज के लिए सत्संग किया था, बाद में गुरु के सान्निध्य के लिए और फिर भक्ति-ज्ञान के प्रचारार्थ, लोक-सम्पर्क स्थापित करने के लिए अपने सत्संग से दूसरों को परमार्थ-पथ के मार्गदर्शनार्थ । पर्यटन और प्रवचन के प्रभाव से कबीर का यश अपने जीवन काल में और बाद में भी दूर-दूर तक फैला था । कबीर के विषय में इस यश ने उनको परिषय की साधारण और असाधारण अनेक प्रकार की सामग्री प्रदान की है । कुछ उल्लेखनीय स्रोत इस प्रकार हैं—

(१) प्रियादास की टीका में कबीर की अलौकिकता का वर्णन

(२) अनन्तदास द्वारा लिखित 'कबीर साहब की परचई' (सं० १६५० वि०)

(३) मीराबाई की रचना (सं० १६०० वि०)

दास कबीर पर बादल जो साया, नामदेव की छान नवंद ।  
दास धना को छेत निपजायो, गजकी टेर सुनंद ॥

(४) बखनाजी (सं० १६५० वि०)

कासी माहि सिक्कन्दर समवयो, जल मे डारि जंजीर का ।  
जिनको आय मिले परमेमुर, बंधन काटि कबीर का ॥

(५) हरिदासजी (सं० १६५६ वि०)

अग्नि न जाले जल नहिं डूबै मड़ि-मड़ि-पड़े जंजीर ।  
जन हरिदास गोविन्द भज, निरभै मरै कबीर ॥  
मारि मारि काजी करे, कुंजर बन्धे पाव ।  
जन हरिदास कबीर कूं, कोन ताती शव ॥

(६) रजवजी (सं० १६६० वि०)

जन कबीर जरि जजीर बोरे जल माही ।  
अग्नि नीर गज त्रास राखे किछो नाही ॥

(७) बिजलीखी का रोजा—भगहर में नदी के नासे के निचट अभी भी कबीर की स्मृति मे बिजली खाँ के द्वारा बनवाया गया रोजा मौजूद है । वह सं० १५०७ वि० में बाँधा गया था ।

इन प्रसंगों से कबीर की मृत्यु तिथि का निश्चय करने में सहायता मिलती है । सं० १५०५ वि० कबीर का समाधि-काल उचित मालूम होता है । कबीर की प्रसिद्धि मृत्यु के बाद हुई ऐसा नहीं है, उनके जीवन काल में भी दूर-दूर तक उनका मश पैला हुआ था और गुजराती कवि अरबा (१७वीं शताब्दी) पर उनके जीवन-दर्शन का काफी प्रभाव दृष्टिगोचर होता है । सुसनात्मक अध्ययन की दृष्टि से इन दोनों कवियों का अध्ययन एक स्वतंत्र एवं महत्वपूर्ण विषय है । 'अरबा की हिन्दी कविता' के अन्तर्गत इस विषय पर एक प्रकरण मैंने लिखा है ।

उपर्युक्त सत्तेखों से कबीर और स्वामी रामानन्द की समकालीनता, उनमें गुरु-शिष्य के सम्बन्ध और कबीर का उनसे प्रभावित होना भी प्रमाणित होता है । कबीर की लोकप्रियता का मुख्य कारण था अपने क्रांतिकारी विचारों द्वारा एक ओर 'संतमत' का परिष्कार कर उसको भुट्ट बनाना तो दूसरी ओर लोक जीवन को एकता और व्यवहार शुद्धि प्रदान करना । आदर्श को प्रामाण्य के धरा-तल पर स्थापित करने की अदम्य प्रेरणा और कौशल को अपने मे दिखा कर ही

कबीर सेना, पीपा, रैदास, घता, कपाल, दादू आदि साधक को अपनी ओर आकृष्ट कर पाये थे ।

आज भी कबीर अपनी बाढ़-मयी मूर्ति के रूप में हम सबके बीच जीवित हैं । कबीर का जीवन मानो भारतीय समाज-जीवन का चिरस्मरणीय जागरण-काल था जो अनिष्ट तत्वों के परिहार और इष्ट तत्वों की स्थापना के लिए संघर्षरत रहा, जिसने व्यावहारिक सफलता में दर्शन की पवित्रता का पुट दिया । इसी कारण कबीर के परवर्ती संत भी उनसे प्रभावित हुए । सूफी जायसी (सं० १५५१-१६४०), सूरदास (सं० १५४०-१६२०), मीराबाई (सं० १५५५-१६०३) जैसे निर्गुण प्रेमी और सगुण प्रेमी भक्तजनों को उनकी वाणी ने प्रभावित किया ।

कबीर-परवर्ती परिचय के ऐसे अनेक आधार आज भी उपलब्ध हैं, यह उनकी "याचचन्द्र दिवाकरी यशःपताका" को और हमारे ध्यान को बरबस आकृष्ट कर लेते हैं । उनके परवर्ती संत, कबीर से इस हद तक प्रभावित रहे कि मीरा, गुरु अमरदास, व्यासजी, मूलमाधव; दादू, दरिया, हरिदास, रज्जव, गरीबदास आदि अनेक संतों की वाणी के वे विषय बन गये, उन्होंने भी उनका यशोगान किया ।

'कबीर-पंथ' की स्थापना उनमें इष्टदेव की महिमा को प्रकट करती है, तो 'कबीर-पंथी' रचनाएँ उनके सांप्रदायिक महत्त्व को घोषित करती हुई उन्हें सच्चे मार्गदर्शक सद्गुरु और अनौकिक महापुरुष का विराट व्यक्तित्व देती हैं । 'अमर मुख निधान', 'अनुसंग-सागर', 'निर्मय-ज्ञान', 'बीजक', 'भवतारण', 'कबीर कानीदी' और धर्मदास की धानियों में कबीर का स्तुतिपूर्वक, चमत्कारपूर्ण, पौराणिक रंगीनियों के साथ अद्भुत परिचय प्राप्त होता है ।

कबीर की क्वालि मात्र संप्रदाय के घेरे में सीमित न थी, बल्कि वे स्वयं संप्रदाय-निरोधी होने के कारण अन्य अनेक संप्रदायों के भी प्रेमास्पद थे । अनेक ऐसे ग्रंथ हैं जिनमें अन्य भक्तों के साथ कबीर का भी गुणगान किया गया है । नामदास, राघोदास, मुकुन्द बवि आदि के भक्तमाल, अनंतदास तथा गुलाम सरवर की रचनाओं में यह लक्षित होता है ।

कबीर का गुण-मुख्य के रूप में विशेष ऐतिहासिक महत्त्व देखने में आता है । अनेक ऐतिहासिक ग्रंथों में कबीर का परिचय दिया गया है, उदाहरणार्थ अबुलफजल की 'आइन अकबरी' में वर्णित 'मुवाहिद' माने 'अद्वैतवादी कबीर' और डॉ० क्यूरी आदि के ग्रंथ । मध्ययुग की प्रवृत्तियों के अलोचनात्मक इतिहास में जो विवरण दिया जाता है, वही कबीर का संप्रदाय से संबद्ध होने का उल्लेख उनके प्रभाव और परवर्ती महत्त्व का प्रमाण है । डॉ० भांडारकर, मेकालिक, वेस्टकॉट, फर्ग्यूसन, विल्सन, टाबो, दत्त, राय आदि के अनुसंधानपूर्ण आलोचनात्मक ग्रंथों में यह दृष्ट्य है ।

आधुनिक युग में अनेक विद्वानों द्वारा कबीर के जीवन और दर्शन का अध्य-  
यन उनकी रचनाओं और उपलब्ध प्रमाणों के आधार पर किया गया है। यह  
उनकी चिर-युगीन जीवनी-शक्ति का ज्वलंत प्रमाण है। पंडित अयोध्या सिंह  
उपाध्याय 'हरिऔध' बाबू श्यामसुन्दर दास, डॉ० माहर्नसिंह, डॉ० बड़ध्वांस,  
डॉ० रामकुमार वर्मा, आचार्य हजारीप्रसाद द्विवेदी, डॉ० रामकुमार त्रिपाठी  
आदि विद्वानों द्वारा लिखे गये उत्कृष्टमूल्य, संतुलित भवेपणापूर्ण ग्रंथों में कबीर का  
व्यक्तित्व अपने अपूर्व स्थान को सूचित करने वाला है।

कबीर के नाम पर बने स्मारक समाधियाँ और चित्र उसके निर्गुण-प्रेमी  
व्यक्तित्व को सगुण-साकार का प्रामाण्य देकर समग्रता देते हैं।

इन परिचयात्मक आधारों का ऐतिहासिक क्रम में अध्ययन करने से एक  
बात सामने आती है कि प्राचीन ग्रंथों में कबीर एक भक्त-विशेष के रूप में प्रसिद्ध  
थे। आगे चल कर कबीर-पण्डितों द्वारा प्रचार होने पर वे 'सत्य-कबीर' के रूप  
में प्रतिष्ठित हुए।

'कबीर रामानन्द के शिष्य थे या नहीं' यह विद्वानों में एक विवादास्पद  
विषय रहा है। सर्वप्रथम व्यासजी द्वारा लिखित रचना (सं० १६६७-६८) में  
यह तथ्य प्रकाश में आया। जनतदास की परचई में कबीर के जीवन में कुछ  
प्रसंगों का वर्णन मिलता है, जिनके आधार पर आज कबीर के परिचय की एक  
मोटी रूपरेखा प्रस्तुत हो सकती है। उदाहरणार्थ सिकंदर शाह द्वारा कबीर का  
दमन, बीस वर्ष की वय में कबीर में धार्मिक चेतना का जाग्रत होना, सौ वर्ष  
तक भक्ति करते रहने पर मुक्ति मिलना आदि।

## कबीर की मृत्यु

कबीर की प्रतिष्ठा के अनेक प्रमाण उनकी मृत्यु-तिथि के निश्चय में सहायक  
हैं। यह बात अवश्य है कि इस रहस्यवादी की मृत्यु भी रहस्यपूर्ण थी। विभिन्न  
आधारों द्वारा जो तथ्य उपलब्ध होते हैं, उनमें कबीर की आयु ७० से लेकर  
१२० वर्ष तक की बताई गयी है।

वृद्धावस्था में कबीर के विरोधियों ने उनके लिए काशी में निवास करना  
असंभव-सा कर दिया था। कबीर जीवन-भर उनसे सघर्ष करते रहे, परन्तु  
जीवन की संध्या बेला में वे उपरम होना चाहते थे। आये दिन के शगड़ों से वे  
तंग आ गये थे। अतः वे अपना मृत्युकाल समीप देख मगहर चले गये। अब तक  
मगहर में उनकी समाधि विद्यमान है। इस सम्बन्ध में कहा जाता है कि उनके  
हिन्दू शिष्य राजा बीरसिंह बघेल हिन्दू धर्म-संस्कार अनुसार कबीर के शव का  
अग्नि-संस्कार करना चाहते थे, और उन्होंने कब्र खोद कर शव को निकालना  
चाहा, परन्तु उन्हें इस कार्य में सफलता न मिली। इससे यह निश्चित होता है

कि उनकी मृत्यु मगहर में ही हुई थी। कबीर ने स्वयं अपनी रचनाओं में मगहर निवास का उल्लेख भी किया है—

- (१) 'मरली बार मगहर उठि आइआ ।'
- (२) मरनु भइया मगहर को वासी ।'
- (३) किया काशी, किया मगहर, अवस राम रिदै जड होई ।'
- (४) काशो मरनु भया तो रामहि कोन निहोरा ।'

कबीर के जीवन-दर्शन अर्थात् सर्वव्यापक परमात्मा राम में अडिग श्रद्धा होने का यह कैसा जबरदस्त पहलू है कि निर्द्वन्द्व होकर प्राण से भी अधिक प्यारी काशी को छोड़ कर वे मगहर-प्रयाण को मृत्यु के समय प्रेरित हुए ! इसे श्रद्धा नहीं, दर्शन के रूप में अनुभव हो कहा जायगा।

उनके शिष्य धर्मदास ने इस निघन-प्रसंग का चमत्कारपूर्ण वर्णन कर ज्योति-पुष्प कबीर का तिरोहित होना तो स्वीकार किया है, पंचभूत-देहधारी की तरह उनकी मृत्यु नहीं मानी है—

खोल के देखि कबुर, गुर देह न पाइया ।

पान फूल सै हाथ से न फिरि आइया ॥

इस प्रसंग की संगति खोजने वाले अनुसंधाता विद्वानों के मतव्यानुसार कबीर के मुसलमान भक्तों ने शायद उनके शव को अन्यत्र कहीं गाड़ दिया था। परन्तु श्रद्धालु भक्त कहता है कि कबीर ने ऐसी लीला की कि—

मगहर में एक लीला कीन्ही, हिन्दू तुलक बतघारी ।

कबर खोद एके परचा दीन्ही, मिट गयो क्षणरा भारी ॥

कबीर ने मरते समय कब्र के स्थान पर चादर ओढ़ ली थी और हिन्दू मुसलमान दोनों वहाँ उपस्थित थे। उनमें द्वन्द्व छिड़ गया था। मुसलमान कहते थे, "हम कबीर की दफन क्रिया करेंगे और हिन्दू कहते थे, हम कबीर के शव का अग्नि संस्कार करेंगे।" कबीर को यह झगडा अच्छी तरह से मालूम था। इसके समाधान के लिए ही उन्होंने ऐसा चमत्कार किया था। जब उनके शिष्यों ने चादर उठायी, तो फूल के सिवा और कुछ न निक्का। दोनों ने उनके फूल को बराबर-बराबर बाँट लिया। 'फूल' दाह-क्रिया के बाद अवशिष्ट अस्थि-खंडों को भी कहा जाता है। इसलिए "कबीर के शव की दाहक्रिया हुई होगी, क्योंकि हिन्दू-संस्कारों का कबीर पर बहुत अधिक प्रभाव था"—ऐसा विचार भी किया जाता है, जो संगत प्रतीत होता है।

अन्य उपन्यास साक्ष्य भी उनकी मृत्यु और स्थान के संकेत देते हैं—

- (१) सवन पन्द्रह सौ पछतरा, किया मगहर को गवन ।  
माघ गुदी एकादशी, रसो पवन मे पवन ॥
- (२) पन्द्रह सौ ओ पाँच मे, मगहर कीन्हों गोन ।  
अगहन मुद एकादशी, मिल्यो पोन में पोन ॥
- (३) दिन-दिन तन छीजे जरा जनावै ।
- (४) थाके नैन देन भी थाके ।
- (५) रेन गई मति दिन मी जाई ।
- (६) मुमंत पन्द्रासी उनहतरा रखाई ।  
सतगुरु बने उठि हुंसा ज्याई ॥

इन प्राप्त विवरणों से उनके मृत्यु-वर्ष के अनेक विवरण सामने आते हैं—  
सं० १५०१-२ वि०, सं० १५०५ वि०, सं० १५०७ वि०, सं० १५७५ वि० अद्ययन  
के सार रूप में संशोधकों द्वारा उनका मृत्यु स्थान मगहर और वर्ष सं० १५०५  
वि० अंतिम रूप से स्वीकृत किया गया है जो उचित प्रतीत होता है ।

यह सारा ऊहापोह 'कबीर' की ऐतिहासिकता के प्रमाण की दृष्टि से महत्व-पूर्ण है । कबीर के जन्म या मृत्यु का वर्ष कुछ आगे-पीछे भी हो तो इससे कबीर का महत्व कम नहीं होता । उनका अपने युग के प्रति जो बहुमूल्य योगदान है, वह उनके व्यक्तित्व की सबसे बड़ी विशेषता थी । उन्होंने जीवन में सनातन मूल्यों की स्थापना का अथक प्रयत्न किया और उसके लिए समन्वय के उत्तम मार्ग को अपनाया, यह उनका अपूर्व महत्व था । अणु-अणु में व्याप्त राम को जीवन के क्षण-क्षण में साकार करना, यही उनका जीवन दर्शन था ।

कबीर के जीवन का इतिवृत्त इन मोटी रूप रेखाओं से समाविष्ट है । उनके निधन का प्रसंग जीवन की अंतिम घटना है । उनके व्यक्तित्व को हृदयंगम करने के लिए उन पर पड़े विभिन्न प्रभावों की जानना अत्यंत आवश्यक है । उनके गुरु स्वामी रामानन्द का कुछ विशद परिचय भी इस दृष्टि से महत्वपूर्ण है । यह वर्णन उनके निधन की दिशा में ले जाकर उनके साहित्य की ओर ले जाती है । अतः प्रथम उनके जीवन-संघर्ष और निधन के प्रसंगों का वर्णन किया गया ।

आगे, अध्यात्म-साधना से बोत-प्रोत उनके अद्भुत व्यक्तित्व को समझने का प्रयास किया गया है । इससे कबीर के दर्शन का रूप स्पष्ट हो जायगा ।

## कबीर का व्यक्तित्व

### कबीर की महानता का रहस्य

कबीर के व्यक्तित्व में युग-प्रघर्षक की दृढ़ता देखनेवाले विद्वान् आसोचक युगा-वतार की शक्ति से संपन्न और विश्वासयुक्त जीवन में आस्था अवश्य प्रकट करते हैं। स्वयं कबीर के ये शब्द हमारे भीतर ऐश्वर्य और गरिमायुक्त व्यक्तित्व को एक आकार, एक अर्थ और ईश्वरीय महिमा से मंडित कर देते हैं—

हरिजी यहै विचारिया, साखी कहौ कबीर ।

भौ-सागर में जीव हैं, जे कोई परदे सोर ॥

मनुष्य के जीवन में कई बार ऐसे प्रसंग आते हैं जब वह अकारण, बिना अपने स्वार्थ की भावना के और मात्र आंतरिक प्रेरणावश कोई भला काम करना चाहता है, परन्तु क्रिया-पर्यंत पहुँचने के पहले ही मायावश उसकी भावना सांसारिक वृत्तियों से दूषित हो जाती है और उसे उस सत्कार्य का सौभाग्य नहीं मिल पाना। परन्तु कबीर ने अपने जीवन में निरंतर अपने में इस भावना के स्फुरण का अनुभव किया और उसे ठोस सक्रिय रूप प्रदान करने तक उन्हें चैन न मिला। इस अदम्य अंतःप्रेरणा में उन्होंने ईश्वरीय संकल्प की सत्ता देखी और उसके रहस्य को प्रकट किया कि संसार सागर में डूबते-उतराते जीवों को किनारे भगाने के लिए अर्थात् प्रभु की प्रतीति कराने के लिए 'हरि' के द्वारा कबीर को पसंद किया गया जो अपने परमात्मानुभव के आधार पर लोगों को सत्य-दर्शन करा सके।

संभव है, यह साखी कबीर-रचित न भी हो, किसी श्रद्धालु शिष्य ने कबीर के नाम पर लिख दी हो, परन्तु इससे कबीर के व्यक्तित्व का परिचय मिलता है, उनके जीवन और दर्शन में एक सार दिखता है।

वे अपने समय के सच्चे प्रतिनिधि और नेता थे, विनयी परन्तु निर्भीक साधक थे, दंभ-पाखंड से मुक्त, स्पष्टवादी, अहंकार-अनाचार से शून्य सरल स्वभाव से भीत और पीड़ित की भक्ति की प्रेरणा और प्रोत्साहन देनेवाले थे, दीन-हीन मनुष्यों के आत्मगौरव को जगानेवाले, अमयदान देकर सच्चे स्वातंत्र्य का सुख



देने वाले, शुद्ध जीवन को सन्निधानंदमय कर देनेवाले कबीर स्वतंत्रचेता, गूढ़-गम्भीर रहस्य के ज्ञाता, उच्च कोटि के संत थे। वे सत्यपरायण पक्कड़ ज्ञानी, अवलंब नानासक्त योगी और ईश्वर भक्ति में मस्त भक्त समग्र-व्यक्तित्व से संपन्न परंतु अति-सामान्य होने के कारण साधारण बुद्धि की पकड़ से परे थे। ऐसे अनेक विशेषणों को एक साथ अपने से धारण करने की क्षमता वे रखते थे, फिर भी निविशेष से अभिन्न थे।

उनका कोमल भक्तहृदय अनेक संपत्तियों के बीच अपने सत्य के प्रति अनन्य परंतु पर्वत के समान निश्चल और सहिष्णु था। वे अपनी साधना में निरंतर गुरु की छत्र-छाया काज भुज्व करते हुए आत्मनिर्भर, अव्याकुल और उदार, आत्मविश्वासो, सत्यान्वेषी और अहिंसाप्रेमी थे। अपनी अलोक्य वृत्ति के कारण वे निर्विषयी थे और मिथ्याभिमान से मुक्त। साधना के उत्सर्ग के लिए आत्म-सुधार और आत्मान्वेषण की प्रेरणा देनेवाले निन्दको को अपने आसपास बसाने में उन्हें कोई आपत्ति न थी, उनको उपस्थिति वे सहर्ष स्वीकार कर लेते थे। उनका जीवन धर्म से निर्मित होता था और धर्म जीवन में से निरुल्लास था।

धर्म और जीवन—अपनी बुद्धि और अनुभव की कसौटी पर सत्य की परख करनेवाले कबीर कभी शास्त्र के आडंबर से निस्तेज नहीं होते थे, बल्कि जब, अथ मान्यताओं की धज्जी उड़ाते थे। अपनी तीव्र वाक्शक्ति और स्पष्ट आलोचना से वे किसी भी मिथ्याचारी का मुँह बन्द कर देते। वेद-कुरान के पाठ में उन्हें फलप्राप्ति-विषयक अंधविश्वास न था, वहाँ भी समझदारों का आग्रह रखते थे। व्रत के दंभ को वे सह नहीं पाते थे, मन की पवित्रता और ईश्वर-रहस्य की प्राप्ति को ही मानव का सच्चा धर्म मानते थे।

स्त्री-समाज की भावुकता और अधश्रद्धा उन्हें असह्य थी। जीवन भर संसार के भोगों में रचा-पचा व्यक्ति बुढ़ापे में मुक्ति की बात सोचता है, यह कितनी असंगत और हास्यास्पद स्थिति है? कबीर ने एक बुद्धिया के शब्द-चित्र में एक साथ उसकी सारी परमार्थ-विरोधी, स्वार्थी सासारिक मनोवृत्तियों का व्यंग्यात्मक चित्रण प्रस्तुत किया है और बाह्याचारी को घोर पापी बताया है। एक बुद्धिया के व्याज से उन्होंने इस प्रकार के नेतात बहिर्मुखी, कोरे आचारी और निरे दभी समाज का मखोल उड़ाते हुए उस पर करारा व्यंग्य-प्रहार किया है। ऐसी व्यंग्यात्मक उक्तियों में मर्मज्ञ कबीर की अंतर्वेदिनी मनोवैज्ञानिक दृष्टि की सूक्ष्मता है जो एक ही चोट में मनुष्य के बाहर-भीतर की असंगतियों और विषमताओं को समाप्त कर सकती है—

चली है फुल बोरनी गंगा नहाय ।

सतुवा कराइन बहुरी भुजाइन, धूषट ओटे भसकत जाय ।

गठरी बाँधिन मोटरी बाँधिन, खसम के भूँडे दिहिन घराय ।

बिटुवा पहिरिन ओंठा पहिरिन, लात खसम के मारिन घाय ।  
गंगा न्हाइन जमुना न्हाइन, नौ मन मेल है लिहिन चढाय ।  
पाँच पचीस के घक्का खाइन, घरहुँ की पूँजी आई गँवाय ।

धर्म के सच्चे स्वरूप को न जाननेवाले पुण्य कमाने की बात सोचते हैं, परंतु पाप को ही बढ़ाते हैं । ऐसी स्त्री की शृंगार और रसास्वादन की वृत्ति छूटती नहीं, वह अपने पति का तिरस्कार करती है और घर की पूँजी धूर्तों के हाथ सौंप बदले में भगवान् को पाना चाहती है ! कबीर एक संकेत में सीधा मार्ग बता देते हैं—

बहुत कबीर हेत कर गुरु सों, नहिं तोर मुकुती जाइ नसाइ ॥

गुरु-भक्ति में कबीर ने जीवन और धर्म की एकता का अनुभव किया । यही उनके जीवन की सफलता थी और धर्म की पराकाष्ठा । गुरु-भक्ति के प्रताप से वे संतों के प्रेमी थे और उनकी सेवा में अपना सब कुछ सगा देते थे । धर्मजीवी परंतु विरक्त अनासक्त कबीर ने पत्तापन की वृत्ति से मुक्त रहकर उत्तराधिकार में प्राप्त व्यवसाय को संग्रह-परिग्रह के स्थान पर भरण-पोषण के साथ साधुसेवा का साधन बना दिया । यह था उनके ज्ञान और धर्म का, भक्ति और कर्म का समन्वय । वे मानो निष्काम कर्मयोगी के उत्तम उदाहरणरूप बन गये । वास्तव में वे तीनों काल के कर्मजंजाल से मुक्त थे, क्योंकि उनके लिए धर्म और जीवन में कोई अंतर न था, दोनों एकरस थे ।

धर्म और समाज—प्रभुभक्त हो के भी कबीर महान् क्रांतिकारी के रूप में प्रसिद्ध हुए । कारण, उनके साधना-मार्ग में प्रथम समाज-दर्शन हुआ, बाद में ईश्वर-दर्शन । संपूर्ण सृष्टि में व्याप्त सच्चिदानंद राम से उनकी ऐसी एकात्मकता थी कि वे समाज में प्रवर्तित असत्, अचित् और दुःख के निवारण में अपनी सारी शक्ति लगा देते थे । वे समाज-जीवन की आंतरिक सुन्दरता में रुचि रखते थे और विकृतियों की मर्त्यना करते थे । उनके इस प्रयत्न में धर्म को मिटाने की नहीं, उसका संशोधन करने की प्रवृत्ति थी और समाज को तोड़ने की नहीं, उसके स्वस्थ निर्माण की सदिच्छा । वे समताप्रेमी भक्त होने से सामाजिक विषमताओं और रुढ़ियों को देखकर अत्यंत विकल हो उठते थे और आक्रोशपूर्वक शब्द-प्रहार करते थे ।

उनके महान् व्यक्तित्व-निर्माण में राजनीतिक, सामाजिक, धार्मिक और पारिवारिक सब प्रकार की परिस्थितियों के साथ आत्मप्रेरणा योग्य था । उन्हें लोभ-संपर्क और विचरण के कारण इन सब क्षेत्रों के गुणदोष भसी-भाँति मालूम थे । वे निश्चयपूर्वक मानते थे कि 'दोष-निवारण के लिए बाह्य विधि-विधानों में उलझे बिना सब अपनी-अपनी जगह पर रह के ही शुद्ध, पवित्र, कुशल और भग-

वदप्रेमी हो सकते हैं तथा अपना एवं समाज का उपकार कर सकते हैं। जो व्यक्ति अपने दुश्मन को मारना चाहता है वह अपने ही भीतर शक्ति से, उसे वह वही अज्ञानता, अंधधृष्टता, काम, क्रोध, लोभ, मोह आदि धृष्टियों के रूप में मिल जायगा और ज्ञान की कुठार से उसे समाप्त कर देगा।' इसी सिद्धांत को आदर्श समाज का मानदण्ड स्वीकार कर उन्होंने पाखंडी धूर्तों और धर्मगुरुओं को कभी माफ नहीं किया। सामाजिक भेदभाव से मानव के द्वारा मानव पर होने वाले अकारण अन्याय-अत्याचार को उन्होंने कभी पण्ड न दिया। उन्होंने समाज के इन हितशत्रुओं को सबकारा।

उन्होंने समाज-जीवन की शुद्धि के लिए जातिभेद और संकीर्ण सांप्रदायिकता का बहिष्कार आवश्यक माना और सार्वभौम मानव-प्रेम को 'धर्म' का सच्चा स्वरूप बताया। उनका प्रश्न था कि मनुष्य धर्म के नाम पर मनमानी क्यों करता है? यदि मनुष्य धर्म को समझता में ग्रहण करता तो समाज में विषमता न फैलती। धर्म से छेड़छाड़ कर उसके स्वरूप को विकृत करने वालों में शाक्त और ब्राह्मण पुरोहित-पंडितों को सबसे अधिक दोषी मानते थे और उनसे बच कर रहने में ही अपनी और समाज की सुरक्षा देखते थे।

उन्होंने अपनी कल्पना में एक ऐसे समाज का दर्शन किया था, जो सुख-दुःख द्वन्द्वों से मुक्त, भेद-भावों की दुनिया से परे, प्रेम के मधुर वानावरण में, रामनाम की साँस लेता हुआ सच्चे अर्थ में मानव-जीवन को आनन्दमय बनाकर जीता हो! अतः ईश्वर-भक्त के प्रति उनका सहज आकर्षण था। उनके मतानुसार 'मानव' की व्याख्या थी 'रामसनेही' होना।

कबीर की लोकप्रियता—कबीर लोक में प्रसिद्ध हुए, यह भी उन पर भगवान् की अहैतुकी कृपा ही थी। थड़ालु भक्तों ने उनके नाम पर अनेक अद्भुत चमत्कारों का वर्णन किया है। परन्तु उपलब्ध आलोचना, उल्लेख तथा ऐतिहासिक एवं साहित्यिक विवरणों में तटस्थता और विवेक का कुछ अभाव, कुछ भावावेश का अतिरेक तथा प्रचार का महत्व विशेष रूप से प्रकट होता है। उनके नाम पर गढ़ी गई किंवदंतियों ने तो कबीर की व्यक्तित्व की कथा में प्रतिष्ठित कर दिया है। परन्तु यह सब लोकोपमानस की एक स्वाभाविक चिकित्सा प्रवृत्ति मात्र है।

कबीर की लोकप्रियता का एक और कारण है उनके सद्गुरु स्वामी रामानंद की कृपा। कबीर के उत्तम अधिकार को देखकर उन्होंने लोक में भक्ति का प्रचार करने का उन्हें आदेश दिया था। कबीर ने यह कार्य पूरी तन्मयता और भक्ति-पूर्वक अपने निराले ढंग से किया।

कबीर की लौकिक-अलौकिक और आध्यात्मिक प्रतिभा का एक साथ आकलन करने पर जो सत्य उपलब्ध होता है, वह यह है कि मनुष्य मात्र के लिए आध्या-

त्मिक सिद्धि संभव है। उनकी हीनता-ग्रंथि का पूर्ण निरसन मात्र ब्रह्मात्मैक्यबोध से ही संभव है। मध्यम कोटि के मनुष्य को अपेक्षा दीन-हीन स्थिति में जीने वाले मनुष्य की आत्मचेतना जब जागती है तब पूरी तेजस्विता के साथ अपनी पूर्णता में फलित हो के रहती है। इसका रहस्य यह है कि सर्वोपरि गुस्ता की सिद्धि के लिए उसके भीतर एक अदम्य और अज्ञात प्रेरणा क्रियाशील रहती है।

भक्तमाल के रचयिता नामादास ने सर्वप्रथम कबीर की विशेषताओं पर ध्यान दिया और उनका उल्लेख किया। इनसे कबीर मात्र एक भक्त, योगी या ज्ञानी की कोटि में हो गणना-योग्य हो के नहीं रह गये। विद्वानों के लिए अपनी निरक्षता में भी सारी विचित्रताओं के साथ मानव-श्रेष्ठता के रहस्य का अध्ययन करने योग्य सब कक्षा के जिज्ञासुओं के लिए मार्गदर्शक, पीड़ितों और शोषितों के उद्धारक, सुधारकों के भी सुधारक और क्रांतिकारियों में भी प्राण फूँक देने वाले क्रांति-स्वरूप मान्य हुए।

उनकी क्रांति के तत्त्व थे—'जागरूक चिन्तन, निष्पक्ष आलोचना, निर्भीक और निर्दोष परतु अचूक आक्रमण, बाह्यद्वंद्व के प्रति कठोर प्रतिक्रिया में ल्हा-पन और भर्त्सना के साथ प्रेम, करुणा और ईमानदारी से प्रेरित वाणी, देश, धर्म, समाज, दर्शन और साधना में क्रांति की अबाध धारा को प्रवाहित करने वाली अद्वैत शक्ति-संपन्न अमर आजादी।'।

कबीर को 'आजादी' सर्वाधिक प्रिय थी, परंतु अपनी स्वातंत्र्यानुभूति में कठोर और उग्र होते हुए भी भक्ति की तीव्रता और ज्ञान की प्रखरता ने उनकी विलक्षण प्रतिभा का निर्माण किया। वे परमार्थ मार्ग के एक स्वार्थी यात्री ही न थे, सबको अपने साथ ले के, सबको भगवद्-प्राप्ति सुलभ कराने के पक्षपाती भी थे। परंतु अपने परम प्रिय की प्राप्ति कराने में मात्र उनकी एक शर्त रही थी—

हम पर जारा आपना, लिया मुरादा हाथ।

अब पर जारों साहिबा, जो पले हमारे साथ ॥

मानो, इस शर्त को पूरी करने की जिम्मेदारी भी वे स्वेच्छा से ही स्वीकार कर लेते हैं, परंतु उन्हें खोज है किसी अपने जैसे प्रभुप्रेम के दीवाने को। संसार में इस प्रवृत्ति को अविवेक, अविनय और उद्वेगता बढ़ सकते हैं, भगवद्-संबंध में यह प्रवृत्ति उदात्तता, आत्मसमर्पण और विनम्रता की अंतिम स्थिति को परि-पाक है—

मैं गुस्ताम गाँधि बेचि गुसाईं। तन मन धन मेरा रामजी के साईं।

आनि कबीरा हाँटि उठारा, सोई गाहक सोई बेचनिहारा ॥

इसी कारण कबीर के प्रेम में मस्ती है पर उन्माद नहीं और हास्य-व्यंग्य के कटु-त्रिक भिक्षु में सरल फिर भी उदात्त प्रेममयु का गुट है।

कबीर का उदात्त अहं—इस दृष्टि से देखा जाय तो कबीर समाज सुधारक न थे, वे मात्र परिवर्तन के नाम पर परिवर्तन के भी आग्रही न थे । वे चाहते थे, मानव-मानव में एकता । उनको ऐक्य-भावना का आधार भी तार्किक था, मात्र सामाजिक न था । इस कारण उनके द्वारा सनातन मूल्यों की स्थापना में कहीं भी सांप्रदायिक पक्षपात, परंपरा या रुढ़ि के निर्वाह की विवशता न थी, बल्कि विघ्नरूप रुढ़ियों, अंधविश्वासों के प्रति घृणा थी ।

उन्होंने निःशंक होकर आत्मधर्म का परिवर्तन किया जिसमें सद्बुद्धि, सदाचार, नीति और शुद्ध प्रेम का समावेश होता है । इन उदात्त मूल्यों के साथ उन्होंने साधना में सहजता पायी । वे सती और शूर की बीरता से भी अधिक धीर उस साधक को बताते हैं जो अविचल भाव से मार्गच्युत हुए बिना प्रभु में अनन्य भाव से रत रहता है । उनकी प्रेम और औत्सुक्यपूर्ण साधना में बीरता का कारण था उनका प्रबल आत्मविश्वास । उनके ज्ञानार्जन के अधिकार में न कोई बाह्यी प्रलोभन था, न कोई मानसिक आघात जिसका किसी सासारिक घटना से सम्बन्ध हो । वह एक स्वयं-संपूर्त बृत्ति थी, जो स्वयं-प्रकाश को लब्धा देती है ।

आश्चर्य की बात यह है कि इतने उत्तम अधिकार के साथ भी वे अपने को किसी मोम्य नहीं समझते और निरंतर प्रियतम परमात्मा के मिलन के लिए भातुर, परन्तु युक्ति-उपाय की जानकारी से रहित एक निरीह बालक-से हैं—

मन परतीति न प्रेम रख, ना इस तनमें ढंग ।

क्या जानौं उस पौव-सू, कैसी रहसौ रंग ॥

सिद्धावस्था के पूर्व कबीर ऐसी उत्तमन में भी बेफिकर थे और बाद में ऐक्य-बोध के कारण उनकी बेफिक्री ने मस्ती का रूप धारण कर लिया । दोनों स्थितियों में उन्हें अपने आश्रयदाता राम में अडिग भ्रष्टा धो, गुह में अनन्य भक्ति थी । कबीर मुसलमान थे, उनके राजकीय शासक भी मुसलमान थे, परन्तु राज-धर्म के नाते उन्हें न तो शासन का आश्रय था, न उन्होंने उसको गरिमा की अपने विचारों पर थोपा था । उनके अहं में वह लघुता लेशमात्र भी न थी जो कहीं आविष्ट होके अनुचित व्यवहार करे ! सत्य प्रेम के नाते उन्होंने मुसलमान धर्म का भी वैसा ही संशोधन किया जैसा हिन्दू धर्म का । वास्तव में वे मुसलमान तो नाममात्र के थे । उनके प्राचीन योगमार्ग के संस्कार-प्रवण चित्त में न कोई विषमता थी न कोई पक्षपात, न कोई श्रथि थी न कोई घेरा ही ।

उन्होंने धर्म के शास्त्रीय स्वरूप पर व्यवहार के प्रकाश में ही टीका-टिप्पणी की, उन्होंने शास्त्रों का वैज्ञानिक शैली में अध्ययन नहीं किया था । उनकी विचार-शैली पूर्ण वैज्ञानिक थी । यदि इस ईश्वर-प्रदत्त पुरस्कार के साथ उन्होंने शास्त्र का अध्ययन किया होता तो उनके समन्वयवादी व्यक्तित्व में पुराण और तत्त्व-

ज्ञान के समन्वय का अभाव न रहता । उनकी दृष्टि में वह दोष न आता जिसके प्रभाव से उन्होंने मुनि-देवता के चरित्र में कलंक को कल्पना की और मात्र अपने को शुद्ध-चरित्र घोषित कर अपनी सर्वोपरिता स्थापित करने का साहस किया—

झीनी झीनी बीनी चदरिया ।

काहे का ताना काहे के भरनी, कौन तार से बीनी चदरिया ।

इंगला-पिंगला ताना भरनी, सुसमन तारसे बीनी चदरिया ॥

आठ कौवल दस चरखा डोले, पाँच तत्त्व गुन तोनी चदरिया ।

साईं को सिधत मास दस साधै, ठोक ठोक के बीनी चदरिया ॥

सो बादर सुर-नर-मुनि जोड़िन, ओढ़िकै मैली कीनी चदरिया ।

दास कबीर जतन से ओढ़ी, ज्यों के त्यों घर बीनी चदरिया ॥

इस प्रकार कबीर के उदात्त अहं में गुस्ता की छाप अवश्य है । मुनि-देव-ताओं के चारित्रिक पतन का भी एक इतिहास है, इसको अस्वीकार नहीं किया जा सकता । परन्तु सब पर यह दोषारोपण करना उनके आध्यात्मिक रहस्य की उपेक्षा कर देना है और स्वयं को उससे वंचित कर देना है । कबीर आध्यात्मिक रहस्य से तो वंचित तो न रहे, आत्मसंतोषजन्य आनन्दावेश में उन्होंने महान् संतों की चरम उपलब्धि के प्रति दुर्लक्ष किया और एक ही सपेट में सबको पतित जाहिर कर दिया । विध्वंसक प्रवृत्ति का प्रहार बुरे के साथ अच्छे को भी गिराता है, परन्तु अध्यात्म-क्षेत्र में बुरा मिट जाता है, अच्छा गिर के भी पुनः उठ खड़ा होता है, सुरक्षित रहता है । कबीर ने भी अनिष्टों का विध्वंस करते समय यह बात अवश्य सोची होगी ।

अध्यात्म का रहस्य ऐसा गूढ़ है कि किसी ऊपरी सक्षम से किसी संत के चरित्र का प्रमाण-पत्र तैयार नहीं हो सकता । उन्हें तो अपने सम्पर्क में आने वाले प्रत्येक जीव की भूमिका पर स्थित हो के उससे मिलना पड़ता है, क्योंकि उस स्रष्टु, दीन-हीन जीव में ऊपर उठने की सामर्थ्य नहीं होती । उस सामर्थ्य को जगाने का कार्य संत तभी कर सकते हैं, जब जीव का संत-हृदय से तादात्म्य होता है ।

कबीर की वाणी में वह आत्म-चैतन्य कूट-कूट के भरा है । आज अपने शब्दों में जीवित कबीर को पाना हो तो हमें उनके शब्दों की प्रवृत्ति में अर्थात् उनकी अर्थ-दिशा में खोजना होगा । उनका वास्तविक परिचय है उनकी गहन अनुभूति के नित्य-वित्तास को स्थापित करने वाली उनकी गम्भीर ध्वनि और उस परा-वाणी-प्रसूत गूढ़ ध्वनि में निहित उनकी दार्शनिक चेतना ।

## कबीर-दर्शन

प्रस्तावना—कबीर के जीवन और व्यक्तित्व में सर्वत्र उनकी दार्शनिक चेतना का परिचय मिलता है। उन्होंने आध्यात्मिकता को जीवन के सब स्तरों पर और संसार के व्यवहार में प्रतिफलित करना अपना आदर्श माना था और इसी धारणा के साथ वे अपने कार्य में अग्रसर भी हुए थे। आगे चल कर उनके परवर्ती संतों ने कभी-कभी किसी विशेष प्रकार की साधना पर ही अधिक ध्यान दिया। इस कारण उनके आदर्शों पर उनके अनुयायियों के पृथक्-पृथक् संप्रदाय बन गये। पुनः कुछ संतों द्वारा इन संप्रदायों में भी सामंजस्य का प्रयत्न किया गया। इस समन्वयवादी दार्शनिक धारा का प्रारम्भ कबीर से हुआ होने के कारण उनको 'आदिसंत' का गौरव दिया जाता है। यह नवीन परम्परा तब से आज तक चलती आ रही है।

संतों की आध्यात्मिक साधना से संबंधित ऐसी उत्थान और पुनरुत्थान की प्रवृत्ति का एक क्रमिक विकास भी देखने में आता है, जिसे सात भागों में विभाजित किया जा सकता है—

- (१) सं० ४०० वि० तक प्रारम्भिक विकास।
- (२) सं० ४०० से १४०० वि० तक पूर्वकालीन संतों द्वारा सुधार परिवर्तन के और निश्चित साधना-प्रक्रिया के लिए साम्प्रदायिक रूप देने के प्रयत्न।
- (३) सं० १४०० से १५५० वि० तक कबीर और उनके समसामयिक संतों की समन्वयवादी प्रवृत्ति और साम्प्रदायिकता का विरोध।
- (४) सं० १५५० से १६०० वि० तक पुनः सम्प्रदाय-निर्माण के प्राथमिक संकेत।
- (५) सं० १६०० से १७०० वि० तक सम्प्रदाय को निश्चित रूप देने के प्रयास।
- (६) सं० १७०० से १८५० वि० तक संप्रदाय में समन्वयवादी प्रवृत्ति।
- (७) सं० १८५० वि० के बाद दार्शनिक विचारधारा का पुनर्मूल्यांकन और युगानुरूप सुधार-परिवर्तन।



उपर्युक्त रूपरेखा में किसी एक संप्रदाय की साधना से नहीं, सामान्य रूप से संतों में प्रवर्तित आध्यात्मिक साधना के सर्वमान्य स्वरूप से सम्बन्ध रखने वाली प्रक्रिया को ध्यान में रखा गया है।

कबीर के समय में नाम-जप, ज्ञान और भक्ति तीनों का योग में महत्त्व था। सामान्य रूप से तब योग और भक्ति में संगति नहीं मानी जाती थी, बल्कि उनमें परस्पर विरोध माना गया था। तब योगमत और वैष्णवमत में भी एकता नहीं थी। कबीर ने धीरंग, हरि, राम, गोविन्द, शिव आदि से सम्बन्धित भक्ति भाव को योग-सिद्धान्त से समन्वित करके आध्यात्मिक साधना में प्रेम तत्त्व की प्रतिष्ठा की।

इस समन्वयवादी प्रवृत्ति के मूल में अनेक प्रयोजन थे—निराशा और संदेह का निवारण, आशा-विश्वास की दृढ़ता, चित्तवृत्ति की स्थिरता, एक परम शक्ति की प्रतिष्ठा, लौकिक शक्तियों को नगण्य जान कर चित्त वृत्ति को परमात्मा में एकाग्र करना, अनेकता का निवारण कर एक परम सत्य की स्थापना, अन्ध-विश्वास का नितान्त अभाव, रुढ़ि का अस्वीकार। इन सब प्रयोजनों की पूर्ति परम लक्ष्य-रूप परमात्मा को ज्ञान और प्रेम दोनों के अवसम्बन्ध के रूप में प्रतिष्ठित करने के प्रयोजन को पूर्ण करने में मानी गई तात्पर्य यह था कि सत्य स्वरूप परमात्मा वही हो सकता है जो बुद्धि की कसौटी पर खरा उतरे और उसमें प्रेममूलक एकता भी हो। ज्ञानी भक्त कबीर की दार्शनिक चेतना का यही रहस्य था। इसी से उन्हें उदार मानव प्रेम को व्यापक ईश्वर-प्रेम में लय करने में सफलता मिली।

कबीर ने उपनिषद् से निर्गुण ब्रह्म तथा आत्मा और ब्रह्म में अभेदमूलक ऐक्य-ज्ञान से मुक्ति की चर्चा की है तो साथ-साथ वैष्णव-भक्ति से प्रेम भाव का महत्त्व भी बताया है। इस समन्वय के कारण कबीर आस्तिक की कक्षा में अपना महत्त्व रखते हैं। उन्होंने भेदभाव को अस्वीकार करते हुए भी कर्मवाद, पुनर्जन्मवाद, भाग्यवाद, अहिंसा, ज्ञान-वैराग्य और भक्ति आदि में अपनी आस्था व्यक्त की है। भक्ति दर्शन से प्रभावित होने के कारण ही वे साधनों को गौण बताते और राम की कृपा को मुख्यता देते थे।

सारप्राही कबीर ने अपने सिद्धान्तों को शास्त्रों से भी निरूपण नहीं किया है। उनकी साधना और सत्संबंधी दार्शनिक विचारधारा में पाँच संतों का समन्वय है, परन्तु उनका विश्लेषण करना कठिन है, क्योंकि उनकी सारग्रहण की प्रवृत्ति ने इन तत्त्वों को ऐसी एकरूपता दे दी है कि उनमें बहुत सूक्ष्म अन्तर रह गया है। ये पाँच संत हैं :

(१) रामानन्द द्वारा उपदिष्ट सगुण वैष्णव-भक्ति।

(२) ज्ञानाधारी निर्गुण-भक्ति।



- (३) नायपंथी योग ।
- (४) सूफी प्रेम मार्ग ।
- (५) इस्लाम का एकेश्वरवाद ।

कबीर क्या थे ? भक्त, ज्ञानी, योगी, सूफी या मुसलमान ? वे सब थे या कुछ न थे । उनकी आत्मीयता सबसे थी परन्तु किसी एक धरे में वे बन्द न थे । कबीर के दर्शन को निश्चित रूप देने में जिनका महत्वपूर्ण योगदान रहा है, उनका संक्षेप में अध्ययन आवश्यक है, अन्यथा न कबीर का काम्य समझा जा सकता है न रहस्यवादी दर्शन ।

एक ओर कबीर का कुल नाथ-योगी-संप्रदाय से प्रभावित था तो दूसरी ओर कबीर स्वामी रामानन्द से व्यक्तिगत सम्पर्क के कारण अत्यधिक प्रभावित थे । निरंजन-सम्प्रदाय और युग में प्रचलित संत मत की विचारधारा और सूफी-दर्शन के साथ वे सहजिया वैष्णव-संप्रदाय से भी प्रभावित थे । इन सबके सम्मिश्रित प्रभाव से ही 'निर्गुण-संप्रदाय' का आविर्भाव हुआ । निर्गुण संप्रदाय सगुण को न मान कर भी अवतार को स्वीकार करने की भावना सूक्ष्म रूप से ही सही, अपने में संजोये हुए हैं । इसी कारण 'कबीरावतार' युग के यथार्थ का रूप धारण कर हमारे सामने आता है । अवतारवाद के रहस्य को जानना इसलिए आवश्यक हो गया है । इस प्रकरण में इन्हीं प्रभावों और उनसे कबीर के संबंध और रहस्य-वाद पर विचार किया गया है । कबीर ने अपने सद्गुरु को सर्वाधिक महत्व दिया है । अतः सर्वप्रथम स्वामी रामानन्द और उनकी दार्शनिक विचारधारा का परिचय प्राप्त करना आवश्यक है ।

(१) स्वामी रामानन्द—“तीर्थराज प्रयाग में कान्यकुब्ज ब्राह्मण पुण्यसदन तथा उनकी पत्नी सुशोभा के घर सं० १३५६ के माघ कृष्ण सप्तमी तिथि, सूर्य के सात घण्टे चढ़ने पर, सिद्धि योग, मुक्त चित्रा नक्षत्र, कुंभ जल में कलियुग के ४४०० वर्ष बीतने पर हुआ है” ऐसा विवरण ‘थगस्थ-संहिता’ में है । उनका गोत्र अच्युत था । उनका पूर्व नाम बहुत करके रामदत्त या रामानन्द ही था ।

आठ वर्ष की वय में उनका यज्ञोपवीत संस्कार होने पर उन्होंने विद्यार्जन का प्रारम्भ किया और चार वर्ष में पंडित हो गये । प्रयाग में आगे पढ़ाई की कोई सुविधा न होने से वे १२ वर्ष की वय में काशी गये । वहाँ गुरु राधवानन्द हैं उनकी भेंट हुई । गुरु ने उनकी तेजस्विता देखी और उनमें युग-पुरुष के लक्षणों का निश्चय हुआ । उन्होंने बड़े प्रेम से रामानन्द को आध्यात्मिक उन्नति के लिए संकेत देते हुए पद्मसर मंत्र की दीक्षा दी ।

१२वीं शताब्दी में दक्षिण में श्री रामानुजाचार्य ने सर्वप्रथम ब्राह्मण धर्म में सुधार-परिवर्तन और जन-जीवन के कल्याणार्थ धार्मिक पुनरुत्थान के कार्य का योगपेश किया था । यह धर्मबुद्धि बाह्याचारी धर्म की संकीर्णता की प्रतिव्रिया

स्वरूप एक महत्त्वपूर्ण घटना थी। जनता के हृदय की माँग एक यथार्थ घटना बन के रामानुज के माध्यम से प्रत्यक्ष हुई। रामानुज की श्री विष्णु में अनन्य भक्ति थी। यह भक्ति-भाव तत्कालीन प्रखर वेदांत-मत के विरुद्ध होने पर भी सामान्य व्यक्ति को भक्ति मार्ग में प्रवेश मिल जाय इस सद्दुद्देश्य से श्री विष्णु की दिव्य-प्रकृति के व्यक्तित्व पर पहलू को उन्होंने प्रस्तुत किया। उस समय के लिए यह एक महान् रहस्य की बात थी, क्योंकि यह प्रेम धर्म पर आधारित था। यह किसी जाति या दर्शन से अकाट्य था। यह प्रेम धर्म रामानन्द को अपने गुरु राघवानन्द के माध्यम से प्राप्त हुआ। रामानुजाचार्य की शिष्य-परंपरा में राघवानन्द चौथे और रामानन्द पाँचवें हैं। सिद्धान्त भेद के कारण 'श्री संप्रदाय' में सद्गुरु-विष्णु के स्थान पर राघवानन्द ने 'राम-सीता' की प्रतिष्ठा की।

राघवानन्द भक्ति में जाति भेद को स्वीकार न करते हुए भी सामाजिक व्यवहार और खान-पान में उसको आवश्यक मानते थे। इसी कारण एक बार उनसे रामानन्द का मतभेद हुआ। रामानन्द को खान-पान में पंक्तिभेद के निवारण का आग्रह होने से राघवानन्द की आज्ञा से उन्होंने अपना असंग संप्रदाय चलाया जिसे 'रामावत'—'रामानन्द संप्रदाय' की प्रसिद्धि मिली। उनकी अलौकिक प्रतिभा से मेधावी व्यक्ति भी अत्यन्त प्रभावित थे और उनके भक्त हो गये थे। सूफी और हिन्दू में परस्पर मतभेद होने पर भी दोनों बड़े प्रेम से उनके उपदेश सुनते थे। १५वीं शताब्दी में, धार्मिक-सामाजिक क्रान्ति के इतिहास में उनका नाम पूर्ण उत्कर्ष पर था।

स्वामी रामानन्द एक युगप्रवर्तक महापुरुष थे। उन्होंने कल्पियुग के मानवों को भयसागर की विपत्तियों और बाधाओं से उबारने के लिए योग-भक्ति-समन्वित सेतु का आधार दिया। यह देख नाभादास जी ने लिखा—

श्री रामानन्द रघुनाथ ज्यों दुतिथ सेतु जगतरन किया।

रामानन्द जी के मतानुसार "वाल्मीकि-रामायण कर्म-प्रधान महाकाव्य है। प्रत्येक पात्र के कार्यों को विस्तार से निर्देशित कर यह भी बताने का प्रयत्न किया गया है कि मर्यादा का पालन करने वाला महापुरुष जीवन-संघर्ष को झेलते हुए किस प्रकार का आचरण करता है।"

स्वामी रामानन्द विशिष्टाद्वैतवादी थे, परन्तु उन्होंने अपने शिष्यों को कभी किसी वाद में नहीं बाँधा। वे द्वैतवादी भक्ति-भावना का विशेष आदर करते थे। सगुण हो या निर्गुण, भक्ति को वे सबसे ऊँची मानते थे। उनके मित्र-मित्र शत्रु और संस्कार वाले तथा विद्वान्-अविद्वान् शिष्यों में सर्वसामान्य रूप से भक्ति एक प्रमुख विशेषता थी और नाना रूपों में उन्होंने उसे व्यक्त किया।

स्वामी रामानन्द का उपदेश—उनके उपदेश का मूल स्वर था—

हरि बिन जन्म मृषा खोयो रे ।

वे निवृत्ति-मार्ग का उपदेश करते थे, फिर भी वैरागी पंथ में उन्होंने शालिग्राम की पूजा का विधान किया । भगवद्-भक्ति को वे सर्वोपरि नियामक तत्त्व मान कर कहते थे—

जाति-पाति पूछे नही कोई ।

हरि को भजै सो हरि को होई ॥

वे प्रत्येक के हृदय में भगवद्भाव को जगाना चाहते थे, इसलिए स्पष्ट पढ़ते कि—“भगवच्छरणायति स्वीकार करने में किसी जाति या कुल का बन्धन नहीं है ।” उस युग में उनका सबसे बड़ा क्रांतिकारी कदम था, धर्मीयों की प्रवृत्ति द्वारा मानव-जाति का उद्धार उन्होंने स्लेच्छ हो जानेवाले हिन्दुओं को ‘राम-मंत्र’ की दीक्षा और कठी-माप्ता दे कर उनकी आंतरिक वैष्णव-चेतना को जाग्रत किया और वैष्णवता के संस्कार से उनमें आत्मनिष्ठता को इतना दृढ़ कर दिया कि विधर्मियों को पराजित होना पड़ा । इस कार्य के लिए वे स्वयं चल के अयोध्या गये और सबके लिए भक्ति का द्वार उन्मुक्त कर दिया । इस प्रकार मुसलमान से हिन्दू होने वाले वैष्णवों को ‘सयोगी’ कहा गया ।

उनके शिष्य-जगत् में सब जातियों का प्रतिनिधित्व है । उनके उपदेश की आत्मा अर्थात् भक्ति का उदार दृष्टिकोण इन शिष्यों की वाणी में ओत-प्रोत है । वे राम-भक्ति के सबसे बड़े प्रचारक के रूप में आज भी मान्य हैं । राम के उदार चरित्र से उन्हें अपने कार्य की प्रेरणा मिली थी और युग की परिस्थितियों के अनुरूप उसे रूप देकर विषमता-निवारण के लिए उन्होंने प्रयत्न किया ।

स्वामी रामानन्द के पद—रामानन्द के उपदेश भक्ति के सगुण-निर्गुण दोनों पक्षों से सम्बन्धित थे और वही उनके पदों का विषय भी था । ‘गुद-ग्रंथ साहब’ में संकलित निर्गुण-भक्तिपरक उनका एक पद यहाँ उद्धृत किया जाता है—

कहा जाइए हो हरि साम्यो रंग । मेरो चित्त चबल मन भयो अपंग ।

जहाँ जाइए तहाँ जल पयान । पुरि रहे हरि सब समान ॥

वेद स्मृति सब मेल्हे जोड़ । जहाँ जाइए हरि इहाँ न होइ ॥

एक बार मन भयो उमग । धसि बोका चन्दन चारि अंग ॥

पूजत चाली ठाईं ठाईं । सो ब्रह्म बतायो गुरु आप माई ॥

सतगुरु मैं बलिहारी तोर । सकल विफल भ्रम जारे मोर ॥

रामानन्द रमै एक ब्रह्म । गुरु के एक सबद काटे कोटि क्रम ॥

गुरु का उपदेश श्रवण कर एक साधक जिस प्रकार स्थूल मूर्तिपूजा की बहिर्मुखता से—और बाह्यो प्रपंच से निवृत्त हो कर आत्म-ब्रह्म की एकता का अनुभव पा

हबोर : जीवन और दर्शन

कर निर्गुण-भक्ति में दृढ़ होता है, यह रामानन्द के जीवन से प्रकट होता है।

रामानन्द की दो रचनाएँ—'ज्ञान-तिलक' और 'राम-रसा' प्रामाणिक मानी जाती हैं। उनमें क्रमशः ज्ञान और योग-समन्वित निर्गुण-भक्ति का निरूपण है 'रामरसा' में एक पद है जो यहाँ दिया जा रहा है—

अब न देना दर्शनु लिया  
दिए अब मुए मिल भया मेला ।  
क्षणमसी ज्योति क्षणकार मनकत रहै,  
नाद अब बिन्दु मिल भया रंग रेला ।  
सुनकी नेहरा सुख मुनता रहै,  
शब्द सुं शब्द बोल्प निरत सु निरत लगी रहै ॥

इस पद की शब्दावली हठयोग के द्युन्तर्गत प्रयुक्त 'ज्योति, नाद, बिन्दु, सूत्र्य, शब्द निरत' आदि से समाधि-दशा तक का वर्णन करती है। इसी प्रकार निर्गुण-ज्ञान और योग के समन्वित रूप का वर्णन भी वे करते हैं—

जैसे चित्त हो चित्त मिसि चेतन भया,  
उन्मनी दृष्टि ये भाव देखा ॥  
मिटि गया भोर अँधियार तिहुँलोक में,  
स्वेत फटकार मनि हरि बैध्या ॥  
चलतत नैया नाच चरंत बैना,  
चन्द्र और सूर्य सोपि रण राखियें ॥

यहाँ पर मरी मे नाव का चलता चलना, चन्द्र-सूर्य नाहियों का सोप जी मध्यम मार्ग का अनुगमन, बेचरी मुद्रा से अमृतपान और भँवर-गुंजार से अना हत नाद का उल्लेख है।

रामानन्द के भक्तिप्रधान उपदेश में ज्ञान और योग दोनों तत्त्व मिलने व कारण उस समय की जनता की मनःस्थिति और रुचि है। अधिकार के अनुसार उन्होंने तत्-तत् व्यक्ति को वैसा उपदेश किया। उनका किसी मतवाद में हठाग्र न था, परन्तु जन-जीवन की आध्यात्मिक उन्नति के मार्ग पर ले चलना मुख्य मक्ष था। इसी कारण वे लोकप्रिय हुए। उन्होंने सगुण भक्ति और निर्गुण भक्ति के केन्द्र बिन्दु के रूप में 'राम' भक्त की दोषा सब को दी।

हिन्दी भाषा और रामानन्द—स्वामी रामानन्द संस्कृत के प्रकाण्ड पंडित होने पर भी जन-जीवन के निम्नतम स्तर तक अपने भक्तिपरक उपदेशों व पहुँचाने के लिए अत्यन्त उत्सुक थे। उन्होंने इसके सफल साधन के रूप में हिन्दी भाषा को माध्यम बनाया। उन्होंने अपने उपदेशों द्वारा लोगों को अपनी धामि

उदारता का परिचय दिया उन्होंने संपर्क में आने वाले लोगों के साथ सहज व्यवहार किया । इससे उत्तर भारत में भाषाकीय एकता के प्रभाव से उत्पन्न स्थापित 'संप्रदाय' का पर्याप्त प्रचार-प्रसार हुआ । अतः हिन्दी की शक्ति प्राप्त करने में परोक्ष रूप में बहुत सहायता मिली । तीर्थयात्रा करने वाले रामानन्दी वैष्णवों के भजन और उपदेश इस भाषा के प्रचार-प्रसार में सफल साधन थे ।

स्वामी रामानन्द की प्रसिद्धि—अनेक नामान्वित शिष्यों के गुरु बन गये, यह सहज ही समझा जा सकता है । पीपा, सद्गुरु, धन्ना, सेन, कबीर आदि शिष्यों में सर्वाधिक प्रसिद्धि कबीर को मिली । रामानन्द द्वारा दिष्ट भक्ति मार्ग को कबीर ने ही प्रशस्त, विस्तृत और उदार बनाया । नन्द देश के विभिन्न प्रदेशों में विचरण करते रहे थे । स्मरण के रूप में उनके चरण-चिह्न आज भी जूनागढ़ की पहाड़ियों पर मिलते हैं और स्थान पर उनकी एक गुफा भी है ।

स्वामी रामानन्द की मृत्यु—'अगस्त्य-संहिता' और उसके परिशिष्ट 'प्योत्तर खण्ड' में उनका निधन-वर्ष सन् १४१० ई० तथा 'प्रसंग-पाणिनी' सं० १५०५ वि० बताया गया है । डॉ० त्रिगुणायत के मतानुसार रामानन्द समय सं० १३७५ वि० के आसपास होना चाहिए । अधिकतर विद्वानों १५०५ वि० में उनकी मृत्यु और १२० वर्ष की आयु मानी गई है । जनश्रुति से भी समर्थित है ।

## २—विशिष्टाद्वैतमत और स्वामी रामानन्द

विशिष्टं चैवाविशिष्टं च विशिष्टेऽविशिष्टयोर्द्वैते विशिष्टाद्वैतम् । शूद्रम चिदचिद् विशिष्टं अथवा कारण ब्रह्म और स्थूल चिदचिद् विशिष्टं कार्य-ब्रह्म में अभेद स्थापित करना ही विशिष्टाद्वैत-मत का लक्ष्य है । इस स्वगत-भेद से ब्रह्म को चिदचिद्-विशिष्ट माना गया है । यह ब्रह्म अज्ञानियों से युक्त है ।

रामानुज के इस 'विशिष्टाद्वैत' मत का समर्थन और प्रचार स्वामी रामानन्द ने अविकल रूप से किया, फिर भी अपने समय की परिस्थितियों को ध्यान में रख कर उसे व्यावहारिक रूप दिया । यह भी स्वामी रामानन्द की प्रतिभा का समय घातिका वातावरण अत्यन्त विषम था, परिस्थितियों में अनेक प्रतिकूल उपलब्धियाँ हो रही थी, तब उन्होंने ज्ञान और कर्म के व्यामोह में उत्पन्न लोगों के समाधान के लिए काशी में वैष्णव-भक्ति का प्रचार किया । उन्होंने लोकोपकार भगवान् की लोक-कल्याणमयी लीलाओं से आश्वस्त किया ।

'विशिष्टाद्वैत' की व्याख्या—“ईश्वर चिदचिद् को आश्रित करता

## कबीर : जीवन और दर्शन

उसे कार्य में प्रवृत्त करता है। ईश्वर नियामक होने से 'प्रधान' तथा 'विशेष' कहलाता है। 'विशेष्य' की सत्ता पृथक् रूप से सिद्ध है, परन्तु विशेष्य के ही विशेषण सदा संबद्ध होने के कारण पृथक् रूप से स्वयं असिद्ध है।" इस प्रमाणानुज ने त्रिविध तत्त्व को स्वीकार करते हुए भी अद्वैतमत को ही मान्य माना है। अंगभूत चिदचिद् की अंगभूत ईश्वर से पृथक् सत्ता न होने के कारण अद्वैत रूप है। ये विशेषणों से युक्त विशेष्य की एकता को स्वीकार करते हैं। विलक्षण दृष्टि से 'विशिष्टाद्वैत' मत की स्थापना हुई।

इस मत के प्रचार में स्वामी रामानन्द ने शांतिदूत का काम किया संदेश दिया कि—“भगवान् करुणा-वरुणालय की प्रेममयी रागात्मिका करते।” उन्होंने अपने गुरु राघवानन्द की साधना-प्रणाली को स्वीकार कर समन्वित भक्ति का उपदेश किया।

नारायण—रामानुज संप्रदाय में 'नारायण' की परम पुरुष के रूप में स्थापना की गई है। विश्वसृष्टि की समष्टि में पचीस तत्त्वों में और व्यष्टि-रूप के पचीस तत्त्वों में व्यापक रूप से निवास करने वाले होने से उन्हें 'नारायण' कहा गया। ये पचीस तत्व हैं—पंचभूत, पंच तन्मात्रा, दस इन्द्रिय, मन, बुद्धि, अहंकार, प्रकृति और जीव।

'नारायण परमात्मा' में परस्पर विरुद्ध धर्मों का सामंजस्य है। भागवत कहा गया है—

कर्माप्यनीहस्य भवोऽभवस्यते

दुर्गाश्रयोऽपारिभयात् पलायनम् ।

वासतात्मनो यत् प्रमदायुताश्रयः

स्वात्मन् रतेः क्षिपति धीर्विदामिह ॥ ३।४।५

अनीह और कर्मासक्त, अजन्मा और जन्मवाले, कालात्मक और परम करके दुर्ग में आश्रय लेने वाले, आत्मरत और प्रमदाओं के संग विहार करने वाले—ऐसे परस्पर विरोधी लक्षणों से युक्त भगवान् को देख कर समस्त विद्वान् की मति भी हार जाती है।

भगवान् स्वयं रूप से अपने साथ अपनी सीलाओं में निगूँ रहते हैं। देह चिन्मय, आनन्दमय है, प्राकृतिक नहीं। अतः उनकी देह और आत्म है। उदाहरण भागवत में वर्णन है—

भगवान् के तीन रूप हैं—अनन्यसिद्ध, सदेकात्मक रूप और आवेश रूप

(१) अनन्यसिद्ध रूप—सावर्ण्य, यथा, ऐश्वर्य का सार भगवान् का यत्न नित्य-नूतन है।

(२) सवेकात्मक रूप—स्वयं रूप से एक हो के भी आकृति, आकार और चरित से भिन्न की प्रतीति होती है, वास्तव में वे अपने रूप से अभिन्न हैं। शक्तियों के विसास से उनके दो रूप प्रतीत होते हैं—विभास और स्वांश।

(३) आवेश रूप—वह ज्ञानशक्ति की प्रधानता से प्रकट होने वाला रूप है। प्राकट्य के समय भगवान् महान्जीवों में आविष्ट होते हैं। उदाहरण नारद, सनत्कुमार आदि।

ग्रह—सृष्टि के पूर्व सूक्ष्म चिदचिद्विशिष्ट ब्रह्म कारणावस्था में रहता है। सृष्टिकाल में वही सूक्ष्म चिदचिद्विशिष्ट हो कर उपादानत्व को प्राप्त होता है। परिणाम विशेषणोपशब्द ही होता है। विशेष्य निर्विकार रहता है। संसार की उत्पत्ति का कारण परमात्मा का संकल्प है। वे सीमा भाव से सृष्टि करते हैं। ईश्वर ही पंचभूत, अन्न आदि उत्पन्न करता है और वही उत्पत्ति-प्रलय के आरोह-क्षम में अनुस्यूत रहता है।

प्रकृति—कबीर ने 'माया' के नाम से जो चर्चा की है, वह वेद में और रामानन्द के विचार में 'प्रकृति' का ही विवेचन है। रामानन्द ने कही भी 'माया' शब्द का प्रयोग नहीं किया है।

रामानन्द—“प्रकृति नित्य, अज, अचेतन, विकाररहित, संपूर्ण विश्व का कारण, एक हो के भी अनेक वर्णोवाली, अज्ञा, त्रिगुणात्मिका, अव्यक्त, स्वतंत्र-व्यापारहीन, परार्थ, मद-अहंकार आदि की सृष्टि करने वाली, भगवान् का अन्विर्दश, स्वयं अचेतन होने से जगत्कारण नहीं, ब्रह्म के अधीन होकर सृष्टि-कार्य में सहायक है। अतः प्रकृति त्रिगुणमयी माया है।”

प्रकृति के तीन गुणों में से तम और रज के मिश्रित रूप की प्रधानता से अविद्या-माया की अभिव्यक्ति होती है। तम और रज से शून्य प्रकृति शुद्ध सत्त्वात्मक होती है। शुद्ध सत्त्व निरवधिक तेज रूप द्रव्य है और नित्य ज्ञानानन्द का जनक होने से विद्यामाया है। इसे योगमाया भी कहते हैं। नित्य-मुक्त पुरुषों के शरीर की और स्वर्ग की रचना इसी शुद्ध सत्त्व से हुई होती है।

अचित् अर्थात् काल—ज्ञानशून्य विकारास्पद वस्तु अचित् कहलाती है। अचित् तत्त्व के तीन भेद हैं—शुद्ध सत्त्व, मिथ्य सत्त्व और शून्य। 'शून्य' अचित् तत्त्व अर्थात् 'काल' है।

जीव अर्थात् चिदचित्—अचित् माने देह, इन्द्रिय, मन, प्राण, बुद्धि आदि। उनसे विलक्षण अखंड आनन्दरूप, नित्य, अणु, अव्यक्त, अप्रित्य, निरवयव, निर्विकार तथा ज्ञानाश्रय चित् तत्त्व जीव है। जीव में एक विशेष गुण होता है 'शेषत्व' अर्थात् अधीनत्व। अपने समस्त कार्य-कलाप के लिए जीव ईश्वर पर आश्रित रहता है। इसीलिए जीव कहलाता है 'शेष' और ईश्वर 'शेषी'।

ब्रह्म तथा जीव के संबंध में रामानुज का मत है—“जिस प्रकार देह देही का अंश है, चिगारी अग्नि का अंश है, उसी प्रकार जीव ब्रह्म का अंश है।

जीव-ईश्वर की अभिन्न मानने में कबीर ने रामानंद का मत स्वीकार किया है। दोनों को अनादि मानते हुए भी वे जीव को ईश्वराधीन बनाते हैं। दर्पण में प्रतिबिंबित वस्तु को तरह जीव मंतःकरण में प्रतिबिंबित ईश्वर है। अतः उनमें तत्त्वतः कोई अन्तर नहीं है। जीव अज है, पारस है और संसार सोहा। जीव स्वकर्म-फलभोक्ता है।

कबीर की इस विचारधारा पर अद्वैतमत का प्रभाव है। परंतु यह शास्त्रीय अध्ययन का परिणाम नहीं है, सत्संग का प्रभाव है। रामानंद के ‘जीव तत्त्व-विवेचन’ में अद्वैत-सिद्धांत ही व्याख्या है। जीव के ‘अपेक्षित-अहं’ के निवारण की दृष्टि से विशिष्टाद्वैत की अपेक्षा अद्वैतमत अधिक सार्थक प्रतीत होता है। इसी कारण रामानंद ने ज्ञान और भक्ति का समन्वय उचित माना।

**मोक्ष**—कबीर ने अचिरादि मार्ग का उल्लेख नहीं किया है। वे साकेत, बैकुण्ठ आदि धाम में आस्था नहीं रखते और विरोध में यह भी कहते हैं कि जिसके मन-मे ‘साकेत-बैकुण्ठ’ की भाशा है, उसे कभी ईश्वर नहीं मिलता। वे सायुज्य-मुक्ति में विश्वास नहीं करते। उनकी दृष्टि में धाम कहो या भुक्ति सब सत्संग के पर्याय हैं। राम में सहज सीन होना ही मुक्ति है, जो सत्संग के धाता-वरण में ही संभव है। उन्होंने राम से चिर-संयोग की अनुभूति पायी, यह रामानंद का प्रभाव होना संभव है। उन्होंने भुक्त्यु की अनुभूति में जीवन-साध पाया—

अब मन उसति सनातन हुआ। तब जान्या जब जीवन भूजा।  
‘शून्य’ उनकी परिभाषा में मोक्ष का पर्याय है। मोक्ष-प्राप्ति में वे गुरु-कृपा को अनिवार्य बताते हैं।

**गुरु**—जीव अपने स्वामीभूत भगवान् के समीप स्वयं जाने में असमर्थ है। इस कार्य में उसे ‘गुरु’ की आवश्यकता होती है। जीव को नारायण के चरणों तक पहुँचाने का माध्यम आचार्य ही होता है। आचार्य-गुरुस्त्व जीव को ही नारायण स्वीकार करते हैं। जीव भी भगवत्-चरण को तभी पा सकता है, जब वह तत्परतापूर्वक, आचार्य द्वारा कृपापूर्वक विहित उपदेश को प्राप्त कर उसका पालन करता रहे। वेदांतदेशिक के अनुसार ‘रामायणी-कथा’ का तात्पर्य ‘गुरु-तत्त्व’ का प्रतिपादन ही होता है। भयंकर समुद्र से वेष्टित तथा राक्षसों से पूर्ण संका में रावण के द्वारा अपहृत जनकनन्दिनी को भगवान् राम का संदेश तभी मिला जब धीराग्रणी हनुमान ने स्वयं समुद्र लाँचकर उसे सुनाया।

**प्रपत्ति**—जीव को इस दुःखमय संसार से मुक्त करने का एकमात्र साधन है ‘भक्ति’। भक्तवत्सल भगवान् की अनुग्रह-शक्ति ही भवपंक से जीव का उद्धार कर



सकती है। इस अनुग्रह-शक्ति को उद्बुद्ध करने का भक्तों के पास एकमात्र उपाय है 'शरणागति' अर्थात् प्रपत्ति, जिसकी शास्त्रीय संज्ञा न्यास है। बिना 'न्यास' के शक्तिपात संपन्न नहीं होता।

इस जीव के लिए अपने स्वामी नारायण के चरणारविन्द में आत्मसमर्पण करने के अतिरिक्त अन्य कोई महतीय साधना नहीं है। 'थी वैष्णवमत' दास्यभाव की भक्ति मान्य है और भक्ति का सार है प्रपत्ति। इसी से आत्मनिवेदन के अभाव में भक्ति की अन्य साधना बहिरंग-मात्र है। भगवान् के चरणों में अपने को लुटा देना, आत्माभिमान छोड़कर तथा सब धर्मों का परित्याग कर शरणापन्न होना ही प्रपत्ति का स्वरूप है। प्रपत्ति के तीन अंग हैं और तीनों से संपन्न होने पर ही उसकी शरणागति में पूर्णता आती है—

- (१) अनन्यशेषत्व याने भगवान् का ही दास होना।
- (२) अनन्यसाधनत्व याने भगवान् ही उपाय और उपेय दोनों।
- (३) अनन्यभोग्यत्व याने अपने को भगवान् का भोग्य समझना।

प्रपत्ति आत्मदेव्य की पराकाष्ठा है। प्रपन्न भक्त की मानसिक स्थिति कैसी होगी, इसकी कल्पना इस उद्धरण से मिल सकती है—

'हे भगवान् ! मैं असत्यप्रिय हूँ, अपवित्र हूँ, नीच, अपराधपात्र, अल्पशक्ति, अचेतन, भृत्यकर्म के अयोग्य, दोषागार और दुरात्मा हूँ। अतः आप मेरे द्वारा समर्पित भोजन को उपेक्षित न करें ! हे भगवान् ! आपने जिस प्रकार कौशल्या, सीता, लक्ष्मण, शबरी, भारद्वाज, विदुरादि द्वारा दिये गये भोजन को स्वीकार किया है वैसे ही मेरे द्वारा अर्पित भोजन को भी स्वीकार करें !' भक्ति में इस प्रकार का आत्माद्वैत भक्तहृदय की पवित्रता और उज्ज्वलता को व्यक्त करनेवाला है। नाम-जप से धीरे-धीरे हृदय शुद्ध हो के इस प्रपत्ति को सफल बनाता है।

मंत्र—नामजय अर्थात् भगवान् का स्मरण। मंत्रजप से भक्त का चित्त भगवान् के नाम, गुण, माहात्म्य आदि में तल्लीन रहता है। श्रीराममंत्र अव्यापक भगवन्मंत्रों से श्रेष्ठ तो है ही, व्यापक मंत्रों को अपेक्षा भी श्रेष्ठ है। यह श्रुति-भुनिजन आदृत है, शिष्ट पुरुषों द्वारा अपनाया गया है, हनुमदादि नित्य जीवों का आश्रय है, परम कल्याणप्रद है, प्रधान है, प्राप्य है, गुण-ज्ञान और शक्ति के प्रदाता है। समस्त वेदार्थ जिसके अंतर्गत है, प्रणव ओंकार जिसमें संनिहित है, जो समस्त जगत् का आधारभूत है, विन्दुसहित जो विद्यमान है, जो अत्यन्त व्यक्त है, अधिकतम महती शक्ति जिसमें है, जो विश्व का सर्वोत्कृष्ट मूल कारण है, नाना प्रकार के प्रपन्न जिसमें भासमान हैं, ऐसा परम-प्रसिद्ध श्रीराम-मंत्र का बीज 'रा' शब्द है।

इस मंत्र के रहस्य का उद्घाटन चार प्रकार से बताया है—

- (१) मंत्र का तात्पर्यार्थ—भगवान् की प्रसन्नता का संशय करना और गुह

की आज्ञा का पालन तथा उनकी रुचि के अनुकूल व्यवहार करना ।

(२) मंत्र का वाक्यार्थ—स्व-स्वरूप का निरूपण ।

(३) मंत्र का प्रधानार्थ—भगवान् के स्वरूप का निरूपण ।

(४) मंत्र का अनुसंधानार्थ—निर्भरता का अनुसंधान ।

स्वामी रामानन्द ने 'विशिष्टाद्वैत' के इस स्वरूप और सिद्धान्त को ध्यान में रखकर अपनी आध्यात्मिक साधना की । साधना में उन्होंने ज्ञान और योग के महत्त्व को भी भक्ति के साथ-साथ स्वीकार किया था । उन्होंने भगवद्-रहस्य को प्राप्त किया और स्वतन्त्र रूप से स्वानुभावों के आधार पर अपनी दार्शनिक विचारधारा को व्यक्त किया । रामभक्ति-परंपरा की भूमिका उपलब्ध थी ही ।

### स्वामी रामानन्द की दार्शनिक विचारधारा

स्वामी रामानन्द का 'ग्रह्य राम' विषयक मत—'राम' में ब्रह्म के सब लक्षणों को प्रतिष्ठित करते हुए रामानन्द ने निर्गुण परमात्मा के स्वरूप का इस प्रकार निरूपण किया है—

(१) ज्ञानस्वरूप, साक्षी, कूटस्थ, अनेक शुभगुणों से युक्त, अविनाशी, ईश्वर, जिसमें और जिससे इस संपूर्ण विश्व की उत्पत्ति-स्थिति और सम होता है, जिसकी सत्ता से वायु में गति और पृथ्वी में दृढ़ता आती है, वही ब्रह्म है । वह परम स्वतन्त्र चेतन का भी चेतन, सर्वज्ञ, तपस्यादि से दुर्लभ, परंतु सद्गुरु के कृपापात्र और सत्संगपरायण भुमुभुओं के लिए सुलभ, योगियों के रक्षक तथा निरंतर उनके चिन्तन करने योग्य परमात्मा परब्रह्म 'राम' को जानने के याद कुछ भी जानना शेष नहीं रहता ।

(२) दिव्य गुणों के आगार, उपनिषदों के प्रतिपाद, आदि-अंत-रहित, ब्रह्मा-इन्द्रादि देवों के स्वामी और उनके पूज्य, सूर्य-चन्द्र, ग्रह-नक्षत्र, अग्नि और विद्युतादि के प्रकाशक, अजेय, विजयी और श्रीमान्, संपूर्ण विश्वसृष्टि के कारण आश्रय और स्वामी हैं ।

(३) इन लक्षणों से युक्त 'ब्रह्म' पद से भगवान् 'नारायण' अथवा 'राम' का ही बोध होता है, जो श्रीमान्, शंकर, इन्द्र, ब्रह्मादि देवों के पूज्य और सबके आश्रय हैं । वे क्लेशादि से असंग, योगियों के प्राप्य, सत्पुरुषों और समस्त वेदों द्वारा स्तुत्य और विद्वानों द्वारा मान्य, सर्वशक्तिमान्, नित्य, अमर-अजर, निष्पाप, बाह्यमनसागोचर, वेदों के लिए ज्ञेय, अद्भुत गुणों के विधान, प्रेय, लज्जायुक्त जानकी जी के कटाक्षों से अवलोकित, भक्तों के लिए कल्पतरु-तुल्य, परम पवित्र एवं महानीलमणि-सी कांति से युक्त सौंदर्यमूर्ति श्रीराम के चरण-कमलों का स्पर्श करना चाहिए ।

(४) सीतापति परमात्मा राम ही एकमात्र ऐसे हैं जो सर्वगुणसंपन्न (निधान),

जगत् के हेतु एवं सबके संरक्षक, शेषी तथा उपास्य हैं। वे सबके बन्धु, सबके प्राप्य, सर्वदोषरहित एवं कल्याण-गुणाकर हैं। ये ही भगवान् राम सच्चिदानन्द-स्वरूप और निखिल विभूति के स्वामी हैं।

(५) विष्णु स्वयं राम के रूप में अवतीर्ण हुए थे। वे ही दशरथ के पुत्र, जानकी जी के पति थे और पिता की आज्ञा शिरोधार्य करके उन्होंने ही चौदह वर्ष पर्यन्त वनवास किया तथा चित्रकूट में रहे। उन्होंने भक्तों के भय को दूर किया, सुग्रीव को राज्य दिया तथा रावण को मारकर सबको सुख दिया।

(६) विकसित कमल के समान विशाल नेत्रों वाले, सस्मित मुखमुद्रावाले, अद्भुत रूप-लावण्ययुक्त राम के सौंदर्य से शंकर और ब्रह्मा भी बरबस आकृष्ट हो जाते हैं। उनके चरण-कमलों में मुनियों का मन-ध्रमर सदा रमण करता रहता है। लोकोत्तर बलशाली, आजानुबाहु राम, अद्भुत-दिव्य धनुष बाण से पूजित हैं। बहुमूल्य हार, अगद, नूपुर, कमल-परान-से पोत-वस्त्रधारी उनका शरीर नवमेघ-सा साँवला और सुन्दर है। सब जीवों के एक-मात्र शरण्य, परम-पुरुषोत्तम, महोत्सव-स्वरूप, दशरथ-पुत्र राम, सीता और लक्ष्मण के साथ सदा शोभायमान रहते हैं।

(७) अद्भुत शक्ति-संपन्न राम ने शंकर के धनुष को खंडित कर परशुराम के गर्व को धूर-धूर कर दिया। भयंकर राक्षसों और शत्रुओं के अभिमान को विगलित करनेवाले एवं उनका विनाश करनेवाले, आग के समान शक्तिशाली, दुष्कर कार्यों को करने में सक्षम, श्रेयस्वरूप, प्रतापशाली मुनिजनों के बंदनीय, सागर को विक्षुब्ध करनेवाले, लोकविजेता, सर्वमान्य, विघ्ननाशक और कल्याण-कारी हैं।

(८) जगत् के स्वामी, श्रीश, जगन्निवास, जगत्कारण एवं प्रभु हो के भी राम बड़े ही उदार हैं। श्रेष्ठ विद्वानों ने कहा है कि — 'कृपासिन्धु, यशस्वी, अचिन्त्य-अखिल वैभववाले भगवान् राम की कृणा का रूप दूसरों के कष्टों को देख असहिष्णु होते समय प्रकट हो जाता है। ऐसे कृणानिधान नरशार्दूल राम के प्रातःकाल उठते ही संसार में जागृति और भग्न का प्रारंभ हो जाता है।

(९) भक्तवत्सल धातुस्यसिंधु, स्वजनो के अपराधों की ओर दृष्टिपात न करनेवाले, राम के दोषभोगिता रूप का नित्य सदाचार-परायण विद्वान् निरूपण करते हैं। विरंचि और शम्भु इसी कारण से भगवान् राम के पदारविन्द की सेवा करते हैं तो भक्तों को तो उनके चरण-कमल के चचरीक होना ही चाहिए।

(१०) विश्वसृष्टि के कारण राम होने से उनके, सृष्टि तथा सब जीवों के बीच पिता-पुत्र, रक्षक-रक्ष्य, शेष-शेषित्व, सेव्य-सेवक, आत्मा-आत्मीत्य आदि अनेक संबंध हैं।

(११) अतः भगवान् की भक्ति करना ही एक-मात्र मुख्य फल है। जीवों के

परम प्राप्य उपेयस्वरूप राम ही उनके उपाय भी हैं। इसलिए रागद्वेषादि से विनिर्मुक्त, शब्द चित्त से सावधानीपूर्वक जंगों, पार्षदों और सक्षमण-सीता-रहित वैश्वेश्वर भगवान् श्रीराम के कैर्क्य में जीवनयापन ही जीवों का कल्याण है।

(१२) भगवान् राम के पार्षदों में सक्षमण राम-कैर्क्य-परायण हो के सीता-पति राम के आशापालक होने से अप्रमेय एवं शरच्चन्द्र के समान उज्ज्वल कीर्ति-वाले हैं। अतः वे राम के परम प्रिय हैं।

राम के दूसरे पार्षद हनुमान अत्यन्त बलशाली, बुद्धिमान, सात-सात नेत्रों वाले श्रीरामपदारविंद में रक्त एवं शत्रुओं के लिए मृत्युवर्त हैं।

भगवान् राम के शास्त्रास्त्र भी उनके पार्षद हैं—

(१३) स्वामी रामानन्द ने देश-कालातीत, आश्रिताभिमत, सहिष्णु, अप्रा-कृति, दिव्यदेहयुक्त, अपने समस्त कृत्यों में अर्चक के अधीन श्रीराम के प्रतिमा-वतार को अर्चावतार कहा है। यह भगवद्-विग्रह ही जीवों के एकमात्र उपाय होने से सुद्योजनों को आह्वान, आसन, पाद्य, अर्घ्य, आचमनी, स्नान, वस्त्र, यशोपवीत, गन्ध, पुष्प, द्रोप, नैवेद्य, ताम्बूल, प्रदक्षिणा और विसर्जन आदि षोड-शोपचार से अर्चावतार की पूजा करना चाहिए।

निरूप्य—ये ही भगवान् श्रीराम स्वामी रामानन्द के आराध्य इष्टदेव थे, इन्हीं के स्मरण में निरंतर तल्लीन रहते थे और इन्हीं की भजने के लिए वे अपने शिष्यों को 'राम' मंत्र देते थे। उन्होंने कबीर को भी इस मंत्र की दीक्षा दी थी, परंतु कबीर ने स्वामी रामानन्द द्वारा उपदिष्ट राम के निर्गुण परब्रह्म स्वरूप को अपना ध्येय माना, सगुण और अर्चावतार दशरथ-पुत्र राम को नहीं। फिर अर्चावतार का तो प्रश्न ही न था।

इसका एक कारण यह भी था कि कबीर के जीवन और दर्शन को प्रभावित करनेवाले अन्य अनेक सामाजिक, धार्मिक और आध्यात्मिक स्रोत थे। अतः कबीर का दर्शन विशुद्ध विशिष्टाद्वैत, नाथ-पंथों, सूफी साधना, इस्लाम, वैष्णव-संप्रदाय, किसी एक के अनुसरण में खोजना गंभीर भूल होगी। उन्होंने परमहंस की तरह अपने नीर-श्रीर विवेक से अपने व्यक्तित्व के अनुसृत आत्महित और लोकहित के तत्त्वों को धोज निकाला और उन्हें व्यवहार की कसौटी पर परखा। तत्कालीन परिस्थितियों में यहाँ आये निर्गुण संप्रदाय अपनी पूर्णता को प्राप्त हुआ।

### ३. कबीर की निर्गुण उपासना

कबीर के मतानुसार—“अपने प्रियतम की उपनिधि थढ़ान्वित मन के द्वारा ही संभव है।” मन के असंतोष से उद्भिन्न होकर कबीर ने कहा है—“इस मथुरा नगरी (शरीर) पर बज्जात हो जाम, जहाँ से कृष्ण (आत्मा) को निर्वासित मा

असंतुष्ट होकर जाना पड़ता है। जब मन मर जाता है और शरीर शक्तिहीन हो जाता है, तब मैं जहाँ-जहाँ जाता हूँ, वहीं-वही हरि 'कबीर-कबीर' पुकारते हुए पीछे लगे रहते हैं।

दोष इन्द्रियों में ही नहीं, बल्कि उस मन के भीतर है जो सारी वासनाओं की उत्पत्ति का मूल स्थान है और जो इन्द्रियों को दुष्कर्म करने के लिए सदा प्रेरित किया करता है।

भगवान् के मार्ग का अनुसरण करनेवालों को जगत् के आभने-सामने रहकर उसे निरपेक्ष भाव से देखना और उससे लड़ते हुए मुक्ति की ओर बढ़ना है। उसके भीतर का अतर्क्य बाहर युद्ध करनेवाले शूरवीर की लड़ाई से कहीं अधिक भयानक होना है। एक पुकार से सभी निर्गुणों सत्तों ने गार्हस्थ्य-जीवन ही व्यतीत किया। उन्हें अतर्क्य के साथ बाह्य-सर्प को भी घेतना पड़ता था।

इसके फलस्वरूप उनका निश्चय हुआ कि 'अनासक्ति' का सात्पर्य बाहरी रहन-सहन नहीं, बल्कि अपने मन की एक विशेष प्रवृत्ति है। यह एक आभ्यन्तरिक दशा है, जिसमें इस प्रकार के विहित वैराग्य से भी अनासक्ति रहा करती है, अर्थात् विहित वैरागी भी संसार में ग्रहस्थों की तरह ही आसक्त हो सकता है।

निर्गुणों साधक अपने परिवार का त्याग करने को बाध्य नहीं होता। फिर भी उसे पारिवारिक जीवन के उपभोग से उपराम रहना चाहिए। वह अपने पुत्र-कलत्र के साथ रह सकता है, परन्तु अधिक संतति उत्पन्न न करनी चाहिए। ग्रहाचर्य उसके लिए इष्ट है। यदि उसकी जीवनचर्या ऐसी न होगी तो वह अनासक्त नहीं हो सकता।

निरंतर अभ्यास करते-करते साधक की स्मृति अथवा आदिम आध्यात्मिक पिपासा परमात्मा से संयोग के लिए तीव्र अभिलाषा में परिणत हो जाती है, तब यह भीतरी युद्ध आसक्तों से जीत लिया जाता है। उस समय सारी चेतन शक्ति प्रेम-पात्र की ओर ही केन्द्रित हो जाती है और इन्द्रियाँ यन्त्रवत् आशानुवर्ती।

### भगवत्प्राप्ति का साधन

सब संप्रदायों में साध्य उनका इष्टदेवता होता है और उसमें परब्रह्म परमात्मा के तात्त्विक स्वरूप का निरूपण कर उसमें पूर्णता का भाव आरोपित किया जाता है। इष्ट की प्राप्ति के लिए एक साधन-प्रक्रिया भी संप्रदायगत सिद्धान्तों पर आधारित होती है। अतःकरण की शुद्धि के लिए साधना के अंग रूप में तीर्थ और व्रत-उपवास का महत्त्व भी स्वीकार किया जाता है परन्तु निर्गुण उपासना में इसे बाह्याचार और दंभ बताया जाता है। निर्गुण उपासना में भी अतःकरण शुद्धि पर पूरा बल दिया जाता है, परन्तु उसके लिए विचार-शुद्धि और भाव-शुद्धि को महत्त्व दिया जाता है जिससे आचार-शुद्धि स्वामाविक ही हो जाती है। परन्तु

इसके विरुद्ध जो तीर्थ-व्रत करते हुए भी आचार में शुद्ध नहीं है, वह भाव-विचार में कभी पवित्र नहीं हो सकता । कबीर के मत में उसकी दुर्गति निश्चित है और उसकी तपश्चर्या निष्फल —

भाग माछली सुरापान जो जो प्रांणी खांहि ।

तीरथ बरत नेम किये ते सबै रसातल जाहि ॥

यदि कोई भ्रमवश मानता हो कि जप-तप और तीर्थ-व्रत करने से ही भगवान् मिल जायेंगे तो वह उसकी निरी अज्ञानता है, घोखा है । विषय-त्याग के लिए और मानसिक पवित्रता के लिए उनका महत्त्व होते हुए भी यह साधना की पूर्णता नहीं है बल्कि वह भगवान् को पाने के लिए सौदा कर रहा है । परन्तु उसे निराश होना पड़ेगा—

जप तप दोखे थोथरा, तीरथ व्रत बेसास ।

सूखे सेबल सेविया, यों जग चल्या निरास ॥

## कबीर के राम

एक आलोचक के मतानुसार वस्तुतः भारतीय और विशेषतः उत्तर-भारतीय भक्ति-जगत में राम के नाम का प्रचार इतना अधिक हो चुका था कि कबीर, दादू आदि सत्तों ने उसे अपनाने की बाध्यता का अनुभव किया । इसके अतिरिक्त राम को अपना कर उसी के माध्यम से वे बहुसंख्यक हिंदुओं के हृदय-प्रांगण तक पहुँच सकते थे ! इन्हीं परिस्थितियों से प्रेरित होकर कबीर ने राम की भक्ति का प्रचार किया, परन्तु उनकी सतत यह चेष्टा रही कि राम-भक्ति के साथ निरर्थक कर्मकाण्ड, मूर्तिपूजा आदि जो रुढ़ियाँ और अंधविश्वास संबद्ध हो गये हैं, उनसे उसे असंपृक्त रखें ।”

‘रामानन्द के राम’ से ‘कबीर के राम’ भिन्न हैं । उन्होंने कभी पार्षद या अर्चवितार का उल्लेख नहीं किया और पूतिपूजा का खंडन ही किया है । उन्होंने अपने ‘निर्गुण राम’ के प्रति एक शूर के आदर्श को अपनाते हुए “सती-भाव” के निःशेष आत्मसमर्पण अवश्य किया—

एक समसेर इकसार बजती रहे;

सेत कोई सूरमा सन्त शैले ।

शूरवीर संत की परिभाषा में कबीर ने कहा—“काम की सेना का दलन कर, शोध पर शासन कर संन खोस्ता दिखाता है और विजय मिलने पर परम-सुखधाम में ही अपनी वृत्ति को एकाग्र करता है । ‘सती-वत्’ वह अपनी अनन्यता

का निर्वाह करता है और ज्ञान के छद्म से संसार-रूप रणक्षेत्र में सारी विघ्न-बाधाओं का नाश करना है। मृत्यु से निर्भय होकर, प्रारब्ध को पछाड़नेवाला संत ही शूरवीर है।<sup>१</sup>

रामानंद द्वारा उपदिष्ट भक्त-भगवान्-संबंध के नव प्रकारों में दाम्पत्य-भाव कबीर को सबसे अधिक प्रिय रहा है। इसके अतिरिक्त सेव्य-सेवक, पिता-पुत्र, माता-पुत्र और स्व-स्वामि संबंध को भी उन्होंने स्वीकार किया है। आत्मा के रूप में 'राम-ब्रह्म' से आत्मीयत्व माने पिण्ड में अपिण्डी के, सगुण में निर्गुण के साक्षात्कार की विधि है। अव्यक्त को व्यक्त करने की इस प्रक्रिया में भोग्य-भोक्तृत्व के रूप में उनके अहं का पूर्ण विसर्जन प्रकट होता है—“मेरा कुछ नहीं, तेरा ही तुझे देना है।”

उन्होंने रामानंद के दाशरथि राम के स्थान पर अपने राम को एक विराट् व्यक्तित्व की असीमता देकर उसे सर्वव्यापक, सर्वरूप, सर्वान्तर्यामी घोषित किया और उसकी असोकिकता तथा अनिर्वचनीयता की प्रतीति दी—

पारब्रह्म के तेज का कैसा है उनमान ।  
कहिये कूं सोभा नहीं, देख्या ही पछान ॥

कबीर के राम अविनाशी हैं—

कबीर सारी दुनिया विनसे, रहस राम अविनासी हो ।

इस संपूर्ण सृष्टि के एकमात्र कर्तार भी राम ही हैं—

आपु ही कर्ता भये कर्तार, बहु विधि बासन गये कुंभारा ॥

इस कर्ता की शक्ति को वे अगम बताते हैं। उसी ने 'कुलाल' की हैसियत से 'मेदिनी भरिया' है। ऐसे अति गुण सम्पन्न कत से कबीर ने अपने प्रीति जोड़ी है। अनन्यता यहाँ तक है कि वे यदि भूल से भी किसी से प्रेमपूर्वक हस के बात करेंगे, तो स्वयं को दंडित करके प्रायश्चित्त कर लेंगे—

जो हंसि बोलों और सूं तो नील सगाऊं दंत ॥

कबीर की अनखड़ता के साथ यह आत्म-ताड़ना उनकी विनम्रता और अनन्यता की अवधि ही कही जायगी।

## कबीर की निर्गुण-भक्ति पर रामानन्द का प्रभाव

कबीर की साधना-पद्धति योग और ज्ञान की नीरसता से रहित, भक्ति का अंतःस्रोत लिये हुए हैं। इस कारण रामानन्द की दार्शनिक विचारधारा का अल्प प्रभाव कबीर की वाणी में दृष्टिगोचर होता है।

रामानन्द ने मुद्रा, तिलक, नाम, मन्त्र और माता—इन पाँच संस्कारों का विधान किया था, परन्तु इनका विरोध करते हुए कबीर ने बताया, इन बाह्य विधानों की अपेक्षा हृदय की चिज्जड़ (भवरोग) की गाँठ खुसना आवश्यक है। शालग्राम की सेवा-पूजा से ज्ञाति और भी बढ़ेगी और जीव माया में फँसेगा, परन्तु प्रत्येक साधु में देवता का और प्रत्येक आत्मा में शास्त्रग्राम का दर्शन उसे अद्वैतज्ञान करा देगा।

रामानन्द द्वारा उपदिष्ट अनन्य अनुराग में कबीर का पूरा विश्वास था। उन्होंने प्रेम की तीव्र विरह-वेदना व्यक्त की—

राम-वियोगी विकस तन इन दुखवे मति कोइ ।

छूत ही भरि जाहिंये तासा-बेसी होइ ॥

भवरोग का स्थान जब भगद्विरह ने ले लिया, तब वह ऐसा असाध्य हो गया कि मरण और जीवन के रूप और अर्थ हो बदल गये—

बिरह बान जे लागिया, औपछ सगै न साहि ।

मुमुकि मुमुकि भरि भरि जीवै उठै कराहि कराहि ॥

इस विरह ने ही अंत में चिर-संयोग की संजीवनी पिलायी तब उन्हें नित्य-एकता का प्रबोध हुआ—

मेरा मन सुमिरै राम कूं मेरा मन रामहिं आहि ।

अब मन रामहिं लै रह्या सीत नवावी बाहि ॥

अहं के विलय की अंतिम सीमा पर ही इस अनुभूति की संभावना है—

तू तू करता तू भया, भुक्त मे रह्यो न हूँ ।

धारी फेरी बलि गई, जित देखीं नित तू ॥

यह तब संभव हुआ, जब सागर में गिरती नदी की भांति निरंतर राम स्मरण में तन्मय मन राम में लीन हो गया। फिर तो प्रणामी और प्रणम्य का भेद मिटा और प्रणाम की आवश्यकता ही न रही। परन्तु वे क्षणा-वक्षणात् भगवान् की सेवा में रुचि रखते हैं। भगवान् की सेवा से सिध्द वेद का पदित होना चरुो नहीं है. मन के विकारों का नाश होना अवश्य होता है।



से कोई प्रभु के चरणारविन्द को पकड़ ले तो तिस्रोकी का ऐश्वर्य भी फीका पड़ जाय, ऐसा चरम-परम सुख वह प्राप्त कर ले—

जो सुख प्रभु गोविन्द की सेवा, सो सुख राज न सहिये ॥

इसी कारण ये घोषणा करते हैं—

कहै कबीर दासनि की दास, अब नही छांडी हरि के चरन-निवास ॥

ये दूसरों को भी नारद, शुकदेव आदि का आदर्श प्रस्तुत कर हरिचरणारविन्द की शरण लेने की प्रार्थना करते हैं—

भज नारदादि सुकादि वदित चरन पकज भामिनी ।

भजि भजिसि भूपन पिपा मनोहर देव-देव सिरोमिनी ॥

प्रपत्ति—‘विशिष्टाद्वैत’ की व्याख्या में संप्रदाय’ द्वारा गृहीत ‘प्रपत्ति’—सिद्धांत की चर्चा हो चुकी है। ‘प्रपत्ति’ सामान्य रूप से भक्तिमार्ग का पारिभाषिक शब्द है। इसका अर्थ है, “भक्त भगवान् के प्रति अनन्य भाव से शरणागत हो तो भगवान् उसके वश हो जाते हैं। अर्थात् भगवान् की प्रेम-परवशता का परिचय भक्त की शरणागति में मिलता है।

रामानन्द ने स्त्री-पुरुष, ऊँच-नीच, कुल, वंश या किसी भा योग्यता की इसमें शर्त नहीं मानी है, परन्तु प्रपन्न व्यक्ति में छः लक्षण अनिवार्य बनाये हैं—अनुकूलता का सकल्प, प्रतिकूलता का परित्याग, रक्षण-विषयक विश्वास, गोप्तृत्व-धरण, आत्मनिक्षेप और कार्यण्य।

कबीर की प्रपत्ति में निर्गुण-भक्त की निष्कामता और सात्विकता होने से ये छहों लक्षण प्रकट हुए हैं—

अनुकूलता का सकल्प :—इसके लिए परमात्मा में पूर्ण आस्था करके अहंता-ममता का और देहाध्यास का त्याग करना पड़ता है।

कबीर ने यह था—

मेर मिटी मुक्ता भया पाया ब्रह्म विसास ।

अब मेरे दूजा कोउ नही, एक तुम्हारी आस ॥

कबीर देवल दरि पइया, ईंट भई सै बार ।

करि चिजारा सौं प्रीतही, ज्यों बहे न दूजी बार ॥

प्रतिकूलता का परित्याग—भक्तिविरोधी सारे वृत्तियों, प्रवृत्तियों, संबंधों, संकल्पों, भाव, क्रिया, विचार का त्याग और प्रत्येक परिस्थिति में परमात्मा की प्रेरणा, कृपा और प्रेम का अनुभव कर संघर्ष को तिलाजलि दे देना ही प्रतिकूलता

का परित्याग है। नारी, दुर्जन, संसार, काम-क्रोध, अहंकार, विषय-वासना, कुटिलता आदि से पूर्ण मुक्त, असंग व्यक्ति हो इस व्रत में दृढ़ रह सकता है। कबीर जैसे अव्यग्र प्रकृति के साधक के लिए यह कार्य बहुत ही आसान था—

कबीर हरि की भक्ति करि तजि विषयारस चोज ।

बार-बार नहि पाइए, मनिया-जन्म की मौज ॥

अपने इस व्रत की रक्षा के लिए कबीर अपने आराध्य राम से ही आशीर्वाद के रूप में मांगते हैं कि “जान-बूझ के सत्य छोड़ कर असत्य में प्रीति करनेवाले का संग मुझे स्वप्न में भी न मिले।” उनको यह भी मालूम था कि कामिनी में आसक्त पुरुष को कभी भक्ति, मुक्ति और ज्ञान की उपलब्धि नहीं होती। मन को मटियामेट करके ही वे ब्रह्म-साक्षात्कार कर पाये थे—

मैं-भन्ता मन मारि दे, नान्हा करि-करि पीस ।

तब सुख पावे सुन्दरी, ब्रह्म शलक्के सीस ॥

रक्षण-विषयक विश्वास—कबीर की सर्वसमर्प, सर्व-शक्तिमान, परमात्मा में अविचल थढ़ा होने से ही वे निर्भय थे। उन्होंने निश्चिन्त होकर साधना की और अपना सारा भार परमात्मा को सौंप दिया। यही उनके ‘पत्रकड़’ होने का रहस्य था—

उस संमय का दास हौं, कदे न होइ अकाज ।

पतिव्रता नांगी रहे तौ उस ही पुरिय की साज ॥

उन्हे हरि में पूरा विश्वास था कि “वह जब मेरी जिम्मेवारी ले चुका है तो मेरा अनिष्ट कभी किसी के द्वारा किसी प्रकार नहीं हो सकता।” उन्हे सौर्जनदा सहनी पड़ी थी और उनके द्वारा अनेक प्रकार के विघ्न डाले गये थे, परंतु ‘मस्त-मौना’ कबीर ने अपने में गौरव-गरिमा का अनुभव किया, वे दीनता दिखाने को विवश न हुए—

कबीर तू काहे डरे सिर परि हरि का हाथ ।

हस्ता चरि नहि डोलिये, बूकर मुझे छु साध ॥

## गोप्तृत्व-धरण

कबीर केवल राम की तू जिन छान्दे ओट ।

घण अहरनि बिचि सोह ज्यू घणो सहे सिर ओट ॥

सुजान संत उस परमात्म तत्त्व की ओर संकेत करते हैं। जिसका वेद साक्षी है भक्त कबीर उसी परमात्मा की शरण में जाकर दीनभाव से उसका वरण करते हैं और अपनी रक्षा के लिए प्रार्थना।

आत्मनिक्षेप—कबीर ने अपने आपको निःशेष भाव से भगवान् के प्रति समर्पित करते हुए अपने सारे अपराधों को स्वीकार किया, और विघ्न-बाधाओं के निवारण के लिए प्रार्थना की—

है हरिजन मैं चूक परी, जे कछु आहि मुंहहारी हरी ।  
मोर तोर जब लगि मैं कीन्हों, तब लगि भास बहुत दुःख दीन्हो ॥

कार्पण्य—प्रपन्न अपनी आर्तता के निवेदन में स्वयं को सप्रुतम अनुभव करता है और अपने को भगवत्प्राप्ति में असमर्थ पा कर अत्यंत व्याकुल हो उठता है। अपने सब दोषों, अपराधों, दुर्बलताओं एवं पापों का स्वीकार कर परमात्मा के समक्ष अपनी रक्षा के लिए अत्यंत कातरभाव से प्रार्थना करता है—

काम क्रोध माया मद मंछर, ई संतनि हम माही ।  
दया धरम ज्ञान गुर-सेवा, ये प्रभू सुनिं नाही ॥  
तुम्ह कृपाल दयाल दामोदर, भगत बछल भी हारी ।  
कहै कबीर धीर मति राखहु, सांसति करौ हमारी ॥

कई बार कबीर ने जन-सामान्य की दुर्बलताओं को 'मैं' के व्याज से व्यक्त कर लोगों को परोक्ष-शैली में भगवत्प्राप्ति के लिए साधना करने को प्रेरित किया है—

“जिहि घर क्या होत हरि-संतन, इक निमिष न कीनीं केरा ।  
लम्पट चोर छूत मतवारे, तिन संगि सदा बसेरा ॥  
काम क्रोध माया मद मत्सर, ए सेन्या मो माहीं ।  
दया धर्म और गुह की सेवा, ये सुपने तरि नाहीं ॥

दोषों को अपने में आरोपित करने का तरीका सभी संतों में मिश्रता है। यह उनकी उदारता और सर्वजन-हिताय विनम्रता है। यदि किसी ने उनके व्यक्तित्व से उन्हें जोड़ कर उनकी जीवनी गढ़ने का प्रयत्न किया, तो वह भटक जायगा ! सबसे एकता की अनुभूति-वश वे निःसंकोच खुल कर ऐसी-ऐसी अनेक बातें कह लेते हैं, जिससे श्रोता भले अपने दोषों का खुल कर स्वीकार न करे, वह आत्म-परिष्कार के लिए प्रवृत्त होने में देर न करें और भगवत्प्राप्ति का दृढ़ संकल्प कर लें—



से अभिहित करते हुए उनका गुणगान करते नहीं बचते और भगवद्रूपा का अनुभव भी होने के कारण कृतज्ञतापूर्वक विनम्रता की अवधि तक पहुँच कर बहते हैं—

गोध्दं के गुण बहुत हैं लिखे जु हिरदय मांहि ।

बरता पाणी न पिऊ, भति वे धोये जाहि ॥

और अनिर्वचनीयता के कारण अतिशय उलझन भी है कि कैसे हरिगुणगान किया जाय ?—

सात समुद्र की मसि करौ, लेखनि सब बनराय ।

घरती सब कागद करौ, हरि गुण लिखा न जाय ॥

पूजा-सेवा—स्वामी रामानन्द ने अधिकारी भेद से सगुण-भक्ति के लिए षोड-शोपचारपूजा का विधान किया था, किन्तु निर्गुण-प्रेमी कबीर के निर्विकारी चित्त में उसके लिए कोई अवकाश न था और पूजा-उपचार का खंडन किया था—

पाहुण केरा पूतला करि पूजे करतार ।

इही भरोंसे जें रहै, ते बूढे कासी धार ॥

उनकी आत्मचैव्य से अनुप्राणित अस्तमुँखी प्रतिभा नित्य-निरंतर निर्गुण-निरा-कार परब्रह्म की ज्योतिर्मय आरती उतारती रही और उसकी दिव्य रश्मियाँ उनकी बाणी में विकीर्ण होती रही, ब्रह्मज्ञान का अवतरण करती रही ।

उनकी भगवत्सेवा भी विलक्षण थी—

नीच बिहूँगा देहुरा, देह बिहूँगा देव ।

कबीर तहा बिभंविया, करे अलख की सेव ॥

निष्काम, निर्गुण, निर्विकार पूजा-सेवा इतनी अद्भुत और अलौकिक होने का कारण आत्मा-परमात्मा की ऐक्यानुभूति ही हो सकती है । कबीर की अद्वैता-नुभूति-मूलक दास्य-रति का यह परिणाम था कि सर्वत्र, सबमे, सब समय उन्हें वही-वही नजर आता था !

कबीर सेवा करेंगे तो मात्र दो की—‘राम-नाम’ का रहस्यज्ञान कराने-वाले संत की और दूसरे मुक्तिदाता राम की । सेवा-पूजा में आरती का महत्त्व कबीर ने भी माना है । उनकी आरती की व्याख्या विलक्षण है—

ऐसी आरती त्रिभुवन तारे । तेज पुंज तहां प्रान उतारे ॥

पाती पंच पुहुप करि पूजा । देव निरंजन और न दूजा ॥

कबीर निश्चयपूर्वक मानते थे कि मूर्तिपूजा से दृष्टि स्थूल बनी रहती है, उसमें ज्ञान का उन्मेष संभव नहीं। अतः भवताप मिटाने के लिए की गई मूर्तिपूजा से किसी को स्वप्न में भी शांति तो नहीं मिलती, उसका ताप-संताप और भी बढ़ता है—

हम भी पाहण पूजते, होते बनके रोझ ।  
सत गुरु की कृपा भई, डारूया सिर तें बोझ ॥  
सेवे सातिगराम कूं, मन की प्राप्ति न जाइ ।  
सोतलता सुपिनै नहीं, दिन-दिन अधकी साइ ॥

हांपत्य-रति—स्वामी रामानन्द द्वारा उपदिष्ट माधुर्यभाव-प्रणीत भार्या-भर्तृत्व-संबंध का निर्वाह, उसकी प्रेमाभिव्यक्ति और उसके रहस्यों की साकेतिक व्याख्या कबीर की साधना में प्रतिफलित होकर काव्य बन गई। उनके प्रियतम थे निर्गुण परन्तु 'राम' नामधारी, जिसके लिए उन्होंने हरि, गोविन्द आदि संबोधन भी निस्संकोच किया है—

हरि मोरा पीठ माई हरि मोरा पीठ ।  
हरि बिन रहि न सके मोरा जीठ ॥  
हरि मेरा पीठ मैं हरि की बहुरिया ।  
राम बडे मैं छुटक सहुरिया ॥  
किया स्थंगार मिलन के तोई ।  
काहे न मिलौ राजा राम गुसाई ॥  
अब को बेर मिलन जो पाउँ ।  
कहै कबीर मौजलि नहि आउँ ॥

कबीर ने स्वयं 'गोपीभाव' धारण कर प्रत्येक जीव में प्रेमिका का और परमात्मा में प्रियतम का भाव आरोपित कर अपना आध्यात्मिक विवाह संपन्न किया है। इस संबंध में अनेक उदाहरण दिये जा सकते हैं—

दुसहनी गावहु मंगलाधार ।  
आज घर आये राजाराम भरतार ॥

विवाह होने पर कबीर सौभाग्यवती होने की खुशी मनाते हैं—

सखी सुहाग राम मोहि दीन्हा ।

राम से मिलन होने पर प्रणय के दृढ़ पाश में बाँध कर प्रेमिका के अधिकार से कबीर ने कहा—

अब तोहि जान न देहैं राम पियारे ।

ज्यूं भावै त्यूं होइ हमारे ॥

परंतु यही तो सबसे बड़ा रहस्य है कि चिर-सुहाग मिला, चिर-मिलन-सुख की अनुभूति भी मिली, परंतु प्रियतम किस क्षण दृढ आलिंगन पाश को शिथिल कर चुपके से सरक गये इसका पता न चला और मिलन के आनंद में डूबी प्रेमिका को वियोग का एक आकस्मिक झटका लगा । चिरह असाह्य हो गया । क्षणिक मिलन ने व्याकुलता को और भी बढ़ा दिया और सोक-साज छोड़ कर अपना प्रेम संदेश भेजने के लिए वे अघोर हो गये—

वाल्हा अब हमारे गेह रे । तुम बिन दुखिया देह रे ॥

सब को कहै तुम्हारी नारी । मोकों इहै अवेह रे ॥

एक मेक हूँ सेज न सोवै । तब लग कैसा नेह रे ॥

आन न भावै नीद न आवै । ग्रिह बन घरै न धीर रे ॥

ज्यूं कामी को काम पियारा । ज्यूं प्यासे कूं नीर रे ॥

है कोई ऐसा पर उपकारी । हरि खूं कहै सुनाइ रे ॥

ऐसे हाल कबीर भये हैं । बिन देखे जीउ जाइ रे ॥

वसंत ऋतु कबीर की चिरह-वेदना को और भी उद्दीपित करती है । कबीर के लिए अब सृष्टि में प्रवर्तित कामकेलि प्रत्येक प्राणी का राम से मिलन के अलावा और कोई अर्थ नहीं रखता । जहाँ कहीं प्रकृति का शृंगार और प्राणियों का आनंद है, वहाँ कबीर को निश्चय हो जाता है कि राम आ के मिले हैं और वे अपनी चिरह दशा से और भी अधिक व्यथित हो उठते हैं कि अब तक प्रियतम क्यों नहीं आये ? 'बिन पीव मिले कलप हलि गइया' में क्षण-क्षण भारी हो रहे हैं, यही नहीं, जीव निकल जाने की नौबत आ गई और कबीर की आत्मा साव-धान हुई, उसने कबीर के मन का समाधान किया कि "सारा संसार माया है, तूने तो राम-रूप अक्षय कोश पा लिया है ।" तब कबीर आश्वस्त हुए—

जरत जरत जल पइया सुख सागर का मूल ।

गुर प्रसादि कबीर कहि भागो संसे सूल ॥

कबीर की दांपत्य-रति विषयक अभिव्यक्ति में कहीं विकृति के दर्शन नहीं होते । राम के चिरह में राम नाम का आधार पा कर वे संभल गये थे । वे सजग और सतर्क समाज-सुधारक और क्रांतिकारी होने से अपने समय में प्रवर्तित वाम मार्ग और शाक्त-संप्रदाय के प्रति उन्होंने हमेशा अपना विरोधभाव व्यक्त किया । उनकी समझ में ये संप्रदाय भक्ति-भावित मन को दूषित और पतित करने वाले होने के कारण उनके प्रति कबीर ने घृणा भाव ही दर्शाया—

सायत (भावत) वाष्पण जिनि मिले, वैसनी मिले खंडाल ।

अंकमाल दै भेटिये, मानी मिले गोपाल ॥

खंडाल भी रामभक्त अर्थात् वैष्णव है तो 'गोपाल' माने 'परमात्मा राम' के समान सुखदायी है, अतः आसिगन करने योग्य है । 'दाशरथि राम' कबीर के आराध्य भले न थे, अज्ञात भाव से उन्होंने मर्यादा-गुरुपोत्तम के आदर्श को अपनाया था, और समाज स्वच्छता तथा स्वस्थता के लिए वे नैतिक मर्यादामों के पालन में विश्वास करते थे ।

इस विवेक के कारण उनकी विचारधारा में अद्भुत सामंजस्य तात्त्विक ऐक्यानुभूति से प्रेरित और प्रभु प्रेम-प्रसूत होने से संप्रदाय और वाद की संकीर्णता से मुक्त, निर्गुण-सक्ति से संचालित व्यवहार का परिणाम था । वे सब भेद-भावों से मुक्त होकर सबको अपना निश्छल भगवद्-प्रेम दे सकते थे ।

जाति-पाति के भेदभाव का निवारण—स्वयंचेता कबीर के सुधारक विचारों को उनके गुरु के प्रभाव से बहुत बल मिला । भगवद्-प्रेम संबंध सब भेदों को मिटाकर एक बखंड की, अद्वितीयता की अनुभूति देकर व्यक्ति के दृष्टिकोण को अतिशय उधार और हृदय को विशाल बना देता है । कोई 'अन्य' या 'गैर' नहीं रह जाता तो जाति-पाति की सत्ता कैसे रहेगी ? जाति, वर्ण, कुल आदि का अभिमान विगलित कर देने वाले इस प्रभुप्रेम पर कबीर बलि-बलि जाते हैं । भगवान् उनके कबीर को मिले, परंतु कभी न पूछा कि 'तेरा नाम क्या और तेरी जाति कौन-सी ?' भगवान् गरीब-अमीर का भेद भी नहीं करते । वे तो मिछारी-से कबीर को बड़े प्रेम से मिले । फिर सामान्य मनुष्य को क्यों अपने बड़प्पन का मिथ्याभिमान होना चाहिए ? कबीर बताते हैं कि ऊँच-नीच का भेद-भाव रखने वाला पशु है और भ्रमवश वह संसार में भटकता रहता है । नीच तो वह कहा जायगा जिसके मुख में राम का नाम नहीं है ! ऊँचे कुसवान होने की इच्छा हो तो कबीर का उपदेश है—

कुस खोया कुस उबरै, कुस राख्यां कुस जाइ ।

राम निकुल कुल भेंटि लै सब कुस रह्या समाइ ॥

'यहां 'कुस' मान 'खानदान' का अर्थ नहीं देता, 'सर्वस्व' की ओर संकेत करता है । छोटे घरे से ऊपर उठना माने सर्वस्व की रक्षा और तब उसका खानदान भी 'भगवान् का कुल' अर्थात् समष्टि हो जाता है । ऐसी अभेद बोधक उदार दृष्टि देने वाले अपने गुरु को कबीर नहीं भूल सकते जिनके व्यवहार में कभी जाति-पाति का भेद न था । वे जाटे और नमक की भाँति सबसे अभिन्न हो के रहते थे—



कबीर गुर गुरवा मित्या रति गया आटे लूण ।

जाति-पाँति कुल सब मिटे नाँव धरोगे कूण ॥

तथाकथित सनातन धर्म की संकुचित मर्यादाओं को सांघने में ही स्वामी रामानंद ने सच्चे वैष्णव का धर्म देखा । उनसे भी आगे बढ़ कर कबीर ने उन मर्यादाओं को तोड़ कर भी अपने वैष्णव-संस्कारों का परिचय दिया ।

कबीर के वैष्णव-संस्कार—कबीर को जन्म से प्राप्त वैष्णवता का बीज सरसंग के वातावरण में पल्लवित, पुष्पित और फलित हुआ । कबीर की तत्त्व-प्राहिणी प्रतिभा प्रत्येक स्तर पर सजग थी । उन्होंने वैष्णव भक्त की आत्मा पाई थी । इसी बात पर वे अड़ धरों को तोड़ने में सफल हुए । वैष्णवों द्वारा भगवान् के लिये प्रयुक्त संबंधों का व्यवहार उन्होंने पूरी थढ़ा से किया था, कारण वे नाम का रहस्य जानते थे । परंतु कर्मकांड के विरोधी होने के कारण वे स्वर्ग-को नहीं मानते थे । फिर भी मनुष्य का परमार्थ में प्रेरित करने के लिए वे पापी नरक को नरक का भय दिखाते हैं—

पापी पूजा वैसी करि भवै मांस मद दोइ ।

तिनकी दया मुक्ति नहीं कोटि नरक फल होइ ॥

वे अंतर्दर्शन करते और अपने में भगवद्-प्रेम का नितांत अभाव देख कर बड़ी कातरता से अपना अपराध स्वीकार करके 'माघव' को उसकी सूचना देते । राम को अपनी रक्षा के लिए वे पुत्रभाव से प्रार्थना करते हैं—

को काहु का मरम न जाने मैं सरनागति तेरी ।

कहै कबीर बाप राम राया दुरमति राखहु मेरी ॥

उनकी इस प्रार्थना में उनका विश्वास झलकता है कि भगवान् जीवों पर कृपा करते हैं—

जप तप संजम सुचि ध्यान, बन्दि परे सब सहित ग्यान ।

कहि कबीर उबरे है तोनि, जापरि गोविंद कृपा कीन्हि ॥

इन वैष्णव-संस्कारों के प्रभाव से उनकी प्रेमानुभूतियों में नवधा गौणी भक्ति का रूप हम पा सकते हैं । बाह्याचार से मुक्त होने के कारण सांप्रदायिकता का लेश भी संस्पर्श न था; शुद्ध, सात्विक मानसी भक्ति में सहज स्वभाव से वे तत्त्व उनके भावलोक में समाविष्ट थे । यही पर प्रतिपादित हो जाता है कि सिद्धांत नियामक हो के भी गौण हैं और व्यवहार-नियम्य हो के भी मुख्य हैं । सर्वप्रथम नवधा भक्ति-शास्त्र के प्रणेता ने कबीर जैसे भक्तों के विचार और व्यवहार के आलोक में उनकी भक्ति को परखा होगा और — — — पापी होगी ।

नवधा भविय के अंग हैं—श्रवण, कीर्तन, संस्मरण, यशप्रति, समर्पन, वन्दन, दास्य, सख्य और आत्मार्पण ।

श्रवण—कबीर रामभजन के श्रवण के लिए अत्यंत उत्सुक रहते थे और उनकी श्रवणासनित में ऐसी तीव्रता थी कि वे आत्म-विस्मरण का सुख पाने की सासायित रहते थे । उदाहरण—

ऐसा कोई ना मिलै राम भजन का गीत ।

तन मन सँधि मिरण ज्यूं सुनै बघिच का गीत ॥

कीर्तन—उनका कीर्तन साक्षि-करवान, मृदंग आदि वाद्यों की अनेका रखता था । उनके कीर्तन का अर्थ था राम मे मन को ऐसा तन्मय कर देना कि नित्य-एवता की सिद्धि हो जाय । मात्र जिह्वा से नामोच्चार और पुकार में उन्हें दिलचस्पी न थी, बल्कि उसमें समग्र की व्यर्थता और केवल परिश्रम देखते थे उसी प्रकार आत्म-जागृति के अभाव में मात्र गोविंद का गुणगान उसे मृत्यु भय से नहीं उबार सकता । इसलिए वे राम मे मन को सीन कर देने वाला कीर्तन पसंद करते हैं—

कबीर राम रिसाई लै, मुखि अमृत गुण गाइ ।

पूटा नग ज्यूं जोड़ि मन, संघे संधि मिसाई ॥

संस्मरण—कीर्तन करते-करते मन राममय हो गया तो स्मरण किसका और मनस्कार किसको ? तात्पर्य यह है कि यह स्थिति प्राप्त होने तक मनसा-बाधा कर्मणा भगवद्-स्मरण ही एकमात्र साधन है जो भव पार करा देगा—

धगति हरि भजन नांव है, दूजा दुःख अपार ।

मनसा बाधा करमनां, कबीर सुमिरण सार ॥

यदि कोई भक्त या जिज्ञासु संतसंग से वंचित रहे, उससे कथा-श्रवण न हो सके उसमें सीतागान या आत्मचिंतन की योग्यता न हो, और किसी भी प्रकार के परमार्थ-प्राप्ति में अधिकार न रखता हो, वह भी यदि हृदय से 'राम' का नाम निरन्तर स्मरण करता रहे, तो वह भव-बन्धन से मुक्त हो जायगा और उस ज्ञान तथा भक्ति की योग्यता आ जायगी—

राम सिमिर राम सिमिर राम सिमिरि भाई ।

राम नाम सिमरन बिन बूझै अधिकारी ॥

कबीर ने तो डंके की बोट पर यह ऐसान किया है कि बिना राम-नाम के कोई चाहे अपने को जानी या भक्त कहला से, मुक्त कभी नहीं हो सकता । इस

लिए दिन-रात केशव (राम) को पुकारते रहने वाले की आवाज उस तक अवश्य पहुँच जायगी, अर्थात् उसे भगवत्कृपा अवश्य प्राप्त होगी। संपूर्ण तत्त्वोपदेश का सार भी 'राम' है। इसलिए मात्र जीम-रटन्त जप से सिद्धि न होगी। नामोच्चार के साथ-साथ उसके रहस्य को भी समझना आवश्यक है।

पदाभ्रिति—दासानुदास की सोमा तक विनम्र होकर हरिचरणारविंद की शरण में अनन्य-भावपूर्वक सुख पाना भक्त का लक्षण है—

कहै कबीर दासनि को दास ।

अब नहिं छाडौ हरि के चरन-निवास ॥

समर्पण—कबीर ने तन, मन और सोस अर्थात् व्यक्तिभाव में सीमित अपने सारे कर्म, सारी इच्छाएँ और सारे विचार भगवान् को समर्पित कर उनसे अभिन्न होने का व्रत लिया। व्रत के फलस्वरूप आत्मसीन होने पर ब्रह्म-ज्योति प्रकट हो गई। मानो उनकी पूजा की सारी मानसी सामग्री सार्पक हो गई। उन्होंने उस आध्यात्मिक उत्कर्ष की स्थिति में दिव्य आरती और शंखध्वनि तथा घटानाद का श्रवण भी किया जो भौतिक नहीं थे। अतः वे बाहर नहीं, अपने भीतर ध्यान और योगाभ्यास के फलस्वरूप अनायास होने वाले थे। बाह्यरी पूजा का संकल्प छूट गया होने के कारण ही वे यह अनुभव कर पाये—

दीपक म्याँन सबद धुनि धंटा । परम पुरिख तहाँ देव अनन्ता ॥

परम प्रकास सकल उजियारा । कहै कबीर मैं दास तुम्हारा ॥

ज्ञान का दीपक, अनाहत नाद, ब्रह्मज्योति, उस परमात्म-दर्शन की शुभ घड़ी को यशस्वी बना रहे थे। आरती है परमात्म दर्शन के लिए। प्रकाशों के प्रकाश परमात्मा का दर्शन हो गया और सारी पूजा-अर्चा का उपसंहार भी। अब कबीर ने 'दासोऽहं' की वृत्ति जीवन-भर के लिए धारण की, क्योंकि यही जीवन का अवलम्ब है। या तो कबीर ब्रह्मलीन हो सकता है या दास होके विश्व की सेवा द्वारा परमात्मा की सेवा-पूजा कर सकता है और कोई विकल्प अब जीवन का अवलम्ब नहीं हो सकता।

वन्दन—कबीर की वन्दना में शरीर नहीं, मन क्षुब्धता है। अतः भजन ही वन्दन है—

मन रे हरि भजि हरि भजि हरि भजि भाई ।

जा दिन तेरो कोई नाही, ता दिन राम सहाई ॥

निरभिमानी व्यक्ति ही सच्चे अर्थ में वन्दन कर सकता है। कबीर अभि-  
तानी थे तो राम के बल पर, भौतिक शक्ति या सत्ता के बल पर नहीं। निरभि-

मान का सक्षण है, बिना किसी उपचार के भजन की अपेक्ष-धारा प्रवाहित होती रहे—

कबीर सबद सरीर में, विनि गुण बाजे तंति ।  
बाहरि भोतरि भरि रह्य तार्थ छूटि भरति ॥

कबीर का भजन प्रेम इस हृद तक है कि जो कोई भी भक्त राम के निर्मल गुणों का गान करता हो, वह उन्हें प्रिय हो जाता है। राम के गुणानुवाद का इष्ट फल है अहंता का छूटना और राम की प्राप्ति। जो राम को नहीं पा सकता, उसका अहं घटे बना रहे, वह कहीं का नहीं रह जाता।

वाक्य—‘कबीरदास’ नाम की प्रसिद्धि के भूल में कबीर की वास्तव-भक्ति ही प्रकट होती है। उनकी वाणी में यह पक्ष सर्वाधिक प्रबल है। अपने दासत्वा-भिमान के साथ सर्वसमर्थ स्वामी में उनका अटल विश्वास उनकी वास्तव-भक्ति को और भी दृढ़ करता है। वे एक क्षण के लिए भी स्वामी की सेवा से विरत होना नहीं चाहते। उन्हें सदा संतों और भक्तों की खोज रहती है। इस सीमाव्य का चरण करने के लिए उन्होंने ‘तृणादपि सुनीचेन’ का आदर्श अपनाया है—

कबीर चिरा संत का, दासनि का पर दास ।  
कबीर ऐसे हूँ रह्या, ज्यूं पाचें तसि पास ॥

राम में रमण करने वाले संतों की चरणपूति होना कबीर को प्रिय है, क्योंकि कबीर का विश्वास है—“संत की चरणरज पतितपावनी है और भगवत्प्रसाद की दिम्पता से ओतप्रोत। महिमा चरणरज की है जिससे विश्व सृष्टि की उत्तम सेवा हो पायेगी। यहाँ दीनता और विनम्रता में भी दासत्व गौरव से महिमाभिहित हो गया है।

पाखंड और अभिमान छोड़ कबीर ‘राह के रोड़े-सा’ तुच्छ भी हो सकता है और देहासक्ति से ऊपर उठ सकता है। परम-सेवक परमात्मा का आदर्श उनके ‘दासोझू’ को ज्ञान की भूमिका भी देता है। चाहे कोई परमात्मा की सेवा करे या न करे, परमात्मा सबकी सेवा में असंग, तटस्थ भाव से तत्पर है। कबीर भी निर्मल, निस्संग अन्तःकरण से संसार के प्रति उदासीन और तृष्णारहित, सम-दर्शी और अनासक्त होकर सेवापरायण हैं। ऐसे विरक्त, विवेकी, अनुरागी, हरिचरणों में रमण करने वाले उत्तम दास विरल ही होंगे। इस योग्यता की पराकाष्ठा के सामे दासोचित विनम्रता की पराकाष्ठा हमें विस्मित और विमुग्ध कर देने वाली है—

कबीर कृता राम 'का', गुनिया मेरा नाऊँ ।  
मले राम की खेवड़ी जित खैं तित जाऊँ ॥

‘तो तो’ करे तो बाहुओं, दुरि दुरि करे तो जाऊँ ।

ज्यूं हरि राखै त्यूं रह्यो, जो देवै सो छाऊँ ॥

विश्व-मूत्रधार के इंगित पर कठपुतलीवत् नाचने को तत्पर कबीर ने कुत्ते की दासोपम वफादारी और आत्मसर्पण को लक्ष्य किया और उन्हीं भावों को परमात्मा के प्रति इस बहाने निवेदित किया ।

उनकी दृष्टि में राम की सेवा उसी प्रकार की है जैसे बंसवारी की । पेड़ की जड़ को सींचने से पत्ते-पत्ते में जल पहुँच जाता है, वैसे राम की सेवा से विश्व भर के सब प्राणियों की सेवा हो जाती है । इस कारण वे कृपायाचना के लिए किसी और का मुँह न ताकेंगे । कबीर की इस अनन्यता की पुष्टि में दास्य और दांपत्य दोनों का प्रभाव है ।

सह्यभाव—नवधा भक्ति के इस अंग का उल्लेख भर क्वचित् मिल जाता है, अन्यथा कबीर की भक्ति भावना में इसका सर्वथा अभाव है । ऐसा प्रतीत होता है कि एक बार दास की भूमिका स्वीकार कर उसी में तृप्ति पा ली तो फिर सखा होना जरूरी नहीं रहा । दूसरे, दांपत्य-रीति में दास्य-सह्य का समावेश हो ही जाता है, कारण, उन्हें स्व-स्वामी भाव में आस्था थी—

जाके राम सरीखा साहिब भाई, सो क्यूं अनत पुकारन जाई ।

जा सिरि तीन लोक कौ भारा, सो क्यूं न करै जन की प्रतिपारा ॥

मिलन के क्षणों के उपरान्त कबीर अपने विरह की पीड़ा दास होके ही शांत कर सकते हैं और दासानुदास होने में पूर्ण समाधान पा लेते हैं, परन्तु सखा होने में उन्हें वह सुख नहीं मिल सकता । इसलिए सख्य की अपेक्षा कान्तासक्ति उनमें बेसी ही तीव्र है जैसी दास्यासक्ति है ।

आत्मार्पण—दास्यभाव से प्रभूत आत्मार्पण विविध रूपों में प्रकट होता है । कबीर का आत्मार्पण सर्वप्रथम गुरु के प्रति हुआ और उनके गुरु ने उसे स्वीकार कर रामजी को सौंप दिया—

मो गुलाम मोहिं बेचि गुसाईं । तन मन धन मेरा रामजी के ताई ॥

अहंता-ममता का पूर्ण विसर्जन और एकमात्र परमात्मा की सत्ता का साक्षात्कार उसके कर्तृत्व-भोक्तृत्व के अधिमान को निवृत्त कर देता है । इस कारण वह पाप-पुण्य की भावना से मुक्त, निष्काम, निर्भय होके सृष्टि में स्वच्छन्द विचरण करता है । अब उसे इस ससार में कहीं किसी के प्रति कुछ अर्पण नहीं करना है, कारण, यह संपूर्ण विश्व सृष्टि ही परमात्मा में समर्पित दिख रही है । आत्म-निपेक्ष-पूर्वक कबीर का आत्मार्पण अत्यन्त सघुर है—

मैं नाही कछु आहि न मोरा ।

तन घन सरवस गोविंद तोरा ॥

अखंड में विश्वासी कबीर ने खंड का आश्रय छोड़ दिया और अखंड से वे एक हो गये । अहं को वे 'रुई सपेटी आग' अर्थात् सत्यानाशी बताते हैं । कबीर की विभिन्न उक्तियों में परम-तात्पर्य 'परमात्मा' की व्यंजना उनके साक्षात्कार के रहस्य को उद्घाटित करती है ।

### परमात्म-साक्षात्कार का प्रकाशन

निरभिमानता की अन्तिम स्थिति का अर्थ है व्यष्टि मिटके समष्टि होना, जीव का शिव से ब्रह्म से एकत्व । व्यवहार में यह ऐक्यानुभूति सबमें 'हरिदर्शन' की दृष्टि का हमेशा के लिए उन्मेव कर देती है और अन्यता का नितान्त अभाव हो जाता है । परमात्म ज्योति का साक्षात्कार अर्थात् भगवान् के अपूर्व सावण्य का दर्शन—

कबीर देख्या एक अंग, महिमा कही न जाय ।

तेज पुंज पारस घणो नैनू रखा समाय ॥

विभिन्न रामायणों में राम के शोभ, शक्ति और सौंदर्य का वर्णन मुख्यतः सगुण-भक्ति से प्रेरित है । जहाँ ज्ञान की भूमिका से युक्त भक्तिभाव की अभिव्यक्ति है वहाँ कोई भक्त चाहे निर्गुण राम का वर्णन भले करे, परन्तु जिस परब्रह्म परमात्मा में सगुण-निर्गुण दोनों अध्यस्त हैं, उनकी ओर संकेत करने वाले की वाणी कभी केवल निर्गुण-परक नहीं हो सकती । अद्वितीय, अखंड और एक को दोनों अपनी-अपनी भावना, धारणा और विवेक के अनुसार पा ले तो एक ऐसी स्थिति आ जाती है, जिसे मात्र 'अनिर्वचनीय' ही कहना पड़ता है । फिर भी निर्वचन करने में प्रवृत्ति होती है क्योंकि प्रेमानुभूति की अभिव्यक्ति में कोई शर्त या सिद्धांत टिक नहीं पाता और वर्णन करने वाला या तो ऐसा आत्मविस्मृत होता है कि सर्प की कँचुल की भाँति सारे वाद-विवाद धरे रह जाते हैं ।

अपने प्रियतम परमात्मा राम के शोभ-निरूपण में कबीर उनकी उदारता, कृपा और भक्तवत्सलता का वर्णन उसी प्रकार करते हैं, जिस प्रकार कोई भक्त अपने इष्टदेव का करता हो । कबीर का अनुभव है कि पापी, पतित और शक्की के हृदय को भी निष्कलुष कर उसे भगवद्-प्रेम से भर देते हैं । कबीर भगवान् की इस उदारता को जान लेने के बाद बिना भक्ति के एक दिन भी नहीं रह सकते । इस वृषा में कृपा भी मिली हुई है—“ताये सेविए नारायण, प्रभु मेरो दीनदयाल दया करणा ॥” और 'कबीर को स्वामी गरीब निवाज', अमक्त पर भी वृषा करता है तो भक्त के लिए तो भगवान् का प्रेम मानो बरसता ही रहता है ।

यदि कोई इस प्रेम-दीवाने कबीर को जाके पूछे कि तुम्हारे प्रियतम का नाम क्या ? तो झट कबीर कहेंगे 'राम' और दार्शनिक प्रश्न पूछने वाले को यह भी कहेंगे कि 'ये राम निर्गुण-निराकार, निर्विकार हैं।' प्रेमावेग में वे हूबते-उतराते कबीर बोल के भी भूल जाते हैं कि अभी-अभी जिसे मैं निर्गुण बता रहा था उनमें ये सारे गुण ऐसे हैं जिन्हें बताए बिना बात पूरी नहीं हो सकती। प्रेम मद में आकंठ मग्न, मस्तो में झूमते हुए कबीर ने समास शैली में उस अनंत के गुण वर्णन का समाहार कर दिया—

करता केरे बहुत गुण औगुण कोई नाहि ।

जो दिस 'खोजौ' आपणा सब औगुण भुख भाहि ॥

इसी कारण उन्होंने 'भक्तवत्सल, भवहारी कृपाल दयाल दामोदर' को कहा, "मेरी रक्षा में देर मत करो।" कथा-श्रवण से भी अधिक उन्हें गुण-कथन प्रिय था। वे मानते थे कि श्रद्धा-प्रेम पूर्वक परमात्मा का गुणानुवाद करने वाले का संपूर्ण व्यक्तित्व और अस्तित्व राम-मय हो जाता है। इसलिए उसके नेत्रों में राम-रमण करते हैं—“खालिक खलक खलक मे खालिक” इस परमात्म-दृष्टि के प्रभाव ॥ है। फिर सगुण-निर्गुण का और अन्तर्यामी एवं विश्वनिर्यंता का वर्गीकरण ही मिट गया—

अध उरध दसहैं दिस जित तित पूरि रखा राम राई ।

जस यल पूरि रहे प्रभु स्वामी । जित तित पूरी रखा राम राई ॥

निष्कर्ष रूप में कबीर ने कहा—सच्चे संत विरल होते हैं जो काम-क्रोध-लोभ से रहित भी हो और भगवत्प्राप्ति भी करा दे। कारण त्रिगुणातीत होना माने माया को पार कर और परमपद पाना और परमपद का अर्थ है परमात्मा। उस पद को पाने का अर्थ है तत्स्वरूप हो जाना—

अस्तुति निन्दा आसा छाड़े, सजै मान अभिमाना ।

लोहा कंचन समि करि देखि वे मुरति भगवाना ॥

चिन्तामणि स्वरूप माधव के धरणों में ही उनका चित्त रमण करता रहता है। सच्चे सन्त तृष्णा और अभिमान से रहित होने के कारण ही संसार से उदासीन रह के भगवन्मय हो जाते हैं। उनका एक ही नित्यकर्म रहा—‘भगवान् के विरह-मिलन की अनुभूतियों में रसमग्न रहना।

**कबीर की अनन्य प्रेमाभिव्यक्ति**

विरह वर्णन—कबीर की विरह वेदना में संताप के साथ भी समता का

अद्भुत योग है । इसका कारण वे बताते हैं—

हंसि हंसि कंत न पाइये, जिनी पाया तिन रोइ ।  
जो हंसि ही हरि मिलै, तो न दुहागिनि कोइ ॥

यह है परमात्म प्राप्ति अनुभव का सार । कबीर को विरह वेदना की अनुभूति थी, अन्यथा वे इसका वर्णन कैसे करते ? कल्पित में उनका विश्वास न था । पुरुष हो के प्रेमिका की संवेदनाओं का वर्णन यथार्थ अनुभूति से ही संभव है । उन्होंने प्रभु-विरह में व्याकुल हो के अनेक रात्रियाँ रोते-रोते बितायीं । कबीर के अखण्ड व्यक्तित्व में उनके रुदन-क्रन्दन को विद्वान् आसोचक स्वीकार करने में क्षिप्त होते हैं, परन्तु कबीर निःसंकोच वर्णन करते हैं और उसे अनिवार्य और अपरिहार्य विरह-दशा भी बताते हैं—

नैना नीझर साइया, रहट बसै निस-जाम ।  
पपीहा ज्यूं पिव-पिव करौं, कबहु मिलहुगे राम ॥

वे इसके साथ गुरु द्वारा उपदिष्ट नाम जप की अथक साधना भी करते रहे और दर्शन के लिए प्रभु-आगमन की दिन-रात बिकल-प्रतीक्षा भी । मृत्यु को पार किये बिना प्रभु-मंदिर की देहरी पर पाँव रखना शक्य नहीं है ।

प्राणान्त की कष्टदायक स्थिति से गुजरते हुए कबीर ने कहा—

कैसे जीवेगी विरहिनी पिया बिन,  
कीजै कौन उपाय ? ।

इतनी सन्मयता में भी प्रेमोगमाद का अतिरेक नहीं है । यदि उन्हें मिलन की संभावना जान पड़ती तो तुरंत विरह का विस्मरण हो जाता और मृत्यु से भी प्रेम करती हुई अहंताशून्य अभिसारिका के गौरव-जन्य आनन्दी अनुभूति के अवश्य पा लेते—

भीजै चुनरिया प्रेमरस-बूंदन ।  
आरती साज के चली है सुहागिनि,  
प्रिय अपने को बूंदन ॥

प्रेम उनके लिए पंचम पुरुषार्थ है । उसी में आठों पहर बह मतवाला रहता है । प्रतिदाण नाम पुकारते हुए दर्शन के लिए व्याकुल प्रेमी को मुक्ति का प्रलोभन विपणित नहीं कर सकता ।

संयोग वर्णन—प्रभु-मिलन में वे सद्गुरु को दूती का श्रेय देते हैं । प्रभु की नगरी को वे अद्भुत बताते हैं, क्योंकि एक बार जिसे वहाँ प्रवेश मिल जाता है,



वह दुबारा संसार में सौटता नहीं। उसके मन में संसार के प्रति कोई आकर्षण नहीं रह जाता। कबीर कहते हैं, “वह नगरी हृदय के भीतर ही बसी हुई है, जहाँ सूर्य-चन्द्र, पवन, पानी किसी की गति नहीं है। इसलिए कृपालु करुणा सागर को मेरी विरह वेदना और प्रेम का संदेश सद्गुरु के सिवा कोई पहुँचाने वाला नहीं है।

परम प्रकाशमय प्रेमलोक में जाने के लिए निष्काम होना पड़ता है कबीर ने अपना निवेदन कर दास्य-भाव से समर्पित हो कर स्वयं को संपूर्ण कामना-साशसाओं से मुक्त कर दिया—

एक निरजन देव का कबीरा दाम छावास ।

वहाँ कबीर ने देखा, अगम-अगोचर परमात्म-तत्त्व तो अखंड प्रकाश-स्वरूप, ज्योति की भी ज्योति स्वयं प्रकाश है। इसी अर्थ में कबीर के प्रियतम की नगरी हृद-बेहृद के पार है। वहाँ बारहों महोना बसन्त है और अन्वय-व्यतिरेक की शंसी ॥ वं उस अवर्णनीय प्रियतम के अनिर्वचनीय रस का संकेत देते हैं—

साहब कबीर सर्व रंग रगिया,  
सब रंग से रंग न्यारा ॥

फिर तो उन्मुक्त हो कर फाय-सीला के अलौकिक खेल का आनन्द भी खूटा—

जो रंग रंगे सकल छवि छाके ।  
तन-मन सबहि भुलानी ।  
मों मत जाने यहि रे फाय है ।  
यह कछु अकय कहानी ॥

इस विरल अनुभव को कोई स्थूल भौतिक विषय-भोगवादी अर्थ में घटित न करे, इसलिए उन्होंने उसको अलौकिक बताया। उन्होंने प्रियतम के अवर्णनीय रूप से अपने को अभिन्न अनुभव किया। उनके विचार से प्रियतम प्रभु को वही मनुष्य प्रिय है जो निरंतर उनके ध्यान में तत्त्वीय है, सद्गुरु से पूर्ण श्रद्धा रखता है, और प्रेम के खेल में कभी पीछे हठ नहीं करता। इन्द्रियाँ उसको कितना भी बहकाना चाहे और विषयों के जंजाल में उलझाने का उपक्रम करें। फिर भी वे उनसे हार न मानें और उन इन्द्रियों को ही इसमें निमग्न कर दें।

माता-पुत्र-संबंध—‘दासोऽह’ के रूप में अपने सर्वसमर्थ स्वामी की छत्रछाया पाने वाले ‘दुलहिन कबीर’ अपने राजा राम भरपार में माता का हृदय देव

भगवद्वात्सल्य का सुख भी पा लेते हैं और उसके बालक के रूप में दीन हो कर आत्म-निवेदन करते हुए अपने दोषों का उद्घाटन करते हैं—

हरि जननी मैं बालक तेरा, काहे न अवगुण बकसहु मेरा ॥  
कर गहि केस करे जो बाता, तऊ न हेत उतारै माता ॥

वे बड़ी युक्ति से हृदय की एकता स्थापित करते हैं जो किसी भी प्रकार के प्रेम-सम्बन्ध का स्वभाव है—

कहै कबीर एक बुद्धि बिचारो, बालक दुखो दुखो महतारो ॥

इन्हीं सब भाव-सम्बन्धों के प्रिय बन्धन के स्वीकार से निर्भय हो के वे आत्मान्वेषण पूर्वक अपने सब दोषों को स्वीकार करके पूर्ण शुद्ध हो गये और हरिचरणों में धोसेरा पाया । पौराणिक कथाओं में श्रद्धा न रखने वाले कबीर पौराणिक पात्रों से सादारण्य कर अपनी स्थिति की व्याख्या करते हैं—

सिव सनकारिक नारदा, ब्रह्म सिया निज वास जो ।  
कहै कबीर पद-पंकज्या धब नेडा चरण निवास जी ॥

निष्कर्ष—कबीर की साधना और प्रेमानुभूति के आधार पर किये गये इस विवेचन से उपलब्ध सत्य के प्रकाश में कहा जा सकता है कि कबीर ने अनन्य प्रेम सम्बन्ध से सिद्धावस्था का अनुभव किया था । साधक-भक्त सीला के विरह-रूप को जितनी आसानी से अनुभव कर सकते हैं, उतना मिलन-रस को नहीं । साधक सिद्धावस्था प्राप्त करने पर भक्ति अर्थात् बिन्धय-रस के एक-मात्र आकर निधिवानन्द-सदोह-भगवान् से मिल कर एकमेक हो जाता है । तब उसे कुछ कहने का नहीं रह जाता—

कहना था सो कह दिया, अब कछु कहना नाहि ।  
एक गई दूजी गई, बैठा दरिया माहि ॥  
साधो सन्दी जब वही, तब कछु जाना नाहि ।  
बिछुरा था तब ही मिला, अब कछु कहना नाहि ॥

यह एक दार्शनिक सत्य है कि कान्ताभाव को रति निर्गुण उपासको में भी पाई जाती है । कबीरदास, दादू आदि भक्तों में भी यह भाव है, परन्तु वह समाप्ति तैली में व्यञ्जित हुआ है, जबकि शौकिः कान्ताविषयक प्रीति व्यञ्जना का विषय होती है ।

कबीरदास प्रायः ऐसे पदों के अन्त में सद्गुरु या सन्तों का नाम सावधानी से से लेते हैं जिससे आध्यात्मिक प्रीति निश्चित रूप से प्रस्तुतार्थ हो जाती है ।

लौकिक या अलौकिक प्रेम की स्थिति ऐसी ही होती है, परन्तु सहृदय को इससे अलौकिक रसानुभूति ही होगी। उत्तर भारत के नाथ-शैव मत जो 'नाथयोगी-संप्रदाय' के नाम से प्रसिद्ध हुआ, उसका झुकाव निर्गुण उपासना की ओर था। कबीर में भक्ति के संस्कार नाथमत से आये हुए नहीं थे, क्योंकि इस साधना में भक्ति अपरिचित वस्तु है।

कबीर ने नाथ-पंथ की साधना से बहुत कुछ ग्रहण किया, और भक्ति से उसको समन्वित कर एक सत्यान्वेषण की नई प्रक्रिया प्रस्तुत की और ममसाया—“आध्यात्मिक साधना कभी रूप की साधना नहीं हो सकती। वह सारे रूप के भीतर से, चंचल रूप की बाहरी सीमाओं का अतिक्रमण करके ध्रुव सत्य की दिशा में प्रयाण की चेष्टा करती है। अतः हम साधना के अंत में अक्षय पुरुष-अखंड सत्य का सन्धान अवश्य पाते हैं। जब तक यह अन्तिम उपसन्धि न हो, हमारी साधना अधूरी है।”

### नाथयोगी-संप्रदाय

‘बौद्ध-धर्म से उत्पन्न सिद्ध-संप्रदाय में अनैतिक तत्वों की प्रतिक्रिया में कठोर नैतिकता के आग्रह के साथ नाथ-पंथ का उदय ईसा की ११वीं शताब्दी के आस-पास हुआ। उस समय पूर्व और उत्तर में नाथ-पंथ सबसे बलवान था। विविध सिद्धियों के प्रभाव से वे अपनी ओर जनता का ध्यान आकृष्ट कर सके। वे शास्त्रीय स्मार्त मत के विरोधी होने से प्रस्थानत्रयी को स्वीकार न करते थे। वे गुणातीत शिव के उपासक थे। उनके मतानुसार ‘नाथ’ की परिभाषा है, ‘समस्त त्रिभुवन का एकमात्र यती, परब्रह्म परमात्मा जो निर्गुण-सगुण से अतीत है।

इस पंथ ने अपनी दिव्य-परम्परा की स्थापना में अवतार के अति सूक्ष्म दिव्य तत्व को स्वीकार कर उसके आध्यात्मिक महत्व की स्थापना की है। निराकार-साकार से अतीत, द्वैताद्वैत-विलक्षण, परमशून्य, ‘नाथ’ निरंजन-स्वरूप है। ‘नाथ’ से सर्वप्रथम निराकार ज्योति नाथ उत्पन्न हुए। उनसे परम्परा क्रम से ‘साकारनाथ’, ‘सदाशिव भैरव’ और ‘भक्ति भैरवी’ की उत्पत्ति हुई। ‘शक्ति-भैरवी’ ने नादरूपा सृष्टि-परम्परा का विकास किया। विन्दु रूपा सृष्टि-परंपरा के क्रम से ‘सदाशिव भैरव’ से विष्णु और विष्णु से ब्रह्मा की उत्पत्ति हुई। ब्रह्मा से यह सम्पूर्ण विश्व सृष्टि पत्ती।

गुणातीत शिव के उपासक नाथ की साधना में ध्यान, समाधि और काया-साधन का महत्व था। साधना करने वाले व्यक्ति साधक, सिद्ध या अवधूत की जीवन-शैली अपनाते थे। वे गृहस्थ न थे। उनके अनेक शिष्य आगे चल कर संप्रदाय के नीति-नियमों का पालन करने में असफल रहे और वाथम्यग्रन्थ गृहस्थ हो गये। उनकी जाति ‘योगी’ कहलायी। वे न हिंदू कहे गये न मुसलमान,

हिंदुओं ने उनका तिरस्कार किया। इससे व्यवहार में उनका शुकाव मुसलमान धर्म की ओर रहते हुए भी मूल संस्कार से वे हिन्दू ही थे। ऐसी ही परिस्थिति में कबीर का जन्म या पानन 'योगी' जाति में हुआ परंतु एक बात स्पष्ट है कि नाथों का द्वैताद्वैत-विलक्षण समतत्त्ववाद कबीर की दार्शनिक विचार-धारा में मूल रूप में सुरक्षित मिलता है। 'सत्य रूप स्वयंज्योति', 'सबसे ग्यारा निरंजन-राम' आदि के उल्लेख कबीर ने इसी से प्रभावित हो कर किये हैं। फिर भी कबीर नाथ-पंथ के अनुयायी न थे। उन्होंने योग के साथ भक्ति को भी आवश्यक माना था और उनके सद्गुरु स्वामी रामानंद ने ही उन्हें भक्ति की प्रेरणा दी थी।

## योग और भक्ति

स्वामी रामानन्द ने वैष्णव-भक्ति को इस प्रकार अपनाया कि वह शंकराचार्य के अद्वैतवाद में भी छप सकी और सर्वात्मवाद के अनुसार विग्रह-रूप भगवान् के प्रति प्रेम का आधार भी बनी। वैष्णव भक्ति-दर्शन में योगाभ्यास का महत्त्व पहले से था। रामानन्द के गुरु राघवानन्द बहुत धड़े योगी थे और उन्होंने अपने योग बल से रामानन्द की रक्षा की थी। यह स्पष्ट है कि रामानन्द को उन्होंने योग की शिक्षा भी दी होगी। स्वामी रामानन्द भी अपने संप्रदाय में योगी के रूप में प्रसिद्ध थे।

रामानन्द के दर्शन में योग और भक्ति का समन्वय हुआ और उन्होंने अपने शिष्यों को इस नवीन साधना-पद्धति के लिए मार्ग-दर्शन दिया। कबीर ने भी इस समन्वय को पसंद किया। उन्होंने अन्य धाराओं में प्राप्त निर्गुण उपासना में सहायक तत्वों का एक मिश्रित रूप अपनी साधना में स्वीकार कर 'निर्गुण संप्रदाय' के लिए मार्ग प्रशस्त किया। इसमें अद्वैती सर्वात्मवाद, सगुण शक्ति, बौद्ध-धर्म का शब्द योग, गुरु के प्रति आत्मसमर्पण, मध्यम मार्ग आदि की विशेषताओं का समावेश है। इसी से एक ओर कबीर में वैष्णव भक्ति का रसवाद है तो दूसरी ओर सिद्धों का रहस्य-विज्ञान। यह-तत्कालीन वैष्णव संप्रदाय की व्यापक लोकप्रियता का प्रमाण है।

दक्षिण तथा उत्तर 'भारत को भक्ति-आंदोलन द्वारा निकट लाने का श्रेय राघवानन्द को दिया जाता है। उनकी साधना में योग-भक्ति का समन्वय था यह बात 'सिद्धान्त-तन्मात्रा' से भी प्रकट होती है। इस समन्वय को महाराष्ट्र के संतों ने भी अपनाया था। उनके इष्टदेव दत्तात्रेय और श्रीकृष्ण की विचार धारा में भक्ति के साथ योग सम्मिलित है।

नाथ-योगी-संप्रदाय के प्रवर्तक : मत्स्येन्द्र नाथ—इस संप्रदाय के मूल प्रवर्तक 'आदिनाथ शिव' माने गये हैं, परंतु इसके मत-प्रवर्तक मत्स्येन्द्र नाथ हैं। इससे संबद्ध पौराणिक कथा के अनुसार "क्षीर-समुद्र के तट पर शिवजी पार्वतीजी को

योग का रहस्य समझा रहे थे। उस समय क्षीर-समुद्र में रहने वाले एक मत्स्य के पेट में छिप कर मत्स्येन्द्र नाथ ने उसका श्रवण किया।" 'मत्स्येन्द्रनाथ' नाम का यही रहस्य है।

महाराष्ट्र में प्रचलित परंपरा के अनुसार जालंधर नाथ मत्स्येन्द्र नाथ के गुरु भाई बताये जाते हैं। महाराष्ट्र के वारकरी-संप्रदाय में शंकराचार्य के भक्ति-सिद्धांत एवं नाथयोगी-संप्रदाय के सिद्धांतों का अद्भुत समन्वय सक्षित होता है।

'मत्स्येन्द्र नाथ' में 'नाथ' शब्द का अर्थ परमेश्वर या योगेश्वर 'शिव' है। इस प्रकार 'नाथ-पथ' का अर्थ है 'सिद्ध-मार्ग', 'अवधूत मार्ग', 'योग मार्ग' क्योंकि इस मार्ग में योगाभ्यास का सर्वोपरि महत्त्व है। कापालिकों ने भी इससे अपना संबंध जोड़ा है, परंतु नाथ-पथ उनसे स्वतंत्र है।

नाथ-दर्शन—आधुनिक हठयोग के जन्मदाता 'गोरखनाथ' मत्स्येन्द्र नाथ के शिष्य थे। अविचल समाधि खगाने की योग विद्या जो उन्हें गुरु से प्राप्त हुई, 'नाथ-दर्शन' का स्वरूप है। जिसे इस विद्या की सिद्धि हो जाती है, उसको कभी विषय-भोग की गंध भी स्पर्श नहीं करती। त्रिपुरा-विषयक तांत्रिक-साहित्य में 'नाथ-दर्शन' का स्वरूप स्पष्ट किया है। इसमें शैव और वैष्णव की ईश्वर-वादी एवं बौद्ध-सिद्धों तथा जैन-मुनियों की निरीश्वरवादी विशेषताओं का योग की परंपरागत क्रियाओं के माध्यम समन्वय किया गया है। इसी से एक नवीन साधना-पद्धति का उदय हुआ। उसके परिणाम का प्रभाव चिरकालिक सिद्ध हुआ। इसीसे आगे आने वाले अनेक धार्मिक संप्रदायों में अनिवार्य रूप से इसका आंशिक प्रभाव मिलता है। इस समन्वय के कारण ही नाथ-दर्शन न द्वैत है न अद्वैत। नाथ सगुण और निर्गुण से परे, सिद्धि के लिए अनिवार्य रूप से योग-पथ पर चलता हुआ, दुनिया से ऊपर उठ जाता है और जीवन के धरम सत्य-स्वरूप आत्मानुभूति प्राप्त करता है।

गुरु गोरखनाथ—गुरु गोरखनाथ के जीवन काल के लिए ईसा की दसवीं शताब्दी मध्यवा अधिक से अधिक ११ वीं शती का प्रारंभ-काल माना जाता है। इनका कार्य-क्षेत्र नेपाल, उत्तरी भारत, अरुम, महाराष्ट्र और सिंध तक फैला हुआ था। गुरु गोरखनाथ के दार्शनिक सिद्धांत वेदान्त-परक जान पड़ते हैं। इनकी योग-संबंधी रचनाओं के अंतर्गत भी अद्वैत-सिद्धान्त का ही प्रतिपादन लक्षित होता है। परंतु मोक्ष प्राप्ति के साधन-भेद द्वारा वेदान्त-निर्दिष्ट-साधना तथा नाथ-पथ की साधना में महान् अंतर है। वेदान्त का ज्ञान-मार्ग तत्त्व-विचार को सर्वोच्च स्थान देता है तथा नित्यानित्य विवेक, वैराग्य तथा ब्रह्मस्वरूप में ममाहित होने की एकात्मिक चेष्टा को ही सब कुछ समझता है, किन्तु योगदर्शन को केवल विचार या आत्मचिन्तन पर ही आश्रित रहना पर्याप्त नहीं जान पड़ता।

गुरु गोरखनाथ द्वारा निर्दिष्ट योग-साधना के अंतर्गत 'बीजस्य' में प्रायः वे ही धातें प्रधानतः दोख पड़ती हैं जिनका प्रचार आये चल कर कबीर-साहब आदि संतों ने भी किया था। संत-दर्शन में योग की क्रियात्मक स्पृशता नहीं है, ज्ञान की सूक्ष्मता से युक्त योग का प्रतिपादन है। उन्होंने प्राण-प्रक्रिया-प्रधान योग-साधना-को वेदाध्ययन से अधिक महत्व दिया है। उनके मन में योग की सहज अभिव्यक्ति ही ज्ञान है। यह ज्ञान पुस्तक के ज्ञान से भिन्न और ब्रह्मानंशनुभव स्वरूप धर्यात् शिव-शक्ति-सामरस्य की अभिव्यक्ति है।

शिव-शक्ति-सामरस्यावस्था को प्राप्त करने के लिए गूढ़ मार्ग से मन का ऊर्ध्वगमन आवश्यक है। गूढ़मार्ग के विषय में चार मत मिलते हैं—(१) मूलाधार से अथवा (२) नाभि से गूढ़ मार्ग का अवलंबन नाथ-मत है और (३) हृदय से अथवा (४) भूमध्य भाग से गूढ़ मार्ग की साधना वैदिक मत है। गुरु शिष्य के अधिकार को देख कर किसी एक गूढ़-मार्ग की साधना-पद्धति के लिए शिष्य को मार्ग दर्शन करता है। जब गुरु के संकेत को और अनुभव को शिष्य प्राप्त कर लेता है तब उसे सिद्धि मिलती है। गुरु ही शिव है और गुरु ही ब्रह्म है तथा शिष्य ही शक्ति और शिष्य ही जीव है। इनमें अभेद ज्ञान होना ही एका है।

रसायन—जिनको गोरखनाथ के मत को अपनाना कठिन जान पड़ा उन्होंने शब्द रूप से हठयोग या रसायन-योग को स्वीकार किया जिसमें आत्मचित्तन का नहीं, कायासिद्धि का महत्व है। प्रसिद्ध महायानी नामार्जुन रासायनिक था। परंतु नाथ-योगी-संप्रदाय का प्रधान लक्ष्य 'रस-प्रयोग' की अपेक्षा सहस्रार-स्थित चंद्र से झूले बाले अमृत का पान ही जान पड़ता है। अतएव संभव है कि रसायन-क्रिया का बाह्य उपचार ही क्रमशः परिवर्तित होता हुआ उक्त योग-संबंधी अभ्यास में परिणत हो गया हो और वही नाथ-योगियों द्वारा अमरत्व का आधार माना जाने लगा हो।

वास्तव में संतो के 'पूर्ण संत के आदर्श' द्वारा 'कायापलट' के सिद्धांत का परोक्ष प्रभाव भी इस पर सक्षित होता है। 'पूर्ण संत' के आदर्श को चरितार्थ करने में जिस आंतरिक दैवी संपत्ति को अनिवार्य बनाया गया है, उसे प्राप्त करने में अतमर्थ कच्चे योगियों ने 'रसायन' की बहिर्मुख साधना का आश्रय खोजा होगा।

### कबीर पर नाथ-योगी-संप्रदाय का प्रभाव

कबीर ने अपने 'निरंजन-नाथ' की आरती गा कर भी अपनी योगसाधना में भाव-पुष्ट का संकेत किया है। जिसको वे नाथ कहते हैं, जो निरंजन है, वही 'हरि' नामधारी है। इन नामों के अभेद के द्वारा हम कबीर तक पहुँच सकते हैं

और उनकी वाणी में गोरखनाथ का सध्य खोज सकते हैं। किन्तु गोरख का 'नाथ, निरंजन या हरि, योगसाध्य है, कबीर का 'राम, निरंजन या हरि' प्रेम साध्य। कबीर योग को प्रेम का सहयोगी मात्र बना लेते हैं। यही दोनों की साधना का मौलिक अंतर है।

**शून्य**—गोरखनाथ बाह्याचार के विरोधी थे, सदाचार के नहीं। वे मिथ्या-चार की निंदा करते थे—“आचार वस्तु ही कल्पित है और धुद्धिमान लोग इस पर सन्निक भी विश्वास नहीं करते। उन्होंने 'शून्य' में ईश्वर की भावना की। कबीर आदि संतों ने इसी शून्य में निर्गुण ब्रह्म को देखा। सदाचार से मन शुद्ध होने पर शून्य में स्थिति मानी गई।

**मनशुद्धि**—नाथों ने भूत सिद्धि और भूति शुद्धि पर विशेष जोर दिया, किन्तु कबीर आदि संतों ने मन की शुद्धि और मन की सिद्धि पर विशेष जोर दिया। संतमत के अनुसार अजपाजाप से मन पगु हो जाता है, ब्रह्म भावना का उत्कर्ष होना है और आत्मनिरति माने आत्मस्थ होने की सिद्धि होती है।

**रहस्य की अभिव्यक्ति**—कबीर की साधना-पद्धति का मूल मंत्र है आत्म-चिंतन। उन्होंने रूपक द्वारा स्पष्ट किया है कि आत्मा ही मछली, धीवर, जाल और काल सब रूपों में प्रकट है। इसी अभिव्यक्ति वीसी से 'रहस्यात्मकता अंकुरित हुई, जिसके फलस्वरूप पहली, रूपक और उलटबासी की रचना हुई। योगाचार और वामाचार-परक अर्थ वाली अनुभूति को 'गोमांसमदाण' अर्थात् चन्द्रसार-रूप 'अमर वाणी' का पान कहा। उपमान-प्रयोग में कबीर मौलिक होते हुए भी गोरखनाथ के अनुकरण में उन्होंने जनभाषा को और रूपक, पहली, उलट-बासियों की वीसी को अपनाया।

साधना में रागात्मिका वृत्ति—नाथों ने मन का संबंध इन्द्रियों के द्वारा शरीर के साथ स्थापित किया है। कबीर ने मन को दोनों ओर जोड़ा है। नाद द्वारा मन के शून्यीकरण तक पहुँच कर वे सुख-दुख से ऊपर लोकोत्तर अवस्था का अनुभव प्राप्त करते हैं। दूसरी ओर वे परमात्मा के प्रेम द्वारा मन को बाँध कर उसे परमात्मा में विलीन कर देते हैं। कबीर की साधना में इस प्रकार रागात्मिका वृत्ति की प्रधानता है। चित्तवृत्ति-निरोध तक नाथ-साधना और संत-साधना में समानता है, परंतु 'रागात्मिका वृत्ति-के द्वारा तत्त्वानुभूति' संत-साधना को मौलिकता है।

नाथ-साधना बौद्ध-साधना-पद्धति से अत्यधिक प्रेरित और प्रभावित होने पर भी अपनी सुरक्षा के हेतु से उसने ईश्वरवादी होना पसंद किया। राहुल साँवृत्यायन के अनुसार सिद्धों का समय १२वीं शती से १४वीं शती के अंत तक होने से नाथ पंथ की कविता का जनता में व्यापक प्रचार था और उनके सत्संग से उनका मन प्रभावित था। सिद्धों द्वारा प्रयुक्त 'निर्वाण, शून्य, सहज' जैसे

शब्दों को उन्होंने बदल कर नये अर्थ दिये थे । कबीर ने अपनी मौलिक प्रतिभा के प्रयोग से उनका और भी संशोधन किया । उदाहरण सिद्धों ने 'आनंद' को क्रियात्मक ढंग से मानसी स्तर पर मत का शून्यीकरण माना, जबकि उसी 'आनंद' शब्द को नाथों ने 'इन्द्रिय-निरोध' से प्राप्त ईश्वर-साक्षात्कार को माना । इसीलिए उसे 'हठयोग' कहा गया ।

रामानंद से प्रभावित कबीर ने इस ईश्वरवाद में भक्ति का पुट दिया और सूफी-भावना से प्रभावित एवं स्वानुभूति होने के कारण ईश्वर-विरह की तीव्र अनुभूति को आवश्यक बताया । इस प्रकार 'कबीर-दर्शन' में प्रेम की भूमिका पर ज्ञान, योग और वेष्णव-भक्ति का समन्वय मिलता है । 'निरंजन' का प्रयोग उसके मूल स्रोत की ओर हमारा ध्यान आकृष्ट करता है जो नाथ-पंथ के सम-काल प्रवर्तित एक संप्रदाय था और इस समन्वय को विशालता और उदारता का परिचय देता है ।

### निरंजन-संप्रदाय

ब्रह्म निरूपण के प्रसंग में द्वैत-विशिष्ट जगत् के अधिष्ठाता तथा नियंता के रूप में अवतर-ब्रह्म की कल्पना की गई और उसके लिए संतों ने 'काल' और 'निरंजन'—इन शब्दों का प्रयोग किया । यह उपनिषदों के प्रभाव का परिणाम है । उदाहरण श्वेताश्वतरे उपनिषद् के षष्ठाध्याय में 'निर्गुण' 'काल' और 'निरंजन' का विशेष रूप से विवर्णन किया गया है ।

'अवतर-ब्रह्म' के रूप में निरंजन की तुलना शांकर-वेदांत के 'ईश्वर' के साथ हो सकती है । परमार्थ-दर्शन का एक मात्र ज्ञानधर्म्य 'ब्रह्म' ही 'व्यवहार-दर्शन' में 'ईश्वर' हो के भक्त का उपास्य और 'सृष्टि-स्थिति-लय' का कारण बन कर द्वि-रूप होता है ।

गीता में श्रीकृष्ण ने अपने आपको 'कालोऽस्मि' कहा है । संतों द्वारा सर्व-प्रथम 'निरंजन' का प्रयोग इसी दृष्टि से हुआ था । श्रीकृष्ण द्वारा परब्रह्म के अर्थ में 'निरंजन' को दी गई ओष्ठता की कबीर आदि संतों ने पूर्ण रक्षा की है । उनके द्वारा 'निरंजन' परब्रह्म परमात्मा का ही पर्याय समझा जाता था, परंतु आगे चल कर जिन संतों ने अपने आपको 'निरंजन-संप्रदाय' से ऊँचा सिद्ध करना चाहा, उन्होंने उसे गिराने की चेष्टा की और उसे 'काल-मुख्य' की पदवी दी गई ।

'धर्मपुराण' में धर्म को शून्य का रूप, निराकार और निरंजन कहा गया है । धर्माष्टक नाम के ओज में निरंजन का तात्त्विक-निरूपण की शैली में सुंदर परिचय मिलता है । धर्म कूर्म या कछुए का वाचक मूल शब्द 'निरंजन' है । इसी कारण



और उनकी वाणी में गोरखनाथ का सन्म खोज सकते हैं। किन्तु गोरख का 'नाथ, निरंजन या हरि, योगसाध्य है, कबीर का 'राम, निरंजन या हरि' प्रेम साध्य। कबीर योग को प्रेम का सहयोगी मात्र बना लेते हैं। यही दोनों की साधना का मौलिक अंतर है।

शून्य—गोरखनाथ बाह्याचार के विरोधी थे, सदाचार के नहीं। वे मिथ्या-चार की निंदा करते थे—“आधार वस्तु ही कल्पित है और बुद्धिमान लोग इस पर तनिक भी विश्वास नहीं करते। उन्होंने ‘शून्य’ में ईश्वर की भावना की। कबीर आदि संतों ने इसी शून्य में निर्गुण ब्रह्म को देखा। सदाचार से मन शुद्ध होने पर शून्य में स्थिति मानी गई।

मनशुद्धि—नाथों ने भूत सिद्धि और भूति शुद्धि पर विशेष जोर दिया, किन्तु कबीर आदि संतों ने मन की शुद्धि और मन की सिद्धि पर विशेष जोर दिया। संतमत के अनुसार अज्ञानाज्ञान से मन पंगु हो जाता है, ब्रह्म भावना का उत्कर्ष होना है और आत्मनिरति माने आत्मस्य होने की सिद्धि होती है।

रहस्य की अभिव्यक्ति—कबीर की साधना-पद्धति का मूल मंत्र है आत्म-चिंतन। उन्होंने रूपक द्वारा स्पष्ट किया है कि आत्मा ही मछली, घीवर, जाल और काल सब रूपों में प्रकट है। इसी अभिव्यक्ति शैली से रहस्यात्मकता अंकुरित हुई, जिसके फलस्वरूप पहली, रूपक और उलटवासी की रचना हुई। योगाचार और धामाचार-परक अर्थ वाली अनुभूति को 'गोमांसमक्षण' अर्थात् चन्द्रसार-रूप 'अमर बाण्णी' का पान कहा। उपमान-प्रयोग में कबीर मौलिक होते हुए भी गोरखनाथ के अनुकरण में उन्होंने जनभाषा को और रूपक, पहली, उलट-बासियों की शैली को अपनाया।

साधना में रागात्मिका वृत्ति—नाथों ने मन का संबंध इन्द्रियों के द्वारा शरीर के साथ स्थापित किया है। कबीर ने मन को दोनों ओर जोड़ा है। नाथ द्वारा मन के शून्यीकरण तक पहुँच कर वे सुख-दुख से ऊपर लोकोत्तर अवस्था का अनुभव प्राप्त करते हैं। दूसरी ओर वे परमात्मा के प्रेम द्वारा मन को बाँध कर उसे परमात्मा में विलीन कर देते हैं। कबीर की साधना में इस प्रकार रागात्मिका वृत्ति की प्रधानता है। चित्तवृत्ति-निरोध तक नाथ-साधना और संत-साधना में समानता है, परंतु 'रागात्मिका वृत्ति-के द्वारा तत्त्वानुभूति' संत-साधना की मौलिकता है।

नाथ-साधना बौद्ध-साधना-पद्धति से अत्यधिक प्रेरित और प्रभावित होने पर भी अपनी सुरक्षा के हेतु से उसने ईश्वरवादी होना पसंद किया। राहुल सांकृत्यायन के अनुसार सिद्धों का समय १२वीं शती से १४वीं शती के अंत तक होने से नाथ पंथ की कविता का जनता में व्यापक प्रचार या और उनके सत्संग। उनका मन प्रभावित था। सिद्धों द्वारा प्रयुक्त 'निर्वाण, शून्य, सहज' जैसे

शब्दों को उन्होंने बदल कर नये अर्थ दिये थे । कबीर ने अपनी मौलिक प्रतिभा के प्रयोग से उनका और भी संशोधन किया । उदाहरण सिद्धों ने 'आनंद' को क्रियात्मक ढंग से मानसी स्तर पर मत का शून्यीकरण माना, जबकि उसी 'आनंद' शब्द को नाथों ने 'इन्द्रिय-निरोध' से प्राप्त ईश्वर-साक्षात्कार को माना । इसीलिए उसे 'हठयोग' कहा गया ।

रामानंद से प्रभावित कबीर ने इस ईश्वरवाद में भक्ति का पुट दिया और भूमी-भावना से प्रभावित एवं स्वानुभूति होने के कारण ईश्वर-विरह की तीव्र अनुभूति को आवश्यक बताया । इस प्रकार 'कबीर-दर्शन' में प्रेम की भूमिका पर शान, योग और वैष्णव-भक्ति का समन्वय मिलता है । 'निरंजन' का प्रयोग उसके मूल स्रोत की ओर हमारा ध्यान आकृष्ट करता है जो नाथ-पंथ के सम-काल प्रवर्तित एक संप्रदाय था और इस समन्वय की विशासता और उदारता का परिचय देता है ।

## निरंजन-संप्रदाय

ब्रह्म निरूपण के प्रसंग में द्वैत-विशिष्ट जगत् के अधिष्ठता तथा नियंता के रूप में अवर-ब्रह्म की कल्पना की गई और उसके लिए संतों ने 'काल' और 'निरंजन'—इन शब्दों का प्रयोग किया । यह उपनिषदों के प्रभाव का परिणाम है । उदाहरण श्वेताश्वतर उपनिषद् के पष्ठाध्याय में 'निर्गुण' 'काल' और 'निरंजन' का विशेष रूप से विवक्षेपण किया गया है ।

'अवर-ब्रह्म' के रूप में निरंजन की तुलना शांकर-वेदांत के 'ईश्वर' के साथ हो सकती है । परमार्थ-दर्शन का एक मात्र ज्ञानगम्य 'ब्रह्म' ही 'व्यवहार-दर्शन' में 'ईश्वर' हो के भक्त का उपास्य और 'सृष्टि-स्थिति-लय' का कारण बन कर द्वि-रूप होता है ।

गीता में श्रीकृष्ण ने अपने आपको 'कालोऽस्मि' कहा है । संतों द्वारा सर्व-प्रथम 'निरंजन' का प्रयोग इसी दृष्टि से हुआ था । श्रीकृष्ण द्वारा परब्रह्म के अर्थ में 'निरंजन' को ही गई श्रेष्ठता की कबीर आदि संतों ने पूर्ण रक्षा की है । उनके द्वारा 'निरंजन' परब्रह्म परमात्मा का ही पर्याय समझा जाता था, परंतु आगे चल कर जिन संतों ने अपने आपको 'निरंजन-संप्रदाय' से ऊँचा सिद्ध करना चाहा, उन्होंने उसे गिराने की चेष्टा की और उसे 'काल-पुरुष' की पदवी दी गई ।

'धर्मपुराण' में धर्म को शून्य का रूप, निराकार और निरंजन कहा गया है । धर्माष्टक नाम के सूत्र में निरंजन का सात्त्विक-निरूपण की शैली में सुंदर परिचय मिलता है । धर्म कूर्म या कछुए का वाचक मूल शब्द 'निरंजन' है । इसी कारण

अब भी कबीर-पथ में 'कूर्म जी' का सम्मान है ।<sup>१</sup>

शिवदयाल के मतानुसार "काल 'निरंजन' परम-पुरुष-रूप सिंधु की एक बूंद है । यह माया के संयोग से पाँच तत्त्व और तीन गुणों के द्वारा सृष्टि की रचना करता है । उसका स्थान सातवें कमल में है । सारे जगत् के लोग इसी बूंद को (धरा को) सिंधु (परम पुरुष) समझते हैं और ठगे जाते हैं । केवल संत ही सत्य लोक में नित्य आनंद बनाते हैं ।

निर्गुण संप्रदाय की विभिन्न शाखाओं का मूल कारण इस प्रकार का सैद्धांतिक मतभेद है । जब स्पर्धा-पूर्वक संप्रदाय चलने लगे, सब निंदा को विकृति में प्रवेश किया और भक्त शुद्ध-सिद्धांत-रूप न रह कर अंध मान्यता हो गया । इसी कारण कुछ संतों ने निरंजन को परम पुरुष से अलग उससे निम्न और धोखेबाज बताया है ।

## संतमत

मध्यकालीन संत—भारतीय इतिहास का मध्यकाल धार्मिक प्रवृत्तियों के साथ अनेक शूद्र-जाति के भक्तों और संतों की गौरवगाथा का इतिहास है । नम्माशवार, नामदेव, रैदास आदि अनेक विभूतियाँ भारतीय जनता के लिए आज भी प्रातः स्मरणीय और श्रद्धेय हैं । समाज के कठोर बंधन उनके साधना मार्ग की सबसे बड़ी बाधाएँ थी । शूद्र वर्ण के साधक इन बाधाओं के साथ संघर्ष करते हुए आध्यात्मिक क्षेत्र में आगे बढ़े । उनकी उपलब्धियों से तरकालीन समाज भी चकित रह गया और उनके प्रभाव से धीरे-धीरे परिस्थितियों में परिवर्तन आता गया ।

यह एक गलत धारणा है कि भारत में मुसलमानों के आगमन के बाद जाति भेद को मिटाने के प्रयत्न हुए । उनके आगमन के पूर्व ही तमिल प्रदेश में संतों को यह अनुभूति हो गयी थी कि—“यो नः पिता जनिता विधाता” जब सबका पिता एक परमात्मा है तो ऊँच-नीच की भावना के लिए अवकाश ही नहीं रह गया । परन्तु वैष्णव धर्म का पुनरुत्थान जिन कठुर परिस्थितियों में हुआ, उन्होंने इस म्याम-कामना को पनपने न दिया । शूद्र पर दुगुना अत्याचार होता था । हिंदू होने के कारण मुसलमान उन पर अत्याचार करते थे और शूद्र होने के कारण उच्च जाति का हिंदू सघर्षी होकर भी वर्णीयमान के मिथ्या आडम्बर को पोषने के लिए उसका तिरस्कार करता था ।

इस विषमता के बावजूद मध्ययुग के आचार्यों के जीवन-दर्शन के प्रभाव से सारा धार्मिक वातावरण वेदांत से ओतप्रोत हो गया था । इसी वातावरण में निरंतर साँस लेने वाले इन अपढ साधु संतों के अस्तित्व का यह अंग-सा हो गया ।

ये सभी उपनिषदों के सिद्धान्तों और उपदेशों से परिचित थे। कबीर को इसका ज्ञान अपने गुरु रामानन्द से हुआ और कबीर के शिष्य-प्रशिष्यों में होता हुआ वह आगे फैलता गया।

स्वासी रामानन्द को अपने जीवन-दर्शन के लिए सिद्धान्त रूप में निर्गुण संप्रदाय की एक ठोस भूमिका तैयार मिली हुई थी। परन्तु उसको व्यावहारिक धरा-तल पर स्थापित करने का श्रेय उन्हीं को है। फिर भी उनके परवर्ती संतों का मत उनके मत का अनुवाद नहीं है। उनसे तथा वेदांतियों से उनका मतभेद भी रहा।

तंत्र के प्रति संतों का आकर्षण उनके समय की परिस्थितियों को देखते हुए अनुचित या दोषपूर्ण नहीं कहा जा सकता। सब तंत्रशास्त्रों का सर्वप्राप्त और सार्वभौम होना एक सर्वमान्य फिर भी क्रांतिकारी विशेषता रही है। वैदिक परंपरा में शूद्रों और स्त्रियों की उपेक्षा की गयी थी, जबकि तंत्र परम्परा में मानव-मानव ने किसी प्रकार के भेदभाव को आश्रय नहीं दिया गया। 'भैरवी-चक्र' अर्थात् "थीचक्र" में यह अभेदमूलक उद्धारता अपनी पराकाष्ठा पर है। उसके निर्देशानुसार—“व्यक्ति मंत्र-दीक्षित होते ही शिवत्व-संपन्न हो जाता है।” वर्ण जाति या लिंग उसमें बाधक नहीं होते।

संत की परिभाषा—संत शब्द का मौलिक अर्थ 'शुद्ध अस्तित्व' अर्थात् सन्मात्र का बोधक है। इसी कारण सत्य वस्तु अर्थात् परम तत्त्व के लिए 'सत्' का प्रयोग होता है। सदा एकरस तथा अविद्वत रूप में विद्यमान इस परम तत्त्व को 'सत्य' नाम से भी अभिहित किया जाता है। अतः सत्-रूप परम तत्त्व को अपने आत्मा से अभिन्न अनुभव कर अपने व्यक्ति-अहं से ऊपर उठने वाले व्यक्ति को 'संत' की संज्ञा दी गई।

संत बिना ग्रन्थ पढ़े भी ज्ञानी अर्थात् निर्द्वन्द्व हो सकता है, यदि उसके मन में से सुख-दुःख, मान-अपमान, ऊँच-नीच, संपत्ति-विपत्ति आदि द्वन्द्व निवृत्त हो गये। साधना द्वारा माया के आवरण को फाड़ के फेंक देना और शुद्ध आत्मतत्त्व का साक्षात्कार करना उसका ज्ञानी होना है। संभव है, महान् शास्त्रज्ञ पंडित माया और अविद्या के बंधनों में पड़ा भटकता रहे, और मोक्ष के अधिकार से वंचित रह जाय। इसके विपरीत अपढ़ व्यक्ति भी तप, साधना तथा सरसंग द्वारा अपने आचार-विचार को शुद्ध कर, परम सत्य के अन्वेषण में अपनी अध्यात्म-यात्रा में गंतव्य तक पहुँच कर उसका साक्षादपरोक्ष-रूप से अनुभव कर ले तो वह ज्ञानी कहा जायगा। इस दृष्टि से शिक्षा और ज्ञान में अंतर है।

“प्रत्येक शिक्षित ज्ञानी हो जाता है, और प्रत्येक ज्ञानी व्यक्ति का शिक्षित होना अनिवार्य है, ‘ऐसी कोई शर्त अध्यात्म-ज्ञान में नहीं है। साक्षरता और शिक्षा से परे संतों के इस तत्त्व ज्ञान को ‘अनुभूति’ या ‘अनुभव’ की संज्ञा दी गई

है। किन्हीं प्रपंशों में इस परमात्म ज्ञान को 'विवेकरूप गुह' कह कर पोषी के ज्ञान से उसे छेप्ट बताया गया है। 'साधुभाव' अर्थात् सर्वभूत हित के लिए सुहृद-भाव अथवा वह प्रशस्त कर्म जो 'सत्कार्य' करने की क्षमता को बढ़ाने वाले यज्ञ, तप तथा दान आदि 'तदर्थ' प्रवृत्ति का समर्थन करता है। तदर्थ माने वे सारे भाव, विचार और कर्म जिन्हें परमेश्वर के लिए निष्काम भाव से करने का अभ्यास कह कर गिनाया जा सकता है। महाराष्ट्र में 'संत' शब्द का प्रयोग किसी समय केवल उन भक्तों के लिए ही होता था जो विठ्ठल या धारकरी संप्रदाय के प्रधान प्रचारक थे और जिनकी साधना निर्गुण भक्ति के आधार पर चलती थी। इसी कारण यद्यपि सगुण राम अथवा कृष्ण के उपासक तुलसीदास तथा मूरदास आदि भी संत-व्यक्तित्व रखते थे, धीरे-धीरे 'संत' शब्द निर्गुणवादी साधकों तथा महा-त्माओं के अर्थ में ही रूढ़ होना चला आया है।

कबीर ने अपनी एक साखी में आदर्श संत के सक्षण घटित करने हुए बताया है कि "संत निर्बैरी, निष्काम, प्रभु का प्रेमी और विषयों से विरक्त होता है।" इस आदर्श के अनुरूप "संत अर्थात् महापुरुष।" इसको मयार्थ में चरितार्थ करने के लिए उनका पूर्णतः आत्मनिष्ठ होना माने भीतर-बाह्य के भेदभाव की स्थिति से ऊपर उठकर सर्वत्र एक मात्र परमात्मा का दर्शन करते हुए, उसी की सेवा के लिए समाज में रहने हुए, निःस्वार्थ भाव से विश्व कल्याण में प्रवृत्त होना। सभी लोगों के समक्ष व्यक्ति-विशेष की करनी तथा रहनी में एक मुन्दर सामग्रस्य प्रस्तुत हो पाना है। संत तुलसीदास के 'स्वान्तः मुखाय' के प्रेम में इसी श्रेय का सामं-जस्य था और वही कबीर में भी चरितार्थ हुआ।

अनेक संतों की जीवनियों का सम्मूह अनुसंधानपूर्ण अध्ययन यह निष्कर्ष देता है कि "सभी संतों का लक्ष्य मानव-जीवन को समुचित महत्त्व प्रदान करना, उसका आध्यात्मिक आधार पर पुनर्निर्माण करना, इसी भूतल पर जीवन्मुक्त के सच्चिदानन्द स्वरूप की अनुभूति के साथ जीवन जीना तथा विश्वरूपाय में सहयोग देना है।"

### संतमत का स्वरूप

निर्गुण भक्ति के अर्थ में प्रयुक्त 'संत मत' स्वानुभूति की ओर संकेत करता है। संत मत सिद्धि की व्यावहारिक सफलता में विश्वास करता है। अतः इस मत में व्यक्ति एवं समष्टि के आध्यात्मिक जीवन का निर्माण और विश्व-जीवन में उसके प्रतिफलन की युगपत् व्यवस्था निहित है। इसी कारण उनकी सामाजिक देन भी महत्त्वपूर्ण है। उनकी सबसे बड़ी देन है 'पूर्ण संत का आदर्श।' इस आदर्श के अनुसार आचार और व्यवहार पक्ष में संतों ने श्रद्धा, तप, श्रद्धार्थ, सत्य, शम-दम, दान, दया आदि गुणों की जीवन में आवश्यकता बताया है। परन्तु सामान्य

मनुष्य का सुकाव कठिनाई से बचने का होने के कारण उसके महत्व को हृदयंगम नहीं कर पाता तब उसकी उपेक्षा कर बैठता है और आदर्श आत्मसाद करने के बन्धे वीरपूजा या अवतारोपासना में धन्यता का अनुभव करने को उसका मन प्रेरित है। इस प्रकार अवतार-भावना मानव-मन के अभाव की पूर्ति के लिए उद्भूत होनेवाली एक मनोवैज्ञानिक घटना है परन्तु उसका अदम्य आवेग और आंतरिक सचाई बाहर पूजा और स्तुति में सञ्चय होते हैं।

इसका एक कारण यह भी बताया जाता है कि संतों का धुराव निवृत्तिमार्ग की ओर अधिक होने के कारण मार्ग को सैद्धान्तिक दृष्टि से उचित महत्व देकर भी दोनों में सामंजस्य लाने की व्यावहारिक चेष्टा नहीं की गई थी। इतना अवश्य कहा जा सकता है कि उनकी मूल प्रेरणाओं के स्रोत कभी बहिर्मुखी और कभी अंतर्मुखी वृत्तियों में लक्षित होते थे और कभी-कभी दोनों में व्यापक सामंजस्य लाने के प्रयत्न भी होते आ रहे थे।

संतों ने वैष्णव-भक्ति से प्रभावित होकर निर्गुण-भावना के क्षेत्र में 'राम' को व्यापक रूप से अंगीकार किया है, किन्तु उन्होंने राम को सगुण न मान कर निर्गुण माना है। "ब्रह्म निर्गुण है", यह कहने का तात्पर्य होता है कि वह सत्त्व, रजस् और तमस् इन तीन गुणों से विशिष्ट प्रकृति से विकसित अहंकार, मन, बुद्धि, इन्द्रिय आदि विकृतियों से परे हैं।"

संत मत ने उपनिषदों के 'अद्वैत-सिद्धांत' के साथ अविद्या अर्थात् माया को भी स्वीकार किया है जिससे अद्वैत द्वैत और एकत्व बहुत्व के रूप में प्रतीत होता है। अद्वैत के अतिरिक्त संतमत की अन्य सब मान्यताओं को भी उपनिषद्-युग में प्रवर्तित देखा जा सकता है।

संतों का 'एकेश्वरवाद' जाने-अनजाने ही सही, अद्वैतवाद की आधारशिला पर खड़ा है। अद्वैतवाद चाहे शाकर का हो या शैव का, सगुणवादी वैष्णवों का हो या निर्गुणवादी संतों का, सबके मूल्य में औपनिषदिक सत्य है।

संत-संप्रदाय और वेदांत में कुछ अंतर पड़ गया है तो वह इतना ही कि कहीं-कहीं सूफी काव्य के प्रभाव के कारण उक्तियों में बाहर से लौकिक प्रेम के गहरे रंग में भक्ति-भावना रँग गई है। प्रेम की भावना से उपनिषदें सर्वथा मुक्त नहीं हैं, परन्तु उनमें प्रेमानुभूति की वह गाढ़ता और तीव्रता नहीं है जिसके कारण निर्गुणियों को परमात्मा बिल्कुल पति के रूप में दिखायी देता है। कुछ विरल उक्तियों में आत्मा-परमात्मा के सम्बन्ध को दास्य-भाव के रूप में निरूपित किया गया है, परन्तु सम्बन्ध की अपेक्षा ऐक्यमूलक आनंदानुभूति पर विशेष जोर दिया गया है। यह सम्बन्ध भौतिक जीवन का स्थूल तथ्य नहीं है, मान अभिव्यक्ति की

सुविधा के लिए रूपक-शैली में उल्लिखित-निरूपित अभिप्राय का बोधक होता है। इसी प्रकार सत-साहित्य में 'लोक' या 'देश' आदि शब्द साधकों की विविध आध्यात्मिक दशाओं के प्रतीक मात्र हैं, उनकी कोई भौतिक स्थिति नहीं है।

कबीर, कीनाराम और उनके अनुयायियों ने संत को 'अवधूत' भी कहा है। अवधूत—'अवधूत' शब्द संस्कृत के 'धू' धातु में क्त प्रत्यय लगा कर और अव उपसर्ग जोड़ कर बना है। उसका शान्दिक अर्थ हुआ 'परिकंपित' अवधूत वस्तुतः संसार के द्वारा परित्यक्त अर्थात् रहन-सहन में लोगों द्वारा तिरस्कृत होता है। स्वजन-संबंधियों से उसका कोई रिश्ता-नाता नहीं होता।

निर्वाणतंत्र में (चतुर्दश पटल में) कहा गया है कि "सभी पंचतत्त्वों का सेवन करते हुए, बीराचारी की रहनी अपनाते हुए, सन्यास धर्म का सम्मक् पालन करते हुए, सिर पर लम्बे केश और जटा; गले में अस्थि और रुद्राक्ष की माला तथा कमर पर कौपीन-मात्र धारण करके या दिगंबर रह के एवं शरीर पर रक्त-चदन और भस्म का लेप करके विचरण करनेवाला अवधूत है।"

तंत्रग्रंथों में अवधूतों के चार प्रकार बताए गये हैं—ब्रह्मावधूत, शैवावधूत, भक्तावधूत, और हंसावधूत। हंसावधूतों में भी पूर्णता प्राप्त करनेवाले परमहंस कहे जाते हैं। साधक को 'परिब्राजक' अर्थात् पूर्णता की ओर चलनेवाला कहा गया है।

बन्ध-मुक्ति रहित, परमसिद्धान्तवादी निर्गुण-सगुण के भेद से परे परात्पर-कूटस्थ नाथ को मानने वाले ब्रह्मनिष्ठ नाथयोगी-संप्रदाय के 'अवधूत' हैं।

स्वामी रामानन्द के गुरु राघवानन्द अवधूत वेशधारी थे। इस संदर्भ में प्रतीत होता है कि योग मार्ग के अनुयायी और दत्तात्रेय के उपासक अवधूत कहे जाते थे। इस प्रकार राघवानन्द का सिद्धान्त हठयोग तथा वैष्णव-भक्ति के पूर्ण समन्वय का समर्पण करता है।

स्वामी रामानन्द इस सिद्धान्त से प्रभावित थे। उन्होंने अपने शिष्यों को वैष्णव-धर्म के साथ-साथ योग की भी शिक्षा दी थी। शायद इसीलिए उनके कुछ शिष्य अवधूत कहे जाते थे। दूसरे, रामानन्द-संप्रदाय के साधु वैरागी और मुक्त एवं स्वतंत्र होने से भी अवधूत कहे जाते हैं। वे निराकारोपासना का उपदेश करते हैं और मंदिर, मूर्तिपूजा तथा तीर्थ-जल को अनावश्यक बताते हैं।

कबीर ने अपने पदों में 'अवधू' या 'अवधूत' को संबोधन किया है। शुद्ध-मुक्त जीवात्मा को वे 'हंस' कहते हैं। गोरखपंथी सिद्धयोगी को तथा गोरखनाथ को भी उन्होंने 'जग से न्यारे' 'अवधूत' या 'अवधू' कहा है। उसके क्रिया-नाशाय का वर्णन बड़े आदर के साथ उसकी भाषा तथा तर्कशैली में सुसंगत रूप से उन्होंने किया है।

विद्वानों द्वारा 'अवधू' अर्थात् "जिसे 'बधू' न हो वह व्यक्ति" ऐसा अर्थ दिया

गया है। यह एक लाक्षणिक प्रयोग है। बंधू न होने से संसार के जंजाल से, घर-द्वार से नाते-रिस्ते से मुक्त, विषयों का त्याग कर स्वच्छन्द और निर्द्वन्द्व विचरण करनेवाला बेध्वाहिज, बेपरवाह संत अवधूत के सत्सर्गों से युक्त है।

## अघोरमत

‘अवधूत’ की जो परिभाषा की जाती है, वह ‘अघोर’ के लिए भी ज्यों की त्यों लागू होती है। ‘अघोर’ के लिए ‘औषड़’ शब्द का प्रयोग भी देखने में आता है। ‘औषड़’ शब्द ‘अघोर’ का अपभ्रंश है। प्राचीन वैदिक युग के रुद्र की उपासना-विधि में ‘औषड़-मत’ की उद्भावना के योज मिलते हैं। कुछ लोग ‘औषड़’ को ‘अवषट’ का अपभ्रंश मानते हैं। ‘अवषट’ शब्द टेढ़े और कठिन मार्ग के लिए प्रयुक्त होता है। वज्र-साहित्य में इस अर्थ के लिए ‘अवषट-घाटा’ का प्रयोग किया गया है।

सिंग-पुराण में वर्णन है कि शिवजी के पाँच-मुखों में एक मुख ‘अघोर’ है। आधुनिक औषड़ मतাবलंबी गोरखनाथ को या दत्तात्रेय को अपने मत का प्रवर्तक मानते हैं। अवधूत-वेश प्राचीनतम है और बड़े-बड़े महर्षियों द्वारा भी पूजनीय और अदरणीय माना गया है। वे अघोरमत के दार्शनिक रहस्य और वेशभूषा के साथ उसके संबंध का ज्ञान रखते थे। परन्तु आधुनिक औषड़-सम्प्रदाय में इस गौरव की भावना देखने में नहीं आती, क्योंकि इस मत के या अन्य मत के अनुयायियों में इस तात्त्विक गम्भीर दृष्टि का पूर्णतया अभाव है। वे वेद-पुराण प्रतिपादित चार वर्ण और चार आश्रम की उपेक्षा कर मात्र शिव के वेश को महत्त्व देने में अपनी अघोरता की सिद्धि मानने की गंभीर धूल कर रहे हैं।

‘अघोर’ का नामांतर ‘औषड़’ होने पर एक कारण यह भी संभव है कि समाज द्वारा बहुकृत पंथ को पुनः प्रतिष्ठा दिलाने का प्रयत्न हो। इसी मत के अनुयायी बंगाल में ‘अघोरी’, उत्तर प्रदेश एवं बिहार में ‘औषड़’ तथा पंजाब में ‘सरभंग’ कहलाते हैं। समग्र अघोरमत अथवा सरभंग-मत के संत-साहित्य में प्रेम की महिमा गायी गयी है। इसी कारण इसके जात-पात संबंधी विचार कबीर के अनुरूप हैं।

## संत-साधना-पद्धति

अध्यात्म-साधना के क्षेत्र में प्रत्येक संप्रदाय की अपनी-अपनी एक विशेष साधना-पद्धति होती है, परन्तु साध्य सबका एक मात्र परमात्मा ही होता है। संतमत के अनुसार सभी व्यक्ति ब्रह्म ज्ञान के अधिकारी नहीं हो सकते। अतः यह ज्ञान अत्यंत गूढ़ होने से बिना योग्यता के जिस किसी को उसका उपदेश नहीं करना चाहिए। दूसरे, संतमतब्रह्म ज्ञान के लिए ध्यानयोग को और ध्यानयोग



की योग्यता प्राप्त करने के लिए हठयोग को आवश्यक मानता है। परन्तु बिना योग्य गुरु के मार्गदर्शन के कोई साधक साधना में सफलता नहीं पा सकता। साधना-पद्धति के गुह्य तत्त्वों की सुरक्षा की दृष्टि से सतमत की अनेक महत्वपूर्ण रचनाएँ अप्रकाशित हैं।

श्वेताश्वतर उपनिषद् में भी ब्रह्मज्ञान को गुह्य और गुरु की देवोपम-गौरव से युक्त बताया गया है। कोई भी व्यक्ति बाहरी दुनिया के किसी कठिन से कठिन विषय का ज्ञान बिना गुरु के ही प्राप्त करने की योग्यता रखता हो, वह संभव है, परन्तु उसके लिए ब्रह्मज्ञान का गूढ़ार्थ ग्रहण करना गुरु के मार्ग दर्शन के अभाव में संभव नहीं है। शिष्य अनधिकारी हो या गुरु से उसकी आत्मीयता न हो तो उसे भी गूढ़ार्थ का ज्ञान नहीं हो सकता।

सत्तों का अनुभव है कि इस साधना के प्रभाव से मनुष्य का 'कायापलट' हो जाता है और वह पूर्णता के आदर्श को सिद्ध करता है। उसे नवीन जीवन की उपलब्धि होती है। आध्यात्मिक दृष्टिकोण के प्रभाव से उसकी सारी मनोवृत्तियाँ संतुलित हो जाती हैं और जीवन के अंतिम क्षण तक परमतत्त्व के मूल स्रोत के साथ सदा जुड़े रहने के कारण उसकी किसी भी चेष्टा में संकीर्णता के भाव लक्षित नहीं होते। इस प्रकार गुरु का महत्त्व और साधक की विशेष योग्यता के साथ इस साधना-प्रक्रिया का प्रारम्भ नामोपासना से होता है। उसके साथ कायाशोधन मनोमारण और संमत जीवनायापन के लिए ध्यानयोग, हठयोग और निर्गुण-उपासना भी सम्मिलित रहती है।

## साधक

गुरु से दीक्षा प्राप्त करनेवाला अर्थात् सद्गुरु के अनुग्रह का पात्र साधक अध्यात्म-साधना में जो सफलता पाता है, वह पोषी-पंडित कभी स्वप्न में भी अनुभव नहीं कर पाता। कहावत है कि सौ दिन का पंडित एक दिन के मुण्डित अर्थात् दीक्षित शिष्य के बराबर है—

सौ दिन का पंडित एक दिन का मुहम्त ।

पार न पाय योगेश्वर घर का ॥

इस तात्पर्य को व्यक्त करते हुए आत्मप्राप्ति के उपायों का वर्णन कठोपनिषद् में है—

नायमात्मा प्रवचनेन लभ्यो

न मेधया न बहुना श्रुतेन ॥

यमेवैव वृणुते तेन लभ्य—

“स्तस्यैव आत्मा वृणुते तन् त्वाम्” ॥ १।२।२३ . .

अर्थात् यह आत्मा वेदाध्ययन द्वारा प्राप्त होने योग्य नहीं है और न धारणा शक्ति से और न अधिक श्रवण से ही प्राप्त हो सकता है। यह साधक जिस आत्मा का वरण करता है, उस आत्मा से ही यह प्राप्त किया जा सकता है।

साधक द्वारा आत्मब्रह्म की उपासना संत-साधना का मूल-मंत्र है। उत्तर-मध्य काल में इस देश में विभिन्न प्रदेशों में अनेक महान् भक्तों के और उन्वकोटि के विचारकों के तत्त्वज्ञानी होने का रहस्य था उनकी 'आत्मब्रह्म की उपासना'। कबीर जैसे अनेक निरक्षर संत 'ढाई' अक्षर प्रेम का पद के पंक्ति अर्थात् प्रेमपूर्वक आत्मलीन होकर नामोपासना से सिद्ध हो गये। उनकी निर्गुण उपासना को स्पष्ट करने के लिए ही कबीर ने कहा—

उनका नाम कहने को नाही, दूजा घोखा होय।

नाम की दीक्षा देकर उपदेश द्वारा आत्मब्रह्म में स्थित करनेवाले सद्गुरु के प्रति भक्ति का प्रतिपादन उपनिषदों में किया गया है—

यस्य देवे पराभक्तिर्यथा देवे तथा गुरौ।

तस्यैते कथिता ह्यर्थाः प्रकाशन्ते महात्मनः ॥ श्वेता० ६।२३

“जिस पुरुष को देवना में उत्कृष्ट भक्ति होती है, तथा देव के समान गुरु में भी जिसकी भक्ति होती है, उसी महात्मा को ये कहे गये अर्थ स्वतः प्रकाशित होते हैं।”

साधक को आत्मा और गुरु के अनुग्रह के साथ-साथ परमात्मा की कृपा भी प्राप्त होनी चाहिए—

तमग्रन्तुः पश्यति वीतशोको।

धातुप्रसादान् महिमानमात्मनः ॥ कठा० २।२०

“निष्काम पुरुष जगत्कर्ता की कृपा से अपने आत्मा की महिमा देखता है और शोकरहित हो जाता है।”

जो साधक गुरु में यथार्थ परमात्मबुद्धि कर उन के शब्दों और उपदेशों का आदर करता है, गुरु और परमात्मा को एक मानता है, वः निश्चय ही सिद्धि लाभ करता है। परन्तु जो गुरु के वचनों का अतिश्रमण करता है, वह 'निगुरा' कहलाता है और उसे कभी अपनी साधना में सफलता नहीं मिलती।

साधना मार्ग में गुरु और शिष्य दोनों का पूर्ण सहयोग अपेक्षित है। दीवरीय प्रेरणा के अभाव में अनेक अनेतिक वासनाएँ तथा अनेक प्रकार के शारीरिक दोष उत्पन्न हो सकते हैं। इसलिए साधक तथा गुरु दोनों को सभी प्रकार की बाह्य प्रवृत्तियों के निग्रह तथा वासनारहित्य के लिए जाग्रत रहना आवश्यक है।

जिससे साधक का मन अधिकाधिक अंतर्मुख हो और वहिर्मुखता निवृत्त हो जाय, गुरु सारी मानसिक प्रवृत्ति की जड़ता को हिलाकर दूर कर देता है और उसके वृत्ति चैतन्य को अन्तर्मुख कर देते हैं। इसी कारण गुरु इस भूतल पर भगवान् माने जाते हैं।

गुरु —जीव अपने एक मात्र स्वामी परमात्मा को अपने अकेले के प्रयत्न से न जान सकता है न देख सकता है, क्योंकि पथ और गन्तव्य दोनों अनजाना-अनदेखा है। इसलिए उसे गुरु की शरण में जाना हितकर है। आचार्य जीव को परमात्मा की शरण में पहुँचानेवाला माध्यम है। सद्गुरु द्वारा पुरस्कृत जीव को ही परमात्मा स्वीकार करते हैं।

वेदात-देशिक के मतानुसार रामायण का तात्पर्य गुह्यत्व के प्रतिपादन में है—“भयंकर समुद्र से वेष्टित तथा राक्षसों से पूर्ण लङ्का में रावण के द्वारा आहत जनकनन्दिनी को भगवान् राम का सदेश तभी मिला जब वीराग्रणी हनुमान ने स्वयं समुद्र लाँघकर उसे भुनाया। जीव की दशा भी जानकी के समान ही है। ससार-सिंधु में परिवेष्टित, अभिमानी रावणरूपी मन तथा राक्षसरूपी इन्द्रियों द्वारा अधिष्ठित इस लङ्कारूपी शरीर में दीन-हीन जीव निवास कर रहा है। उसका कल्याण तथा भगवन्स्वरण की प्राप्ति हनुमान जैसे आचार्य की प्राप्ति और उनसे भगवान् का सदेश पाने से ही संभव है।”

यदि किसी को सच्चे गुरु अर्थात् सद्गुरु मिल जाय तो उसकी साधना की सफलता निश्चित है। निर्गुण संप्रदाय में इसी कारण गुरु को परमेश्वर स्वरूप बताया गया है। इसके साथ झूठे गुरु से सावधान करने के लिए सद्गुरु के स्पष्ट लक्षण भी निरूपित किये गये हैं।

स्थूल दृष्टि से देखा जाय तो लोग गुरुपूजा को व्यक्ति पूजा या मानव-पूजा कहते हैं। इस कारण इस साधना-पथ में शिष्य की हानि की संभावना भी मानी जाती है। गुरु सर्वोच्च पद ग्रहण करके प्राप्त अधिकारों का दुरुपयोग करेगा ऐसा भय भी रहता है। इससे बचने के लिए ऐसा भी प्रस्ताव किया जाता है कि कबीर जैसे पहुँचे हुए सिद्ध-संतों की वाणी का ही आश्रय लिया जाय। ‘गुरुग्रंथ-साहब’ ‘कुरान’, ‘वाइबिल’ आदि ग्रंथों का अवतरण इसी भावना से हुआ। इसके महत्त्व को अस्वीकार तो नहीं किया जा सकता, फिर भी सद्गुरु के सान्निध्य में परमात्म-चैतन्य सीधे अनुभव में आता है और आत्म चैतन्य का जागरण हो पाता है, यह ग्रंथों के माध्यम से कभी संभव नहीं है।

गुरु के वास्तविक रहस्य के मर्मों संत बताते हैं कि “गुरु के विषय में अवि-वेकपूर्ण बात करने वाले अन्धे हैं। यदि परमेश्वर दृष्ट हो जाय तो गुरु जीव की रक्षा कर सकते हैं, परंतु स्वयं गुरु ही दृष्ट हो जाय तो उसकी रक्षा कहीं, किसी से नहीं हो सकती।

। बौद्ध तंत्रों में गुरु को परमेश्वर का प्रतिनिधि माना गया है। निम्बत में गुरु को लामा कहते हैं। वहाँ प्रवर्तित 'लामा-धर्म' गुरु-धर्म ही है। सहजयानियों की योग-साधना में गुरु की सहृदता अनिवार्य बतायी गयी है। वह गुरु प्रथम अपने शिष्य की आंतरिक वृत्तियों को पहले परीक्षा कर लेता है और उसके व्यक्तिगत अधिकार के अनुरूप उसे साधना-पद्धति का मार्गदर्शन करता है। सहजयानी गुरु को 'महामुद्रा' अर्थात् 'शून्यता' तथा 'कृपा' की युगलमूर्ति बताते हैं। तंत्र में यही 'शिव-भक्ति' का सामरस्य है। इसी को वज्रयान 'महामुख' और सहजयान 'सहज' कहते हैं। 'शून्यता' सर्वश्रेष्ठ ज्ञान का वाचक है। 'महामुद्रा' साक्षात्कार की सिद्धि है। वज्रयानी 'सिद्ध गुरु धी' मौन मुद्रा को उपदेश बताते हैं। बुद्धत्व की प्राप्ति में आवश्यक 'प्रज्ञा और उपाय' का सम्मिलित रूप गुरु में मूर्तिमत् होने से उन्होंने गुरु को 'मिथुनाकार' अथवा 'युगनद्ध' भी कहा है। इसका अभिप्राय यह है कि परम ज्ञान होने के साथ जगत् के प्रपंच में कैसे प्राणियों के उद्धार के लिए वे कृपावर्षाणालय भी हैं। उनकी कृपा में एकरस भगवत्प्रेम छलकता रहता है।

ऐसे गुरु के कृपापात्र शिष्य की आंतरिक स्थिति का वर्णन स्फुट-अस्फुट शब्दों में या साकेतिक शैली में बड़ी कर सकता है जिसे उसका अनुभव है। संत रज-पत्नी लिखती हैं—“गुरु ने प्रेम का प्यासा पिला दिया है और नयन से नयन मिला कर हृदय में प्रेम का भाला गाड़ दिया है। मेरी सुख-बुध नष्ट हो गई और मैं मतवाली बन गई। मुझे दिन-रात कभी नीद नहीं आती। मैं बेचैन हूँ, मेरे हृदय में 'रह-रहकर ज्वाला उठती रहती है। दाणधर भी गुरु की मुखाकृति नहीं भूलती। मेरे नयन उसके चरण-रुमल के लोभी बने रहते हैं।”

विभिन्न स्वभाव, रुचि, संस्कार और योग्यता वाले अनेक शिष्यों में इस प्रकार की समान अनुभूति की विविधता का कारण उनके कृपालु गुरु में ही मिल सकता है। जिस गुरु ने परम ज्ञान प्राप्त कर लिया है, उससे कुछ भी अज्ञात नहीं रहता। उसके समस्त समग्र विश्व के पदार्थ अपने विशुद्ध रूप को प्रकट कर देते हैं। शिष्य के सारे गुण-दोषों को गुरु एक दृष्टि में ही समझ लेते हैं और बड़े प्रेम से उसके दोषों का युक्तिपूर्वक निवारण कर गुणों का संबर्द्धन कर उसे परम सुख का अनुभव देते हैं। यही परम स्वातंत्र्य और परम शांति है। यही सहजावस्था है।

सामान्य दशा से सहजावस्था तक पहुँचने की एक प्रक्रिया है—“प्रज्ञा तथा उपाय को युगनद्ध में परिणत कर बोधिचित् को उसकी संवृत अवस्था से विवृत दशा में ले जाना अर्थात् परम सत्य की प्राप्ति। पहले सहजयानी-साधक निर्माण-चक्र वा मणिपूर-चक्र में बोधिचित् को हठयोग के द्वारा उपलब्ध करता है। फिर क्रमशः धर्मचक्र अर्थात् अनाहत चक्र से संभोग चक्र माने विशुद्धि चक्र तक, विशुद्ध

चक्र से शीर्षस्थ उष्णीश-कमल माने सहज चक्र रूप वज्रकाय तक पहुँचता है । यही पूर्ण शांति एवं निश्चलता की द्योतक 'सहजावस्था' है ।

इसकी एक विशेषता यह है कि साधक साधना के मन्त्रादि सारे बाह्यचारों की उपेक्षा कर योग द्वारा मानसिक शक्तियों के विकास को सर्वाधिक महत्व देता है और अपने लिए अनुकूल अर्थों की संगति खोजता है । उदा० 'वज्र'¹ को प्रज्ञा के अर्थ में ग्रहण कर उसे 'बोधिचित्' का स्वरूप कहा गया है । इसी को हिंदू-तंत्र में भक्ति का बोधक कहते हैं । शक्ति-जागरण में 'नामोपासना' एव महत्वपूर्ण साधन है ।

नामोपासना—“मध्ययुग की समस्त धर्म-साधना को नाम की साधना कहा जा सकता है । सगुण हो या निर्गुण । नामस्मरण अर्थात् भक्तों के भाव-गृहीत रूप का स्मरण । 'ब्रह्मसंहिता' में लिखा है—“संत लोग प्रेमाजन से विचटुरित भक्ति-रूप मनो से सदैव उसका दर्शन करते रहते हैं—”²

प्रेमाञ्जनाचटुरित भक्तिविसोचनेन,  
सन्तः सदैव हृदयेऽप्यवलोकयन्ति ।  
यं श्याम सुन्दरमचिन्त्यगुणप्रवाशं,  
गोविन्दमादिपुरुष समहं भजामि ॥

यह भाव-गृहीत गुण-विशिष्ट रूप निर्गुण उपासना में भी है और नामोपासना की यह चरम परिणति है ।

गुरु-शिष्य को उसके अन्तःकरण की शुद्धि और आत्मचैतन्य के जागरण के लिए भंज-दीक्षा देता है । इसा को सन 'नाम-मुमिरन' और भक्त 'भगवत्स्मरण' कहते हैं । योग के साधक भगवान् के नाम तथा स्मरण-तीर्तन भी मुक्ति में सहायक होते हैं । अतः विष्णु पुराण की दृष्टि में योग तथा भक्ति का समुच्चय मुक्ति की साधना में मुख्य उपाय है—

अवशेनापि यन्नाम्नि कीर्तिते सर्वपातकेः ।  
पुमान् विमुच्यते सद्यः सिंहस्तलेवृत्रैरिव ॥  
मन्त्रामकीर्तन भक्त्या विज्ञापनमनुत्तमम् ।  
भक्त्याशेषपापाना धातूनामिव पावकः ॥³

१. वज्र—बौद्ध साधकों-सिद्धों की परिभाषा 'शून्य', 'परम-तत्त्व', अभेद्यता, दृढता । चत्वारार चिह्न की संज्ञा १—हिंदी शब्द सागर—भा० ८
२. मध्यकालीन धर्मसाधना—आ० हजारी प्रसाद द्विवेदी—पृ० १३
३. विष्णु पुराण—६/८/१८/२०

निरंतर राम नाम अपने से चिन्तवृत्ति-तिरोध में सहजता मिलती है और मन को आत्मकेन्द्रित करने का अभ्यास पक्का होता है। इस कारण 'मंत्रयोग' और 'शब्दयोग' जैसे शब्द भी नामोपासना के अर्थ में प्रयुक्त होते हैं। सूक्ष्म-साधना में 'नाम-मुमिरन' को प्रार्थना-परक अर्थ में जिक्र करते हैं।

अन्य साधना पद्धतियों की अपेक्षा निर्गुण-पंथ में नामोपासना का सर्वाधिक महत्व है। उनकी दृष्टि में नाम किसी बाह्य वस्तु का वाचक नहीं है। इसलिए नामोपासना उनकी अंतरंग साधना है। मात्र वैखरी वाणी से नामोच्चारण या माला फेरना भी उनका अभिप्राय नहीं है। उनके लिए नाम परमात्मा का ऐसा प्रिय प्रतीक है जो निश्चित रूप से परमात्मा से आत्मा की अभिन्नता का अनुभव करा देता है। यहाँ तक कि गुरु से प्राप्त मंत्र को वे श्रद्धा और आदर-पूर्वक गुरु का प्रतीक भी मानते हैं। जैसे गुरु जीव को परमात्मा से मिलाता है, वैसे गुरु का मंत्र भी उसे परमात्मा से मिलाने की शक्ति रखता है। इसलिए नामोपासना उनके लिए 'प्रेम-साधना' है जो शब्दवेधी बाग की तरह सीधे सत्य वेध करती है। 'मुरति' का प्रचुर प्रयोग इसी से सम्बन्धित है।

सूरदास और तुलसीदास जैसे सगुणवादी भक्तों की रचनाओं में नाम-माहात्म्य-वर्णन के अनेक पौराणिक प्रसंगों का उल्लेख और वर्णन मिलता है। उसी प्रकार निर्गुणवादी संतों ने भी श्रद्धापूर्वक अपनी रचनाओं में नाम-माहात्म्य के प्रतिपादन के लिए पुराणों में वर्णित भक्तों का उल्लेख किया है। यह एक मनोवैज्ञानिक स्थिति है जब भजन करने वाला पौराणिक अवतारी तत्त्वों के सहारे अपनी निष्ठा को दृढ़ करता है। कबीर भी इसके अपवाद नहीं है। उन्होंने वर्णन किया है—“अखिल सृष्टि का जो स्वामी है, उसी का नाम गुरु से प्राप्त हुआ था। उसी ने हिरण्यकशिपु को नख से विदीर्ण कर प्रह्लाद के वचनों की रक्षा की थी। वही सब पापों का ध्वंस कर संतों का उद्धार करता है।”

नामोपासना के कारण अनेक संतों का प्रह्लाद से तादात्म्य है और वे नृसिंहवतार का उल्लेख पुराण के मूल रूप को ग्रहण करते हुए करते हैं। इसके अतिरिक्त इससे एकेश्वरवादी निराकार ईश्वर और सर्वान्तर्यामी परमात्मा का प्रतिपादन भी होता है। कबीर को अनन्य नामनिष्ठा देख कर ही भक्तों में उन्हें प्रह्लाद के अवतार कहा गया। कबीर नृसिंहवतार और प्रह्लाद की नामोपासना का वर्णन करते हैं और साथ में भगवत् प्रेम की दीक्षा भी देते हैं।

नही छाटो रे बाल राम नाम, मोहि और पढ़न सँ कौन काम ?

प्रह्लाद पढ़ाने पढ़न साल, संग सखा लिये बहुत बाल ॥

प्रह्लाद की उठाट भक्ति से रीझ कर देवाधिदेव नृसिंह प्राप्त हुए—

महापुरुष देवाधिदेव, नरस्यंभ प्रकट क्रियो भगती भव ।

और—

कहै कबीर कोई सहै न पार, प्रहिनाद उवाच्यो अनेक बार ॥

नाम की अभिव्यक्ति के मूल वारण परमात्मा का औपनिषदिक शैली में निरूपण करते हुए कबीर एक मिट्टी में अनेक रूपधारी अर्च्य ब्रह्म के साक्षात्कार के लिए ज्ञान के चक्षु देते हैं—

माटी एक भेष धरि नाना, ता महि ब्रह्म छपाना ।

कहै कबीरा मिलत छोड़ि छोड़ि करि दोजक सिउ मनुमाना ॥

नाम की उपासना में प्रेमपूर्वक एकाग्र निष्ठा तथा तल्लीनता अपेक्षित है । यह निरतिशय त्याग-वैराग्य से गच्चे भगवत्प्रेमी के हृदय में मिलती है । तब नामोपासना में ध्यान योग का बल प्राप्त होने से सिद्धि अवश्य मिलती है ।

ध्यानयोग—संतों के साधन-पद में योग का बहुत महत्वपूर्ण स्थान है । योग की क्रियाएँ प्रारम्भ से भारतीय-संस्कृति और उसके अध्यात्म पद का एक विशिष्ट अङ्ग रही है । उपनिषदों के अध्ययन से यह स्पष्ट प्रतीत होता है कि उस काल में योग के द्वारा चित्तवृत्ति के निरोध का व्यापक रूप से अभ्यास किया जाना था और “केवल हठयोग” से ध्यान योग को उच्चतर और श्रेष्ठ माना जाता था । श्वेताश्वतर-उपनिषद् में लिखा है—“ऋषियों ने ध्यानयोग के द्वारा आत्मशक्ति को प्रत्यक्ष किया”<sup>१</sup> इसी उपनिषद् में अन्यत्र भी “ध्याननिर्मयता-भ्यास” जैसे सरलशब्द पद का प्रयोग किया गया है, जिससे यह प्रतीत होता है कि ध्यान योग की क्रियाओं का विधिपूर्वक अभ्यास किया गया था ।<sup>२</sup> ‘मुक्त मन’ ‘मनोयोग’ आदि के प्रयोग उपनिषदों में पद-पद पर मिलते हैं ।

कठोपनिषद् में बहुत ही वैज्ञानिक ढंग से और बहुत ही स्पष्ट णव्यों में योग की परिभाषा दी गई है—“जब पाँचों इन्द्रियाँ और तर्क-वितर्क, ज्ञान-विज्ञान, मन-बुद्धि सभी निश्चेष्ट हो जाते हैं, तब उसी दशा को ‘परम गति’ कहते हैं, उसी को योग भी कहते हैं ।”<sup>३</sup>

ध्यानयोग को संतों ने ‘विहंगम योग’ भी कहा है । किस प्रकार विहंगम अथवा पक्षी वृक्ष की डाल पर लगे हुए मीठे फलों का रसास्वादन बार-बार करता है, उड़ता भी है, तो इसके पहले कि रसानुभूति का तार टूटने न पावे, पुनः डाल पर बैठ कर उस रस का आस्वादन आरम्भ कर देता है । रसास्वादानुभूति की शृङ्खला पल मात्र के लिए भी छिन्न नहीं होती, उसी प्रकार ध्यान

१. श्वेताश्वतर उपनिषद् १।३

२. वही १।१४

३. कठोपनिषद् २।३।१०





सकता है। इसलिए यह साधना कुछ आगे चस कर और भी अधिक सोचप्रिय हुई और अन्य धर्मों ने भी उसे अपनाया।

व्ययानियों के दुराचारों के विरोध में कुछ सिद्धों ने अपनी मूल परम्परा का परित्याग कर दिया और नवीन विचारधारा के अनुसार वीर्यरक्षा का प्रचार करने लगे। उन्होंने योग को निदिध्यासन का स्वरूप बता कर उसकी व्याख्या में स्पष्ट कहा कि आत्मज्ञान के प्रयत्नमूलक यम, नियम आदि की अपेक्षा रखने वाली मन की विशिष्ट गति का ब्रह्म के साथ संयोग होना ही योग है—

आत्म प्रयत्न सापेक्षा विशिष्टा या मनो गतिः ।

तस्या ब्रह्मणि संयोगो योग इत्यभिधीयते ॥

योग दर्शन कहता है—“मनुष्य या मन, प्राण, बिन्दु और वाक् ये चार अत्यंत शक्तिशाली हैं। किसी भी एक की सिद्धि से सब पर अधिकार हो जाता है। अतः इनका एक में केन्द्रित हो जाना ही सिद्धि है। मन में एकाग्रता को राजयोग, प्राण में एकाग्रता को हठयोग और वाक् में एकाग्रता को मंत्र-योग कहते हैं। बिन्दु का सम्बन्ध कुण्डलिनां से है। कुण्डलिनी का जागरण और वीर्य-विजय के साथ बिन्दु में स्थिरता से कुण्डलिनी-योग होता है। इस प्रकार योग-दर्शन इस शरीर के भीतर ही परम सिद्धि का संधान मानता है।

योग-परम्परा—ईसा की दो-तीन शताब्दी पूर्व पतंजलि ने सर्वप्रथम योग-दर्शन को शास्त्रीय रूप दिया। उसके पूर्व साध्य-दर्शन और योग-दर्शन के सिद्धांत और प्रक्रिया में कोई भेद रेखा नहीं खींची गई थी। विभिन्न संप्रदायों की साधना में इसका प्रचलन था। दर्शन के व्यवस्थित रूप में ज्ञान के साथ भक्ति और योग दोनों के समन्वय की अनेक संभावनाएँ प्रत्यक्ष हो उठी। इसका व्यावहारिक रूप हमें ज्ञान मार्ग एवं भक्ति मार्ग में मिलता है, परन्तु ‘हठयोग’ के नाम से प्रचलित मध्ययुग की साधना में उसके बाह्य पक्ष पर विशेष जोर दिया गया।

नाथ योगी-संप्रदाय में योग का सर्वोपरि महत्त्व था। उन्होंने जन-जीवन के नैतिक-स्तर को ऊपर उठाने के लिए साधक के लिए अनेक कठोर नियम बनाये और लोकाहित को ध्यान में रख कर ही अपने साहित्य सौभाग्य का प्रयोग कर उनके जीवन से योग को एक रूप करना चाहा।

हठयोग—ज्ञान, प्रकाश तथा शक्ति का वाचक ‘सूर्य’ और आनन्द, रस तथा शीतलता का वाचक चन्द्र दोनों का परस्पर में मिलना हठयोग है—

हकारः कीर्तितः सूर्यच्छकारचन्द्र उच्यते ।

सूर्यचन्द्रमसोयोगाद् हठयोगो निगद्यते ॥

संत के जीवन को अकर्मण्य अव्यावहारिक और असंगतता के अर्थ में मात्र

जंगल का जोगी मान लेना गंभीर भ्रम है। अनेक संतों की जीवन-शैली इस तथ्य का प्रमाण है कि वे अपने हृदय में करुणा-वश लोक कल्याण की प्रबल भावना रखते थे और उसे कार्य में चरितार्थ भी करते थे। परन्तु इससे यह घटित नहीं होता कि इन संतों ने हठयोग को अनावश्यक माना था। उनकी रचनाओं में हठयोग का विस्तृत वर्णन मिलता है और उसको लाभप्रद बताते हुए साधन के रूप में उसकी उपयोगिता का समर्थन किया है। उन्होंने हठयोग को सर्वोच्च साधन नहीं माना है और उसे साध्य भी नहीं बताया है। उनकी रचनाओं में वर्णित आसन, प्राणायाम, मुद्रा, सहज-समाधि, इष्टा, पिण्डा, सुषुम्णा, सुरति-निरति, पिङ्ग-ब्रह्माण्ड, अनहद-नाद, त्रिकुटि, पट्चक्र, अष्टदल-चमस, वंकनाल, शून्य-गगन आदि शब्दों के प्रयोग सबिवरण किये हैं। इससे यह प्रमाणित होता है कि "ध्यान योग और ज्ञानयोग को भूमिका में हठयोग का विशेष महत्त्व रहा है" ऐसा उन साधक और सिद्ध संतों ने अपनी साधना-प्रक्रिया में अनुभव किया था।

हठयोग प्रधान लक्ष्य है, कृण्डलिनी-शक्ति को भूकाधार से जाग्रत कर शून्य गगन-स्थित सहस्र-दल-कमल में मिला देना। 'कृण्डलिनी' प्रकृति का प्रतीक है और 'सहस्रपत्र' सत्पुरुष अथवा ब्रह्म का। शिव और शक्ति के प्रतीक रूप में भी सहस्रार और कृण्डलिनी का जागरण मान हठयोग से ही होता हो, ऐसी बात नहीं है। ध्यान योग और भक्ति योग से भी उसका जागरण होता है और वह अधिक निरुपद्रव होता है, परन्तु वह भक्ति और ज्ञान के अधिकारी के लिए ही।

जिसकी रूचि हठयोग में अत्यधिक है, वह ज्ञान या भक्ति में प्रवृत्त न होकर कामा-साधना में महत्त्वबुद्धि कर, समाधि-पर्यन्त अपनी मानसी-शक्ति का विकास और उपभोग करता है। परन्तु ज्ञान में ब्रह्मात्मैक्यानुभूति और भक्ति में भगवद्-प्रेमानुभूति का आधार साधक को पतित नहीं होने देता, जब कि योग में शुष्कता और अभिमान की कठोरता होने से पतन की अनेक संभावनाएँ रहती हैं। ज्ञान और भक्ति में हठयोग करना नहीं पड़ता, फिर भी भोग रूप से और स्वाभाविक क्रम में, अनायाम हठयोग के प्रभाव का शुभ फल ज्ञानी और भक्त को अवश्य मिल जाता है। इसके विपरीत निरा हठयोगी क्षणिक एकाग्रता प्राप्त कर पुनः-पुनः योग-विरहित पूर्ववस्था में बार-बार सौट आता है। इस आरोहण-अवरोहण की स्थिति ऐसी विशेषपूर्ण होती है कि वह निरन्तर परमानन्द के आस्वादन से वंचित रहता है। इस स्थिति में हठयोग को ध्यानयोग और ज्ञानयोग का सौभाग्य मान स्वीकार करना हितकर है।

हठयोग की प्राचीन परंपरा में अष्टांगयोग के माय मुनि भार्कण्डेय का नाम विशेष उल्लेखनीय है। परन्तु यह प्राचीन विद्या मध्ययुग तक मृतप्रायः अवस्था में थी। पुनः उसी जीवित करनेवालों ने आदित्य प्रभारक की हैसियत

से मत्स्येन्द्रनाथ का नाम और प्रवर्तक के रूप में गोरखनाथ का नाम लिया जाता है ।

हठयोग में मानसिक शक्ति से अधिक शारीरिक शक्ति को आवश्यक बताया जाता है । इसमें क्रियाएँ यांत्रिक अधिक होती हैं । परन्तु इसका यह तात्पर्य नहीं है कि इसमें भौतिक जड़ता का महत्व है । वास्तव में भौतिक पदार्थ कुछ नहीं है । परम तत्त्व से संबंधित होकर जीव बहिर्मुख होने से उसे एक भ्रामक प्रतीतिरूप जगत् सत्य दिखता है । आत्मा पर भूत-तत्त्व की स्थूल जड़ता और भूत-तत्त्व की सूक्ष्म जड़ता के आवरण आ जाने से मन बहिर्मुख होकर इन्द्रियों और विषयों में अपने विकास की दिशा खोज सेता है । अतः हठयोग से शरीर, मन और बुद्धि का परिष्कार होता है । इस दृष्टि से हठयोग में नाथमत के अनुसार पाया-साधन से मुक्ति मानी गयी है ।

उनका अधिक हठयोगपरायण होने का एक कारण यह भी था कि वे वैदिक आचार के प्रति श्रद्धा न रखते थे, निरंजन की खूब महिमा मानते थे । जब निर्गुण संप्रदाय के अंतर्गत प्राचीन हिंदू-संप्रदायों की विशेष-विशेष भावनाओं का समावेश होने लगा, धीरे-धीरे हठयोग संघर्षी आसनों, मुद्राओं तथा बंधों को स्थान मिलता गया । इसे क्रियायोग भी कहते हैं । प्राणायाम, ध्यान तथा समाधि से उसमें पूर्णता आती है ।

**कुण्डलिनी शक्ति**—नाथ पंथी हठयोग-पद्धति साधना-प्रक्रिया में कुण्डलिनी शक्ति का सर्वोच्च महत्व है । इसकी व्याख्या में वर्णन किया गया है कि समिष्ट-रूप 'महाकुण्डलिनी-शक्ति' संपूर्ण सृष्टि में परिब्याप्त है । यही शक्ति जीव में व्यष्टि की प्रधानता से 'कुण्डलिनी' कही जाती है । जीव कुण्डलिनी और प्राण-इन दो शक्तियों के साथ माता के गर्भ में प्रवेश करता है । यह कुण्डलिनी शक्ति जाग्रत-स्वप्न-सुषुप्ति तीनों अवस्थाओं में निश्चेष्ट रहती है, याने साढ़े तीन बलयों में अपने को समेटे सोई रहती है । उसके केन्द्र में अग्निचक्र अर्थात् त्रिकोणचक्र में अवस्थित स्वयंभू-लिंग होता है । उसी को सूर्य की संज्ञा दी जाती है । कुण्डलिनी जाग्रत होने पर चक्र-भेदन करके अंत में शिव से मिलती है ।

**चक्र-व्यवस्था और चक्र-भेदन** स्वयंभू-लिंग के ऊपर विभिन्न कक्षा के आठ चक्रों की व्यवस्थित योजना देखने में आती है—(१) मुलाधार चक्र—चार दलों का कमल । (२) नाभि में स्वाधिष्ठान चक्र—छः दलों का कमल । (३) उसके ऊपर मणिपूरक चक्र—दस दलों का कमल । (४) हृदय के पास अनाहत चक्र—बारह दलों का कमल । (५) कण्ठ के पास विशुद्ध चक्र—सोलह दलों का कमल । (६) भूमध्य स्थित आज्ञा चक्र—दो दलों का कमल । (७) शून्य चक्र या सहस्रार चक्र—सहस्रदलों का कमल । इस स्थान को 'शून्य गगन', 'वैलास' आदि संज्ञाएँ दी जाती हैं । यहाँ तक स्थिति प्राप्त होने के बाद भी व्युत्थान होने

पर भी पुनः वासना जगने की संभावना रहती है। (८) मुरति कमल—यह सर्वोपरि और समाधि की अंतिम स्थिति है। वहाँ स्थिति हो जाने के बाद व्युत्पान होने पर भी पूर्ण निर्वासनता बनी रहती है। पट्-चक्र-भेदन की प्रक्रिया में प्राण एक नियत मार्ग से क्रमिक ऊर्ध्वगति प्राप्त करता है। इसमें विभिन्न नाड़ियों का योग रहता है।

इड़ा, पिंगला और सुषुम्णा—चक्रभेदन के लिए ऊपर उठने वाली कुण्डलिनी सुषुम्णा से प्रवाहित होती है। इस क्रिया में इड़ा-पिंगला सहायक होती हैं। प्राण-वायु का वहन करने वाली बायीं ओर की नाड़ियाँ 'इड़ा' और दाहिनी ओर की नाड़ियाँ 'पिंगला' कही जाती हैं। इड़ा के लिए 'चन्द्रनाड़ी', 'लला' और 'गंगा' तथा पिंगला के लिए 'सूर्यनाड़ी', 'रसना' और 'यमुना' प्रतीकों का व्यवहार होता है। इन दोनों के बीच में रीढ़ के एक छोर से दूसरे छोर तक—ग्रहचरंभ्रपर्यंत 'सुषुम्णा' है। 'सुषुम्णा' के लिए 'अवधूती' और 'सरस्वती' प्रतीकों का प्रयोग होता है। वह शून्य की ओर ले जाने वाली होने से उसे शून्यनाड़ी भी कहते हैं। सुषुम्णा के अन्दर क्रमशः वज्रा, चिनिणी और ब्रह्मनाड़ी का समावेश होता है। सूर्य और चंद्र प्राण और अपान के प्रतीक हैं।

नाड़ी चक्र को तिर्यक् मार्ग और तिर्यक् गति बताया गया है। सुषुम्णा का मार्ग सरल मार्ग, मध्यम मार्ग या केन्द्रीय मार्ग भी कहा जाता है।

सरल मार्ग—आत्मस्वरूप में सूर्य-चंद्र के मंडलों में अर्थात् नाद और बिंदु का अस्तित्व नहीं है। आत्मा सहज स्वभाव से मुक्त है। इसलिए नाड़ियों के तिर्यक् मार्ग को छोड़ संपूर्ण गंभीर बाधाओं से मुक्त सुषुम्णा के स्थूल मार्ग का अनुसरण करना ही श्रेयस्कर है। इस साधना मार्ग की प्रक्रिया में चित्त शुद्धि, समरसता, और बोधिविद् तथा नैरात्मा पारस्परिक मिलन-तीनों का समान महत्त्व है, क्योंकि उसका परिणाम है 'सहजानुभूति' या 'स्वयं-वेदन'। इसीलिए यह अनिर्वचनीय है।

सुषुम्णा के भीतर स्थित ब्रह्मनाड़ियों में से कुण्डलिनी प्रवाहित होती है। कुछ योगियों के द्वारा तीन और कुछ के द्वारा पाँच स्रोतों या नाड़ियों का उल्लेख किया गया है। सुषुम्णा के तीन स्तरों के विस्लेषण से ये पाँच बतायी जाती हैं।

इड़ा, पिंगला और सुषुम्णा तीनों का ग्रहचरंभ्र में संगम होता है। इनके लिए क्रमशः 'त्रिवेणी' और 'प्रयाग' शब्द-प्रतीकों का वर्णन संतों द्वारा किया गया है। संगम होने पर वायु का गमनागमन निरुद्ध होकर 'महामुख' माने सहज-सुख का आविर्भाव होता है और रूयोगी कमल बिजत्क का पान करता है।

'वैलास' माने जगद्गुरु शंकर का स्थान। प्रत्येक व्यक्ति के गुरु का स्थान अपने भीतरवाले इस वैलास में है। 'वैलास' और 'महामुख-कमल' का रूपक समझते हुए वर्णन किया गया है—“यह पादप नम रूप जल में परमानन्द मय

प्रकाशपंथ में उत्पन्न होता है। 'मूल-शक्ति' उसकी मूल है और 'अनाहत नाद' उसका रूप है। जहाँ वायु और मन एक साथ निश्चल हो जाता है वह 'ऊर्ध्व मेरु' सुषुम्णा का सिरा, आध्यात्मिक यात्रा का अंतिम गंतव्य 'विलास' है। उसकी कल्पना पर्वत-शिखर के समान की गई है। वही 'महामुद्रा' और 'मूल-शक्ति' का निवास-स्थान है। अपने निवास-स्थान में लौट आना माने कुलीन होना, परम कर्तव्य अदा करना।"

यह शक्तिकेंद्र ब्रह्मरंध्र के सहस्रार के मूल में त्रिकोणाकार है और उसे 'योनि' कहते हैं। वह चन्द्रमा का स्थान है। इसमें से सदा अमृत झरता रहता है। इसके साथ योगी की कुलीनता और परम कर्तव्य का संबंध जोड़कर वर्णन किया जाता है—“सिद्धासन से योगी सोमरस माने अमर वाष्णी का पान करता है और गो-मांस-भक्षण माने खेचरी मुद्रा धारण करता है।” कबीर ने इसी स्थिति को 'महारस' का रूपक देकर उसमें 'धव को मट्टी', 'ध्यान का महुआ' और 'ज्ञान का गुड़' समाविष्ट किया है। इस हठयोग का सार प्राणायाम की सफलता है।

प्राणायाम—प्राणायाम अर्थात् वायु-विजय, प्राण-निरोध। हठयोग की साधना में ब्रह्मचर्य का पालन मुख्य शर्त है। अतः वीर्य-रक्षा के लिए इस साधना में अनेक यम-नियम और युक्तियाँ हैं। वायु अर्थात् प्राण। प्राण और मन का संयम ब्रह्मचर्य में सहायक है। वीर्य के लिए 'बिन्दु' शब्द का प्रयोग है। ये तीनों परस्पर संबद्ध हैं। एक का निरोध हो जाने पर अन्य दो भी निरुद्ध हो जाते हैं। क्रियायोग से बिन्दु, वायु और मनस् सूक्ष्म होकर, ब्रह्मनाडी में प्रवेश कर ऊर्ध्व-गामी होते हैं। उस स्थिति में कुण्डलिनी शक्ति का इनसे एकरूप हो जाना स्वाभाविक है।

क्रियायोग—प्राणायाम में आसन शरीर को स्वस्थ रखता है, उसकी स्थिति में हड़ता आती है फिर भी क्रिया में वह जब्तारहित माने हल्का रहता है। मुद्रा से कुण्डलिनी का जागरण होता है और नादानुसंधान से मन में स्थिरता आती है। मन की निश्चलता से प्राण ऊपर उठकर ब्रह्मरंध्र में प्रवेश करता है। प्रवेश के क्षण को 'संघि-क्षण' या 'निरोध-क्षण' कहते हैं। वह आवरण-निवृत्ति का क्षण है। इसी को 'लय' या 'मनोन्मत्ती स्थिति' कहते हैं। यह शांतावस्था अर्थात् परमानंदमयी सहजावस्था है। इस साधना को 'क्रियायोग' कहते हैं। इसी के विविध नाम हैं—'कुण्डलिनी-जागरण', 'मध्यम-मार्ग का खुलना', 'प्राण और मन की शुद्धि', 'भूत-शुद्धि', 'विरेचन-प्रक्रिया', 'प्रज्ञा का उदय', 'अहंकार और अविद्या-ग्रंथि का नाश'। इसमें प्रत्येक नाम योग से संपन्न होनेवाली एक-एक स्थिति है। जिसमें ये सारे लक्षण घटित होते हैं, उसे 'योगी' कहते हैं।

योगी—कोई व्यक्ति बाह्य लक्षणों को धारण करने से 'योगी' नहीं हो जाता, 'योगी' नाम से प्रसिद्धि हो जाने से भी उसमें वह योग्यता प्रकट नहीं होती। इसी

दृष्टि से कबीर के कनपटे और वेशधारी को योगी न माना जो कान से छिद्र करके कुण्डल धारण करते हैं। 'कुण्डल' योग और सांख्य के प्रतीक हैं। सगुण भगवान् के वर्णन में इसी अर्थ में 'कुण्डल' का महत्व है। 'योग' में 'कुण्डल' मुद्रा और दर्शन का अर्थ देना है। ये योगपरक और सांख्यपरक शब्द हैं। यह योगी दो-तीन अंगुल की काली सीम की छोटी-सी सीटी गले में धारण करते हैं जिसे 'शृंगी-नाद' कहते हैं। 'सेनी' नामक काले ऊनी घाघों से वह गुंथा होता है। वे हाथ में नारियल का छप्पर, मेरुआ वस्त्र, जटा, भभूत और त्रिपुण्ड्र धारण करते हैं। रामच है, ये गारे बाह्य लक्षण शुरू में एक-एक रहस्यार्थ की साकेतिकता रखते हैं, आगे चलकर ये मुख्य हो गये। वास्तव में अवग्रह की वैशम्यता में ये लक्षण होते हैं।

कबीर ने योगी और अवग्रह को मिश्र माना है। उनके अनुसार "योगी वह है, जो भीतरी रस से परिपक्व है।" तात्पर्य यह है कि वह सर्वमप होकर सर्ववि-वर्जित आचार-परायण न हो जाय। वह मिथ्या न मगि और उपवास न करे। वह शोलीपत्र और बटुआ न ररे। अनहदनाद के बजने से विरक्त न हो। परि-वार या शरीर-रूपी पाँच जने की जमात का पालन भी करे और संसार से मुक्ति पाने की साधना विवेकपूर्वक करे, भोगी न रहे।

इस प्रकार 'योगी' होने के लिए साधना पर कबीर ने विशेष जोर दिया है। साधना की प्राथमिक स्थिति में कुण्डलिनी शक्ति का आभिर्भाव आशिक होता है। जो व्यक्ति नियमित रूप से साधनारत रहता है, उसमें इस शक्ति की अविरल रूप से वृद्धि होती रहती है। अंत में यह शक्ति परमस्वरूप की असीमता में विलीन हो जाती है। इस विलय का अर्थ है 'शिव-शक्ति की एकता', 'अहं का विलय' और 'ब्रह्मभाव का उदय' इसी से 'शिवोऽहम्' की अनुभूति अभिव्यक्ति पाती है और अभेदानुभव का वर्णन करती है—

शिवस्याभ्यन्तरे शक्तिः शक्तिः शक्तेरभ्यन्तरे शिवः ।

अन्तरं नैव पश्यामि चन्द्रचन्द्रिचयोरिव ॥

निर्गुण-संप्रदाय में प्राणायाम एक स्कूल यात्रिक क्रिया नहीं, परन्तु सहायक साधना है। वह नाम स्मरण की प्रेम साधना से संपन्न होनेवाली स्थिति का अनु-भव कराती है। अनुभव के कारण ही उनके श्वास-निःश्वास साधारण श्वसन-क्रिया से अधिक गहरा होता है। उनका प्रत्येक निःश्वास और प्रश्वास नामो-पासना में पूरक हो के ईश्वर का नाम स्मरण कराता रहता है।

सिकुटी —आज्ञाचक्र अथवा दोनों ध्रुवों एवं नाक के मध्यवर्ती केन्द्र को त्रिकुटी कहते हैं। किसी भी मंदिर या मस्जिद के ऊपर गुम्बद की रचना देखने में आती है। इस बाहरी मंदिर की रचना की प्रेरणा भीतर से मिलती है। अन्तर में स्थित

असली मंदिर की प्रतिकृति बाहर का मंदिर है। मनुष्य का शिर भीतर का सच्चा मंदिर है। मंदिर के केन्द्र में सिरोभाग में एक त्रिकोणी वस्तु रहती है। उसे संत मत में 'त्रिकुटी' कहते हैं।

सगुण और निर्गुण दोनों अर्थात् भौतिक एवं आध्यात्मिक लोकों का मिलन-स्थान 'त्रिकुटी' है। इस विचार से 'संत साहित्य' में इसको महत्व दिया गया है। उसे 'अनाहत-चक्र' से अलग एक चक्र कहा जाता है 'शून्य-चक्र' की संज्ञा दी जाती है। 'सुप्त' या 'सूत्र' बौद्धों के 'शून्यवाद' की प्रतिध्वनि है, जिसमें सत्त्व शून्यमान माना जाता है। योग में वह सूक्ष्म आकाशतत्त्व का बोधरु होकर त्रिकुटी के लिए प्रयुक्त किया गया। प्रधान रूप से आकाश तत्त्व की स्थिति ब्रह्माण्ड माने शिर में है। संतों ने 'सुप्त महल', 'सुप्त शहर', 'गगन गुहा', 'गगन महल', 'गगन बटारी', 'गगन-महल', 'अमरपुरी', 'भँवरगुहा' आदि अनेक संज्ञाएँ त्रिकुटी के अर्थ में प्रयुक्त की हैं।

त्रिकुटी में स्थित होने पर सच्चे आध्यात्मिक जीवन का प्रारम्भ होता है। तब कूंडलिनी ब्रह्मरंध्र में पहुँचती है और मन निर्विषय, शांत होकर अतमुंख होता है। इस चेतनावस्था में 'अनाहत-नाद' सुनाई देता है। ब्रह्माण्ड में इस शिवशक्ति के मिलन की अनुभूति के लोक में योगी अपनी-अपनी दिव्य दृष्टि चित्तवृत्ति की स्थिरता प्राप्त कर परमानंद का रसास्वादन करता है। इस स्थिति की व्याख्या में बताया गया है, कि शिव-शक्ति के मिलन से विशोभ अर्थात् नाद उत्पन्न होता है। विशोभ का क्रियाशील होना 'बिन्दु' है।

नाद और बिन्दु—गोरक्ष-सिद्धान्त-संग्रह में आदि शिव से दो प्रकार सृष्टि उत्पन्न होने का वर्णन है—एक नादरूपा और दूसरी बिन्दुरूपा। नाद-परंपरा में नौ नाथों की उत्पत्ति हुई। यह परम्परा आगे चल कर बारह नाथ तथा चौरासी सिद्धों तक जोड़ी गई।

आदि शिव अद्वैत के भी ऊपर विराजमान हैं। वह निराकार-साकार से अतीत, परमशून्य निरंजन-स्वरूप आदि नाथ है। उनसे प्रथम निराकार ज्योति-नाथ हुए। इसी परम्परा में क्रमशः साकारनाथ, सदाशिव-भैरव, विष्णु और ब्रह्मा का नाम लिया जाता है।

नादरूपा सृष्टि में शिष्यक्रम नव नाथों का है। बिन्दुरूपा सृष्टि में सदा-शिव भैरव आदि पुत्र-पौत्रादि की परम्परा है। 'शारदातिलक' में बताया गया है कि 'शिव और प्रकृति' की एकता का अर्थ है 'सगुण शिव'। इससे सृष्टि-परम्परा में क्रमशः शक्ति, नाद और बिन्दु उत्पन्न होते हैं। इस प्राथमिक स्थिति में नाद और बिन्दु अव्यक्त होने के कारण 'पर नाद' और 'पर बिन्दु' कहे जाते हैं। पर-बिन्दु से तीन प्रकार की अभिव्यक्ति होती है—छद्म, विष्णु और ब्रह्मा जो मूल रूप में पर-बिन्दु, बीज और अपर नाद हैं। निर्विशेष से इच्छा, ज्ञान

और क्रिया ही इन तीन रूपों में परिणत होते हैं ।

नाद माने शब्द । 'अपर' माने स्थूल और 'पर' माने सूक्ष्म । इन दो रूपों में उसके व्यक्त होने का अर्थ है, क्रमशः (१) स्थूल-ब्रह्मगायत्री और तीन वेद माने स्मृति, धर्मशास्त्र और पुराण-उपपुराणों का प्रकट होना । (२) सूक्ष्म-प्रणव और महागायत्री तथा योग शास्त्र का प्रकट होना । इसमें तंत्र, पातंजल-योग, सांख्य, न्याय और ज्योतिष का समावेश किया गया है ।

त्रिकुटी में स्थित होने पर नाद-श्रवण होता है । किसी अनुभव की संत में इस अनुभव का वर्णन करते हुए बताया है—“आंतरिक जगत् में प्रवेश कर गुरु की प्रकाशमय लाल रंग की प्रतिमा का दर्शन कर जहाँ दूर से घंटे और शंख की आवाज सुन रहे थे, अब मृदंग या पद्मावज तथा मेघनाद के शब्द को दिल से । यह अन्तरी शब्द है । कोई इसको 'ओम्-ओम्' कहते हैं, कोई 'बम्-बम्' बोलते हैं । सुप्रसन्न फकीर इसे 'हूँ-हूँ' कहते हैं । गुरु नानक साहब के भक्तसंग 'वाह गुरु' कहते हैं ।

ध्वनि अथवा शब्द कालांतर में स्वतः और सहज हो जाता है साधक स्वयं शब्दमय हो जाता है और शब्द ही प्रलय है, अतः वह ब्रह्ममय हो जाता है । इसलिए शब्द का संतमत्त बहुत बड़ा स्थान है । ज्यों-ज्यों मन विमृष्ट और स्थिर होता जाता है, त्यों-त्यों इन शब्दों का सुनाई देना बन्द हो जाता है, क्योंकि चिदात्मक आत्मा अपने स्वरूप में स्थिर हो जाने पर बाह्य प्रकृति से उसका कोई सरोकार नहीं रहता । इस प्रकार नाद-श्रवण साधना-मार्ग में आनेवाली एक अनिवार्य स्थिति है । जब श्रोता, शब्द और नाद-श्रवण के त्रैत का निवारण हो जाता है, या श्रोता-श्रव्य का द्वैत नहीं रहना, तब मात्र अद्वैत-बोध होता है । बिन्दु नाद का सूक्ष्मतरंग रूप है ।

बिन्दु—जीवनतत्त्व से, युक्त रस सूक्ष्म बिन्दु और सत्ता का स्थूल रूप है । उसकी सुरक्षा अत्यंत आवश्यक है । 'शब्द-साधना' में व्याप्त अनादित-नाद को पिण्ड में भी स्थित माना गया है । नाद से प्रकाश होता है और प्रकाश का व्यक्त रूप है बिन्दु जो तेज का प्रतीक है । बिन्दु तीन प्रकार से अभिव्यक्ति पाता है—इच्छा, ज्ञान और क्रिया । नाद और बिन्दु की यह क्रीड़ा ब्रह्माण्ड में व्याप्त है । पिण्ड में यह बिन्दु वीर्य-बिन्दु के रूप में रहता है । हठयोगी-साधक इसकी सुरक्षा के लिए बिन्दु को ऊर्ध्वगति देने की साधना करता है । इसी हेतु से बौद्ध तथा शाक्त-तंत्रों में 'बच्चोली', 'सहजोली' आदि कई क्रियाओं के संकेत हैं । साधक इन क्रियाओं द्वारा 'मुद्रा' से समागम करते हुए भी उसने स्थिति नहीं होने देता, तब उसे उन्नयन में सफलता मिलती है । कामवृत्ति के उन्नयन करने वाले योगी को



‘ऊर्ध्वरेतस्’ कहा जाता है ।<sup>१</sup>

नाट्यशास्त्र की शब्दावली में प्रयुक्त ‘बिंदु’ अर्थप्रकृति की पाँच स्थितियों में से दूसरी स्थिति है । “अवान्तरार्थ विच्छेदे बिन्दुरच्छेद कारणम्”, अर्थात् किसी दूसरे अर्थ या कथा से विच्छिन्न हो जाने पर इतिवृत्त के जोड़ने या आगे बढ़ाने के कारण को ‘बिन्दु’ कहा जाता है । जैसे तेल की बूँद पानी में फैल जाती है, वैसे ही बिन्दु भी नाटकीय कथावस्तु में फैल जाता है ।

इस परिभाषा में बिंदु के तीन सक्षण बताये गये हैं, जो योगपरक शब्दावली के ‘बिंदु’ से सम्बन्ध रखते हैं—

(१) ‘संयोग’ माने आत्मा-परमात्मा की एकता में कारण रूप ।

(२) ‘भागे बढ़ाना’ माने वंश-परम्परा में कारण रूप ।

(३) ‘व्याप्त होना’ माने ब्रह्माण्ड में प्रकाश रूप से व्याप्त ।

विश्लेषण की दृष्टि से नाद और बिंदु की अलग-अलग वर्णों की गई । सामान्य रूप से ये दोनों इतने एकलक्ष्य हैं कि परस्पर को प्रभावित किये बिना नहीं रहते । “कुण्डलिनी को जाग्रत कर योगी सोग जब उसे (बिंदु को) उदबुद्ध कर लेते हैं तब वह ऊपर की ओर उठती है । उसकी इस ऊर्ध्वगति से जो स्फोट होता है, उसे नाद कहते हैं । यह नाद अनाहृत रूप से सारे ब्रह्माण्ड में व्याप्त है । यही विण्ड में भी है, पर इसे अज्ञानी नहीं सुन सकते, क्योंकि उनका सुषुम्णापथ बंद है । जब हठयोग से उनका वह पथ खुल जाता है, वे उस अनाहृत ध्वनि को सुनने लगते हैं । अनुभवी साधकों ने पहले समुद्र-गर्जन’ मेघों की गड़गड़ाहट, शॉख, घण्टे आदि की ध्वनि और अन्त में किंकिणों, वशी, भ्रमर आदि की ध्वनि के समान बताया है । यही नाद वास्तव में उपाधियुक्त होकर सात स्वरों में विभाजित हो जाता है, पर निरुपाधि होकर प्रणव या ओंकार कहलाता है । इसी को ‘शब्द-ब्रह्म’ कहते हैं । वैष्णव पद्धतियों में इष्टदेव ॐ नाम को ‘शब्दब्रह्म’ कहते हैं । इसी ‘शब्द ब्रह्म’ को वैयाकरणों ने ‘स्फोट’ कहा है । संतों ने अनाहृत-नाद को ‘सोहं’ ध्वनि भी कहा है ।”<sup>२</sup>

नाद और बिंदु का वैसा ही अविकस सम्बन्ध है जैसा मेघ और विद्युत् में । बिजली का चमकना, मेघ की गर्जना और अंत में वृष्टि । संतों और भक्तों के पदों में इन तीनों प्राकृतिक घटनाओं का वर्णन-उल्लेख स्वानुभूतिपरक अर्थ में बार-बार किया गया है । बिंदु का प्रकाश रूप होना, नाद ध्वनि का यवण, अमृत वर्षण आदि कल्पना या अलंकार मात्र नहीं, अध्यात्म जगत् का तथ्य माने यथार्थ है ।

१. हिन्दी साहित्य कोश—भा० १ पृ० ५१३-४ ।

२. हिन्दी साहित्य कोश—भा० १ पृ० ३६२ ।

योग में 'विन्दुभेद' शब्द का प्रयोग एक विशेष अर्थ देता है—“विन्दु-भेद माने दोनों आँखों से एक ही वस्तु दिखना । उसे देखते-देखते आँखों में नील प्रकाश का उदय होता है । यह 'शामबी मुद्रा' की पूर्व तैयारी है । 'विन्दु-भेद' क्रिया में आँखों के चले जाने का भय है । पुनर्लियाँ बड़े वेग से उल्टी-सुल्टी, ऊपर नीचे फिरती हैं । उस समय आँखों के बाहर निकल जाने का भय भी रहता है । यह दृश्य देखनेवाले भी डर जाते हैं । आँखों के फिरने की क्रिया को 'चक्षुवेध' या नेत्र चक्रों का वेध कहते हैं । इससे चक्षुदेवता प्रसन्न होते हैं माने नेत्रशुद्धि से दिव्य-शक्ति को और दूरदर्शन की योग्यता प्राप्त होती है ।”

इस क्रिया से प्राप्त अनुभव का वर्णन करते हुए बताया गया है कि विन्दु 'गुह्यीठ' है । विन्दु माने तिल, विन्दु माने 'हं-क्ष'-दि अक्षरात्मा । “पुनर्लियाँ फिरते-फिरते केन्द्र में आ गईं; दोनों के विन्दु सम रहने लगे । ध्यान में एक बार आँखें ऊपर घूमी और एक बार नीचे । ऐसा होते ही एक तिल के आकार का छोटा-सा, अत्यन्त तेजोमय, नील विन्दु आँखों में से बिजली के वेग के समान निकल कर पुनः अन्दर चला गया ।”<sup>१</sup>

यहाँ पर 'विन्दु' प्रत्येक आँख के 'तिल' के अर्थ में प्रयुक्त हुआ है, और उसका संबंध भ्रूमध्य में स्थित प्रकाश स्रोत से जोड़ा गया है । आँख की पुतली का स्थिर होना माने वीर्य-विन्दु का स्थिर होना । इस प्रकार विन्दु भेद कुण्डलिनी-शक्ति के जागरण और उन्नयन में सहायक एक योग-क्रिया है । योग में एक ही उद्देश्य की पूर्ति में सहायक दो प्रकार की क्रियाएँ मिलती हैं—विकट और सौम्य । 'विन्दु भेद' विकट क्रिया है, परन्तु भक्तिपूर्वक नामजप से होने वाला प्राणायाम 'सौम्य' है । इसी कारण संतों ने योग की अपेक्षा भक्ति को प्रमुखता दी है । इससे चित्त-शुद्धि सरलता से होती है ।

चित्त शुद्धि—सभी साधनाओं का परम साध्य परमात्मा है और चित्त शुद्धि होने पर ही 'वह अनुभवरूप है' ऐसा ज्ञान होता है । इसलिए अध्यात्म-मार्ग के साधक का प्रथम लक्ष्य चित्त शुद्धि होता है । सहजयानी के मत में चित्त ही सब कुछ है, उसके अतिरिक्त कहीं कुछ नहीं है । इसलिए चित्त सर्वरूप है । उसको 'व'-सम माने आकाशवत् शून्य बना देने से विषेश की निवृत्ति होकर 'सहज स्थित' प्राप्त होती है । इसी को संतों द्वारा 'अमन', 'उन्नमन', 'सहजावस्था' आदि नाम दिये गये हैं । वे साधना अर्थात् चित्त शुद्धि की प्रक्रिया को 'रूई धुनना' कहते हैं । लगातार रूई धुनते रहने से अंत में सारी रूई उड़ जायगी और कुछ बचेगा नहीं, अर्थात् शून्य रह जायगा । शून्य हो के रहना पूर्ण निर्वासनता के साथ

१. चित्-शक्ति-विलास—स्वामी भुक्तानन्द पृ० ११२ ।

२. चित्-शक्ति विलास—स्वामी भुक्तानन्द पृ० ११५

आत्मा की पूर्णता का अनुभव करना है ।

चित्त शुद्धि को लक्ष्य कर अनेक प्रकार के मतव्य दिये गये हैं—

(१) विषय-रूपाय में जाते हुए मन को जिसने रोक कर निरजन में लगा दिया, उसी ने मोक्ष के कारण का अनुभव लिया ।

(२) देवता देवालयों के पापाणो में अथवा चित्रादि में नहीं रहा करते, ज्ञान-मय निरजन तो अपने चित्त के 'सम' एवं 'शांत' होने पर आप ही आप अनुभव में आ जाता है ।

## राग मार्ग और मुद्रा

मुद्रा—इसे 'उग्ननी' अर्थात् मन को निरुद्ध करने वाली मुद्रा कहते हैं । इसका अंतिम परिणाम साधना की चरम परिणति-स्वस्य शिव-शक्ति का सामरस्य है । तत्र में इसकी प्रतीकात्मक अभिव्यक्ति में एक यंत्र-विशेष का उपयोग किया जाता है । इस यंत्र में दो समकेन्द्र-त्रिकोण अवित रहते हैं । एक ऊर्ध्वमुख त्रिकोण शिव तत्त्व का द्योतक होता है और एक अधोमुख त्रिकोण शक्तितत्त्व का । इनकी योगिक एकता के लिए दोनों के परस्पर आसिगन का भाव निर्देशित होता है । यही है शून्यता और करुणा का, वज्र और भग का योग । इससे साधक शिव-शक्ति के समरस मिलन द्वारा ब्रह्म नाडी में बिन्दु को चालित कर स्थिर तथा दृढ़ करने में पूर्ण सफल होकर 'महायोगी' का पद प्राप्त करता है ।

इस मुद्रा का आध्यात्मिक रहस्य मनोवैज्ञानिक शैली में स्पष्ट किया जाय तो कहना होगा कि ससार के बंधन का कारण कामवृत्ति से प्रेरित राग है । काम की मलिनता और अशुद्धि से मुक्त होकर यही राग मोक्ष का साधन बनता है । मुद्रा इस राग के परिष्कार और उन्नयन द्वारा आत्मशक्ति को जगाने का सफल साधन है । किसी पर-स्त्री के साथ विशिष्ट तांत्रिक क्रियाओं के अनुष्ठान द्वारा काम को राग में परिणत करना 'मुद्रा' है ।

राग मार्ग—वज्रयाम के साधकों ने जिसे 'अवधूती' मार्ग कहा है, और बाद में उसे 'योगिनी मार्ग', 'धाडाली मार्ग', 'ढोबी मार्ग', 'बगाली मार्ग' आदि विविध नाम विभिन्न संप्रदायों द्वारा दिए गये, वही सहजयानी का 'राग-मार्ग' है । यह मार्ग बेराम्य-मार्ग से नितात भिन्न है, विपरीत है । इस मार्ग का अनुसरण करने पर मोक्ष अर्थात् 'महासुख' की संभावना हो सकती है ।

महासुख की अभिव्यक्ति उष्णीष कमल में होती है । यही 'सहस्रार' है । इस कमल की कणिका के मध्य में गुरु का आसन है । गुरु कृपा और राग मार्ग के अवलंबन से उस स्थान को प्राप्त किया जा सकता है । पूर्ण ब्रह्मचर्य-पालन और प्राणायाम से जिस साधन का अवसंबन लिया जाता है, वह सरल या मध्यम मार्ग 'मुद्रा' में संपन्न 'राग मार्ग' हो जाता है ।

तांत्रिक भाषा शैली में वर्णन मिलता है—“बायी नासिका की ‘सना’ नामक ‘प्रज्ञा’-स्वरूप चन्द्र-नादी तथा दाहिनी नासिका की ‘रसना’ नामक ‘उपाय’-स्वरूप सूर्यनादी ‘महामुख-कमल’ के दो छंद हैं। उसका पौधा मगन के जल में, परम आनन्दमय प्रकाश-रूप पंक में उत्पन्न होता है। ‘अवधूती’ अथवा मूल-शक्ति उसका नाल है। ज्ञान उसका संवहकार होता है।”

अवधूती प्रज्ञा और उपाय के बीच शक्तिस्वरूपा है। अब ये दोनों शक्तियाँ विशुद्ध होकर एक रूप हो जाती हैं, तब ‘अवधूती’ संज्ञा धारण करती है। इस स्थिति में चन्द्र के चन्द्रत्व और सूर्य के सूर्यत्व का असंगत मिट जाता है। यह युगल-स्थिति है। वैराग्य और विषय त्याग इस स्थिति को प्राप्त करने के लिए साधन होने से उनसे भी अधिक इस स्थिति वा महत्त्व है। इसीलिए वैराग्य और विषय-त्याग में असमर्थ के लिए ‘राग मार्ग’ का अनुसंधान किया गया राग मार्ग के साधक को वैराग्य का दमन करने वाला होने के कारण ‘धीर’ कहा जाता है।

राग मार्ग के रूप में ‘सहज-मार्ग’ का प्रतिपादन किया गया है। इसमें कठोर तपस्या को अनावश्यक बताया गया है। शरीर और चित्त को कष्ट देने से विक्षेप बढ़ जाने पर सिद्धि असंभव हो जाती है। ब्रजयान वा सिद्धांत राग मार्ग का प्रतिपादन करता है—“देहस्थी वृक्ष के चित्त रूपी अंकुर को विशुद्ध विषय-रस के द्वारा सिक्त करने पर यह वृक्ष कल्पवृक्ष बन जाता है और आकाश के समान ‘निरंजन’ फल फलता है।”

उन्मनी मुद्रा—हठयोग के अंतर्गत ‘उन्मनी मुद्रा’ का अर्थ दृष्टि को स्थिर और अंतर्मुख करना है। इस क्रिया में साधक को ‘सुरति’ अर्थात् ध्यान दृष्टि नेत्र के अष्टदल-कमल में अवस्थित ‘सूची-द्वार’ से होकर ब्रह्माण्ड में प्रवेश करती है। प्रथम यह इडा-पिंगला-सुषुम्णा याने गंगा-यमुना-सरस्वती की त्रिवेणी में मज्जन कर सहज दल में विचरण करती हुई बकनाल के माध्यम से ‘त्रिकुटी’ में प्रवेश करती है। इस प्रवेश के समकाल ही दिव्य दृष्टि प्राप्त कर साधक तेज और ज्योति का असौकिक दर्शन पाता है और अंत में आत्म साक्षात्कार करता है।

हठ आत्मबल, के अभाव में साधक के लिए एक मर्यादित साधन के रूप में राग मार्ग का आविर्भाव और निरूपण हुआ। परन्तु इस सुविधा के कारण आगे चल कर साधना-मार्ग में अनेक विकृतियों का प्रवेश हो गया। इसका परिणाम ध्यायमग्नष्ट जातियों के रूप में मौजूद है। पुनः इस मार्ग का अनुसंधान कर नापथ्य में हठयोग के अंतर्गत ‘उन्मनी मुद्रा’ को उसका सशोधित एवं निश्चित रूप दिया गया। यह रूप निष्कलकित था। उन्मनी मुद्रा अर्थात् मन का या चित्त वृत्ति का उन्मन होना, तिरोहित होना और साधक का मन से स्वतंत्र होकर सिद्ध हो जाना यह सिद्धांत का राग मार्ग नहीं, अद्वैत-वेदांत का ध्यान योग है।

खेचरी मुद्रा—जो इन दोनों मार्गों को अस्वीकार करता है, उसके लिए हठ-

योग ने 'खेचरी मुद्रा' का अनुसंधान किया है। यह एक अत्यन्त विकट, कष्टसाध्य मुद्रा है। बिना गुरु के निर्देश के इसका अभ्यास विपत्ति में डालने वाला है। इस क्रिया के आरम्भ में जिह्वा को सतत अभ्यास द्वारा धीरे-धीरे इतना लम्बा बनाया जाता है कि वह भ्रूमध्य तक पहुँच जाय। यह क्रिया पूर्ण संपन्न होने पर साधक गो मांस भक्षण और अमर-वारुणी का पान करने का सीमाव्य पात्र है। इस प्रकार परिणाम में सुखद परन्तु साधना-बाल में कष्टप्रद यह खेचरी मुद्रा अध्यात्म मार्ग में अत्यन्त निवृष्ट साधन के रूप में निहित है। ब्रह्मज्ञानी संतों के मत में यह अमृत नहीं, मनुष्य अपनी ही सार का रसास्वादन करता है।

सुरति—'सूरत' अर्थात् जीवात्मा। जीवात्मा-परमात्मा के तात्त्विक स्वरूप से अभिन्न होने पर भी उनके विस्तार और महत्व में एक सीमा आ जाती है। सूरत प्रेम-स्वरूप है, परन्तु परमात्मा प्रेम का अक्षय कोश है। योगी असाधारण दृष्टि-क्षमता द्वारा अंतर्मुख होकर अध्यात्म-जगत् के दिव्य और आश्चर्यपूर्ण दृश्यों और शब्दों का साक्षात्कार करता है। इस साक्षात्कारिणी दृष्टि को संत 'सुरति' कहते हैं।

इस प्रकार ध्यान का ही नाम 'सुरति' है। अतः इसे 'सुरति-योग' या 'सुरति-शब्द योग' भी कहते हैं। एक प्रकार से यह नादानुसंधान-योग है। नादानुसंधान से पाप क्षीण होते हैं। सुरति में स्थिरता आ जाने पर क्रमशः ये स्थितियाँ प्राप्त होती हैं—

(१) अमृतलाव और अमृतपान से परितृप्ति।

(२) ब्रह्माण्ड में विद्युत् की चमक और प्रकाश के दर्शन।

(३) अंत में सत् पुरुष से मिलन और अभिन्नता की स्थिति में नाद का निरोहित हो जाना।

सांप्रदायिक साधना में सबसे अधिक महत्व 'सुरति-शब्द-योग-प्रक्रिया' को दिया जाता है। साधना की अंतिम स्थिति में इसके अभ्यास का आरम्भ सुलभ होता है। फिर भी यह दुर्लभ या अलभ्य नहीं है, क्योंकि कुछ सीमाओं के बावजूद अज्ञात रूप से अपने निष्वाधिक तात्त्विक स्वरूप की ओर हृदय-प्रदेश की गहराई में मनुष्य की अंतर्वृत्ति का आकर्षण होता रहता है। अध्यात्म की उच्चतम दिव्यता का आशिक स्पर्श मानव-मन को सहज स्वभाव से मिलता ही रहता है। यह स्मरण की अध्यात्मीपरक वृत्ति है। इसे निर्गुण संप्रदाय में 'सुरति' कहते हैं।

संतों के संग से यह 'सुरति' जाग्रत हो जाती है। उसमें तीव्रता आने पर मनुष्य का मन अन्तर्मुख होता है। अभ्यास से उसमें स्थिरता आती है। तुलसी साहब ने लिखा है—“जो मनुष्य एक बार संत के संग को प्राप्त कर अन्य सब सासारिक संगों को छोड़ देता है, उसी का सम्बन्ध सुरति की ओर से स्वामी के साथ जुड़ता है और वह अपने मूल निवास-स्थान में लौट पाता है।”

तात्पर्य है कि मोक्ष-प्राप्ति में 'सुरति' का अनिवार्य महत्त्व है। मोक्ष-प्राप्ति के बाद भी सुरति अनन्त चिन्मय जीवन का रूप पा लेती है। जीव-शिव की एकता के रूपक में बूंद और समुद्र की एकता का प्रयोग होता है। संतों की बानी में सुरत और सुरति दोनों का अर्थ क्रमशः जीव और अन्तःकरण की वृत्ति है। अन्तःकरण की वृत्ति सहात्मिक के बाद भी बाधित रूप से रहती है और जीवमुक्ति का विसक्षण मुख अनुभव करती है। वह स्वयं आनन्द-स्वरूपा होकर अपने सम्पर्क में आने वाले प्रत्येक को आनन्दमय बना देती है। ऐसी परमानन्द-मयी स्थिति विरल ध्यक्ति को प्राप्त होती है, परन्तु प्रत्येक मनुष्य में इसके लिए योग्यता है। प्रथम मात्र साधना का है। इसलिए वृत्ति का उन्नयन होने की प्रक्रिया में मात्र स्मरण की स्थिति को साध्य मान लेने से प्रमाद की सम्भावना रहती है। सुरति परम तत्त्व से पूर्ण तादात्म्य प्राप्त कर विलीन हो जाय तब तक सुरति का अभ्यास बना रहना चाहिए। इसी से परम कल्याण की प्राप्ति होती है।

निर्गुण-सम्प्रदाय में प्रयुक्त 'सुरति' और 'निरति' ये शब्द 'नारद' ॥ संबंधित भावों की अभिव्यक्ति के निमित्त हैं। एक बार सनत्कुमार ने नारद को इसका उपदेश किया था। इस उपदेश के अन्तर्गत 'स्मर', 'आशा' और 'भूमा' क्रमशः सुरति, विरह और निरति हैं।

निरति—'भूमा' को सनत्कुमार ने आत्मानन्द बताया है। बाह्य विषयों से इन्द्रियों को निवृत्त कर आत्मा में केन्द्रित करने पर अनिर्वचनीय मुख की प्राप्ति होती है। साधना द्वारा बहिर्मुखता से अन्तर्मुखता की ओर वृत्ति को मोड़ने की प्रक्रिया का नाम 'निरति' है। सुरति-निरति परस्पर में सहायक होकर एक दूसरे को पुष्ट करती रहती हैं। इसके लिए भूंह खोसना आवश्यक नहीं है।

कबीर ने निरति की सफलता के लिए बाहर वाली खिड़कियों को खोलकर भीतर के पट को खोल देने का अर्थात् इन्द्रियों की पराधीनता से मुक्ति और परम स्वातंत्र्य की प्राप्ति का आदेश दिया है, क्योंकि हृदय को बाह्य जीवन के प्रपंचों से विरत कर आभ्यांतरिक जीवन के अत्यन्त मार्मिक प्रदेश में केन्द्रित करने का मुख्य उद्देश्य तभी सिद्ध होता है। तात्पर्य है कि मन बाह्य पदार्थों से किंचित भी प्रभावित न हों और अन्तर्वृत्ति आत्मा से संलग्न हों। इस अर्थ को हृदयंगम करने की दृष्टि से योगी वर्णन करते हैं—“मन रूप पवन परमात्मा रूप समुद्र से हिलमिल कर 'सुरत-निरत' ध्वनि को उत्पन्न करता है।

'निरति' शब्द की भाषा शास्त्रीय व्युत्पत्ति का अनुसंधान करने वाले इसे 'नृत्य' का अपभ्रंश शब्द बताते हैं। वास्तव में यह एक आंतरिक उत्सास की स्थिति है। यह अति-चेतन की स्थिति 'निरति' को प्रेरित करती है। संतों का 'नेति-नेति' निरति को सूचित करता है। बाह्य विराट विश्व के सौन्दर्य-दर्शन से मनुष्य का मुख मोड़ कर, रहस्यपूर्ण आंतरिक आनन्दलोक में प्रवेश करने का यह

आमन्द्य संत के लिए अपरिहार्य होता है। 'यया पिण्डे तया ब्रह्माण्डे' की उक्ति तब सार्थक हो जाती है।

साधना के अंत में प्राप्त होने वाली सिद्धावस्था के लिए निर्वाण, समाधि, महासुख, सहजावस्था जैसे शब्दों का प्रयोग संतों द्वारा प्रचुर मात्रा में हुआ है। एक ही स्थिति के भूदम विश्लेषण से अनेक पहलू सामने आते हैं, तब उसके नामकरण में विभिन्न शब्दों का प्रयोग होता है। सामान्य अर्थ में इनके लिए 'मोक्ष' शब्द प्रयुक्त होता है।

निर्वाण—चित्त शुद्धि हो जाने पर मन पूर्ण निर्विघ्न अर्थात् विषय वासना-जन्म विषाद से मुक्त हो जाता है, क्योंकि यह निर्वासन हो जाता है। यह कल्पना आदि बंधन मनोवृत्तियों से मुक्त, रागादि मत्तों से आसंग से रहित, प्राह्य-प्राहक आदि सब द्वन्द्वों से अतीत, मात्र प्रकाशस्वरूप हो के रह जाता है। संतों द्वारा वर्णित 'चित्त का मुक्त हो जाना' निर्वाणपरक अर्थ रखता है जिसमें सत्त्व-रजस्-तमसु का प्रश्न ही नहीं उठता, सत् तत्त्व भी शून्यवत् रह जाता है।

'सहजावस्था' के अर्थ में 'निर्वाण' को धटित करने हुए उसका वर्णन इस प्रकार किया गया है—“साधन की अन्तिम स्थिति में मन और प्राण की गति स्वाभाविक रूप से ही निरुद्ध हो जाने पर उन्मनी-भाव को प्राप्त साधक उस अवस्था में पहुँच जाता है जहाँ इडा-पिंगला के आवर्तशील काल-चक्र का प्रतिनिधित्व करने वाला सूर्य-चन्द्र का प्रवेश नहीं हो पाता। इसे सहजग्यान में 'निर्वाण' कहते हैं और यह प्रत्येक व्यक्ति का अपना स्वभाव है। अर्थात् यह कोई चमत्कार या आश्चर्य नहीं, भौतिकता के कृत्रिम आवरण से मुक्त चित्त का स्वाभाविक स्वरूप है। इस अर्थ में इसे 'सहजावस्था' और 'महासुख' कहते हैं योग में इस स्थिति को सामान्य अर्थ में 'समाधि' कहते हैं।

समाधि—आन्तरिक जगत् में प्रवेश करने पर ध्यान एवं ज्ञान की समाधि की अवस्था प्राप्त होती है। प्रारम्भ में इस स्थिति में अँधेरा रहता है। इसलिए इसे संतों ने 'सुप्त' और 'महासुप्त' तक कह दिया है, क्योंकि इसमें रंग-रूप का कोई भेद नहीं रह जाता। मन आत्मलीन होने पर 'ओम्', 'हूँ हूँ' जैसे माद का श्रवण होने लगता है। तब चित्तवृत्ति त्रिकुटी से ऊपर आनन्दलोक और ब्रह्मलोक की ओर करती हुई निर्वाण को प्राप्त होती है। तब आत्मा मात्र सत्-चित्-आनन्द है और अनुभव स्वरूप है, ऐसा बोध होता है।

'समाधि' की इस स्थिति के लिए संतों ने उन्मनी, मनोन्मनी, अमरत्व, लय, तत्त्व, शून्य, अशून्य, परमपद, अमनस्क, अद्वैत, निरालंब, निरंजन, जीवनन्मुक्ति, सहजा, तुर्या, अभूतपूर्व आनन्द आदि अनेक शब्दों का व्यवहार किया है और इसे 'राजयोग' तक कह के उसकी श्रेष्ठता का प्रतिपादन किया है।

परन्तु कबीर ने 'समाधि' को 'सहज' विशेषण देकर उसे पूर्ण व्यावहारिक

अर्थ में घटित कर व्यवहार और परमार्थ को एक कर दिया है। चित्त को पूर्ण-तया निर्विण्ण होने के सिद्धान्त का उन्होंने स्वीकार किया है और इस शरीर रूप 'करवा' की इन्द्रिय समूह रूप 'टोटी' में कहीं एक भी छेद रह गया तो सारी साधना को वे व्यर्थ बताते हैं, क्योंकि उस स्थिति में समाधि सम्भव नहीं है—

जरि गो कंचा घज गो टूटी । भजि गो डंडा ख पर गो फूटी ॥

कहहि कबीर इ कसि है खोटी, जो रहे करवा सो निकरे टोटी ॥

'कलि' अर्थात् विषय-वासना। यदि 'करवा' माने देहासक्ति या देहाध्यास बना रहेगा तो 'टोटी' माने इन्द्रिय-द्वार से मन बाहर बह जायगा। यदि सासारिक बन्धन में मनुष्य को रस न मिलता हो तो उसे क्यों अपनी इन्द्रियों को विषयों में भेज कर अपने आन्तरिक रस को व्यर्थ करना चाहिए। यदि वह उसे भीतर ही परिपक्व होने देगा तो वह रामरस हो जायगा। अहाँ कबीर ने 'खसम' का 'निवृष्ट पति' के अर्थ में प्रयोग किया है वहाँ विषयानन्द की निन्दा की है और उस साधक को कच्चा योगी बताया है (रमैनी ७३)।

हठयोगियों के माध्यम से प्रभावित होने से कबीर ने 'समाधि' को चित्त का शून्यचक्र में पहुँच कर समभाव की स्थिति प्राप्त करना कहा है। चित्त वृत्ति का आनन्दस्वरूप परमात्मा के साथ मिलन के अर्थ में दाम्पत्य-रति का भाव भी उसमें जोड़ा है। परन्तु 'सहज समाधि' में किसी आसन, प्राणायाम, मुद्रा आदि की आवश्यकता नहीं। वह तो हर हासत में बनी रहती है—

बैठन उठत पड़े उताने, कहै कबीर हम वही ठिकाने ॥

समाधि लगने पर जिस सच्चिदानन्द की प्राप्ति योगी को होती है, उसकी अखंड अनुभूति अनायास व्यवहार में भी होती रहे, यह है कबीर की 'सहज समाधि' और हृद छोड़ के वेहद हो जाना। यह 'निरंजन' से एक होने की संयोगजन्य आनन्द की दिव्य अनुभूति है।

निरंजन—संसार में सब कुछ अंजन है अर्थात् विषय की कालिख से मलिन है। एक मात्र राम निरंजन है। अतः संतों ने उसी में मनुष्य को मन एकाग्र करने का उपदेश दिया। समाधि लगने पर निरंजन से एक होने से जो परमानन्द प्राप्त होता है, वह है 'महासुख'।

महासुख—ब्रह्मानियों ने महायान की 'शून्यता' तथा 'कारुणा' को प्रतीक शैली में क्रमशः 'प्रज्ञा' और 'उपाय' की संज्ञा दी। इनकी एकता युगान्त की स्थिति है और साधना का अंतिम लक्ष्य है। व्यापक कारुण्य भाव का द्योतक बोधिचित् इस परिभाषा के अंतर्गत वक्ष्य सत्त्व बन गया। 'प्रज्ञा' का स्वरूप निष्क्रिय ज्ञान मात्र और स्त्री रूप है। उपाय सक्रिय सत्त्व और पुरुष रूप है।



इनका मिलन शिव-शक्ति का मिलन है, इसलिए अनिवार्य है। इससे चित्त में समरसता का प्रादुर्भाव होता है जो अद्भुत आनन्ददायी होता है। यही महामुख है। एक ही व्यक्ति में दो के मिलन की यह आध्यात्मिक घटना गूढ़ और रहस्यपूर्ण मालूम होती है। इसलिए इसे साधना-प्रक्रिया के रूप में समझना आवश्यक है।

इड़ा-पिंगला-इन दो नाड़ियों की विपमता मिट जाय और समता आ जाय तो सुषुम्णा में वे लीन होकर समाधि की स्थिति को गुलभ करा देती है। यही त्रिवेणी का संगम और उसमें निमज्जन, तथा उससे प्राप्त आनन्द 'महामुख' है। इस समरसता की प्राप्ति का अर्थ भावाभावविनिर्मुक्त सहज प्रेमाश्रय भगवान् से मिलना। यह संभावना निश्चित होने से सहज है। इसलिए इस मिलन से प्राप्त निरप्य आनन्द को 'सहजावस्था' या 'सिद्धावस्था' भी कहा गया है।

सहजावस्था—कबीर ने 'सहज समाधि' में 'सहजावस्था' का समावेश कर दिया है। यह है आध्यात्मिक स्वरेख्य का जागरण। इसके लिए संतुलित दृष्टि-कोण सच्चा साधन है। साधना को उपवासों या क्लेशों से कष्टकर बनाना भी आवश्यक नहीं है और कुरिस्त इन्द्रिय-जन्म विषय-भोग को साधना मान लेना भी उचित नहीं है। सहजावस्था की मूल शक्ति है सहजानुभूति। सहजानुभूति अर्थात् तत्त्वान्वेषण की सहज प्रवृत्ति के फलस्वरूप प्राप्त तत्त्वानुभूति। कबीर ने इसी अर्थ में सहजावस्था का वर्णन किया है। पाँचों इन्द्रियों का स्पर्श करती हुई यह सहज वृत्ति विषय-संस्पर्श से उनकी रक्षा करती है जिससे मनुष्य परब्रह्म की प्राप्ति की साधना निर्विघ्न रूप से कर पाता है और अंत में वह परमतत्त्व में स्थिर हो जाता है।

इस साधना को सरल बनाये रखने के लिए ही संतों के बाह्य अनुष्ठानों में अपना अविश्वास पूर्ण विरोध प्रदर्शित किया और इसी व्यर्थता के प्रतिपादन में ब्राह्मण, याज्ञिक, त्रिदण्डी जटाधारी और क्षणिक का मखोल उड़ाया। किसी प्रकार की पूजा-अर्चा में उनकी थढ़ा न थी। वे उपदेश करते कि ध्यान-धारणा, पूजा-पाठ से मुक्ति नहीं मिलेगी। कबीर की विचारधारा इससे प्रभावित थी, परंतु वह अंधानुकरण नहीं, मौलिक चिंतन से युक्त थी।

सहज-मार्ग की व्यवस्था का श्रेय गोरखनाथ को है। उन्होंने मौलिक रूप से गृहस्थ जीवन के प्रति अपनी अरुचि व्यक्त की सहजावस्था प्राप्त करने के लिए उन्होंने संन्यास और बोध का जप आवश्यक बनाया। 'बोध' में तारक 'ब्रह्मा', पिण्ड 'विष्णु', कुण्डली 'छद्' अर्धचन्द्र 'ईश्वर' और बिन्दु 'सदा शिव' है—इस प्रकार की भावना युक्त व्याख्या करके इनसे भी ऊपर परमतत्त्व स्वरूप निरंजन का संकेत किया जो सृष्टि-स्थिति-प्रलय के मूल कारण हैं। इस निरंजन को प्राप्त करना ही सहजावस्था है। इसके लिए साधना में विषय-त्याग, गुरु कृपा और तत्त्वदर्शन तीनों एक साथ अनिवार्य हैं।

कबीर ने इसी अर्थ में 'निरंजन' को परम आराध्य माना था, परंतु आगे चल कर 'निरंजन' के तात्त्विक स्वरूप को दूसरों ने कबीर के नाम पर ग्रंथ लिख-लिख कर विकृत कर दिया ।

निष्कर्ष रूप में इन विभिन्न नामों और अभिव्यक्तियों के मूल सात्पर्य की दृष्टि से सिद्ध संत की स्थिति के वर्णन में कहा जायगा—“निर्मल एवं शुद्ध स्वरूप ज्ञानमय आत्मा जिसके हृदय में अनुभूत हो गया, वह निर्बंध, विपर्यय हो के त्रिभुवन में विचरण करता है । वह विधि-निषेधों से ऊपर उठ जाता है । उपास्य-उपासक का द्वैत मिट जाने के कारण परमात्मा-स्वरूप सिद्ध-योगी के लिए उपासना का नियम नहीं रहता । वह द्वैत-अद्वैत, सत्य-असत्य, नित्य-अनित्य, सुख-दुःख, वर्म-भोग आदि संपूर्ण द्वन्द्वों से मुक्त अर्थात् निर्द्वन्द्व हो जाने से भाया, प्रपंच और दंभ से रहित, ज्ञान-प्रेम की परामर्शिता का अमृतपान करता हुआ जीवन्मुक्त की अनिर्वचनीय अवस्था में रहता है । यही सिद्धों की सिद्धावस्था और संतों की सहाजवस्था है ।

## निर्गुण-संप्रदाय

निर्गुण की ध्यावस्था—निर्गुण माने त्रिगुण से मुक्त, निर्विषय नहीं । निर्गुण की व्युत्पत्ति हुई—‘गुणान्निगतः’ अर्थात् सत्त्व, रजस् और तमस् इन तीन गुणों से परे । भारतीय दर्शन के अनुसार समस्त सृष्टि-प्रपंच और सांसारिक दुःखों तथा बंधनों के मूल में ये ही तीन गुण हैं । इन तीन गुणों से विशिष्ट-प्रकृति से अहंकार, मन, बुद्धि, इन्द्रिय, शरीर आदि विकृतियों का विकास होता है । इन्हीं के प्रभाव से जन्म-मरण के आवागमन में जीव फँसता है । परमात्मा इन गुणों से परे, निराकार, निस्सीम, निर्गुण है ।

संतों ने वैष्णव-संप्रदाय की सगुणोपासना का प्रतीकार्य में प्रेमाभिव्यक्ति की सुविधा के लिए अंगीकार किया । उन्होंने राम को सगुण न मान कर प्राकृत, सौमिक गुणों से रहित निर्गुण माना और उसके सर्वव्यापक, सर्वातिर्यामी रूप को सक्षम किया । उन्होंने निर्गुण को विभुस्वरूप में सुरक्षित रखने के लिए ही अवतारवाद में अनास्था प्रकट की । प्रकारान्तर से देखा जाय तो ये ह्ययोगी की भक्ति शुष्क साधना में आस्था नहीं रखते थे । उनका परमात्मा परम प्रेमास्पद होने से मानव मन की सारी मनोवृत्तियों का उससे संबंध हो जाता था ।

केवल शुद्ध निर्गुण की चर्चा, भावना या अनुभूति पूर्णता का आभास भी नहीं दे सकती, तो पूर्ण की अनुभूति कैसे देगी ? जब निर्गुण-सगुण का भेद मिट जाता है, तब परिपूर्ण परब्रह्म परमात्मा का ज्ञान होता है । यदि पहले से प्रेमपूर्वक परमात्मा की खोज है, तो भक्ति समन्वित ज्ञान के बाद ही परमात्मा से प्रेम हुए बिना रह ही नहीं सकता । अतः ज्ञान समन्वित भक्ति—दोनों श्रृंग में ‘परामक्ति’

का रूप धारण कर लेते हैं। निर्गुण की उपासना का अर्थ है पराभक्ति।

इस विषय में भागवत का तो स्पष्ट कथन है कि निर्मल ज्ञान तथा नैष्कर्म्य भगवान् की भक्ति से स्निग्ध न होने पर नितांत उपेक्षणीय है। भागवत की यही विशेषता है कि वह अद्वैत ज्ञान के साथ भक्ति का सामंजस्य उपस्थित करता है। चैतन्य ही ब्रह्म या भगवान् का रूप है। परंतु जब तक प्रकृति की सत्त्वगुण रूपी उपाधि के द्वारा वह अनवच्छिन्न नहीं होता, विद्वस्तु स्वरूपतः अव्यक्त और निराकार भाव में वर्तमान रहती है। इसी को निर्गुण ब्रह्म कहते हैं। जब वह सत्त्व से अवच्छिन्न होता है तब वह सगुणसाकार रूप में व्यक्त होता है। इस प्रकार निर्गुण और सगुण में भेद नहीं है। सत्त्वगुण में सारतम्य से सगुण ब्रह्म अनेक रूपों में व्यक्त होता है।

निर्गुण संप्रदाय—‘निर्गुण-संप्रदाय’ धर्म, जाति आदि किसी प्रकार की संकुचितता से मुक्त एक ऐसे आंदोलन का परिपाक है जिसमें हिंदू-मुसलमान दोनों धर्म के विरक्त महारमाओं का समागम हुआ है। केवल व्यक्तिगत या सार्वजनिक सुख-दुख, हर्ष-विपाद, आशा-आकांक्षाओं में ही नहीं, उनके धार्मिक सिद्धान्तों में भी समानता देखने में आती है। इस सम्मिलन की भूमिका का मूलाधार हिंदुओं के वेदांत और मुसलमानों के सूफी मत में निहित है।

निर्गुण उपासना का प्रवर्तन किसी सांप्रदायिक मत के उद्देश्य से प्रेरित न था, बल्कि सांप्रदायिकता के संकुचित घेरों को तोड़ने के लिए हुआ। निर्गुण मत किसी एकांगी भावना का पोषण नहीं करता। वह कर्मकांड और मूर्ति पूजा के स्थूल विधि-विधान, बाह्याचार, आडंबर और वेश-भूषा का समर्थन न करके खंडन करता है। उनके विचार में ये सब अंधविश्वास से प्रेरित और मनुष्य के चित्त को बहिर्मुख करने वाले होने से साधक का अपकार करते हैं। व्रत-उपवास-आदि के संबंध में भी इस मत ने आत्मपीड़न या इन्द्रिय दमन को अपने आदर्श के विरुद्ध अर्थात् पाप माना है। उनका महत्त्व अंतःकरण शुद्धि और आत्मज्ञान की सूक्ष्म प्राप्ति में सहायक होने से है। आध्यात्मिक प्रतीक जब स्थूल विधियों का रूप धारण करते हैं, तब वे निचले स्तर पर आ जाने से परमात्मा का मार्ग अवरोध हो जाता है।

निर्गुण मत भौतिक शरीर की सहायता के बिना ऊँची आध्यात्मिक भूमियों तक पहुँचना असंभव बताया है। अतः आत्मोपलब्धि के लिए किसी भी उपाय से विभिन्न अंतर्वृत्तियों में सामंजस्य का विशेष आग्रह रखा गया है।

निर्गुण और सगुण में मुख्य अंतर मूर्ति पूजा के कारण है। निर्गुण मत का उपदेश है कि हृदय-मंदिर को छोड़ बाहरी मंदिर या तीर्थ स्थान में जाकर देवी-देवताओं की पूजा करना साधना में बहुत बड़ी बाधा है। इस मत के अनुयायी संतों ने भी मूर्ति पूजा को विघ्न माना है। कबीर ने मूर्ति पूजा के विरोध में

लिख कर निर्गुण के साधक को सावधान किया है—

पाहन केरा पूतला करि पूजे करतार ।

इही भरोसे जे रहे, ते बूढे काली घार ॥

तात्पर्य यह है कि निर्गुण उपासना भारतीय-दर्शन की एक कड़ी होने के नाते सांस्कृतिक महत्त्व रखती है। इसकी उपासना-पद्धति भारतीय-दर्शन से सुसंगति रखती है। इससे इसे एक विशिष्ट साधना-पद्धति का गौरव प्राप्त है।

सामंजस्य की प्राप्ति के लिए इसमें एक क्रम निर्धारित करना अनिवार्य था। भिन्न-भिन्न संतों ने आध्यात्मिक भूमियों को भिन्न-भिन्न संख्याएँ निर्धारित की हैं। इसमें यह रहस्य सूचित होता है कि अपने निरुपाधिक आत्मा के अनुभव के लिए साधक स्थूल भूमियों से स्वयं को ऊपर उठा ले और सीमावर्ती आवरणों को भी फाड़ डाले। इस दृष्टि से निर्गुण संतों ने परमात्म प्राप्ति के मार्ग को पक्षी के बच्चे का अंडे से बाहर निकलने की क्रिया के समान बताया है। साधक अपने काव्य का निश्चय कर ले तो साधन और साध्य एक हो जाते हैं। इसी दृष्टि से निर्गुणी संत आत्मा और ब्रह्म के लिए 'राम' का व्यवहार करते हैं।

उनके साध्य हैं राम और साधन है, "निरंतर सच्चे हृदय ने प्रेमपूर्वक तन्मय होकर राम में रमना।" एक बार जिसके हृदय में राम अनुभव में आ जाय, उसे सब सिद्ध हो जाता है। वह किसी सेवा-पूजा से प्रसन्न नहीं होता, मात्र प्रेमपूर्वक जिज्ञासा होनी चाहिए। प्रेम और जिज्ञासा के सत्त्वों पर धोर देने की दृष्टि से ही भक्तिनिष्ठ और ज्ञाननिष्ठ संतों ने कर्मकांड की हमेशा निन्दा की है—“कर्म में दर्शन की शक्ति न होने से उसके देवता भी परमेश्वर का दर्शन नहीं करा सकते तो कर्म से परमेश्वर की सिद्धि कैसे हो सकती है? कर्म अच्छा होता है और ज्ञान नहीं है। भक्ति-युक्त ज्ञान ही परमेश्वर के साक्षात्कार में समर्थ है।” इस प्रकार निर्गुणी संतों का मुख्य उद्देश्य प्रपंच रूप असत्य के आवरण में छिपे परमात्म स्वरूप सत्य की खोज और उसका अनुभव है।

निर्गुण-संप्रदाय की एक उल्लेखनीय विशेषता यह है कि ग्रंथ-परिग्रह के साथ भिक्षा को भी ईश्वरानुभूति में विघ्नरूप होने से नापसन्द किया है, क्योंकि ईश्वर-अनुभूति में भिक्षा विघ्नरूप मानी गयी। ईश्वर की इच्छा की पूर्तिस्वरूप निष्काम सेवा का प्रतिपादन करते हुए आत्म विश्वास और आत्म निर्भरता साधक के लिए आवश्यक गुण माने गये। इस कारण अपनी जीविका के लिए किसी पर भार रूप होना उसे पसन्द नहीं। दूसरों पर भरोसा करना वह अपना और ईश्वर का

१. भागवत-सप्ताह-प्रवचन-शृंङ्खला । स्वामी श्री अध्यात्मज्ञानन्द सरस्वती ।

अपमान समझता है। किसी से कुछ भी माँगना कबीर ने मृत्यु के समान दुखदायी बताया है, क्योंकि वह आध्यात्मिक पतन का कारण है। वे अपने जीवन को लोकोपयोगी बनाने में अपनी व्यावहारिक सफलता देखते हैं।

श्रीकृष्ण ने प्रवृत्ति-निवृत्ति दोनों मार्गों को मर्यादिन कर इनका 'ज्ञान-कर्म-योग-समुच्चय' के रूप में समन्वय कर दिया। निष्काम भावना के साथ सदा-चरण के सरल मार्ग को प्रशस्त करने के उद्देश्य से उन्होंने इस समुच्चय में भक्ति और योग का पुट भी दिया है। श्रीमद्भगवद्गीता इसका प्रमाण है। इस प्रकार मध्ययुग की इस विचारधारा के मूल संस्थापक महाभारत कालीन श्रीकृष्ण हैं।

संत ईश्वर रूप होने से निरपेक्ष भाव से, आसक्त छोड़ कर अपने उत्तर-दायित्व को तत्परता से निभाता है। वह जाति या राष्ट्र की दृष्टि से विचार न करके मानवता के अर्थ में सोचता और असंग भाव से कर्म करता है, परन्तु भविष्य के लिए नहीं, वर्तमान को पूर्णता देने के लिए। इसलिए मानव हृदय के अन्तर्-तम में छिपे प्रेम को बाहर प्रकट करने का महान् दायित्व अपना प्रेम देकर करता है। उसका प्रेम पापी को प्रायश्चित्त द्वारा शुद्ध करा देता है और निष्पाप जीवन में अलक्षित रूप से छिपी पाप की सम्भावनाओं को मिटा देता है तथा समाज के लिए भयावह तत्त्वों का निवारण कर देता है। सर्वसाधारण की बुद्धि पर उसकी इस विशिष्ट जीवन शैली का कल्याणकारी प्रभाव पड़ता है। इसमें प्रत्येक व्यक्ति के नागरिक एवं नैतिक महत्त्व को बढ़ाने की क्षमता रहती है। इसलिए उसका भगवत्प्रेम शुष्क सिद्धान्त नहीं, स्थायी प्रवृत्ति है। सिद्धान्त की व्यावहारिक सफलता उसमें पूर्ण अनुराग होना है। उदाहरण—कबीर की जीवन शैली के प्रकाश में यह आदर्श एक ठोस यथार्थ के रूप में चरितार्थ हुआ है, ऐसा दावा किया जा सकता है।

निर्गुणी संत के ऐसे एकांतिक और अविचलित प्रेम के कारण वह अपने प्रिय-तम प्रभु का शोभापात्र होकर परम सत्य के रूप में उसका साक्षात्कार करता है। अपने संसार कारागार की दीवारों को प्रेमाम्नि में ध्वस्त कर देने वाले इन परमात्मानुभवी संतों का संपर्क सामान्य मनुष्य के हृदय में भी 'सुरति' की चिनगारी को जगा कर उसे अग्निशिखा के रूप में प्रज्वलित कर देता है। सत्संग की महिमा और संत की जीवन शैली की प्रशंसा का मुख्य कारण यही है कि संत जहाँ रहते हैं, वहाँ वे आध्यात्मिकता का स्फुरण करने वाले असाधारण शक्तिशाली केन्द्र होते हैं। समस्त वायुमण्डल उनके स्वास-प्रश्वास से दिव्य हो जाता है तो मानव-हृदय का प्रभावित होना स्वाभाविक है। उनकी प्रत्येक घड़कन में सुरति की अखंड धारा से संपन्न मज्जाजाप के प्रभाव से परमात्मा का स्फुरण होता रहता है।

समन्वय—कबीर-दर्शन अर्थात् निर्गुण-सम्प्रदाय की प्रमुख विशेषता अनेक शुभ तत्त्वों का समन्वय है। अतः कबीर-दर्शन को हृदयंगम करने के लिए इस

समन्वय के स्वरूप को समझना आवश्यक है। इसके मूल-स्रोत के रूप में वेदांत, योग, सांख्य, तंत्र, चैव, वाममार्गी शाक्त, नाथ, वैष्णव-दर्शन, इस्लाम और सूफी इन सब मतों के उपकारी तत्वों के सम्मिलन से इस उत्कृष्ट परम्परा का निर्माण हुआ। इस संप्रदाय के संतों के हृदय में सब प्रकार के कल्याण कर प्रभावों को आत्मसात् करने की समुद्र जैसी उदार क्षमता और विशाल दृष्टि के साथ अध्यात्म के रहस्यों को अपने में पूर्ण सुरक्षित रख कर रत्नगर्भा भी प्रमाणित किया।

निर्गुण मत के अन्तिम स्वरूप को केवल वे ही विशेषताएँ स्वामी रामानन्द की ओर से नहीं मिलीं जो केवल अवतारों या मूर्तिपूजा के विरुद्ध थी या जिनका सम्बन्ध दाम्पत्य भाव के रूपक थे। ये दोनों विशेषताएँ इस्लाम तथा सूफीमत से आई थी।

कबीर की रचनाओं में इस्लाम में वर्णित ईश्वर के लिए 'कर्ता' शब्द का प्रयोग 'एक जोति' से संपूर्ण सृष्टि का उत्पन्न होना, 'अम्बर,' 'बादल चन्दा' आदि इस्लामी भावों का प्रदर्शन, 'प्रेम-ध्यान' को योग-साधना का मुख्य लक्ष्य मानना, कर्मवाद और जन्मान्तरवाद की इस्लामी धर्मशास्त्र के अनुरूप मान्यता आदि से प्रत्यक्ष या परोक्ष प्रभाव का परिणाम है।

इस्लाम द्वारा निर्गुण संप्रदाय को हिन्दू धारणाओं और परम्पराओं के प्रति आलोचनात्मक दृष्टिकोण प्राप्त हुआ। सूफीमत ने अभिव्यक्ति की शैली को प्रभावित किया। दाम्पत्य-प्रेम के प्रतीकों के लिए निर्गुणी संत-कवि सूफी कवियों के ऋणी माने जाते हैं।

रामानन्द-संप्रदाय ने निर्गुण-संप्रदाय के विकास को पूर्णता पर पहुँचाने का महत्त्वपूर्ण कार्य करके उस पर अपना आवरण-बाह्य प्रभाव प्रमाणित किया है, फिर भी उसमें कबीरादि अन्य संतों की स्वतन्त्र विचारधारा के सक्षण हैं। उनका विशिष्टाद्वैत संकीर्ण मत के रूप में उनके किसी शिष्य के लिए बन्धन रूप न था। स्वयं रामानन्द अद्वैतवादी भक्ति श्रंखों का बड़ा आदर करते थे, और भक्ति को सर्वोच्च स्थान देते थे। इसी कारण उनके अनुयायी चाहे वे सगुणवादी हों या निर्गुणवादी, सबका जीवन भक्ति का कोई-न-कोई रूप अवश्य था।

साक्ष्य दर्शन पुरुष और प्रकृति दोनों को मित्र तथा अनादि-अनन्त और नित्य मानता है। निर्गुण संप्रदाय में यह सिद्धान्त उसी रूप में उद्धृत नहीं किया गया है। संतों ने तत्त्वों की उत्पत्ति के क्रम पर ध्यान नहीं दिया है। कबीर आदि निर्गुणी संतों ने सांख्य सिद्धान्त का उपयोग किया, परन्तु अद्वैत को छाप लगा कर। अतः मुख्यतः तीन प्रकार के दार्शनिक मत निर्गुण-संप्रदाय में ग्रहीत हुए—अद्वैत, द्वैताद्वैत और विशिष्टाद्वैत। इस प्रकार मिश्रित भाषा की तरह ही दार्शनिक सिद्धान्तों की विभिन्नता और प्रभावों की अनेकता में भी निर्गुण संप्रदाय ने समन्वय है। प्रायः सब संतों की प्रणाली एक ही थी। मिश्रता और अनेकता

का मुख्य कारण उन संतों द्वारा साधना के विभिन्न पाश्वों पर बल देने में था। उदाहरण के रूप में, निर्गुण सम्प्रदाय ने दृढयोग को पूर्ण रूप से स्वीकार न किया तो उसकी नितान्त उपेक्षा भी न की।

निर्गुण-विचारधारा प्रकारान्त से वेदान्त का अद्वैतवाद है। संतों द्वारा ब्रह्म-रूप-अध्यात्म के ग्रहण में द्वैत का सेश भी नहीं है।<sup>१</sup> उपनिषदों ने निर्गुण भावना को व्यक्त करने के लिए ब्रह्म को निर्गुण, निष्कल, निरंजन आदि नकारात्मक संज्ञाएँ दी हैं। ब्रह्म की सूक्ष्मता और अनिर्वचनीयता के प्रकाशनार्थ उन्होंने 'नेति-नेति' की शैली का व्यवहार किया है।

इस विवेचन से यह निष्कर्ष प्राप्त होता है कि हृदय की भावना ही मुख्य वस्तु है। अनन्य प्रेम में चित्त की तत्त्वनिता और एकाग्रता मुख्य है। "अपना आराध्य और ध्येय दोनों एक है"—यह जानकर उसके दर्शन, मितन और स्वरूप को जानने की उत्कंठा अवश्य होती है। तब बाहर की वस्तु, व्यक्ति, कर्म और अपना शरीर इसमें सहायक होने पर ही महत्त्वपूर्ण हो सकता है, अन्यथा बाधक। इस प्रकार भक्ति योग, ज्ञान और निष्काम कर्म चारों का विनियोग एक में हो जाता है। यही निर्गुण-सम्प्रदाय है।

## निर्गुण भक्ति : स्वरूप और इतिहास

कबीर ने निर्गुण-भक्ति की परिभाषा देते हुए कहा है—

प्रेम बिना जो भक्ति है, सो निज दम्भ-विचार।

उदर-भरन के कारने, जनम गँवायो सार॥

ज्ञानोपदेशक मार्गों की परम्परा के अन्तिम रूप में निर्गुण-भक्ति की प्राथमिक अवस्था के लक्षण मिलते हैं। इन भक्ति-प्रधान ज्ञान-मार्गों में योग या स्वर गीण और ज्ञान युक्त नैतिकता का प्राधान्य था। "इसी ज्ञान-प्रवण नैतिकता-प्रधान योग मार्ग के क्षेत्र में भक्ति का बीज पड़ने से जो मनोहर सत्ता उत्पन्न हुई, उसी का नाम निर्गुण-भक्ति मार्ग है।"<sup>२</sup>

जिसे हम आज-कल 'संत-साहित्य' कहते हैं, वह वस्तुतः निर्गुण-भक्तिमार्ग का साहित्य है। १४वीं शताब्दी में इस नवीन साधना-पद्धति का प्रारम्भ हुआ था। कुछ सामाजिक कारणों से द्रविड़ देश से भक्तिधारा उत्तर में आकर दो रूपों में प्रवाहित हुई—

१. भारतीय संस्कृति और साधना-खण्ड—१ पृ० ८—म० म० डॉ० श्री गोपी नाथ कविराज।

२. कबीर-आचार्य हजारी प्रसाद द्विवेदी—पृ० ७७।

(१) उच्च जाति के भक्तों में परम्परा से प्रचलित विश्वासों में आस्था होने से वे शास्त्रोंय आचार-विचार, व्रत-उपवास, ऊँच-नीच की मर्यादा आदि को स्वीकार करते थे ।

(२) निम्न श्रेणी की जातियों के भक्तों में सामाजिक-धार्मिक प्रतिक्रिया के परिणाम-स्वरूप परम्परा एवं शास्त्रीय मर्यादाओं के प्रति तीव्र आक्रामकता थी । वे लोगों के भोगपरक, भगवद्भिमुख आचरण से असंतुष्ट थे । उनका उपदेश था—  
“किसी भी प्रकार भगवान् का नाम जप करो तो उद्धार निश्चित है ।”

भारतीय जनता में स्तर भेद के कई कारण रहे हैं—राजनीतिक धार्मिक, सामाजिक, आर्थिक, व्यावसायिक आदि । इन जातियों में भी अनेक उन्नत-पुच्छ हुई और वे अनेक शाखा-प्रशाखाओं में विभाजित या संयुक्त हुई । समय बीतते इन स्तर भेदों में एक स्थायी व्यवस्था आ गई । ऐसी स्थिति में निर्गुण-साहित्य का प्रारम्भिक स्वर मुखरित हुआ ।

इतिहास के पृष्ठों को उलटने-पलटने पर कुछ महत्वपूर्ण घटनाएँ सामने आती हैं—७वीं-८वीं शताब्दी में भारत में मुसलमानों का प्रवेश, १०वीं शताब्दी से उनके प्रभाव का प्रत्यक्ष होना, उन दिनों भारत में बौद्ध और ब्राह्मण धर्म तथा मंत्र-तंत्र की प्रधानता, उत्तर प्रदेश में वेद ब्राह्म माने गये पाशुपत-मत की प्रवृत्ति ।

१०वीं शताब्दी के बाद उल्लेखनीय घटनाएँ इस प्रकार हैं—कई संप्रदायों का सामूहिक रूप से मुसलमान हो जाना, पंजाब में नाथों, निरंजनों और पाशुपतों की अनेक शाखाओं का प्रचार-प्रसार, शैवों और शाक्तों के एक विभाग का ब्राह्मण-मत में मिल जाना तो दूसरे विभाग का मुसलमान हो जाना । अतः शैव, शाक्त और बौद्ध धर्म के संप्रदाय न हिन्दू माने गये, न मुसलमान ।

सगुण भक्ति का स्वरूप—पाँचरात्र की ब्रह्म भावना ब्रह्म की औपनिषदिक कल्पना के नितांत अनुरूप है—

सर्वद्वन्द्व विनिर्मुक्तं सर्वोपाधि विवर्जितम् ।

पाद्गुण्यं तत् परं ब्रह्म सर्व-कारण-कारणम् ॥

पाद्गुण्यम्—परब्रह्म का नाम नारायण भी है । वे निर्गुण होकर भी सगुण हैं । प्राकृत गुणों से रहित होने में वे निर्गुण हैं । परन्तु पद्गुणों से सम्पन्न होने के कारण वे सगुण हैं । नारायण समस्त विरोधों का चरम अवसान है । अतः एक ही आधार में सगुण तथा निर्गुण की स्थिति प्रमाण हीन नहीं मानी जा सकती । जिन गुणों से भगवान् का ‘पाद्गुण्य-विग्रह’ निष्पन्न होता है, वे जगत्-व्यापार के लिए कल्पित किये गये गुण संख्या में छः हैं, जिनके नाम हैं ज्ञान, शक्ति, ऐश्वर्य, वन, दीर्घ और तेज ।



पाचरात्र में भगवान् विष्णु के दो रूप बताये गये हैं—सगुण तथा निर्गुण । सृष्टि आदि व्यापारों के लिए तीनों गुणों की प्रेरणा से जब भगवान् ब्रह्मादिक त्रिविध रूपों को धारण करते हैं, तब यह सगुण होता है, परन्तु उनका निर्गुण रूप भी महान् होता है । उसी को 'परम पद' की संज्ञा दी जाती है । परमात्मा का यह स्वरूप ज्ञानमय, व्यापक, स्वसंवेद, स्वयं प्रकाश और अनुपम है—

हरिश्चे जगत् जगदेव हरिः । हरितो जगतो नहि भिन्न तनुः ॥

“इस संसार में तथा इसके बाहर जितने मूर्त तथा अमूर्त वस्तु-समूह हैं, वे सब भगवान् की ही मूर्ति हैं ।” यह भावना जिस हृदय में दृढ़ हो जाती है, वही व्यक्ति रागद्वेष-रूपी संसार के रोगों से मुक्त हो जाता है । अर्थात् सगुण भक्ति की चरम परिणति चित्त शुद्धि के बाद ब्रह्मात्मैक्य बोध है । यह एक निरासी बात है कि सगुण भक्ति में ज्ञान की बाछा गीण और सेवा मुख्य होती है । परन्तु यह भक्ति भक्त के हृदय पर ऐसा प्रबल अधिकार रखती है, कि वह ज्ञान-वैराग्य दे के भी उसके अनन्य प्रेम को सुरक्षित रखती है । तब उसके सेवा के क्षेत्र की परिधि सर्वव्यापक तत्त्व और केन्द्र सर्वत्र हो जाते हैं, क्योंकि उसके लिए उसका आराध्य इष्ट-देवता ही सृष्टि में सर्वश्रेष्ठ होता है । ब्रह्म के सारे लक्षण उसमें घटित हो जाते हैं ।

### निर्गुण-भक्ति की अभिव्यक्ति

ज्ञान के द्वार उपसब्ध ब्रह्मानन्द की अपेक्षा प्रेमाभिव्यक्ति की कक्षा कहीं ऊँची है । ब्रह्मानन्द रस नहीं होता, पर भक्ति रस है । ब्रह्मानन्द तथा रस में महान् अन्तर है । भक्त निर्वासनता के परिणामस्वरूप प्राप्त होने वाले मोक्ष की तनिक भी अपेक्षा नहीं रखता । वह अपनी वासनाओं का शोघन कर, संसार से उनका मुख मोड़ कर भगवान् की ओर उन्मुख करके भगवद्प्रेमानुभूतिजन्य अलौकिक रसानन्द के लिए साक्षामित रहता है । इसी अर्थ में ज्ञानी भक्त संतों ने गोपी को श्रीकृष्ण दर्शन-सालसा की श्रेयस्वरूपा-प्रतीक और चिन्मया बताया है । भागवत-प्रथम प्रह्लाद ने अपने अनुभव के आधार पर कहा है—

न दानं न तपो न ज्या न शौचं न व्रतानि च ।

प्रीयतेऽमलया भक्त्या हरिरन्यद् विदुर्भवनम् ॥

शुद्ध भक्ति अद्वैत-सिद्धि से ही संभव है । संतों की अनुभववाणी एक स्वर में यही संदेश देती है कि “पहले आत्मा को ब्रह्म जानो, बाद में एक निष्ठा से संसार की सेवा करो ।”

संत एकनाथ ने कहा—“जो मनुष्य स्वयं ब्रह्म ज्ञान पा कर संसार-बन्धन

से मुक्त हो जाता है, परन्तु दोनों का उद्धार नहीं करता, भवताप से संतप्त मानवों को अपने उपदेश और अनुभव से मार्गदर्शन नहीं देता, उसका जीवन व्यर्थ है ।”

संत तुकाराम, नरसिंह मेहता और वैसे अनेक संतों की जीवनी और रचनाओं से एक सत्य प्रकट होता है कि—“ज्ञान-भक्ति के सुयोग से इनकी वाणी में मृदुता और माधुर्य से अत्यन्त साहित्य आ गया है । उन्होंने अनुभव किया कि निर्गुण ब्रह्म ही नाम रूप को ग्रहण कर भक्तों की मंगल-कामना के निमित्त इन्द्रिय-गोचर होने के लिए ही अवतार लेता है ।”

इससे यह तथ्य उपलब्ध होता है कि निर्गुण उपासना का मार्ग संप्रदाय से मुक्त मन को सर्वतोभावेन सम्पूर्ण विश्व की निष्काम सेवा की प्रेरणा देता है । यह मार्ग संन्यास का उपदेश न दे कर पूर्णरूप से प्रवृत्ति-मार्ग को भक्ति से भावित कर देता है । इसलिए निर्गुण भक्ति की अभिव्यक्ति केवल शान्दिक नहीं, कल्याण कामना से पूर्ण ठोस कर्म का रूप धारण करने की क्षमता रखती है । संत-काव्य साहित्यकार का काल्पनिक आडंबर नहीं है, उसकी अदम्य आत्माभिव्यक्ति और भगवदानुभूति का रस है ।

### संतों की सगुण-विशिष्ट निर्गुण-भक्ति

बीजक-शब्द १ में ‘भक्ति सतोगुरु आनी’ से स्वामी रामानन्द द्वारा प्रवर्तित भक्ति मार्ग का संकेत है । अन्यत्र भी कबीर ने कहा है—

भक्ति द्राविड़ उपजी, साये रामानन्द ।

परगट किया कबीर ने, सतदोष नवखण्ड ॥

सगुण-विशिष्ट निर्गुण भक्ति को एक संक्षिप्त और सारगर्भित व्याख्या में बताया गया—“भक्ति अर्थात् हाथ जोड़ना नहीं, भगवान् के संयोग या विरह की अनुभूति ।”<sup>१</sup>

मध्यकालीन युग में प्रचलित अद्वैत-वेदांत-दर्शन, योग-साधना, पौराणिक मत, पाचरात्र, सूफीमत, इस्लामी मत सबके अपूर्व सम्बन्ध से निर्मित संतमत के प्रभाव से संतों ने परमात्मा के साथ अनेक प्रकार के वैयक्तिक और सामाजिक सम्बन्ध माने हैं । निर्गुण परमात्मा में सगुण की तरह ऐश्वर्य-माधुर्य-युक्त वात्सल्य, दास्य, सख्य, दांपत्य आदि भावों की अभिव्यक्ति उन्होंने की है और भाई-बंधु, माता-पिता, स्वामी और गुरु रूप में भी सम्बन्ध जोड़ा है । उनका व्यक्तिगत आत्म-निवेदन सगुण मत जैसा होने पर भी दोनों को उपासना-पद्धति में अन्तर देखने में आता है । सगुण में बहिर्मुखता के कारण अद्वैत-सिद्धि को असम्भव मान कर

१. भागवत-सप्ताह-प्रवचन, वृन्दावन—स्वामी श्री अखण्डानन्दजी सरस्वती ।

संतमत ने आभ्यन्तरिक सेवा-पूजा की विशिष्ट व्याख्या की। इसी से उनकी रचनाओं में आरती की 'योग-संपृक्त-शैली' और सेवा पूजा की ज्ञान-भक्ति-समन्वित निवेदन और आत्मसमर्पण की अभिव्यक्ति है। नाम का आधार अनिवार्य हो जाने के कारण निर्गुण-ब्रह्म को वे 'राम' कहते हैं—

कबीर भया है केनकी, भवर भये सब दास ।

जहँ जहँ भगति कबीर की तहँ तहँ राम-निवास ॥

'राम तापनीय उपनिषद्' में लिखा है कि योगी लोग जिस नित्यानन्द-स्वल्प, चिन्मय ब्रह्म में रमण करते हैं, वह परब्रह्म परमात्मा 'राम' शब्द द्वारा अभिहित होता है। अभिव्यक्ति की सुविधा की खोज में और अनुभूति में तादात्म्य देख कर संतों ने सगुण-भक्ति के स्थूल विधि निषेध की उपेक्षा कर सात्त्विक मानसी तत्त्व का प्रभाव स्वीकार किया है। परन्तु उनकी भक्ति-निष्ठा किसी एक मूर्ति या रूप में नहीं है। वे प्रत्येक प्राणी को परमात्मा का प्रतीक मानते हैं। आत्म ब्रह्म में स्थूल रूप की प्रतिष्ठा सम्भव नहीं है। वह सगुण-साकार के गुणों के विपरीत निष्क्रिय और अव्यक्त है।

निर्गुण की सगुण रूप में अभिव्यक्ति—सगुण-मत में अवतार माने माया-विशिष्ट ब्रह्म। वे माया को 'दिव्य शक्ति' मानते हैं और 'योग-माया' के अर्थ में उसके प्रति श्रद्धा रखते हैं, क्योंकि उसी के सहारे भगवान् की प्राप्ति सम्भव होती है। परन्तु संतमत में माया 'अविद्या' आदि षण्चद्-मिथ्या-विरोधी सदाशक्तियों से युक्त मानी गई है।

माया—संतमत में माया जीव, जगत् तथा ब्रह्म के बीच में भ्रम रूप व्यवधान उत्पन्न करने वाली है। अतः एक ओर तो वे अवतारवाद का खंडन करते हैं और दूसरी ओर भक्तों के कल्याण और उद्धार के प्रयोजन से अवतार के प्रचलित कथानकों का वे समर्थन भी करते हैं। यह उनकी निर्गुण-सगुण में सामंजस्य की प्रवृत्ति का परिणाम है। संत किनाराधन मन को प्रबोधन करते हैं—

भहु मन नारायण नारायण नारायण

सरजू तीर अयोध्या नगरी,

राम सखन औतारयन ॥

कबीर पंथ में माया आवाशक्ति-रूप है। वह ब्रह्माण्ड में निरंजन की शक्ति है। पिंड में मनस-तत्त्व से युक्त 'कुण्डलिनो' नाम की शक्ति के रूप बही रहती है। इसकी फुफकार का नाम प्रणव है। कबीर ने निरंजन को 'नाग' कह कर, उसकी फुफकार रूप ओम्कार को लक्ष्य कर 'ग्यान चौतीसा' में प्रणव की महिमापूर्ण प्रतिष्ठा की है, परन्तु इस शक्ति को 'नागिन' कह कर, उसकी घोर भर्त्सना की

है। संसार के सम्बन्ध से इसे माया और 'ठगिनी' कह कर उससे सावधान रहने के लिए उन्होंने उपदेश किया है—“जो इस नागिन को मारता है अर्थात् उसके वश नहीं होता, वह उस पर विजय पाता है और 'नागिन' स्त्री माया उसकी चेरी बन जाती है, अर्थात् सिद्ध को सेवा में सारी सिद्धियाँ तत्पर रहती हैं जो माया का विलास-मात्र है। सिद्धावस्था की प्राप्ति माने कुण्डलिनी शक्ति का शिव से मिलन होने पर समरसता की स्थिति प्राप्त होना। इसका अंतिम लक्ष्य ज्ञान पूर्वक शरीर-कंचुक से मुक्ति है।

स्वामी रामानंद के उपदेश में 'माया' का वेदांत-सम्मत रूप था, उसी को कबीर ने स्वीकार किया है। उपनिषद् में प्रवृत्ति या माया कोई स्वतंत्र वस्तु नहीं है, ब्रह्म या आत्मा का नाम रूपात्मक स्वरूप है। 'मायोपाधि चैतन्य' अर्थात् संसार का नियामक 'ईश्वर'। कबीर ने 'रघुनाथ को माया' कहके इसी भाव को 'अविद्या' के अर्थ में पटित किया है।

बात यह है कि ज्ञान के क्षेत्र का निर्गुण ब्रह्म भक्ति के क्षेत्र में अवतरित होने पर भक्त-भगवान् में परस्पर उपासक-उपास्य सम्बन्ध अनायास हो जाता है और पुनः द्वैत अद्वैत में परिणत हो जाता है। इसीलिए निर्गुण-भक्ति की चरम परिणति अद्वैत-बोध में होती है। निर्गुणी-संतों ने निराकार उपास्य में भक्तवत्सलता, कृपा, कृष्ण आदि गुणों का आरोप करके भी अवतार को मायिक और नश्वर ही प्रतिपादित किया। जिस निरंजन के सम्बन्ध से निर्गुण-भक्त में कूर्मवतार को स्वीकार किया गया है। उसके भी दो रूप बताये गये हैं—सगुण और निर्गुण। कबीर ने उसे निर्गुण माना है। इससे यहो कहना होगा कि मध्ययुग में भक्तों का उपास्य निर्गुण-सगुण-विशिष्ट ईश्वर था। संत, सूफी और सगुण भक्त सबके लिए इसका उल्लेख व्यावहारिक था।

भक्तों की अवतार भावना में नानात्व में भी परमात्मशक्ति के एकत्व की अभिव्यक्ति है। उनकी आस्था थी कि अव्यक्त की आराधना से परमात्मा का प्रत्यक्ष दर्शन होता है। जैसे अव्यक्त अग्नि प्रकट भी होता है, वैसे निर्विशेष ब्रह्म सगुण होता है। सूत्रकार ने ब्रह्म को 'अनन्त, दिव्य एवं कल्याणमय गुणों से सम्पन्न' कह कर राम-कृष्ण अवतारों में ब्रह्म भाव व्यक्त किया है। इसी कारण उनमें सगुणोपासना के प्रति सहिष्णुता मिलती है। संत कबीर ने अपनी निर्गुण भक्ति का निर्वाह करते हुए कहा है—

निरमल निरमल राम गुंन गावै ।

सो भगता मेरे मनि भावै ।

कबीर अपने उपास्य को सभी का स्वामी और सच्चा बताते हैं और सगुण में निहित पालन-रक्षण और वरदान के गुणों को निर्गुण में भी देखते हैं। प्रह्लाद की कथा का थोड़ापूर्वक उल्लेख कर वे कहते हैं—

सर्व सखा का एक हरि स्वामी सो गुरु नाम दयो ।

प्रह्लाद की पैज जिन राखी, हरनाखुश नख विदारयो ॥

उनकी पुराण-परक थदा प्रह्लाद की भाँति गोविंद से भक्ति का वरदान माँगने का सोभ उवरण नहीं कर पानी । वरदान-याचना के साथ भगवान् की पौराणिक महिमा का वे प्रेमपूर्वक गान भी करते हैं—

जाके नाभि-यदम सु उदित ब्रह्मा, चरन गंग तरंग रे ।

कहै कबीर, हरि भगति बाछु जगत गुर गोब्यंद रे ॥

वैष्णव-भक्त के उद्गार हैं—“जगत् के विचित्र सौंदर्य के भीतर भगवान् की वंशो जो नाना सुरों में बज रही है, वह सिर्फ हमारे लिए उनकी प्रार्थना है । हमारे हृदय को वे इसी अनिर्वचनीय संगीत के द्वारा पुकार रहे हैं । इसीलिए यह सौंदर्य-संगीत हमारे हृदय की विरह-वेदना को जगा देता है ।

इस प्रकार अनन्य भाव से भगवान् की शरणागति और अनुकूल भाव से भगवान् के विषय में अनुशीलन ही भक्ति है । इससे भक्त के हृदय में अहेतुकी प्रीति का उदय और भगवान् की अहेतुकी कृपा का परस्पर ऐसा वरण होता है कि भक्त के चित्त में समरसता आ जाती है । उसका प्रेम अभेद-प्रतीति-मूलक होता है ।

कबीर की अनन्य शरणागति में जीव की सधुता के साथ परमेश्वर के प्रति दीनता और आर्ततापूर्वक संसार से रक्षा के लिए प्रार्थना है—

गोब्यंदे, तुम्ह में ढरपी भारी ।

सरनाई आयीं बपू गहिमे, यह कीन बात तुम्हारी ।

धूप दाइन तै छांह तकाई, मति तरवर सच पाऊँ ।

बजे बज जलै न जलकू धावै भति-जल सीतल होई ।

जल ही माँहि अग्नि जे निकसे, और न दूजा कोई ।

तारण-तिरण तिरण तू तारण, और न दूजा जानौं ।

कहै कबीर सरनाई आयी, आन देव नहि मानौं ॥

संतों के राम : निर्गुण परब्रह्म परमात्मा—जिसके हृदय में एक बार परमात्मा ‘राम’ की जिज्ञासा जग गई वह अनायास ही बुद्धि योग से सम्पन्न हो जाता है । कबीर ने इस ‘राम’ के लिए ‘हरि,’ गोविंद,’ ‘केशव,’ ‘माधव,’ ‘निरंजन’ आदि अनेक शब्दों का प्रयोग उसकी अनन्त गुणराशि की ओर संकेत करने के लिए किया है, फिर भी वह ऐसा निर्गुण है कि उसे किसी से सेवा नहीं चाहिए । परन्तु कोई उसकी सेवा का आग्रह रखता है तो उसकी भक्ति अर्थात् उसके विरह की अनुभूति पा कर संयोग के लिए साधना करे ।

‘अनेक नामधारी, निर्विशेष राम’ के स्वरूप में भक्ति वश कबीर ने अनेक विशेषताएँ दे रखीं तब उन नामों को उन्होंने प्रेम से अपनाया। विश्व सृष्टि के रूप में व्यापक राम को ‘विष्णु’, ब्रह्मांड के धारणकर्त्ता और पावन राम को ‘गोविंद’, सृष्टि-निर्माता राम को ‘कृष्ण’, जीव के दस दरवाजों को खोल देने वाले राम को खुदा, चौरासी लाख योनियों के परवरदिगार राम को ‘रब’, सब कर्मों के प्रेरक को ‘करीम’, ज्ञानगम्य राम को ‘गोरख’, अंतर्धामी राम को ‘महादेव’, अलख निरंजन राम को ‘अल्ताह’, त्रिभुवन के एक मात्र योगी राम को ‘नाथ’, चरा-चर दृश्यमान जगत् के साधक राम को ‘सिद्ध’ कहते हुए उन्होंने यह प्रतिपादित करना चाहा है कि ‘राम’ सनातन तत्त्व है और वही सर्वरूपों में विद्यमान है।

ऐसा प्रतीत होता है कि प्रेमवश कबीर ने अपने राम के लिए विविध भाव और विचार से प्रेरित हो कर विभिन्न नामों का प्रयोग किया है। यह अति-शयोक्ति न माना जायगा कि कबीर के राम के ‘सहस्र नाम’ उनकी ही रचनाओं से संपादित किये जा सकते हैं, क्योंकि इस अनंत नामधारी और अपरम्पार स्वरूप वाले राम की पूजा जगत् के सब साधक, सिद्ध और पैगम्बर करते हैं।

कहना होगा कि सिद्धान्त रूप से कोई मात्र निर्गुण का आपसी हो के सगुण का कितना भी विरोध करे, उसके हृदय की माँग भक्तिस्वरूपिणी होने से प्रकाशान्तर से वह अपनी अज्ञात दशा में उपासना में प्रवेश करता है। इसका रहस्य यह है कि ज्ञान-गिरा-गोतीत परमात्मा के सामीप्य लाभ का अधिकार उपासना के सोपान पर चढ़ने से ही मिलता है।

दूसरे, अव्यक्त, अचित्य, ज्ञान के लिए अविषय और साक्षात् ज्ञानस्वरूप उपास्य में भावों का आरोप अव्यावहारिक है। इसलिए सगुण की भावना किये बिना उपासक के हृदय की तृप्ति नहीं हो सकती और निर्गुण प्रेमी भी उसमें दिव्य गुणों का आरोप किये बिना अपने मन का समाधान नहीं पा सकता। इसलिए ब्रह्मज्ञान के अधिकारी जिज्ञासु को भी पुराण प्रथम भक्तिक्षेत्र में आमंत्रित करते हैं।

कबीर साधना-मार्ग की इस सच्चाई की उपेक्षा नहीं कर पाये हैं। उन्होंने पुराण-प्रतिपादित ‘अवतार-राम’ को लक्ष्य न करके भी सगुण-भक्ति की उन सब विशेषताओं को अपनाया जो ब्रह्मज्ञान पाने में सोपान बन सकती हैं। उनकी वाणी में नवधा भक्ति का सात्त्विक मानस रूप इसका साक्षी है। जहाँ उन्होंने भूतिपूजा और बाह्याचार का खण्डन किया है, वहाँ भक्ति का मंडन भी किया है। “अगम और अपार राम संसार में व्याप्त है तो वह इसी शरीर में भी मिल सकता है”—इस कथन द्वारा उपनिषद् में निरूपित परब्रह्म परमात्मा का ही संकेत है। जीवात्मा के शरीर के भीतर वह वामनरूप में अणुमात्र या अंगुष्ठमात्र हो के हृदयकमल में निवास करते हैं। कबीर के अंतर्धामी राम भावाभावविनि-

मुक्त सहज प्रेमाश्रय से मिलना भी सहज है। यदि मनुष्य हृदय से प्रार्थना करेगा तो इच्छाएँ अगल-अगल से पलायन कर जाएँगी और प्रार्थना हृदय-मन्दिर में विद्यमान राम के पास दूती हो कर हमारा संदेश पहुँचा देगी।

कबीर को अपनी प्रार्थना के फलस्वरूप राम के दर्शन हुए, परन्तु इसका वर्णन करते समय वे अपनी अनुभूति की व्याख्या 'बोल' और अबोल के बीच' अर्थात् गूँगे का गुड़ कह के करते हैं, क्योंकि अनुभवैकगम्य, अगम, अलख, द्वैता-द्वैत विलक्षण, त्रिगुणातीत, प्रेम पारावार ऐसी व्यक्ति के अनुभव में आते हैं। जो सहज भाव से भावित है। वह ऐसी पारस्परिक प्रेम की स्थिति है कि राम भक्त को जानते हैं और भक्त राम को। जैसे नैन की ब्यथा बैन और बैन की वेदना को श्रवण जानते हैं, पिंड का दुःख प्राण और प्राण का दुःख मरण जानता है, आस का दुःख व्यास और व्यास का दुःख पानी जानता है, वैसे ही राम भक्त का दुःख जानते हैं। राम स्वयं सत्-चित्-आनन्द स्वरूप होने से दुःखभावरूप, सर्वरसाश्रय और पूर्णकाम हैं। उसका स्पर्श मिलते ही भक्त भी आसकाम और परमानन्द स्वरूप हो जाता है।

कबीर के अनुसार अन्योन्याश्रयभाव से परमात्मा विश्व में और विश्व परमात्मा में अवस्थित है। इसी कारण वे मन्दिर और मूर्ति में उसे सीमित करना पसन्द नहीं करते। उन्होंने वेद की 'नेति-नेति' प्रणाली को परमात्मा के अन्वेष्टन के लिए ज्ञानयोग के एक सोपान के रूप में एक सीमा में स्वीकार किया है। उनके मत में परमात्मा का वर्णन किसी सीमित रूप-रेखा में असम्भव है। वह जैसा है वैसा ही है कबीर जैसे विरस संतों ने विस्तार से अपनी ब्रह्मभावना का अत्यंत सूक्ष्म, निर्विकल्प रूप में फिर भी यथार्थ वर्णन किया है। उनका अंतिम निर्णय यही रहा है कि "केवल वही है, और कोई नहीं है।" उनके निर्गुण का विधान और सगुण का निषेध इसी तात्पर्य से प्रेरित है।

वेदांतदर्शन के ब्रह्मानुभवी संतों के मतानुसार "साधना-प्रक्रिया की प्राथमिक स्थिति में 'नेति-नेति' की अपतिरेक प्रणाली निर्गुण-निराकार ॥ ध्यान के लिए आवश्यक है। अनुभव के बाद 'इति-इति' की अन्वय-प्रणाली से 'सर्वं खल्विदं ब्रह्म' में दृढ़ता आती है और मन कहीं नहीं फँसता। यदि प्रारम्भ में ही अन्वय-प्रणाली अपना ली जाय तो परमार्थ-विषयक विवेक के अभाव में उसे अद्वैत-सिद्धि नहीं होती।" जो 'नेति-नेति' में अटक जाता है, वह भटक जाता है, क्योंकि उसे कहीं दृढ़ता नहीं मिलती।

## निर्गुणी-सन्तों का रहस्यवाद

आत्मा-परमात्मा की एकता के अनुभव की अभिव्यक्ति को 'रहस्यवाद' कहा जाता है, परन्तु अनुभव की अभिव्यक्ति वाद-प्रेरित नहीं होती और उसके लिए वह किसी अज्ञान पहलू की भाँति रहस्य भी नहीं होती। वह स्वानुभूति होने से वाद के घेरे में 'रहस्य' को कुंठित नहीं किया जा सकता।

सामान्य मनुष्य जो इस अनुभव से वंचित है, जो इसके ज्ञान को गूढ़ समझता है, उसी के लिए वह 'रहस्य' है परन्तु वहाँ भी उसे 'रहस्यवाद' नहीं कहा जा सकता। यदि सबके लिए वह स्पष्ट और हस्तामलकवत् सुलभ हो तो वह किसी के लिए रहस्य नहीं रह जायगा। परन्तु ऐसा देखने में नहीं आता। शानी-अनुभवों के लिए हस्तामलकवत् रहस्य अथवा पुरुषार्थ-प्रणीत साधना का परिणाम होने से उसके लिए वे अनुभव महत्वपूर्ण हैं। यदि वह शब्दों में उनका प्रकाशन करना है तो दो कारणों से—

(१) ब्रह्मानन्द की अदम्य अभिव्यक्ति को तीव्रतम प्रेरणा और

(२) सच्चे ज्ञानसु को मार्ग दर्शन देना।

उसके लिए अपने आध्यात्मिक अनुभव इतने पवित्र होते हैं कि 'उसके प्रकाशन द्वारा अपने अभिमान की पुष्टि करना और अपना महत्व प्रदर्शित करना उसे तनिक भी पसन्द नहीं। अथवास्तु के प्रति उसका मन इस रहस्यानुभव को शिपाने में है और उत्तम अधिकारी के प्रति मुक्त या सन्त की 'मौन-मुद्रा' का महत्व इस अवस्थिति रहस्य की उपलब्धि कराने में है। फिर भी 'रहस्यवाद' शब्द साहित्य में बहुत प्रचलित हुआ। इसके भी दो कारण हैं—

(१) वास्तव्य Mysticism का अनुवाद और

(२) जिन कवियों ने साक्षात् अनुभव के अभाव में काल्पनिक अनुभूति के सहारे आत्मा और परमात्मा के स्वरूप एवं एकता के बारे में कुछ कहने का प्रयत्न किया और जिनकी जानकारी का आधार-मान ग्रंथ रहे।

बीसवीं शताब्दी की रहस्यवादी हिन्दी काव्य-प्रवृत्ति ऊपर निर्दिष्ट दूसरे कारण से प्रेरित रही। इसी से वह परम्परा अटूट चल न पाई। एक दिने की ज्योति से दूसरे दिने की ज्योति प्रज्वलित होती है, वैसे एक अनुभवों के सान्निध्य से दूसरे के आत्म-वैतन्य का जागरण होता है। यह स्थिति मध्यकालीन सन्तों के जीवन और साहित्य में मिलती है, आधुनिक काव्य-प्रवृत्ति में इसका अभाव है। व्यक्तित्व रूप से रवीन्द्रनाथ ठाकुर, महादेवी वर्मा, सुमित्रानन्दन पंत, जयशंकर प्रसाद और सूर्यकान्त त्रिपाठी 'निराला' आत्मानुभूति की उत्कृष्ट स्थिति या अनुभव दार्शनिक सत्यों के आधार पर कर पाये, फिर भी उनको वास्तविक अर्थ में अनुभव कहना उचित नहीं है। उनकी पैनी दृष्टि और तीव्र अनुभूति को कल्पना ने सही दिशा अवश्य दी। इससे प्रमाणित होता है कि रहस्यानुभूति



विरस होती है और व्यक्तिगत अधिकार पर निर्भर रहती है ।

अनुभव के साधारणीकरण में रस होता है, विरसता में रहस्य । “दृष्टा अथवा ज्ञानी अपने अनुभव को नपी-तुसी भाषा में प्रकट नहीं कर सकता और न शेष जगत् उसे समझ ही सकता है । इसी से वह रहस्यपूर्ण हो गया है ।”

निर्गुण-संप्रदाय में रहस्य के अनुभव के लिए सरसतम साधन है ‘मंत्र’ । प्रत्येक बीजमंत्र का एक रहस्य होता है और उस रहस्य के उद्घाटन के लिए विशेष पद्धति या ‘गुरु’ की आवश्यकता होती है । वह पद्धति रासंग और गुरु के मार्गदर्शन से ही सीखी जा सकती है । सद्गुरु व्यक्तिभेद के आधार पर विशेष अधिकार के अनुरूप उसकी यद्वा, रुचि और संस्कार की प्रबलता का सदुपयोग अध्यात्म-साधना में हो सके वैसी मंत्र व्यवस्था देता है यदि वह विवेक बल रखता है तो मंत्र के साथ-साथ आत्मा, परमात्मा और इन दोनों की एकता का अनुभव तथा उसमें विघ्न रूप ‘माया’ के विषय में उपदेश करता है ।

अन्तर्यामी-आत्मा—अंशी परमात्मा का अंश आत्मा है । अतः पूर्ण परमात्मा के सम्बन्ध से वह भी पूर्ण है । सन्तों ने आत्मब्रह्म की साधना द्वारा परमात्म प्राप्ति में इस बात को ध्यान में रखा है । ‘स्वामीपुलास्त्याय’ से व्यक्ति अपने आत्मा अर्थात् अन्तर्यामी को जान ले तो परमात्मा-सर्वान्तर्यामी को उसी समय जान ले । उपनिषद् के आधार पर गृहीत यह सिद्धान्त अन्तर्यामी की व्याख्या में कहता है कि प्राणियों के हृदय कमल में निवास करने वाला भगवान् का जो रूप उनको सब व्यापारों में निपुक्त करना है, उसको ‘अन्तर्यामी’ की संज्ञा दी गई है ।

मनोविज्ञान के सहारे भी व्यक्ति अन्तर्दर्शन करके ‘आत्मा’ का आभास अवश्य पा सकता है । गृहदारण्यक उपनिषद् में इस शैली के प्रयोग द्वारा वर्णन किया गया है—“स्वप्न में आत्मा इन्द्रिय-मात्रा रूप को लेकर पुनः जागरित स्थान में आता है । वह हिरण्यमय पुरुष जहाँ वासना होती, वहाँ चला जाता आता । वह देव स्वप्नावस्था में ऊँच-नीच भावों को प्राप्त हुआ, बहुत-से रूप बना लेता है । इसी प्रकार वह स्त्रियों के साथ आनन्द मनाता हुआ-सा रहता है । इसी प्रकार वह आत्मा सुषुप्ति में भी रमण और विहार कर जैसे आया था, वैसे स्वप्नावस्था में सोट जाता है ।”

रामानुज-मत के सिद्धान्तानुसार सृष्टि में तीन पदार्थ हैं—चित्, अचित् और ईश्वर । चित् माने भोक्ता जीव, अचित् माने भोग्य जगत् तथा ईश्वर माने अन्तर्यामी परमात्मा । संसार के समस्त पदार्थ गुण-विशिष्ट प्रतीत होने के कारण

१. हिन्दी काव्य में निर्गुण सम्प्रदाय—परशुराम चतुर्वेदी ।

२. ४, ३, ११—१५

निर्गुण वस्तु की कल्पना को व्याचार्य श्रीरामानुज असंभव मानते हैं। वे आग्रहपूर्वक कहते हैं, "निर्विकल्पक प्रत्यक्ष के अवसर पर भी सविशेष वस्तु की ही प्रतीति होती है। अतः ईश्वर सदा सगुण ही होता है। संक्षेप में, उपनिषदों के प्रतिपाद्य सगुण ब्रह्म के वर्णन में कहा गया है कि ईश्वर प्राकृत गुण-रहित, निखिल-देह-प्रत्यनीक, कल्याण-गुण-गुणाकर, अनन्त ज्ञानानन्दस्वरूप, तथा सृष्टि-स्थिति-संहार के कर्ता है।

ईश्वर विषयक वर्णित इन गुणों को अन्तर्यामी में आरोपित कर दिया जाय तो वह आत्मा की व्याख्या होगी। आत्मा और परमात्मा में समान लक्षण होने के कारण ही उनकी एकता यथार्थ और अनुभवैकगम्य है। इस सिद्ध एकता के अनुभव की अपेक्षा से ही माया का निवारण कल्पित है। जीव-शिव में परस्पर आकर्षण से मानवीय-भूमि पर शिव के अवतरण और जीव के उत्क्रमण का क्रम रहता है। इसी से भक्ति में अवतार भावना है तो ज्ञान में साक्षादपरोक्ष। भक्ति में सामाजिक रुढ़ियों और परम्पराओं के अतिरिक्त व्यक्ति की वैयक्तिक रुचि और आन्तरिक भावों की अभिव्यक्ति के द्वारा अपने प्रियतम ईश्वर के व्यक्तित्व का निर्माण करने में वह पूर्ण स्वतन्त्र रहता है। इसी से मनुष्य ने अपनी स्वानुभूतियों के अनुरूप निर्मित ईश्वर को सन्निधानन्दमय बताया है। उसके हृदय की इच्छा, प्रियता और आनन्दानुभूति तब ईश्वर का रूप धारण कर लेती है।

इस सम्यग्ध की अभिव्यक्ति विभिन्न रूपों में मिलती है—सामान्य मनुष्य और अनेक देवी-देवता, धोनी और परमात्मा, ज्ञानी और ब्रह्म, भक्त और भगवान्, संत और अन्तर्यामी। इन विभिन्न नामकरणों में भावभूमि की एकता लक्षित होती है। मनुष्य अपनी निजी भाव-प्रणियों से प्रेरित और संवेदनशील होने के कारण साधनावस्था में भी अपनी रुचि, संस्कार और भावनाओं का यथेष्ट आरोप अपने आराध्य पर करता है। साधना में विभिन्न पद्धतियों, प्रक्रियाओं, सिद्धान्तों आदि का मुख्य कारण यह व्यक्तिगत भाव-संस्पर्श है। पूजा-अर्चा, आत्मनिवेदन और अनुराग, शम-दमादि सम्पत्ति, मनन-चित्तन की प्रवृत्ति, आत्मानुभूति या हृदय की व्याकुलता की विविधता इस रहस्य का उद्घाटन करने में पर्याप्त है। तादात्म्य के तत्त्व का महत्त्व होने से यह परस्पर विरोधों में भी शास्त्र-सम्मत माना जाता है।

उपास्य और उपासक में जब तक तादात्म्य की स्थिति नहीं आती, तब तक बहिर्मुख या अन्तर्मुख रूप में उस विविधता की अभिव्यक्ति को व्यापक रूप में स्वीकार कर लेना आवश्यक है। विभिन्न देवता विशिष्ट भावों, मुद्राओं एवं कार्यों के प्रतीक हैं। इससे आस्था में दृढ़ता आती है। योगी भी अपनी साधनावस्था में इस विविधता का अनुभव करके अधिक उत्साहपूर्वक आगे बढ़ता है। ज्ञानी को अद्वैतानुभव होने तक माया में विवर्त रूप से विविधता मिलती है। एक

सगुणोपासक भक्त एक आराध्य के ऐतिहासिक, पौराणिक और दार्शनिक रूपों में विविध प्रकार की सीलाओं का समावेश करता है।

सन्त भी अपने अन्तर्यामी के साथ जिस प्रकार का सम्बन्ध रखते हैं, वह उनकी अन्तर्मुखी वृत्तियों तथा आत्मानुभूति से संबन्धित एक प्रकार का भावात्मक रहस्यवाद है। अन्यथा उनमें ब्रह्मानन्द के अलौकिक रस की अभिव्यक्ति न हो पाती। उनकी अलौकिक रसानुभूति रहस्यवाद कही जाती है। इस रहस्यवाद में बुद्धि की अपेक्षा हृदय तत्त्व की प्रधानता है। बौद्धिक विश्लेषण में ऐकेश्वरवाद, और भावना से वैयक्तिक, सामाजिक, आध्यात्मिक, दार्शनिक और पौराणिक दृष्टि की प्रधानता से उसमें स्रष्टा-द्रष्टा का आरोप होता है। फलतः निर्गुण-निराकार होते हुए भी उसमें सगुण सीलायुक्त ईश्वर के वैशिष्ट्य का योग होता है। इससे सन्त-साहित्य की रचना हुई और वही अभिव्यक्ति में प्रेरणा, अनुभूति, वर्ण्य-विषय और तज्जन्य आनन्द सब रूपों में अनुभव में आया।

संतों का अन्तर्यामी अलख, अविनाशी, निर्गुण-निराकार और निरुपाधि होते हुए भी मनुष्य के समान संवेदनशील, सन्त की कथा का और उसी के समान आदर्श व्यक्तित्व वाला, कृपालु, करुणालु होता है। इसलिए कबीर को भी कहना पड़ा, 'राम और सन्त अभिन्न हैं।' परोक्ष रूप से अन्तर्यामी राम को 'आदि अवतार' का व्यक्तित्व देने की यह धोखा है। कभी सन्त में राम का आरोपण किया जाता है तो कभी 'राम में सन्त का। कबीर नित्य 'निर्गुण राम' माने अन्तर्यामी के प्राकट्य का आनन्द छूटते हुए मिसते हैं।

संत-साधना में नामोपासना मुख्य है, परंतु किसी एक नाम के प्रति पक्षपात नहीं है, क्योंकि उनका उपास्य अन्तर्यामी है। अतः उन्होंने अपने उपास्य को राम, रहीम, केशव, करीम अनेक नामों से अभिहित किया है। इसे 'आत्माराम' भी कहते हैं और उसे ब्रह्म से अभिन्न बताते हैं। इस प्रकार 'राम' अंतर््यामी के रूप में परब्रह्म परमात्मा, आत्मब्रह्म, सर्वभूतान्तरात्मा, पुरुषोत्तरात्मा, आत्मरूप, पुरुषग्योति, पौंडशक्त्यायुक्त पुरुष है। यह अन्तर्यामी उदासीन और निरक्षेप नहीं, मानवोचित भावुक, संवेदनशील, और जिज्ञासु है। वह निर्धूम ज्वाला के समान हृदय में स्थित है।

स्वामी रामानन्द भी निर्गुण-उपासना को श्रेष्ठ बताते थे, परन्तु उन्होंने भगवान् को केवल निर्गुण-निष्क्रिय न माना, भक्तों के पालक और रक्षक भी बताया। वे कहते हैं—“उनके बिना अन्य कोई संकट से मुक्त करने वाला है ही नहीं।”

सन्तों द्वारा मूर्ति या अष्टयाम-पूजा के विरोध का मुख्य कारण अंतर््यामी में उनकी निष्ठा थी। उनकी व्याख्या के अनुसार अन्तर्यामी माने मानव-संवेदना के अत्यन्त समीप और बाह्य विधि-निषेध, पूजा, बाह्याढंबर आदि से परे। इस मूल

भावना में न सम्प्रदाय की संकीर्णता है न जाति-पाँति या धर्म का भेदभाव । इस-लिए उनका अन्तर्यामी सभी के लिए ब्राह्म है । सन्तों का यह उपास्य असंख और सूक्ष्म फिर भी ऐश्वर्य-विशिष्ट गुणनिधान है ।

इस प्रकार उन्होंने अन्तर्यामी में सर्वान्तर्यामी परब्रह्म परमात्मा 'राम' का आरोपण कर उसे सर्वसमर्थ बताया जो जल-यल, रात-दिन, धरती-आसमान को उलट दे सकता है । जब उसे प्रेम-प्रीति का निर्वाह करने वासा बताया तब भक्ति का ऐसा रंग उस पर चढ़ गया कि उसमें साधुरक्षा, दुष्ट-दहन और धर्मोद्धार की प्रवृत्ति भी देखी गई ।

सर्वान्तर्यामी परब्रह्म परमात्मा—सात्त्विक दृष्टि से परिपूर्ण परब्रह्म परमात्मा द्वैत-अद्वैत से भी परे है । यदि वह एक पग भी मोचे उतरने को विवश है तो सम-झना चाहिए, कि पूर्णता में कमी आ गई । साधक अपनी आध्यात्मिक साधना द्वारा उत्कमण करे और परमात्मा का साक्षात्कार करे यह तो संभव है, परन्तु निर्योग परमतत्त्व में अपने स्वरूप के विरुद्ध भूनाधिक-मानाओं का विचार संत मत में संगत नहीं माना गया है । संगत यही है कि जब तक साधक पूर्ण ब्रह्म को प्राप्त न कर ले, तब तक वह अपूर्ण रहेगा ।'

द्वैत मतानुसार—'अंत तक परमात्मा परमात्मा ही रहता है, और जीव-जीव ही । दोनों का भेद कभी नष्ट नहीं होता ।' परन्तु अद्वैत मत ने अभेद को स्वीकार कर उसके लिए ज्ञान की आवश्यकता बतायी है । शुद्ध भक्ति में द्वैत-मत ब्राह्म भी है, सह्य भी है और व्यावहारिक भी, परन्तु संतों की निर्गुण-भक्ति में यह मत भ्रामक माना जाता है । कबीर ने द्वैत मत के भगवान् को 'पूर्ण ब्रह्म का अपूर्ण स्वस्म' बताया है । इसलिये संतों ने 'आत्म ब्रह्म की उपासना' अर्थात् अन्तर्यामी परमात्मा का आत्मा के रूप में साक्षात्कार करने पर जोर दिया है । यदि साधक को इसमें सफलता नहीं मिलती तो इसका एक मान कारण है माया । उन्होंने माया और अविद्या को एक रूप कर दिया है ।

माया—उपनिषदों में निरूपित माया, अविद्या, उपाधि आदि शब्दों पर श्री शंकराचार्य ने विवेचन कर उन्हें परमात्म प्राप्ति में विघ्नरूप बताया । उनकी विचारधारा से संतमत प्रभावित होने के कारण संत-साहित्य में इसी अर्थ में इन शब्दों का प्रचुर प्रयोग किया गया है ।

पार्श्विक दृष्टि से जिस जगत् को मिथ्या कहा जाता है, वह व्यवहार में सत्य है । इस जनन को गुप्तज्ञान के लिए अद्वैतमत में माया के सिद्धान्त को स्वीकार किया गया है । पुनः इस मत में सैद्धांतिक रूप से माया के अस्तित्व को अस्वीकार किया गया है ।

इस परस्पर-विरोधी विचार की स्पष्टता के लिए यह भी कहा गया है कि अमृत परमात्मा को व्यक्त होने के लिए माया का आवरण धारण करना पड़ता

है। यदि व्यक्ति-जीव इस आवरण में छिो रहस्य अर्थात् आत्मा और परमात्मा की स्वरूपभूत एकता को ज्ञान से तो वह माया से मुक्त हो जाता है, अर्थात् स्वयं को नित्य-शुद्ध-मुक्त ज्ञान लेता है और नित्य-सिद्ध एकता का अनुभव उसे ब्रह्मानन्द देता है। इस आनन्द का आभास भी माया से आवृत जगत् में संभव नहीं। इस प्रकार रहस्यवाद में एक और ब्रह्मानन्दानुभूति की महिमा है तो दूसरी ओर माया का निवारण भी आवश्यक है।

शक्ति में माया भगवान् की एक विसक्षण, अनिर्वचनीय शक्ति के रूप में स्वीकृत है और योगमाया तथा अविद्या-माया के रूप में दो प्रकार की बतायी गई है। योगमाया भगवान् से मिसाने वाली होने से वह स्वीकार की जाती है, परन्तु अविद्या-माया उसमें विघ्न रूप होने से उसके निवारण के लिए साधना का उपदेश किया जाता है। भागवत में विसक्षण शक्ति-रूपा माया का स्पष्ट विवेचन है—

ऋतेर्ज्यं यत् प्रतीयेत न प्रतीयेत चात्मनि ।

तद् विद्वादात्मनो भार्या यथाऽऽमासो यथा तमः ॥<sup>१</sup>

मायावश भगवान् की सीला रहस्यपूर्ण प्रतीत होती है। अभाव की अनुभूति का कारण माया का आतंक है। भक्त प्रेम से भगवत्प्राप्ति करने पर संपूर्ण अभावों से ऊपर उठ जाता है और आनन्द पाता है। प्रेम के कारण माया का रहस्यपूर्ण पर्दा उसके हृदय और बुद्धि पर से हट जाता है।

प्रश्न यह है कि यह पर्दा किस पर है? परमात्मा पर कि आत्मा पर? वास्तव में दोनों माया के आवरण से मुक्त हैं। जीव-भावापन्न मनुष्य की बुद्धि पर, हृदय पर, दृष्टि पर यह पर्दा पड़ा है, अतः वह बहिर्मुख हो के संसार को सत्य मानता है। सत्यस्वरूप आत्मा और परमात्मा अनुभव में न आने के कारण उसे विस्मृत हो गये हैं। अतः लक्ष्य प्राप्ति का उसका प्रयत्न संसार में आनन्द की खोज के लिए रहता है, आत्मा और परमात्मा की एकता से सच्चिदानन्द की प्राप्ति उसकी कल्पना से परे की वस्तु होने से वह उससे वंचित रहता है।

निर्गुणी संतों ने माया से वचने के लिए आत्म ब्रह्म की उपासना द्वारा इस नित्य-सिद्ध एकता के अनुभव का उपदेश किया।

आत्मा-परमात्मा की एकता—अद्वैतवादियों के अनुसार वियोग भी केवल एक व्यावहारिक सत्य है। पारमार्थिक रूप में तो कभी वियोग हुआ ही नहीं था। इसलिए वियोग का यह कारण भी तो व्यावहारिक ही हो सकता है।

दर्शन-शास्त्र का निरा सिद्धांत न ब्रह्म का ज्ञान कराने में शक्तिशाली है, न

वियोग या संयोग-जन्य वेदना या आनन्द की अनुभूति कराने में समर्थ है। सिद्धांत का आधार भी बुद्धिवाद है, परन्तु ब्रह्म के संबंध में बुद्धिवाद की अपनी एक सीमा के कारण अपर्याप्त होने से असफल हो जाता है। जहाँ कहीं दर्शन-शास्त्र ब्रह्मानुभूति के निकट पहुँचा देता है, वही तर्क का साथ छूट जाता है।

एक सिद्धांत की तार्किक भ्रांतियों को दूर करने के लिए दूसरे दर्शन का उदय होता है। इस प्रकार उसकी एक परम्परा चलती रहती है और नई-नई प्रतिभाओं के आविर्भाव से एक ही सत्य के विभिन्न पहलुओं पर प्रकाश पड़ता है। सर्वांग में पूर्ण तर्कसंगत कोई भी दार्शनिक योजना आज तक नहीं निकली और वैसी संभावना भी नहीं है, क्योंकि उस परम सत्य की अनन्त रश्मियाँ हैं और प्रत्येक रश्मि अपने आप में पूर्ण और स्वतंत्र है। ये सब एक सनातन ऐक्य सूत्र से संबद्ध फिर भी भिन्न होने से प्रत्येक का विकास एक विशिष्ट दिशा में होता है। जब समन्वयवादी दृष्टिकोण का उदय होता है तब सारे बाह्य असंगत और भिन्नता नहीवद् हो जाते हैं, उसकी अंतर्धारा प्रस्फुटित होकर सबका एक में समावेश कर देती है। वेद भी जिसका वर्णन करने में समर्थ नहीं हैं, उस तक दर्शन की एक शाखा की पहुँच कैसे हो सकती है? इस दृष्टि से निर्गुण-संप्रदाय के रहस्यवाद को वह श्रेय प्राप्त होता है। यह रहस्यवाद बाह्य मन और बुद्धि से परे उस शक्ति को उद्बुद्ध करती है जिसके द्वारा निर्गुण ब्रह्म का ज्ञान प्राप्त किया जा सकता है।

ब्रह्मानुभव माने सार-वस्तु की उपलब्धि। इसकी प्राप्ति स्थूल बुद्धि से ऊपर उठने पर ही संभव है जब अपरोक्षानुभूति के साम्राज्य में हमें प्रवेश का अधिकार प्राप्त होता है। स्वानुभूति से पता चलता है कि वह सर्वांतर्यामी परब्रह्म परमात्मा हमारे ही भीतर आत्मा के रूप में विराजमान अंतर्दामी है।

आत्मा-परमात्मा की एकता कैसी होती है? बुद्ध्युत्प्रेक्षक उपनिषद् वर्णन करता है—‘स्त्री-पुरुष के समान आत्मा और परमात्मा सुषुप्ति में मानो जातिगन्-बद्ध, आत्मकाम, आत्मकाम, अकाम और शोकशून्य हो, वैसे परमानंद में निमग्न होते हैं।’<sup>१</sup>

## अवतारवाद

मनुष्य अपने हृदय की तृप्ति और आशा के आभार की रक्षा के अर्थ सत् की रक्षा में किये गये महत्त्व के कार्यों में सदा परमात्मा का हाथ देखता आया है। अतएव अवतार वास्तविक स्थूल रूप में नहीं, बल्कि सूक्ष्म रहस्य-रूप में अवतार है।

अवतार की कल्पना—‘अवतारवाद’ एक पौराणिक कल्पना होने से उसकी काव्यात्मकता के साथ उससे संबंधित ऐतिहासिक तथ्यों को स्वीकार करना भी अनिवार्य है। इसी से व्यास-प्रणीत पुराणों में अवतारवाद की अभिव्यक्ति भारतीय संस्कृति की परिचायक है। इन पुराणों में संस्कृति के सभी स्तम्भों की उज्ज्वल रेखाएँ अंकित हैं—धर्म, इतिहास, दर्शन, कला, काव्य और विज्ञान। इस भूमिका पर निर्मित अवतारवाद की मान्यता का प्रवर्तन मध्ययुग में परिपक्व अवस्था में हुआ है। इसी से यह उपास्य-उपासक के भाव की दृढ़ता लिये हुए है। इस पौराणिक मान्यता में एक ओर ईश्वर को परिपूर्ण परब्रह्म परमात्मा भी माना गया तो दूसरी ओर प्रतिदिन प्रतिक्षण भक्त पर कृपा-कृपा शरसाने वाला भक्त-वत्सल ईश्वर भी।

ऐसा प्रतीत होता है कि मनुष्य ने अवतार की कल्पना दो प्रमुख उद्देश्यों से प्रेरित होकर की—

१—सांप्रदायिक प्रयोजन की पूर्ति।

२—विशेष रूप से अपने उपास्य की तथा सामान्य रूप से उपासना की प्रधानता स्थापित करना।

भक्त-भगवान् का विलक्षण संबंध या तादात्म्य किसी दिव्य या अप्राकृतिक ग्रहानोक में नहीं, मर्त्यलोक में ही होता है। वह तटस्थ, निरपेक्ष ब्रह्म नहीं, भक्तों को भजने वाला भगवान् है। अतः दोनों मानव-प्रेम की समान भाव-भूमिका पर मिलते हैं। ये दोनों मानवोत्कर्ष एवं मानव-आदर्श के चरम बिन्दु हैं। मानव हो के भी ये दोनों जाति, वंश-परम्परा या अन्य सामाजिक प्रथाओं की बंधन तथा अंध विश्वासों की जड़ता से परे हैं। इसी से तुलसी के राम भी केवट, निपाद शबरी, जटायु आदि से प्रेमपूर्ण व्यवहार करते हैं।

इस व्यवहार में एक तथ्य यह सामने आता है कि भगवान् अपनी सीमा का

विस्तार करके भक्तों पर अनुग्रह करने की इच्छा से अवतरित होते हैं। यह सीता विस्तार मानव-विग्रह धारण करके ही होता है। यही कारण है कि मध्यकाल में भगवान् के मानव रूप को ही नहीं समग्र मानव रूप को अधिक महत्व दिया गया।

पुराने शिल्प में श्रीकृष्णावनार की दुष्ट-दमन-सीताओं का ही माहूल्य है, परन्तु बाद में मानव-हृदय की समस्त रागात्मक वृत्तियाँ इसमें केन्द्रित हो कर दिव्य बन गईं। इस उदात्तीकरण की प्रक्रिया का साधनात्मक महत्व होने से उत्तर-मध्यकाल के शिल्प में कृष्ण की मानवीय सीखानों की अभिव्यक्ति एक उद्देश्य बन गई।

वैदिक काल में देवता मानव के लिए कल्याणकारी होने के कारण ही उसके पूज्य, आराध्य और शरण्य थे। उनको श्रेष्ठता के सादृश्य को व्यवहार में चरितार्थ करने वाले ऋषियों को भी उसी काल में आगे चल कर देवताओं के समकक्ष पद-प्रतिष्ठा की प्राप्ति हुई। पौराणिक युग में राजाओं के कार्यों में देव-पराक्रम की भावना से प्रेरित हो कर उनमें ईश्वर या विष्णु का अंश माना गया। पुराणों में कई प्रसंगों का वर्णन किया गया है कि क्षत्रिय राजा देवताओं के पक्ष में रह कर युद्ध द्वारा देवशत्रुओं को पराजित करते थे। उदाहरण दुष्यंत, पुरूरवा आदि। परन्तु देवों ने साक्षात् धरती पर उतर कर राजाओं को युद्ध में मदद की हो, ऐसा कोई वर्णन नहीं मिलता। उनके प्रसादी अस्त्र-शस्त्र, मन्त्र, मानव-बानर आदि के रूप में अवतार लेकर या उनकी शक्ति को उनमें आविष्ट करके उन्होंने मानव को मदद की ऐसे अनेक वर्णन हैं। अर्थात् प्रकारान्तर से मानव में दैवी अंश का प्रमाण है।

देवता गुणातीत नहीं होते। वे प्राकृतिक शक्ति के चरम विकास के प्रतीक होते हैं। इसी से उनके वर्चस्व को प्रकृति के कार्य तक सीमित रहते हैं, गुणातीत की प्राप्ति नहीं करा सकते। खोन्ड्रनाथ ठाकुर—“मनुष्य की जिज्ञासा की इतिथी केवल देवताओं के अपूर्ण या आंशिक मानवीकरण की ओर ही नहीं थी अपितु एक ऐसे परम पुरुष व महामानव की थी जो मनुष्य मात्र से श्रेष्ठ, महान् तथा स्वयं पूर्ण मानव रूप में अत्यन्त महान् हो।”

देवताओं के आंशिक मानवीकरण की कल्पना में पूर्ण पुरुष का प्रादुर्भाव हुआ। ‘ब्रह्मविद् ब्रह्मैव भवति’—ब्रह्मवाद और एकेश्वरवाद के उत्पान काल में ब्रह्म और ईश्वर दोनों का परस्पर समाहार हो गया और व्यक्ति में उसका आरोपण भी हुआ। इसका एक कारण है, ‘अवतार मानव की महानता का युगानुरूप मानदण्ड है।’ युग के व्यक्तित्व की अभिव्यक्ति में नये मानव धर्म का प्रादुर्भाव होता है।

अवतारवाद की सीमा में मनुष्य ईश्वर और ईश्वर मनुष्य है। यह एक ऐसा



धर्म-निरपेक्ष सत्य है कि इस बिन्दु पर सारे वैर-विरोध समाप्त हो जाते हैं। मुसलमान के पीर, फकीर और पैगम्बर तथा खुदा को हिन्दू और हिन्दू के संत, साधु, अवलूत और भगवान् को मुसलमान श्रद्धापूर्वक स्वीकार करते हैं। यही नहीं, वे उनके अनुयायी और भक्त हो जाते हैं।

इस्लाम में भी निराकार ईश्वर को मनुष्य के समान कल्पित कर मनुष्य में सारे ईश्वरीय लक्षणों का निरूपण कर परस्पर में समान कर्म, धर्म, स्वभाव का और गुणों का आरोप किया गया है। उसके मत में अल्ताह अल्-हाफिज (दृष्टा), अल्-खालिक (स्रष्टा), अल्-मुसब्बिर (चित्रकार), अल-हया (जीवनदाता), अल्-कादिर (शक्तिमान) और अल् कबीर (ज्ञाता) है। वह अल्-रहमान (करुणा-सागर) व्यक्त (अवतरित) होकर जीवों पर कृपा करता है।

अल्ताह के विविध गुण वेदांत के ब्रह्म और पुराण के भगवान् से पूर्ण साम्य रखते हैं—

- (१) ज्ञात—एकता, नित्यता, सत्यता, स्वयं, खुद।
- (२) जमाल—उदारता, क्षमा (माधुर्य-प्रधान), सौंदर्य, शोभा।
- (३) जसाल—शक्ति, शासन (ऐश्वर्य प्रधान)।
- (४) कमाल—पूर्ण माने बाह्य और आन्तरिक परस्पर विरोधी गुणों के आश्रय।

संत-साहित्य और सूफी-साहित्य के विवेचक ईश्वर में निर्गुण तत्त्वों को देख कर उसे 'निराकार' कहने लगे। दूसरी ओर भारतीय सूफी कवियों ने प्रेमाख्यानक काव्यों में अपने उपास्य के माधुर्य-प्रधान रूप को प्रस्तुत करने के पूर्व और सम-काल उसके 'ऐश्वर्यजनित' स्रष्टा और सगुण रूपों का वर्णन भी किया है। यह इस्लाम का कमान और उपनिषद् का ब्रह्म पुराण पुरुष अपनी पूर्णता को चरितार्थ करने वाला उपास्य देवता है। फिर भी इस रहस्य से अनभिज्ञ सामान्य मानव की बुद्धि में यह ग्राह्य नहीं हो सकता, बल्कि प्रश्न उठता है कि शून्य और निराकार में मानवीय गुणों की संभावना कैसे होगी ?

इस प्रश्न का पूर्ण समाधान न अद्वैत-सिद्धान्त से सम्भव है, न विशिष्टाद्वैत-मत, द्वैताद्वैत मत या प्रतिबिम्बवाद से। किसी सिद्धान्त, मत और वाद से परे इस परम तत्त्व की पूर्णता को हृदयंगम करने के लिए महादेवी धर्मा अपना एक मुक्तिसंमत अभिप्राय देती हैं—“मानवीय भावों का आरोप पाचरात्र-विहित उपास्य ब्रह्म पर किया जा सकता है, जो अनेक दिव्य गुणों से युक्त हैं। यह उपास्य संत, सूफी, सगुणोपासक सभी में कही अन्तर्यामी, कही अर्चा तो कही स्त्री या पुरुष, बालक या वृद्ध रूप में ग्रहीत हुआ है। यह हृदय-प्रधान, भावनात्मक तत्त्वों के आधार पर निर्गुण-सगुण-युक्त ब्रह्म की सभी उपाधियों का संश्लिष्ट रूप है।”

उपास्य ब्रह्म का अवतरण ज्ञान की भूमिका पर नहीं, मनुष्य की भावना के

अनुरूप अपनी परम्परा और संस्कारों से प्रभावित भावसोक में होता है। कुछ साधक प्रतीकात्मक संयोग या वस्त्र के द्वारा उसके प्रेम का अनुभव करते हैं। हिंदू संस्कारों से प्रभावित अल्-गज्जाली का मत भी हमारे प्रश्न का समाधान कर देता है—“असौम या अनन्त ईश्वर ज्ञान कभी भी मनुष्य के लिए सम्भव नहीं है। अतः उसे कुछ पैगम्बरी या व्यक्तिगत अनुभूति जनित रहस्यों का आश्रय ग्रहण करना पड़ता है। इसी से मुहम्मद के बाद ज्योति-अवतार-परम्परा में ‘पैगम्बर’ अस्लाह का प्रथम और ‘वसी’ दूसरा अवतार माना जाता है। ‘वसी’ खुदा से तदाकारता प्राप्त कर लेने वाला दिव्य गुण संपन्न संत है।

‘वसी’ के कार्य का जहाँ अन्त होता है, पैगम्बर के कार्य का वहीं से प्रारम्भ होता है। इस्लाम की मान्यता में सृष्टि में प्रथम ज्योति, फिर रूप का अवतरण होता है। इस्लाम से सैकड़ों वर्ष पूर्व इस ‘ज्योति-अवतार’ का विकास बौद्ध-धर्म में हो चुका था। उदाहरण सद्धर्मपुंढरीक—“बुद्ध जब उपदेश करना चाहते हैं, तब भूमध्य के ऊर्णकोश से एक रश्मि प्रसृत करते हैं, जिससे अद्वारह सहस्र बुद्ध-क्षेत्र अवभासित होते हैं।” तात्पर्य यह कि मानव और ईश्वर में प्रवृत्तिगत और गुणात्मक साम्य होने से ईश्वर को मानव के माध्यम से ही जाना जा सकता है। यदि जानने में कठिनाई हो तो इसका कारण ईश्वरीय सम्बन्ध की रहस्यमयता है।

जब ईश्वराराधना में अवतार की अभिव्यक्ति-रूप मूर्ति की पूजा और तत्संबन्धी सारे धार्मिक विधि-विधानों की स्मृत जड़ता में बँध कर मानव ने मानव की उपेक्षा, तिरस्कार, द्वेष आदि धृष्टियों से प्रेरित हो उसका अपकार करना शुरू किया, तब तत्त्वदर्शी संतों ने मानव की महिमा को सुरक्षित रखने के लिए ईश्वर से भी अधिक मूल्यवान मानव को और अणु-परमाणु में व्याप्त ईश्वर का ‘अन्तर्यामी’ रूप में निवास स्थान एक मात्र मानव-हृदय को बताया। ईश्वर की मूर्ति का निर्माण भी मानव के समान ही किया जाता है। वह मनुष्य के माध्यम से सृष्टि को देखता है और लोगों पर कृपा-करुणा करता है।

इस संदर्भ में ‘करुणा’ को बौद्ध-धर्म का प्रभाव बताया जाता है, परन्तु यह एकान्त सत्य नहीं है। बौद्ध-धर्म के पूर्व हिंदू-धर्म में भगवान् को ‘करुणा-वदनालय’ कहा गया है। विशेषता इतनी ही है कि बौद्ध-धर्म ने मात्र ‘करुणा’ पर जोर दिया है, जब कि हिंदू-धर्म में सब ईश्वरीय गुणों का सविस्तर वर्णन-निरूपण किया गया है और ऊपर से प्रतीत होने वाले निर्गुण-सगुण के भेद का निवारण कर दोनों के ऐक्य को दर्शन का परम सत्य बताया गया है। इसी से साधना के बल पर व्यक्ति सिद्ध अर्थात् ‘पूर्ण मानव’ हो के ईश्वर के समान हो व्यदेय, वंदनीय, प्रातः स्मरणार्थ सद्गुरु या आचार्य का गौरव पाता है।

यह साधनाजनित ईश्वरीय गुणों एवं आदर्शों का मानवीकरण अवतारवाद का

भी स्रोतक है, क्योंकि इनके आधार पर ही पूर्णवितार या पूर्ण मानव की कल्पना का विकास हुआ और ब्रह्म की महत्ता भी आदर्श मनुष्य के रूप में सोलह या बारह कलाओं के रूप में आँकी गई। मध्ययुग में साधना का साफल्य ही मनुष्य की श्रेष्ठता एवं परमोत्कर्ष का कारण हुआ, क्योंकि इस युग में अन्य योनियों को भोग-योनि और केवल मानव-योनि को ही साधना की योनि माना गया और उसे देवदुर्लभ बताया गया।

संतों ने मानव-मूल्य के रूप में अवतारवाद का सापेक्ष मूल्य आँका है। इनकी दृष्टि में वे सभी संत अवतार हैं, जिनका समाज में विशिष्ट स्थान है तथा जो परम हरिभक्त हैं। रामानन्द कहते हैं कि बानर पशु हो के भी देवता वे तो संत क्यों देवता नहीं हो सकता ?

सिद्धों और नायों में गुरु का ईश्वर तुल्य महत्त्व था। वे गुरु को ईश्वर का अवतार ही मानते थे। नकुलीश, सकुलीश, गोरखनाथ, मत्स्येन्द्रनाथ, ये सब शिव के ही अवतार माने गये हैं। इसका कारण है, शैव-दर्शन का प्रभाव। शिव स्वयं जगद्गुरु हैं, जगत्पिता हैं। श्रीकृष्ण भी जगद्गुरु के रूप में प्रसिद्ध हैं—

वसुदेवसुत देव कंस-बाणूर-मर्दनम् ।

देवकी परमानन्दं कृष्णं वन्दे जगद्गुरुम् ॥

नादवंशानुसारी गुरु-परम्परा का प्रारम्भ तात्त्विक दृष्टि से 'नारायण' से हुआ है, परन्तु धरती पर अवतरित मनुष्यों में सर्वप्रथम 'कृष्ण-द्वैपायन व्यास' का नाम आता है। नारायण की परम्परा में क्रमशः नारायण, ब्रह्मा, नारद और व्यास से ज्ञानधारा की परम्परा, आगे बढ़ी। इन संस्कारों की विरासत के साथ ज्ञाननिधि का आदान-प्रदान होने के कारण स्पष्ट है कि भारत में गुरु में भगवद्-बुद्धि की प्रणाली अति प्राचीन है। श्रीरामचन्द्र और श्रीकृष्ण भी अपने गुरु वशिष्ठ और सदीपनी में भक्तिभाव रखते थे। बौद्ध-धर्म में 'करुणामूर्ति गुरु' की भावना का स्रोत हिन्दू-धर्म में ही मिलता है।

मध्ययुग से संतों में भी गुरु में अवतारत्व की भावना चरम सीमा पर थी। प्रत्येक संप्रदाय ने अपनी विशेषताओं को महत्त्व देने के प्रयोजन से अपने आचार्य की अवतार का महत्त्व दिया। ये संत-सम्प्रदाय सामान्य-रूप से गुरु-सम्प्रदाय भी कहे जाते हैं। इन संप्रदायों में इष्टदेव के स्थान पर गुरु की ही पूजा होती है। इनकी रचना 'गुरु को अंग' गुरुमहिमा और गुरु के अवतारोचित कार्य की चर्चा के लिए ही लिखे गये हैं। गुरु को परमात्मा मानने के कारण परम्परा का स्वीकार भी इस अर्थ में हुआ कि एक ही गुरु का पुनः पुनः अवतरण होता है।

प्रायः अवतार-आचार्य अपने अवसान के पश्चात् अपने अवतारी इष्टदेव-उपास्य से तदाकार होकर स्वयं भी अवतारी उपास्य होकर अपने संप्रदायों में

प्रचलित हो जाते हैं। चेतना का स्वभाव सचीला है। जड़ता के अभाव में आत्मा परब्रह्म है तो मनुष्य का किसी व्यक्ति अवतार से सादात्म्य हो जाना असम्भव या आश्चर्य का कारण नहीं है। जड़तारहित एक निरन्तर चेतन-प्रवाह के अर्थ में अवतार-परम्परा की उपयोगिता माननी पड़ेगी। मानव के व्यावहारिक जीवन को उदात्त बनाने का यह प्रयास मार्ग है।

राम और कृष्ण जैसे अवतारी पुरुष अपने उत्तरदायित्व की रक्षा के लिए शस्त्र धारण करते थे, आचार्य यह कार्य शास्त्र धारण करके करते हैं। इस प्रकार सामान्य मानव मिट कर संत होने वाला महापुरुष अवतार भावना के विकास के प्रभाव से स्वयं अंशो या अवतारी हो जाता है। संप्रदायों में उनके प्रति गाये जाने वाले स्तोत्र सर्वोत्कर्षवादी होते हैं। अतः गुरु के विराट रूप, सर्वात्मवादी रूप तथा निर्गुण और सगुण रूप का वर्णन किया जाता है।

महात्मा गांधी ने अवतार को शरीरधारी पुरुष-विशेष के अर्थ में घटित करते हुए इस अवतार भावना की मनोवैज्ञानिक व्याख्या द्वारा इस विषय में अपने अनुकूल विचारों को प्रकट किया है—“जीव-मान ईश्वर के अवतार हैं, परन्तु लौकिक माया में हम सबको अवतार नहीं कहते। जो पुरुष अपने युग में सबसे श्रेष्ठ धर्मवान है, उसे भावी प्रजा अवतार रूप मानती है। इसमें भ्रूते कोई दोष नहीं जान पड़ता। इससे न तो ईश्वर के बड़प्पन में कमी आती है, न उसमें धर्म को आघात पहुँचता है।”

मध्ययुगीन संतों ने भी पौराणिक अंधविश्वासपूर्ण तथ्यों को हटाकर एक नये व्यक्तित्व को जन्म दिया था। उनकी परिभाषा में “सद्गुरु और भोले भाव की रहस्य में जो रहता है, वह संत है।” उसे ब्रह्म और ईश्वर के समान भी प्रतिष्ठा दी गई। कबीर ने ऐसे संत-व्यक्तित्व को ही राम से अभिन्न माना है। संक्षेप में, साकार प्रतीक-पूजा की अपेक्षा संत की साक्षात् परमात्मा मानकर उसकी शरण में जाना मनुष्य के लिए अधिक श्रेयस्कर है।

गुरु नानक ने संत और ब्रह्म के लक्षण समान दिखाकर उन्हें एक सिद्ध किया है। प्रेमी भक्तों ने संत को साधकों तक प्रियतम का संदेश पहुँचाने वाला ‘ईश्वरीय दूत’ कहा तो ज्ञानी और योगी-जनों ने उसे ‘ज्योति-अवतार’ बताया। इन संतों के जीवन का प्रमुख प्रयोजन सामान्य-जनों का उद्धार-कार्य है। इस कारण राम की लीला की अभिव्यक्ति में संत अभिनेता की भूमिका अदा करते हैं।

आध्यात्मिक उन्नयन की प्रक्रिया में मनुष्य का संत होना और संत हो के परमात्मा के समकक्ष मान्यता प्राप्त करना अवतार का एक क्रम है जिसे उत्क्रमण कहते हैं परब्रह्म का सगुण होना ऊपर से नीचे उतरना होने से अवतरण है। अवतारवाद के विकास में केवल अवतरण ही नहीं, उत्क्रमणशील प्रवृत्तियों का भी योग रहा है। साथ ही संतों के निर्गुण-निराकार उपास्य में उपलब्ध पाँधरातों

के अन्तर्गामी रूप का विवेचन किया गया है। यह मानव-मनोविज्ञान का ऐसा रहस्य है, जिसमें मनुष्य को ईश्वर रूप हुए बिना चैन नहीं मिलता। ईश्वररूप होने के प्रयत्न का नाम सच्चा और एकमात्र पुरुषार्थ है। यही आत्मदर्शन है, यही आत्मब्रह्म की राम रूप में अभिव्यक्ति है। संत में राम और राम में संत एक रस है। इसी कारण संत अवतार और देवता से भी श्रेष्ठ है।

इस अवतारत्व में सगुण-निर्गुण का कोई भेद किये बिना प्रायः समान रूप से पौराणिक भक्तों एवं संतों के नाम लिए गये हैं। इसी से प्रेरित हो कर परवर्ती संतों ने पौराणिक पद्धति में ही संतों का अवतार माना। इसमें धारणा ऐसी है कि भगवान् ही संतों के रूप में संप्रदाय द्वारा भक्ति-प्रवर्तन के उद्देश्य से अवतरित होते हैं। परमात्मा अन्य अवतारों में निर्गुण से संयुक्त होते हैं, संत-अवतार में निर्गुण से मुक्त होते हैं।

ऐसा प्रतीत होता है कि इस अवतारवाद में मुख्य प्रयोजन संत मत का प्रवर्तन होगा। संत मत की श्रेष्ठता के अभिप्राय से ईश्वर की अपेक्षा संतों और महापुरुषों के अवतरण का प्रचार अधिक हुआ। इस मान्यता के अनुसार जब-जब मनुष्य का राजनीतिक, सामाजिक या नैतिक पतन होता है, तब पैगम्बर महापुरुषों का अवतार होता है। ये संत उपदेशक माने दैवी मार्गदर्शक हैं। वह धर्म या संप्रदाय का आदि प्रवर्तक होता है। उपास्य ब्रह्म अवतारी, दिव्य मानव या दैवी गुरु-रूप में मान्य है।

एक प्रकार से अवतार-पूजा स्मृति-पूजा है। 'कौन व्यक्ति अवतार-पद के उपयुक्त है'—इस बात का निर्णय जातीय भस्तिष्क तब तक नहीं कर सकता, जब तक वह व्यक्ति स्वयं इस संसार में विद्यमान है। श्रद्धा की यह पुनीत अजलि किसी व्यक्ति-विशेष को नहीं, उसकी स्मृति को अर्पित की जाती है। इसके साथ-साथ यह भी तथ्य है कि अवतारों को जो सम्मान मृत्यु के बाद मिलता है, साधुओं और गुरुओं को इसी जीवन में मिलता है। निर्गुणियों ने साधुओं के विशेष कर गुरुओं के महत्त्व को बढ़ाने के लिए अवतारवाद का उपयोग किया है। साधु और गुरु पृथ्वी पर साक्षात् परमात्मा माने गये हैं।

धर्म या संप्रदायों से संबद्ध अवतरित रूपों के अतिरिक्त सर्वप्रथम विष्णु ने ब्रह्म की व्यापक अभिव्यक्ति को अवतरित रूप बताया गया है।

विष्णु—परमात्मा के सृष्टिरूप अवतार की अभिव्यक्ति में विष्णु को सर्वोपरि महत्त्व दिया गया है। भगवान् के लीलात्मक रूप एवं युगल-रूप में अवतार का निरूपण भी सर्वप्रथम विष्णु में ही किया गया। मध्यकासीन सगुण-भक्ति-सम्पन्न साहित्य में इसका पर्याप्त विस्तार मिलता है।

आगे चल कर विष्णु के अवतार रूप में मनुष्य-विशेष की पूजा और ईश्वर-वादी तत्त्वों का समावेश हो जाने से संतों ने इस प्रवृत्ति की कटु आलोचना की।

वे विष्णु के ऐतिहासिक मानव-रूप को 'माया-विशिष्ट अवतार' होने से नहीं मानते। दूसरे, अवतारों के नाम पर धार्मिक आडम्बर और अन्धश्रद्धा से प्रेरित होकर तथाकथित अवतार के उचित-अनुचित कार्यों में भी दिव्यता और ईश्वरता का आरोप, व्यक्ति पूजा की प्रधानता से बहुदेववाद की प्रथा आदि दोष आ जाने से उनके मूल कारण 'अवतारवाद' का ही उन्होंने सख्त विरोध किया तथा विष्णु के ऐश्वर्यवादी निराकार रूप का प्रवर्तन किया। कबीर ने इस सिद्धान्त की पुष्टि में सृष्टि एवं ब्रह्मावतार का उल्लेख किया है—

‘सकल औतार जाके महिमंडल अनन्त खड़ा कर जोरे।’

यहाँ अनन्त का हाथ जोड़ के खड़ा रहना उसके अव्यक्त, निर्गुण, निराकार, निष्क्रिय, तटस्थ और असंग रूप की अभिव्यक्ति के लिए है।

महाकाव्यों में विष्णु केवल ब्रह्म हो के ही नहीं रह गये। प्रारम्भ में विष्णु अन्य वैदिक देवताओं के सहस्र केवल एक देवता थे। वामन के रूप में उनको श्रेष्ठता प्राप्त हुई। उसके बाद विष्णु के वाचक नारायण, वासुदेव, राम, कृष्ण, सबमें परब्रह्म की भावना दार्शनिक स्तर पर दृढ़ हो गई। इससे व्यक्ति-पुष्ट्य का स्थान इनकी अपेक्षा गौण हो गया। इसी से संतों ने और महाकवियों ने विष्णु को षोडशकलायुक्त और निर्गुण-सगुण-विशिष्ट विराट रूपधारी सर्वात्मा और ऐश्वर्यवादी उपास्य रूप में पसंद किया। उन्होंने परब्रह्म की अभिव्यक्ति के तीन रूप माने—परमात्मा, विश्वात्मा और जीवात्मा।

राम-कृष्ण विषयक महाकाव्यों में उनका वैष्णवीकृत अंशवतार या पूर्णावतार सांप्रदायिक भावनाओं से प्रेरित है। कृष्णावतार और रामावतार सम्प्रदायों में उपास्य रूप में वे दोनों पूर्णावतार माने गये हैं। रामावतार में भगवान् से भी बढ़कर भक्त की पूजा की महिमा बड़ी। इसी कारण विष्णु के अवतारों की संख्या में वृद्धि होती गई। विविध देवताओं और ऋषियों को उनके भक्त रूप में लोक-प्रियता प्राप्त हुई। कालांतर में उनका विष्णु के अवतार रूप में परिणत होना इस तथ्य का प्रमाण है।

रामावतार—वाल्मीकि रामायण में अवतार-भावना की अभिव्यक्ति में भक्तिभाव गौण दिव्यता का भाव मुख्य है। इस महाकाव्य के नायक राम के अवतारत्व का विकास प्रारम्भ में सांप्रदायिक या पौराणिक न होकर आलंकारिक विदित होता है। संक्षिप्त रामकथा में राम विष्णु के अवतार नहीं हैं, किन्तु विष्णु के वीर्य और तेज से युक्त होने के कारण उनके समान वे वीर्यवान् अवश्य माने गये हैं। यह रामायण का वैष्णवीकृत रूप है।

अतः विष्णु के समान उनके पराक्रमी रूप का विकास विष्णु के अवतार-रूप में संभव प्रतीत होता है, क्योंकि अवतारवादी साहित्य में वीर्य सदैव पराक्रम का

परिचायक रहा है। वैदिक काल से पौराणिक अवतार में अनेक गुण कल्पित किये गये हैं—वीर्य माने पराभूत करने की क्षमता और तेज इनके दो प्रमुख गुण हैं।

कालान्तर में राम में एकेश्वरवादी, सर्वात्मवादी और विराट-पुरुष के इष्टदेवात्मक तत्त्वों से युक्त 'उपास्य राम' के रूप में उनका प्रचार हुआ। 'मर्यादा पुरुषोत्तम रामचन्द्र' का सोकरंजक रूप शील, शक्ति तथा सौन्दर्य का मधुर निकेतन बनकर मानवों के हृदय को ही आकृष्ट नहीं करता, प्रत्युत् मानव-समाज के लिए अनुकरणीय तथा आदरणीय आदर्शों को भी उपस्थित करता है। इस प्रकार राम को इष्टदेवता मानने से 'रामावत संप्रदाय' की विशेष लोकप्रियता बढ़ी।

पूर्व-तापनीय और उत्तर-तापनीय उपनिषदों के आधार पर राम अति प्राचीन हैं। वेदों में भी राम की महिमा अज्ञात नहीं है। राम के ब्रह्मत्व और मन्त्रों के साथ दो भुजा से लेकर अठारह भुजाओं तक का वर्णन है और वैसी मूर्तियाँ भी मिलती हैं। महाभारत के टीकाकार नीलकंठ धनुर्धर ने वेद के मन्त्रों को एकत्र कर 'मन्त्र रामायण' नामक सुप्रसिद्ध ग्रन्थ का निर्माण आज से चार सौ वर्ष पूर्व किया था। इसका अनुशीलन राम-उपासना की प्राचीनता दिखाने के लिए पर्याप्त है।

प्रारम्भ में राम और कृष्ण विष्णु के अंशावतार माने जाते थे। वाल्मीकि रामायण के प्रथम काण्ड में अंशावतार और षष्ठकाण्ड में पूर्णावतार राम का वर्णन है। राम की उपासना श्रीवैष्णवों में प्राचीन काल में भी प्रचलित थी, परन्तु जनता में उसका उतना प्रचलन न था जितना होना चाहिए था। शठ-कोपाचार्य राम के विशिष्ट उपासक माने जाते हैं। रामानुजाचार्य ने राम की विधिवत् पूजा का भी प्रारम्भ किया और अपने गद्यात्मक स्रोतों में श्रीरामचन्द्र की 'काकुत्स्थ' रूप से स्तुति की। कंबन ने अपने रामायण में बताया है—“राम पूर्णावतार हैं और अन्य अवतार समुद्र में क्षुर के समान हैं। इससे स्पष्ट होता है कि आसवारों में रामोपासना का विशेष महत्त्व था। वे स्वतन्त्र रूप में राम-मूर्ति की पूजा करते थे। परन्तु जनता में उसके प्रचार का महनीय कार्य स्वामी रामानन्द के उद्योग तथा अध्यवसाय का फल है।

गुप्तकाल में वैष्णव धर्म का अत्यधिक उत्थान हुआ। तब से राम की भक्ति में संप्रदायिकता का प्रवेश हुआ। डॉ० मांडारकर के मतानुसार रामपूजा का विशेष प्रचार ईसा की ११वीं शती से हुआ। हिन्दी-साहित्य में राम की अवतार रूप में प्रतिष्ठा चौदहवीं शताब्दी से हुई। परन्तु रामावतार की ऐतिहासिक खोज के लिए पर्याप्त प्रमाणों का अभाव है। वैदिक युग के राम और मध्ययुग के राम में भारी अन्तर लक्षित होता है। आधुनिक राम परधर्ती और उपदेशात्मक होने से अनुमान से प्रेरित अधिक है। इस प्रकार के चित्रण में श्रद्धा-भक्ति की प्रधानता का मुख्य प्रयोजन राम के चरित्र की महिमा दिखाना है जिससे लोगों को

उनकी उपासना के लिए प्रेरणा मिले और अपने जीवन का नैतिक निर्माण कर सके।

‘आनन्द-रामायण’ में विभिन्न अवतारों में दोष और अभाव दिखाकर रामावतार की छेड़ता का प्रतिपादन किया गया है। इसका मुख्य प्रयोजन यह दिखाना है कि राम को सभी प्रकार के गृहस्थ-मुख की प्राप्ति थी और उनको भक्ति करने वाले को भी वैसा ही फल मिलेगा। सकाम-भक्ति में आराध्य किस वस्तु का स्वामी है, यह देखना भी महत्वपूर्ण है। वह अपने पास जो होगा, वही देगा। ‘आनन्द-रामायण’ में ‘अध्यात्म-रामायण’ की दृष्टि में ही अवतार और उपास्य रूप में एक विशिष्ट प्रकार के राम का संप्रदायिक रूप मिलता है।

सगुणोपासना के मूल स्रोत ‘पांचरात्र’ और उस पर आधारित रामानुज-संप्रदाय में मान्य ‘परिविग्रह’ माने उपास्य ईश्वर का प्रथम और चरम रूप ईश्वर का अद्वितीय रूप है। उससे परे कुछ भी नहीं है। इस सगुणोपासना में ‘निर्गुण राम’ की भावना का बीज तात्त्विक स्तर पर मिलता है। इसलिए ब्रह्म-वादियों द्वारा निरूपित निर्गुण-निराकार रूप राम का एक विशिष्ट रूप मात्र है, क्योंकि उसके साथ ही अनेक प्रयोजनों के सम्बन्ध स्थापित किये गये हैं।

रामावतार का प्रयोजन—‘आदि काव्य’ के समय से आज तक मर्यादापासक राजा ‘राम’ के अवतार का मुख्य हेतु ‘भू-भार-हरण’ बताया जाता है। इसमें वैदिक विष्णु-विपयक भाग्यना प्रवक्तृ रही है। वाल्मीकि रामायण में उनके अवतार का मुख्य प्रयोजन देवशत्रु रावणादि राक्षसों का वध बताया गया है। आगे चलकर मध्ययुग में तुलसीदास ने भगत, भूमि, भूमुर, ‘सुरभि पर कृपा करनेवाले’ और ‘मुरहित नर तनु-धारी’ कहा।

राम भक्ति-साहित्य—ईसा पूर्व रामावतार की प्रसिद्धि थी। रामावतार की प्राचीनता को मानने वाले भण्डारकर लिखते हैं—“रघुवंश के दसवें सर्ग में षण्णित क्षीरसायी विष्णु का अवतार ‘राम’ अधिक प्रामाणिक है क्योंकि महाकाव्यों और पुराणों की तुलना में ‘रघुवंश’ के प्रसिद्ध होने की संभावना कम है। बौद्ध-पालि-साहित्य में रामावतार को कुछ और बोधि-सत्त्व के रूप में तथा जैनों में आठवें ब्रह्मदेव के रूप में मान्यता दी गई है।

भाम के संस्कृत नाटकों में ‘राम’ मात्र अवतार नहीं हैं। लेखक ने उनमें मानव-चरित्र के उत्तम गुणों का आधान कर वर्णन किया है कि राम सत्य के, लक्ष्मण शील के और सीता भक्ति की साक्षात् स्वरूप थीं।

मध्ययुग में रामभक्ति का प्रारम्भ इस घारा के प्रवर्तक अनन्तानन्द की परम्परा में आने वाले कीर्तदास से और उनके शिष्य द्वारकादास से माना जाता है। तुलसी के पूर्व या समकालीन राम के निर्गुण-रूप से संबद्ध साहित्य सन्त-संप्रदायों में मिलता है। सन्त मत के प्रवर्तक रामानन्द के बारह शिष्यों में कबीर



अवतारवाद और सगुणोपासना के विरोधी थे ।

अवतारवादी राम-साहित्य की परम्परा गोस्वामी तुलसीदास से प्रारम्भ होती है । उस समय राम का उपास्य रूप प्रचलित था । तुलसीदास ने रामायणों की और रामचरित की परम्परा को आगे बढ़ाया । तुलसी के राम वाल्मीकि रामायण के विष्णु नहीं हैं, परवर्ती पुराणों के क्षीरसायी विष्णु या नारायण हैं । उसमें पौराणिक कल्पावतार की भावना का समावेश है । इसी कारण उनके राम पौराणिक भगवान् के अतिरिक्त शांकर-मत में प्रतिपादित उपनिषदों के निर्गुण ब्रह्म का अवतार है । अतः वे अगुण, अरूप, अलक्ष और अज होते हुए भी भक्त के प्रेमवश सगुण रूप धारण करते हैं ।

ऐसा प्रतीत होता है कि 'उपास्य-ब्रह्म-राम' अवतार ग्रहण करने वाले विष्णु, क्षीरसायी विष्णु, ब्रह्म और पाञ्चरात्र के 'पर-विग्रह' इन सबका समन्वित रूप है ।

तुलसी ने अपने उपास्य राम को निर्गुण ब्रह्म के रूप में निरूपित किया, परंतु अवतार भी माना जो बिना नाम-रूप के होकर भी भक्त के लिए अनेक प्रकार के चरित्र करते हैं । वे राम के रूप में नटवत् भाने प्राकृत नर के अनुरूप सीसा करते वाले हैं । राम का यह उपास्य रूप उपयोगितावादी दृष्टिकोण से प्रभावित है । इसके द्वारा यह सूचित करने का प्रयत्न है कि ब्रह्म पारमार्थिक से अधिक व्यावहारिक है और तटस्थ की अपेक्षा सक्रिय है । वास्तव में तुलसी ने परब्रह्म परमात्मा के निर्गुण और सगुण दोनों रूपों का एक में चरितार्थ कर पूर्णता का प्रतिपादन किया है ।

उत्तर मध्यकाल में रामावतार की अभिव्यक्ति साहित्यिक क्षेत्र में मुख्यतः दो शैलियों में हुई—(१) सांप्रदायिक और (२) रीतिकालीन काव्य । अग्रदास, नाभादास आदि ने संप्रदाय-सम्मत अर्चावतार के साथ सखीभाव ॥ पुक्त उनके युगल रूप का माधुर्यपूर्ण वर्णन किया है तथा दरबारी कवि केशव, सेनापति आदि की रचनाओं में रीतिकालीन रूप का वर्णन है । केशव ने राम को अवतारी पुराणपुरुष के नामवत्त्व का व्यक्तित्व दिया है । सेनापति ने इष्टदेव की परंपरा में प्रयुक्त 'ब्रह्म' से अभिहित ऐश्वर्यवादी-भावना की पुष्टि के उपादानों का उपयोग कर राम का चित्रण किया है ।

रामानन्द संप्रदाय—भक्ति के तृतीय उत्थान में धर्म तथा साहित्य द्वारा पूरे देश में भावनात्मक एकता का कार्य हुआ जिसका प्रभाव आज तक है । सर्वप्रथम स्वामी रामानन्द के द्वारा काशी में राम भक्ति का उदय हुआ । वे इसकी लोक-प्रियता ॥ लिए संपूर्ण श्रेय के पात्र हैं । उन्होंने १५वीं शताब्दी में उत्तर प्रदेश में रामभक्ति के प्रवर्तक आचार्य का कार्य किया । यह एक धार्मिक क्रांति थी । यह एकान्त जन-आंदोलन के रूप में संपूर्ण उत्तर प्रदेश में फैल गया ।

इस भक्तिधारा की आत्मा वैष्णवता थी परंतु वह दो शाखाओं में विभक्त

हुई, जिससे राम के 'अर्वाक्ष्य' की प्रधानता से सगुण भक्ति और 'अंतर्दामी' रूप से निर्गुण-भक्ति दो स्वतंत्र संप्रदायों ॥ रूप में अस्तित्व में आई। सगुण-भक्ति में उपास्य राम के साथ मूर्ति और बहुदेववाद का समन्वय हुआ। इसके प्रतिनिधि हिंदी कवि संत तुलसीदास और निर्गुण-भक्ति के प्रतिनिधि कवि संत कबीर हुए।

ध्येय रूप राम का ध्यान करने की विधि में स्वामी रामानन्द ने ईश्वर, माया और जीव के 'तत्त्वत्रय' का सिद्धान्त प्रतीक चैतों में निरूपित किया है। इसमें राम ईश्वर, सोता माया या प्रकृति और सत्त्वगुण जीव के प्रतीक रूप हैं।

रामानन्द की सफलता और लोकप्रियता का कारण यह सर्वजनसुलभ श्रान्ति-कारी भक्ति-प्रोद्बोधन था। उनके द्वारा स्थापित संप्रदाय सबसे अधिक सुगठित था। उन्होंने रामानुज के विशिष्टाद्वैत-प्रधान संप्रदाय को ही आगे बढ़ाया जो 'श्री संप्रदाय' के नाम से प्रसिद्ध था और उसी परंपरा में उनके गुरु राघवानन्द ने 'रामानंद संप्रदाय' के नाम से राम-सोता की इष्टदेव के रूप में प्रतिष्ठा की थी। वे परंपराप्राप्त संप्रदाय के स्थूल घेरे में बंधे न होने के कारण अनेक सुधार-परिवर्तन किये। उस युग की भक्ति-प्रवृत्ति में भी ये संस्कार थे। उन्होंने इन संस्कारों से लाभ उठाकर समन्वयवादी दृष्टिकोण अपनाया। इससे उनके संप्रदाय में कुछ उल्लेखनीय विशेषताएँ आ गईं। उसकी मुख्य विशेषता थी साम्प्रदायिक रुढ़ आचार-विचार का त्याग कर देने से भक्ति मार्ग का सरल और सुखम होना। उन्होंने जातिभेद और वर्णाश्रम की व्यवस्था को सामाजिक जीवन में मर्यादित बताकर व्यापक और उदार भक्ति-भावना में सबको समान अधिकार दिया—

जाति पाँति पूछे नहीं कोई, हरि को भवै सो हरि को होई ॥

इससे हिन्दू-मुसलमान, स्त्री-पुरुष, ब्राह्मण-शूद्र सब भक्ति में स्वीकृत हुए। उनके इस समन्वयवादी उदार मत से कबीर, तुलसी आदि अनेक संत प्रभावित हुए। उन्होंने रामानुज के विशिष्टाद्वैत-मत के दार्शनिक पक्ष को स्वीकार करते हुए भी तत्त्ववाद पर अधिक जोर न दिया। वे व्यावहारिक सफलता की कसौटी पर सिद्धांत को परखने के बाद ही उसको महत्त्व देते थे।

एक बार भोजन की पाँति भेद की समस्या पर रामानन्द और उनके गुरु राघवानन्द में सैद्धान्तिक मतभेद हो जाने से गुरुने स्वयं उनके विचारों में सच्चाई देखकर अपना अलग संप्रदाय चलाने की अनुमति दी। इस प्रकार 'रामानन्दी-संप्रदाय' का जन्म हुआ।

तीन संप्रदायों के इस इतिहास से दो बातें उपसन्ध होती हैं—

(१) साम्प्रदायिकता की मूल प्रेरणा अवतार भावना से भावित होती है।

(२) संप्रदाय-प्रवर्तक आचार्य भी अवतार रूप में प्रसिद्ध हो जाते हैं।

'रामानन्द संप्रदाय' का मान्य ग्रन्थ है 'अगस्त्य संहिता'। इसमें रामानन्द के

अवतारवाद और सगुणोपासना के विरोधी थे ।

अवतारवादी राम-साहित्य की परम्परा गोस्वामी तुलसीदास से प्रारम्भ होती है । उस समय राम का उपास्य रूप प्रचलित था । तुलसीदास ने रामायणों की और रामचरित की परम्परा को आगे बढ़ाया । तुलसी के राम वाल्मीकि रामायण के विष्णु नहीं हैं, परवर्ती पुराणों के क्षीरसायी विष्णु या नारायण हैं । उसमें पौराणिक कल्पावतार की भावना का समावेश है । इसी कारण उनके राम पौराणिक भगवान् के अतिरिक्त शांकर-मत में प्रतिपादित उपनिषदों के निर्गुण ब्रह्म का अवतार है । अतः वे अगुण, अरूप, असत् और अज्ञ होते हुए भी भक्त के प्रेमवश सगुण रूप धारण करते हैं ।

ऐसा प्रतीत होता है कि 'उपास्य-ब्रह्म-राम' अवतार ग्रहण करने वाले विष्णु, क्षीरसायी विष्णु, ब्रह्म और पांचरात्र के 'पर-विग्रह' इन सबका समन्वित रूप है ।

तुलसी ने अपने उपास्य राम को निर्गुण ब्रह्म के रूप में निरूपित किया, परंतु अवतार भी माना जो बिना नाम-रूप के होकर भी भक्त के लिए अनेक प्रकार के चरित्र करते हैं । वे राम के रूप में नटवत् माने प्राकृत नर के अनुरूप सीसा करने वाले हैं । राम का यह उपास्य रूप उपयोगितावादी दृष्टिकोण से प्रभावित है । इसके द्वारा यह सूचित करने का प्रयत्न है कि ब्रह्म पारमार्थिक से अधिक व्यावहारिक है और तटस्थ की अपेक्षा सक्रिय है । वास्तव में तुलसी ने परब्रह्म परमात्मा के निर्गुण और सगुण दोनों रूपों का एक में चरितार्थ कर पूर्णता का प्रतिपादन किया है ।

उत्तर मध्यकाल में रामावतार की अभिव्यक्ति साहित्यिक क्षेत्र में मुख्यतः दो शैलियों में हुई—(१) संप्रदायिक और (२) रीतिकासीन काव्य । अग्रदास, नामादास आदि में संप्रदाय-सम्मत अवतार के साथ सखीभाव से युक्त उनके युगल रूप का माधुर्यपूर्ण वर्णन किया है तथा दरबारी कवि केशव, सेनापति आदि की रचनाओं में रीतिकासीन रूप का वर्णन है । केशव ने राम को अवतारी पुराणपुरुष के नामवत्त्व का व्यक्तित्व दिया है । सेनापति ने इष्टदेव की परंपरा में प्रयुक्त 'ब्रह्म' से अभिहित एकेश्वरवादी-भावना की पुष्टि के उपादानों का उपयोग कर राम का चित्रण किया है ।

रामानन्द संप्रदाय—भक्ति के तृतीय उत्थान में धर्म तथा साहित्य द्वारा पूरे देश में भावनात्मक एकता का कार्य हुआ जिसका प्रभाव आज तक है । सर्वप्रथम स्वामी रामानन्द के द्वारा काशी में राम भक्ति का उदय हुआ । वे इसकी लोक-प्रियता के लिए संपूर्ण श्रेय के पात्र हैं । उन्होंने १५वीं शताब्दी में उत्तर प्रदेश में रामभक्ति के प्रवर्तक आचार्य का कार्य किया । यह एक धार्मिक क्रांति थी । वह एकान्त जन-आंदोलन के रूप में संपूर्ण उत्तर प्रदेश में फैल गया ।

इस भक्तिधारा की आत्मा वैष्णवता थी परंतु वह दो शाखाओं में विभक्त

हुई, जिससे राम के 'अर्चारूप' की प्रधानता से सगुण भक्ति और 'अंतर्धामी' रूप से निर्गुण-भक्ति दो स्वतंत्र संप्रदायों के रूप में अस्तित्व में आईं। सगुण-भक्ति में उपास्य राम के साथ मूर्ति और बहुदेववाद का समन्वय हुआ। इसके प्रतिनिधि हिंदी कवि संत तुलसीदास और निर्गुण-भक्ति के प्रतिनिधि कवि संत कबीर हुए।

ध्येय रूप राम का ध्यान करने की विधि में स्वामी रामानन्द ने ईश्वर, माया और जीव के 'तत्त्वत्रय' का सिद्धान्त प्रतीक दोषों में निरूपित किया है। इसमें राम ईश्वर, सीता माया या प्रकृति और सक्षम जीव के प्रतीक रूप हैं।

रामानन्द की सफलता और भोवप्रियता का कारण यह सर्वजनमुल्लस भक्ति-कारी भक्ति-आंदोलन था। उनके द्वारा स्थापित संप्रदाय सबसे अधिक सुगम था। उन्होंने रामानुज के विशिष्टाद्वैत-प्रधान संप्रदाय को ही आगे बढ़ाया जो 'श्री संप्रदाय' के नाम से प्रसिद्ध था और उसी परंपरा में उनके गुरु राघवानन्द ने 'रामावत संप्रदाय' के नाम से राम-सीता की इष्टदेव के रूप में प्रतिष्ठा की थी। वे परंपराप्राप्त संप्रदाय के स्थूल घेरे में बंधे न होने के कारण अनेक सुधार-परिवर्तन किये। उस युग की भक्ति-प्रवृत्ति में भी ये संस्कार थे। उन्होंने इन संस्कारों से लाभ उठाकर समन्वयवादी दृष्टिकोण अपनाया। इससे उनके संप्रदाय में कुछ उल्लेखनीय विशेषताएँ आ गईं। उनकी मुख्य विशेषता थी साम्प्रदायिक रुढ़ि धाँचर-विचार का त्याग कर देने से भक्ति मार्ग का सरल और सुलभ होना। उन्होंने जातिभेद और वर्णाश्रम की व्यवस्था को सामाजिक जीवन में मर्यादित बताकर व्यापक और उदार भक्ति-भावना में सबको समान अधिकार दिया—

जाति पाँति पूछे नहीं कोई, हरि को भजै सो हरि को होई ॥

इससे हिन्दू-मुसलमान, स्त्री-पुरुष, बाह्य-भूत सब भक्ति में स्वीकृत हुए। उनके इस समन्वयवादी उदार मत से कबीर, तुलसी आदि अनेक संत प्रभावित हुए। उन्होंने रामानुज के विशिष्टाद्वैत-मत के दार्शनिक पक्ष को स्वीकार करते हुए भी सत्त्ववाद पर अधिक जोर न दिया। वे व्यावहारिक सफलता की कसौटी पर सिद्धांत को परखने के बाद ही उसको महत्त्व देते थे।

एक बार भोजन की पक्ति भेद की समस्या पर रामानन्द और उनके गुरु राघवानन्द ने सिद्धान्तिक मतभेद हो जाने से गुरु ने स्वयं उनके विचारों में सन्वाई देखकर अपना अलग संप्रदाय चलाने की अनुमति दी। इस प्रकार 'रामानन्दी-संप्रदाय' का जन्म हुआ।

तीन संप्रदायों के इस इतिहास से दो बातें उपलब्ध होती हैं—

- (१) साम्प्रदायिकता की मूल प्रेरणा अवतार भावना से भावित होती है।
- (२) संप्रदाय-प्रवर्तक आचार्य भी अवतार रूप में प्रसिद्ध हो जाते हैं।

'रामानन्द संप्रदाय' का मान्य ग्रन्थ है 'अगस्त्य संहिता'। इसमें रामानन्द के

प्रभाव का वर्णन है—‘स्वामी रामानन्द अपने शिष्य-प्रशिष्यों से घिर कर पृथ्वी में निरन्तर सुशोभित होंगे । जगद्गुरु होकर वे कल्याण मार्ग के कारण शुभ ज्ञान के दाता होंगे । वे जगत् में प्राणियों के ध्येय और पूज्य होंगे । उनके दर्शन, स्मरण और नामोच्चारण से जीव मुक्त हो जायगा ।’

इस संहिता में अगस्त्य-सुतीक्ष्ण संवाद से स्वामी रामानन्द की अपने संप्रदाय में कितनी महिमा थी, यह भी स्पष्ट हो जाता है । प्रश्न था कि कलियुग में सौक कल्याण कैसे होगा ? नारायण ने अपने नित्य पार्षदों के साम अवनतार की बात सनत्कुमारादि को सुनायी थी । वे नारायण (विष्णु) ही रामानन्द थे ।

इस संप्रदाय में अद्वैतमत की प्रधानता का कारण है, ‘अध्यात्म रामायण’ का प्रभाव । यह इस संप्रदाय का धर्मग्रन्थ है । सन्तों में ‘अध्यात्म-रामायण’ का विशेष प्रचलन उसमें निरूपित ‘आत्मब्रह्म’ की प्रधानता से है । आत्मब्रह्म के अर्थ में राम के तीन रूप ‘राम-हृदय’ प्रकरण में वर्णित है—(१) बुद्धयवच्छिन्न चेतन (बुद्धि में ग्याप्त), (२) सर्वत्र परिपूर्ण और (३) आभास (बुद्धि में प्रतिबिम्बित)—

इदं रहस्यं हृदयं ममात्मनो ।<sup>१</sup>

‘रामानन्द ने ‘राम’ रूप में आत्मब्रह्म की अभिव्यक्ति की है—

आत्म माहि जब भये अनदा,

मिटि गये तिमिर प्रगटे रघुचंदा ।<sup>२</sup>

उन्होंने चौबीसों अवतारों को नश्वर बताकर अवतारवादी दृष्टिकोण का विरोधपूर्वक अस्वीकार किया है—

न तहाँ प्रह्मा क्यो बिसन,

न तहाँ चौबीसू वप वरन ।<sup>३</sup>

आगे चलकर ‘रामानन्द संप्रदाय’ में ‘रामचरितमानस’ को भी सांप्रदायिक महत्त्व दिया गया ।

भक्ति और ज्ञान के साथ रामानन्द भक्ति-साधना में योग को भी महत्त्व देते थे । कृष्णदास पयहारी द्वारा आमेर के योगियों का परास्त होना इससे सम्बन्धित एक महत्त्वपूर्ण उल्लेखनीय घटना है । शायद अपने वर्चस्व की सुरक्षा के लिए इस संप्रदाय के अनुयायियों ने योग को अपना लिया होगा ऐसी आचार्य रामचन्द्र शुक्ल की मान्यता है ।

इस उदार-संप्रदाय ने अपने विकासक्रम में प्रेमाभक्ति को भी स्वीकार किया । नाभाजी के समय में भक्तों के लिए ‘भक्ति दशधा के आगार’ वाली उक्ति प्रचलित

१. अध्यात्म रामायण १-१-४६

२. ग्यानतिसक ।

३. रामानन्द की हिन्दी रचनाएँ ।

थी। बाद में उसी समय में 'रामानन्द-संप्रदाय' में शृङ्गार का प्रवेश हुआ और मार्तण्ड-भाव के उपासकों का 'रुद्रिक-संप्रदाय' के नाम से स्वतंत्र संप्रदाय बना।

अवतार-परंपरा और सांख्यिक अवतार—वास्तव में परंपरा का मूल चैतन्य की एकाता को सूचित कर तात्त्विक अमेद को व्यवहार तक ले आता है। इसकी मूलभूत परब्रह्मका ध्यान पट्टेबा, उसे धीमे हो भेद-भाव से मुक्ति मिल जायगी, सर्वत्र उसे वही वह दिखने लगेगा। परंतु यह परिणाम देखने में नहीं आता। कारण, स्थूल पदार्थमय रूप का ही स्वीकार और तात्त्विक दृष्टि का अभाव मिसता है।

'मत्तमाल' में अनेक मन्त्रों के स्वतंत्र अवतार के अतिरिक्त अवतार-परंपरा और सांख्यिक अवतार का वर्णन भी मिलता है। यह प्रवृत्ति मध्ययुग के पूर्व भी विद्यमान थी। तन्मात्रक देवी में कारण, भाव और नाम-साम्य से माने गये अवतारों में जाने चल कर हृद् आस्था हो जाने पर उसके आत्मकारिक रूप का लोप हो गया और उसे वाचक रूप में ग्रहीत किया गया।

पुष्पाकार व्यास की परंपरा में माधवदास, बालमीकि की परंपरा में तुमसीदास, विदुर की परंपरा में नरसिंह मेहता (पद्म मुकुंद की परंपरा में भी नर-वर्णन उनके व्यक्ति में अर्थात् विशेष लक्षण का कार्य में साम्य होने से कल्पित है। वहाँ भी एक व्यक्ति में, एक ही समय में एक से अधिक नामों को जोड़ कर उसे अवतार बताया जाता है, वहाँ स्पष्ट ही मनुष्य की भावना प्रेरक होती है। वह किसी एक व्यक्ति की भावना या दृष्टि से नहीं, विभिन्न व्यक्तियों की अपने-अपने संस्कारों से उद्भूत भावना और दृष्टि से प्रेरित होती है।

पौराणिक परंपरा में पौराणिक अवतारी पुरुषों और देवताओं के आचार पर काल्पनिक कथाएँ गढ़ी जाती हैं। नाम-साम्य से कल्पित अवतार-परंपरा में शंकराचार्य शंकर के, रामानुज सद्मय के अर्थात् जेय के, रामानंद राम के, कृष्ण कृष्ण के अवतार माने गये।

भगवत्संबंध से स्थूल वस्तु की जड़ता छूट जाती है और वह चिन्मय हो जाती है। इन भावना के अनुसार भगवान् के आनुष भी चिन्मय हैं। बाबू आसवार भगवान् के आनुष के अवतार माने जाते हैं। श्री कृष्णवतार में दिन में सवा दो मिन के अवतार से और रात्रि में सवित्री ऋचाओं की अवतार थी।

भारतवर्ष की दृष्टि से शुद्धतः की पूर्वजन्म में राधा जो के शुक्र थे। वे राधा की द्वारा जिन शुक्र मन्त्र 'श्रीकृष्ण' का उच्चारण करते थे, जिन दूसरे जन्म से वे कालवत् के श्रेष्ठ बना हुए। द्वितीय हरिवंश श्रीकृष्ण की वंशी के अवतार माने गये, क्योंकि उन्होंने श्रीकृष्ण-नामा के उत्तम पद गाये। सभी भावार्थ अवतार विन-शृङ्गार और मोक्ष में दोनों प्रेम की तीव्रता होने से वह गोपी का अवतार माने गये। गोपियों की श्रीकृष्ण के रसमय

का वर्णन है—‘स्वामी रामानन्द अपने शिष्य-प्रशिष्यों से घिर कर गृध्वी  
रन्तर सुशोभित होंगे । जगद्गुरु होकर वे कल्याण मार्ग के कारण शुभ जान  
ता होंगे । वे जगत् में प्राणियों के ध्येय और पूज्य होंगे । उनके दर्शन, स्मरण  
नामोन्वरण से जीव मुक्त हो जायगा ।’

इस संहिता में अगस्त्य-सुतीक्ष्ण संवाद से स्वामी रामानन्द की अपने संप्रदाय  
तनी महिमा थी, यह भी स्पष्ट हो जाता है । प्रश्न था कि कलियुग में सौक  
ण कैसे होगा ? नारायण ने अपने नित्य पार्षदों के साथ अवतार की बात  
मारादि को सुनायी थी । वे नारायण (विष्णु) ही रामानन्द थे ।

इस संप्रदाय में अत्रैतमत्त की प्रधानता का कारण है, ‘अध्यात्म रामायण’  
भाव । यह इस संप्रदाय का धर्मग्रन्थ है । सन्तों में ‘अध्यात्म-रामायण’ का  
प्रचलन उसमें निरूपित ‘आत्मब्रह्म’ की प्रधानता से है । आत्मब्रह्म के अर्थ  
म के तीन रूप ‘राम-हृदय’ प्रकरण में वर्णित है—(१) बुद्धयवच्छिन्न चेतन  
में व्याप्त), (२) सर्वत्र परिपूर्ण और (३) आभास (बुद्धि में प्रतिबिम्बित)—

इदं रक्ष्यं हृदयं ममात्मनो ।<sup>१</sup>

रामानन्द ने ‘राम’ रूप में आत्मब्रह्म की अभिव्यक्ति की है—

आत्म माहि जब भये अनदा,

मिटि गये तिमिर प्रगटे रघुचंदा ।<sup>२</sup>

उन्होंने चौबीसों अवतारों को नश्वर बताकर अवतारवादी दृष्टिकोण का  
प्रपूर्वक अस्वीकार किया है—

न तहाँ ब्रह्मा क्यौ बिसन,

न तहाँ चौबीसू बप बरन ।<sup>३</sup>

आगे चलकर ‘रामानन्द संप्रदाय’ में ‘रामचरितमानस’ को भी सांप्रदायिक  
व दिया गया ।

भक्ति और ज्ञान के साथ रामानन्द भक्ति-साधना में योग को भी महत्त्व देते  
कृष्णदास पयहारी द्वारा आमेर के योगियों का परास्त होना इससे सम्बन्धित  
महत्त्वपूर्ण उल्लेखनीय घटना है । शायद अपने वर्चस्व की सुरक्षा के लिए  
संप्रदाय के अनुयायियों ने योग को अपना लिया होगा ऐसी आचार्य रामचन्द्र  
की मान्यता है ।

इस उदार-संप्रदाय ने अपने विकासक्रम में प्रेमाभक्ति को भी स्वीकार किया ।  
जी के समय में भक्तों के लिए ‘भक्ति दशघा के आगार’ वाली उक्ति प्रचलित

अध्यात्म रामायण १-१-४६

यानतिसक ।

रामानन्द की हिन्दी रचनाएँ ।

थी। शायद उसी समय से 'रामानन्द-संप्रदाय' में शृङ्गार का प्रवेश हुआ और माधुर्य-भाव के उपासकों का 'रसिक-संप्रदाय' के नाम से स्वतंत्र संप्रदाय बना।

अवतार-परंपरा और सामूहिक अवतार—वास्तव में परंपरा का सूत्र चैतन्य की एकता को सूचित कर तात्त्विक अभेद को व्यवहार तक ले आता है। इसकी सूक्ष्मता पर जिसका ध्यान पहुँचेगा, उसे शीघ्र ही भेद-भाव से मुक्ति मिल जायगी, सर्वत्र उसे वही वह दिखने लगेगा। परंतु यह परिणाम देखने में नहीं आता। कारण, स्थूल घटनात्मक रूप का ही स्वीकार और तात्त्विक दृष्टि का अभाव मिलता है।

'भक्तमाल' में अनेक भक्तों के स्वतंत्र अवतार के अतिरिक्त अवतार-परंपरा और सामूहिक अवतार का वर्णन भी मिलता है। वह प्रवृत्ति मध्ययुग के पूर्व भी विद्यमान थी। उपमात्मक शैली में कार्य, भाव और नाम-साम्य से माने गये अवतारों में आगे चल कर हड़ आस्था हो जाने पर उसके आलंकारिक रूप का सोप हो गया और उसे वाचक रूप में गृहीत किया गया।

पुराणकार व्यास की परंपरा में माधवदास, वाल्मीकि की परंपरा में तुलसी दास, विदुर की परंपरा में नरसिंह मेहता (राजा मुकुंद की परंपरा में भी नर-सिंह मेहता का उल्लेख किया जाता है), ध्रुव के अवतार पंचम वसु आदि का वर्णन उनके व्यक्तित्व में अर्थात् विशेष लक्षण या कार्य में साम्य होने से कल्पित हैं। जहाँ भी एक व्यक्ति में, एक ही समय में एक से अधिक नामों को जोड़ कर उसे अवतार बताया जाता है, वहाँ स्पष्ट ही मनुष्य की भावना प्रेरक होती है। वह किसी एक व्यक्ति की भावना या दृष्टि से नहीं, विभिन्न व्यक्तियों की अपने-अपने संस्कारों से उद्भूत भावना और दृष्टि से प्रेरित होती है।

पौराणिक परंपरा में पौराणिक अवतारी पुरुषों और देवताओं के आधार पर काल्पनिक कथाएँ गढ़ी जाती हैं। नाम-साम्य से कल्पित अवतार-परंपरा में शंकराचार्य शंकर के, रामानुज सद्मण के अर्थात् शेष के, रामानंद राम के, कृष्ण चैतन्य कृष्ण के अवतार माने गये।

भगवत्संबंध से स्थूल वस्तु की जड़ता छूट जाती है और वह चिन्मय हो जाती है। इस भावना के अनुसार भगवान् के आयुध भी चिन्मय हैं। बारह आलवार भगवान् के आयुध के अवतार माने जाते हैं। श्री कृष्णावतार में दिन में सखा वेद मंत्र के अवतार थे और रात्रि में सखियाँ ऋचाओं की अवतार थीं।

भावसाम्य की दृष्टि से शुकदेव जी पूर्वजन्म में राधा जी के शुक थे। वे राधा जी द्वारा मिले गुरु मंत्र 'श्रीकृष्ण' का उच्चारण करते थे, अतः दूसरे जन्म में वे भागवत के श्रेष्ठ वक्ता हुए। हित हरिवंश श्रीकृष्ण की वंशी के अवतार माने गये, क्योंकि उन्होंने श्रीकृष्ण-सीला के उत्तम पद गाये। सखी भावापन्न अप्रदास सिय-सहचरी और मीरा में गोपी प्रेम की तीव्रता होने से वह गोपी का अवतार मानी गई। गोपियों को श्रीकृष्ण के रहस्य का ज्ञान होने का कारण



पूर्व-जन्म में उनका ऋषि होना था और कई गोपियाँ तो साक्षात् श्रुति का अवतार मानी गईं । कृष्णावतार के समय कुछ ऋषि-मुनि ने तो ब्रज में पंछी रूप में अवतरित होना भी पसंद किया ।

इस प्रकार अवतार-कल्पना में प्रमुख तीन प्रवृत्तियाँ लक्षित होती हैं—

(१) जन-श्रुतियों और उपमाओं से संबंधित ।

(२) पौराणिक और साम्प्रदायेतर देवताओं के अवतार ।

(३) संप्रदाय और उसके साहित्य में इष्टदेव या उपास्य के अवतार या गुरु परंपरा के प्रभावानुरूप स्वयं उपास्य रूप में मान्य ।

इस कल्पना में प्राथमिक स्तर पर अवतार और अवतारी में वैषम्य देखने में आता है, परंतु कालांतर में अवतारीकरण की सक्रिय प्रक्रिया के परिपाक से यह विषमता क्षीण हो के सुप्त हो जाती है और दोनों सम-धरातल पर प्रतिष्ठित हो जाते हैं । यह है मानव का भेद में असहिष्णु हृदय । स्वभाविक समता को पाने के अनेक प्रयत्नों में यह भी एक प्रयत्न है । व्यक्ति स्वयं जिस आदर्श को पाना चाहता है, परंतु अपनी कमजोरियों, मभावों और कठिनाइयों के कारण नहीं सिद्ध कर पाता, तब वह किसी अन्य में प्रतिफलित देखना चाहता है । अपनी हीनता-ग्रंथि का पूर्ण निवारण नहीं हो पाता, तब अपने आदर्श के प्रतिफलन के आधार में वह अपनी प्रिय परंतु कल्पित गुस्ता-ग्रन्थि का आधान कर उससे अपना संबंध जोड़ कर अपनी हीनता-ग्रन्थि को स्वस्थता देता है । वह इस उपाय से अपकारी मानसिक विकृतियों से बच जाता है और कभी-कभी प्रभु-कृपा या गुरु-कृपा से अपने हीन भावों से मुक्त होकर सच्ची गुस्ता या शैता है । कबीर के व्यक्तित्व का अध्ययन इस मनोवैज्ञानिक अनुसंधान की उपसंधि में बहुत सहायक है ।

अवतार-परंपरा का एक उदाहरण स्वामी रामानंद के विषय में देखने से पता चलेगा कि किस प्रकार समय के प्रवाह के साथ एक ही व्यक्ति में आरोपित भावना में परिवर्तनशील विकास क्रम संपन्न होकर उसे अवतार और अवतारी के रूप में प्रतिष्ठित किया जाता है ।

स्वामी रामानंद बाद में अपने संप्रदाय में राम अर्थात् नारायण के अवतार माने गये । 'भक्तमाल' में उनका उद्धार-कार्य राम के समान बताया गया है । 'संप्रदाय-प्रदीप' इस संप्रदाय का मान्य ग्रन्थ है । उसमें वर्णन है—“रामानन्द पूर्व जन्म में अर्जुन के आगे लड़ कर मरा हुआ एक वीर पुरुष है । वह पूर्ववृत्त किसी भारी पाप के फलस्वरूप सहस्र जन्मों के चक्कर में पड़ा हुआ है । अंत में वह बल्लभाचार्य से दीक्षित होता है ।”

इस प्रकार की दंतकथाओं का प्रचार सांप्रदायिक पक्षपात से प्रेरित होता है । वे अपने संप्रदाय में कहीं सूर्य के तो कहीं कपिल के अवतार भी माने गये

है। तटस्थ दृष्टि से विचार किया जाय तो वस्तु स्थिति स्पष्ट हो जाय। ये सारी मान्यताएँ नग्न सत्य होती तो विवाद का विषय न बनतीं। परस्पर विरोधी भावनाओं के प्रकाश में इस अवतारवाद की कल्पना को भाव जगत् का सत्य कहा जा सकता है, जो नितांत व्यक्तिगत है। वह चित्-तत्त्व को सक्षय करने पर सात्त्विक सत्य भी है, परंतु वह सर्वमान्य और सर्वग्राह्य ठोस यथार्थ नहीं है। सत्य होता तो सबका एक स्वर, एक मत होता। परस्पर के विद्वेष की प्रवृत्ति तब शिथिल या निष्फल हो जाती, अनेक संप्रदायों का निर्माण न होता, सबका एक ही इष्टदेव होता। परंतु वास्तविक स्थिति इससे भिन्न है विपरीत है। एक संप्रदाय में जो अष्ट है मान्य है, वह दूसरे संप्रदाय में निकृष्ट और अमान्य है।

सामूहिक अवतार—रामायण-महाभारत में वर्णित सामूहिक अवतारों की रूपरेखा केवल रामभक्ति और कृष्णभक्ति के संप्रदायों में ही नहीं है, संप्रदाय से बाहर साहित्य में भी विभिन्न रूपों में प्रचलित हुई, क्योंकि अवतारवाद के प्रारंभ में ही महाकाव्य-नायकों के अवतारवादी विकास के साथ सामूहिक अवतारवाद की भावना का प्रसार हो चुका था। प्रारंभ में सामूहिक अवतार पात्रों के वैशिष्ट्य-वाद के निमित्त व्यक्तियों में अतिमानवीय गुण कल्पित हुए। अवतारवादी संबंधों के माध्यम से उनका चित्रण अधिक भव्य और उदात्त हो गया।

परिण-रूपांतर और व्यक्तित्व-आरोपण की यह प्रक्रिया नितांत मनोवैज्ञानिक है और इसका भाव संबंध चित्रण करने वाले के मानस से है, न कि उसके विषय से। भक्तों, उपासकों ने देखा कि पूर्व-प्रतिष्ठित वैदिक देवताओं के रूप और भाव की इनसे बहुत अधिक सादृश्यता है। अतः उपासकों ने संतों और भक्त प्रवरों पर इष्टदेव के विशेषण आरोपित किये। इस विशेषीकरण की प्रक्रिया के संपन्न होते ही ईश्वर और मनुष्य समान भूमिका पर प्रतिष्ठित हुए। इसके फलस्वरूप वैयक्तिक घरातल पर प्राचीन अवतारवाद के प्रयोजन को मान्यता दी गई, परंतु ईश्वर की समष्टिगत अभिव्यक्ति में उसका महत्व निःशेष हो गया।

सांप्रदायिक प्रवृत्तियों में 'सामूहिक अवतारवाद' उनके प्रचार, प्रसार और धार्मिक एवं सामाजिक प्रतिष्ठा का अशोभ साधन सिद्ध हुआ। 'रामानंद-संप्रदाय' के मान्य ग्रंथ 'अगस्त्य-सुतीक्ष्ण-संवाद' में सनकादि कुमारों के वचन उद्धृत कर बताया गया है कि 'नारायण' ने अपने नित्य पार्षदों के साथ अवतार की बात कही थी। नारायण ने रामानंद, के रूप में जब अवतार लिया, तब ब्रह्मा ने धनन्तानन्द, नारद ने सुरसुरानन्द, शंकर ने सुखानन्द, सनत्कुमार ने नरद्वयानन्द, कपिल ने योगानन्द, भनु ने पीपा, ब्रह्माद ने कबीर, जनक ने मावानन्द, भीष्म ने सेना, बलि ने घना, शुक्रदेव ने गालवानन्द, यमराज ने रमादास और सक्षमी ने पद्मावती के रूप में अवतार ग्रहण किया।

सामान्य रूप से यह प्रश्न हो सकता है कि मुक्तात्मा का पुनर्जन्म कैसे हुआ ?

परंतु पौराणिक सत्य के अनुसार नारायण जब अवतार लेते हैं, तब अपने संकल्प से अपने नित्य पापदों को तथा देवताओं को भी अपने अवतार प्रयोजन की पूर्ति में साधन बनाकर जन्म लेने को प्रेरित करते हैं। 'रामानन्द-संप्रदाय' की इस सामूहिक-अवतार की कल्पना अवतार-परंपरा का एक रूप है और पुराण के अनुकरण में गृहीत है। अनन्य और एकनिष्ठ प्रेमी भक्तों के विषय में की गई ये कल्पनाएँ एक प्रेरक उदाहरण के रूप में श्लाघ्य हैं, परंतु इसमें दंभ-पाखंड, झूठ-कपट आदि दोषों के प्रवेश के लिए पूर्ण अवकाश होने से निरापद नहीं है।

इस विषय के विशेषज्ञों द्वारा इस प्रकार की अवतार भावना के प्रति समर्थन और विरोध दोनों प्रदर्शित हुए हैं और दोनों ने सदाशय से प्रेरित होकर ही यह किया है। इसलिए इस प्रवृत्ति में ज्वलंत विवेक के साथ संतुलित, प्रदीप्त अंत-दृष्टि के प्रकाश में ही किसी निर्णय पर पहुँचा जा सकता है। व्यक्तिगत रूप से मनमानी करने से अनर्थ की उत्पत्ति होने की पूरी संभावना है।

युगावतार-परंपरा—श्रीमद्भगवद्गीता में सर्वप्रथम श्रीकृष्ण ने 'सभवामि युगे युगे' का अपनी प्रतिज्ञा का संकेत दिया है। युगावतार की मान्यता स्वतंत्र रूप से अपने-अपने संप्रदाय की श्रेष्ठता सिद्ध करने के लिए योगी, वैरागी, संतों के जीवन से प्राचीन युग तक की परंपराओं को संबद्ध करके प्रवर्तित की गई। सत्ययुग से कलियुग तक ये परंपराएँ अनेक हैं—

(१) छांदोग्य उपनिषद् में आत्मज्ञान की परंपरा—ब्रह्मा, प्रजापति, मनु, प्रजा वर्ग।

(२) गीता में कर्मयोग की परंपरा—भगवान्, सूर्य, मनु, इक्ष्वाकु। महा-भारत-कास में सिद्धों-साधकों की परंपरा भी थी।

(३) विष्णुपुराण में कपिल—प्राणियों के कल्याण और परमज्ञान का उप-देश करने के लिए; राम प्रजासुख के लिए, वेद-व्यास वेद-पुराण की रचना के लिए और कल्कि जनकल्याण के लिए। यह लोक-नायकों द्वारा लोकसंग्रह के प्रयोजनार्थ अवतार हैं। विशेष युग में लोक-नल्याण के लिए आवश्यक कार्य-विशेष को पूर्ण करना इसका प्रयोजन है।

(४) श्रीमद्भागवत में रग की प्रधानता से युगानुरूप अवतारों का वर्गीकरण—सत्ययुग में शुक्ल, त्रेतायुग में रक्त, द्वापर युग में श्याम और कल्कि-युग में कृष्णवर्ण।

(५) नाथ-साहित्य में ज्ञानावतार के लिए विभिन्न युगों में सिद्ध कोनों को परंपरा का वर्णन है—शैरव-शिख ने चार अवतार लिए—स्वयं (कोल-ज्ञान), महाकोल (महाकोल), सिद्ध कोल (सिद्धामृत), मत्स्योदरकोल (मत्स्येन्द्रनाथ द्वारा ज्ञान-प्रचार) नाथयोगी-संप्रदाय की चर्चा में इसकी सविस्तार जानकारी दी गई है उन्होंने सामूहिक-अवतार की परंपरा को भी स्वीकार किया है और सृष्टि-

अवतारक्रम में उपास्यत्व को संनिहित किया है। नाद और बिंदु की प्रधानता से उनकी परंपरा की कल्पना अपने आप में विशेष महत्त्वपूर्ण बतानी जाती है।

(६) नाद अंशावतार—नाथ पंथियों के समान संतों ने भी नाद-अंशावतार का उल्लेख किया है—‘जब-जब काल पर आक्रमण होगा, ‘नाद’ अंश-रूप से अवतरित होगा। वह विश्व में सारे भ्रमों को मिटाकर भक्तिमय दृढ़ करेगा, तथा इन पंथों को प्रकाश देगा।’

(७) महाराष्ट्र में हंसावतार की परंपरा—हंस, दत्तात्रेय, श्रीकृष्ण और ब्रह्मर।

(८) सिक्खों की परंपरा—वामन, राम, कृष्ण और नानक। नानक को गुरु अंगद और अमरदास के अवतार भी बताया गया है।

(९) गुरु गोविंद सिंह की पूर्व परंपरा—परशुराम, राम, कृष्ण और गोविंद सिंह।

(१०) गुप्त अवतार की कल्पना में परंपरा दोनों की समानांतर चलती है। गोविंद और परमेश्वर, राम और सवमण, कृष्ण और बलभद्र, वीरमान और जोगीदास।

(११) नारायणोपाख्यान में सनातन नारायण ने चार भूतियों वाले धर्म के पुत्ररूप में जन्म लिया था। उनके चार पुत्र थे—नर, नारायण, हरि और कृष्ण।

(१२) कबीर पंथ में धर्मदास ने चार अवतार बताये हैं—सत्त, मंदर, कल्याणमय और नाम। उन्हीं के चार अर्चावतार हैं—सत्तसुश्रुत मुनीन्द्र, कल्याणमय, पबीर। यहाँ मुनीन्द्र से राम और कल्याणमय से कृष्ण उपलब्ध हैं। ‘सुकृत’ का प्रयोग तैत्तिरीयोपनिषद् में है। असत् से सत् रूप में उसने अपने को प्रकट किया, इसलिये ‘सुश्रुत’ कहा गया।

कबीर की इस अवतार-परंपरा के वर्णन में संत ‘दरिया’ ने ‘ज्ञानदीपक’ में सुश्रुत, मुनीन्द्र और कल्याणमय का विस्तृत वर्णन करते हुए लिखा है—‘ये अवतार सत्तनाम की आस्था बढ़ाने और संतों एवं आत्माओं के उद्धार निमित्त हुए थे।’ इससे यह निष्कर्ष प्राप्त होता है कि कबीर से संबद्ध सोलहों पंथों में कबीर-अवतार की परंपरा मान्य थी।

साय संप्रदाय के मतानुसार प्रथम दोनों युगों में साधुओं का सामान्य अवतार तथा कलियुग में पूर्णावतार होता है। जहाँ तक संत के साय युगावतार-परंपरा का संबंध है, उनके अवतार प्रयोजनबल होते हैं। वे ज्ञान, तंत्र, मंत्र, योग और अन्य संतोपयोगी शास्त्रों के प्रवर्तन के उद्देश्य से अवतरित होते हैं। अवतार-परंपरा के इतिहास से भी यह सत्य उपलब्ध होता है कि योगी, सिद्ध और ज्ञानी के साय शुद्ध धारणज्ञान का अवतार होता है।

समय बीतते इन संतों के अवतार के साथ पौराणिक अवतारों का समन्वय कर दिया गया। इन्हें अवतारों का मिश्रित रूप माना जाता है।

पाचरात्र में चतुर्व्यूह का निरूपण युगानुबद्ध न होने से उसे युगावतार परंपरा के अंतर्गत नहीं माना जाता। पाचरात्र-मत में वासुदेव इष्ट हैं। संकर्षण-उपदेशक, प्रद्युम्न-मार्गक्रिया के आचार्य और अनिरुद्ध भोवा-रहस्य के निर्देशक हैं।

संप्रदाय और अवतारवाद—अवतारवाद अपने स्वस्थ रूप में एकेश्वरवाद की अभिव्यक्ति है, परन्तु पूर्ण को छंदित कर संप्रदाय के व्यक्ति क्षमरे में उसे सीमित कर देने से अनेक समस्याएँ उत्पन्न हुईं। जो धर्म मानव-जीवन की सब समस्याओं का सहो समाधान दे सकता है, वह धर्म ही अनेक प्रकार की समस्याओं के जाल में उलझ गया। परन्तु सत्य हमेशा सत्य ही रहता है। उसको झुठलाने के प्रयत्न में विहृतियाँ आती भी हैं तो वे बाहर ही बाहर रह जाती हैं। सत्य का स्वरूप तो अविद्युत ही रहता है।

सांप्रदायिक प्रवृत्ति से उपास्य-रूपों के अवतार की भावना अनिवार्य हो गई। भक्ति-साधना में उपनिषदों की चिन्तन-प्रक्रिया का प्रवेश होता गया और राम तथा कृष्ण मात्र अंश या अवतार न रहकर पूर्ण ब्रह्म और सर्वशक्तिमान ईश्वर माने गये। यह है अविद्युत परम सत्य का विस्फोट। मात्र बाहरी ढाँचा ही बदला, परमात्मा किसी भी नाम-रूप में परमात्मा ही रहा। बाहर प्रकट सत्य को दबा देने से वह गहरे में दब जाता है और पुनः अवकाश पाकर विस्फोटक शक्ति के साथ प्रकट होता है।

इस प्रकार की भावनाओं में उदात्तता के साथ पूर्णता की और मानव मन के उन्नत प्रयाण की संभावनाएँ हैं, आदर्श को आत्मसात् करने की इस मनोवैज्ञानिक प्रक्रिया का अकाट्य प्रमाण इस युग में भी मिलता है। आधुनिक मनोविज्ञान मानव के शरीर-विज्ञान को प्रभावित करने की मानस-चिकित्सा में पूर्ण सफल हुआ है। इसके अन्तर्गत स्त्री को पुरुष और पुरुष को स्त्री के अंग इसी जन्म में और इसी शरीर में रूपांतरित होके मिलते हैं। यह है चेतना का सर्वात्मक लक्ष्मीला रूप। इस कारण अंशावतार, विशेषावतार, पूर्णावतार, आवेशावतार, युगावतार आदि अनेक प्रकारों के मुस में इसी प्रकार का दार्शनिक आधार पर व्यक्त होने वाला कोई-न-कोई मनोवैज्ञानिक सत्य अवश्य उपलब्ध होगा।

सांप्रदायिक मान्यताओं की प्रधानता से अवतार की विधि-नियेधात्मक पूजा-पद्धतियों के लिए विशेष-विशेष संहिताओं का निर्माण हुआ। इसी की एक प्रतिक्रिया है—बाह्याचार का अतिरेक और सांप्रदायिक विद्वेष। संतों द्वारा अवतार की निन्दा का यही मुख्य कारण था।

अवतार न मानने वाले संतों ने गुरु को परमात्मा बताया और आगे वे गुरु भी अपने संप्रदाय में अवतार की सीमा में सीमित व्यक्ति-अवतार मात्र रह गये।

जिसका विरोध, उसो का प्रचारान्तर से समर्थन और पुनः विरोध नये रूप में समर्थन का विषय बन जाय । यह भ्रमण क्यों ? निश्चित होता है कि गनती कहीं सांप्रदायिकता की कार्य शैली में है, अवतार कोई दोष नहीं है । जिसे अपना प्रिय आदर्श सिद्ध करना है, वह तो अवश्य अपने आदर्श की सेवा-पूजा करेगा, उसकी कृपा-करुणा का आकांक्षी होगा, और उसमें महानता की स्थापना कर स्वयं झुकेगा । यह किसी दीन-हीन प्राणी की प्रवृत्ति नहीं है, पूर्णता की ओर अभिमान है । जब तक उसे निर्गुण या सगुण रूप में ऐसा कोई आधार नहीं मिलता, तभी तक वह दीन-हीन है । आधार पाते ही वह अपने में दिव्य शक्ति के स्रोत को स्फूर्तिमान होते अनुभव करता है । इसी से पाषरात्रों में अंशावतार के बदले दीप से प्रज्वलित दीप के समान पूर्णवतार का विधान किया गया । पूर्ण ब्रह्म या पूर्ण पुरुषोत्तम को आराध्य मानने से ही अवतार को पूर्ण ब्रह्म या पूर्णवतार को संज्ञा दी गयी । युगानुरूप नया रूप धारण करने की क्षमता से युक्त अवतार ब्रूह्वाद में निरूपित हुआ है । वह युगावतार कहा जाता है ।

शुद्ध उद्देश्य की दृष्टि से देखा जाय तो किसी भी साधना में तत्संबन्धी संप्रदाय साधक के लिए सुलभ एक प्रशस्त राजमार्ग है । अनेक संप्रदायों की विविध प्रकार की प्रवृत्तियों, विधि-विधानों और अभिव्यक्तियों का देखने से एक तथ्य यह भी सामने आ जाता है कि कुछ संप्रदाय अपने आराध्य या आचार्य-प्रवर्तक के उपदेश को महत्त्व देकर चलते हैं, तब उन ही प्रवृत्तियाँ और अभिव्यक्तियाँ इष्ट सम्मत और आचार्य सम्मत होती हैं । दूसरी ओर कुछ संप्रदाय ऐसे भी हैं जो शिष्यों, भक्तों और अनुयायियों की भाँग को आधार बना कर चलते हैं । वे युक्ति-पूर्वक आराध्य और आचार्य में अपनी भाँग या अपेक्षाओं का विपरीत क्रम से आरोप कर उन्हें आदेश-उपदेश का रूप देते हैं, क्योंकि सांप्रदायिक सिद्धान्त किसी एक महान् व्यक्ति के मार्ग दर्शन को स्वीकार करता है, किसी अनुयायी के मन की भाँग को नहीं । इसलिए आचार्य द्वारा प्रवर्तित संप्रदाय दीर्घ काल तक जीवित रह सकते हैं, अनुयायी द्वारा चलाये संप्रदाय में भटकाव और भ्रम-जाल होने से जल्दी समाप्त हो जाते हैं । उदाहरण के रूप में मध्ययुग में रसिक-सम्प्रदाय अस्तित्व में आया । उसमें आचार्य की अपेक्षा साधक और भक्तों के संगठन से बह चला । कालान्तर में उन्होंने अपने आचार्य के नाम पर उनके अवताररूप और प्रयोजन का वर्णन किया ।

यह मध्ययुगीन सांप्रदायिक प्रवृत्ति का स्वरूप था जो दो रूपों में व्यक्त हुआ — (१) अर्चा और आचार्य के साथ संत या भक्त भी उपास्य रूप में गृहीत हुए, (२) रसिक संप्रदाय के प्रभाव से भगवान् के सेव्य रूपों में सखामास की अपेक्षा सखी भाव का विशेष प्रचलन । प्रियत्व की प्रधानता से दास्य भाव भी सखीभाव में परिणत हो गया ।

संप्रदाय कभी-कभी अपनी मूल प्रवृत्ति को सुरक्षित रखते हुए नये नाम धारण करते हुए भी मिलते हैं। श्रीसंप्रदाय, निम्बार्क-संप्रदाय, माध्व-संप्रदाय, रुद्र-संप्रदाय आदि ने देश के विभिन्न प्रदेशों में भक्ति का प्रचार कर शंकराचार्य के मायावाद का खंडन किया। मध्ययुग में इनसे सम्बद्ध संप्रदायों की व्याप्ति हुई। श्रीसंप्रदाय से रामानंद या रामानंदी संप्रदाय, रुद्र-संप्रदाय से वल्लभ-संप्रदाय, माध्व-संप्रदाय से चैतन्य-संप्रदाय, और निम्बार्क-संप्रदाय से राधा-वल्लभ सम्प्रदाय का विकास हुआ।

मूल में प्रत्येक संप्रदाय साधक को अन्तर्मुख होने की साधना-प्रणाली देता है और संप्रदाय का बाह्यप्रचार तो मात्र आधार रूप होता है।

### अवतारवाद का विरोध

'अवतार' की अपेक्षा 'अवतारवाद' का विरोध और खंडन अधिक हुआ है। यह धार्मिक-संघर्ष के इतिहास का एक ठोस तथ्य और प्रचलित सत्य है। इस संघर्ष के मूल्य में 'अवतारवाद' की ओट में फँसी और पनपी अनेक बुराइयाँ रही हैं। फिर भी 'अवतार' को कोई आँच नहीं आई, यह भी पूर्ण सत्य है। यदि विरोध करने वाला 'अवतार' और 'अवतारवाद' का विवेक नहीं रखता, तो वह मनुष्य के हित की रक्षा तो नहीं कर पाता, उसका अहित अवश्य करता है।

रामानंद और कबीर जैसे तत्त्वदर्शी महापुरुषों ने बुराइयों के निवारणार्थ और साधना की पूर्णता के हेतु परमार्थ-साधना के अमोघ साधन के रूप में नाम का प्रचार किया और रूप अर्थात् अवतारवाद का विरोध कर परमसत्य का प्रतिपादन किया। साधनों में सबसे बड़ा और एक मात्र विघ्न 'माया' है। माया से मुक्त साधक ही साधना में सफल हो सकता है। इसलिए कबीर ने माया के प्रति सदैव अनादर व्यक्त किया। गुणात्मक त्रिदेव को माया का कार्य और अलख, अनादि, निर्गुण, निराकार परमात्मा को माया से परे बताया। इस प्रकार सगुण और निर्गुण के बीच उन्होंने एक स्पष्ट विभाजक रेखा खींच दी। इसके प्रतिपादन में वे 'नेति-नेति' की शैली अपनाते हैं—“कबीर उस साहब का साहचर्य चाहते हैं, जिसने कभी न तो दशरथ के घर अवतार लिया है, न तो संकाशीश को सताया है, न वह देवयोनि में अवतरित हुआ है, न यशोदा की गोद में खेला है, न भ्वास्मिन् के संग घूमा है। उसने न गोवर्धन धारण किया है, न वराह रूप में वेद और धरती का उद्धार किया है। वह न गंडक में शालिग्राम बना है, न जल में मत्स्य या कूर्म रूप में प्रमण किया है। उसने न बद्रीनाथ में तप किया है, न परशुराम हो के क्षत्रियों को दंड दिया है। उसने न द्वारका में शरीर त्याग किया है, न वह जगन्नाथपुरी की मूर्ति है।”

कबीर के विचारानुसार ये सब उसके वारोपित रूप हैं। इसमें खंडन का

प्रयत्न नहीं है, अपवाद की चेतना में और ज्ञान के आवेश में परम तत्त्व की ओर सकेत किया गया है। तत्त्व पर सीधी चोट करने के लिए कबीर ने प्राकृतिक पंच-भूतादि तत्त्वों का भी निषेध किया है—'जिस समय न तो यह पृथ्वी थी, न यह आकाश था, उस समय नंद के नंदन कहाँ थे ? अनादि और अविनाशी तो एक मात्र निरंजन है। सगुणोपासकों का नंदनंदन तो चौरासी लाख योनियों में घ्रमण करते-करते थक गया है।

कबीर ने सय अवतारों को माया के अंतर्गत रख दिया है, सैद्धांतिक दृष्टि से यह मत अप्राप्त नहीं है, ईश्वर और त्रिदेव सोपाधिक होने के कारण माया-विशिष्ट हैं। नानक आदि संतों ने त्रिदेव को स्पष्ट शब्दों में माया का पुत्र कहा है। निरुपाधिक ब्रह्म इन सबसे परे हैं।

संतों ने अवतार-भावना की उद्भावना के मूल स्रोत को खोज निकाला, तब उनके समक्ष यह तथ्य स्पष्ट हुआ कि इसका संबंध ब्राह्मण शास्त्रियों द्वारा रचित धर्मग्रंथों से है। इसके अतिरिक्त इन ब्राह्मणों के दंभ पाखंड की पोल भी उन्होंने देवी जो पुरुषों द्वारा प्राप्त संप्रदाय और शास्त्रों का उपयोग आजीविका के लिए करते थे और अवतार का वास्तविक रहस्य या धर्म का सच्चा स्वरूप बिलकुल नहीं समझते थे। संतों की अवतार के प्रति आक्रामक और खंडनात्मक प्रवृत्ति के मूल में समाज की अज्ञानता, अंधमढ़ा, धर्मभ्रष्टता, ब्राह्मणों का असत्याचरण आदि अन्य अनेक कारण थे और वे इन दोनों से मानव-समाज को बचा कर उन्हें शुद्ध धर्म का स्वरूप समझाना चाहते थे। इस प्रकार की उनकी प्रतिक्रियात्मक सदाशयता की सच्चाई और तीव्रता तथा समस्या की गंभीरता, सबने मिला कर उनकी वाणी में ओजस्विता और निर्भयता, स्पष्टवादिता और चुनौती आदि ऐसे अनेक तत्वों को उभारा। इससे धार्मिक क्षेत्र में क्रान्तिकारी वातावरण का निर्माण हुआ। परम्परा से प्राप्त सदियों पुरानी जड़ रूढ़ियों के बंगुल में से सय मुक्त हो गये हों ऐसा दावा करना अर्थ है, परन्तु उससे जन-जीवन प्रभावित हुआ और उनका निवेक जाग्रत हुआ।

कबीर ने उस काल के पाखंडी एवं अवतारवादी तथा अंधविश्वासी ब्राह्मणों पर कटु प्रहार करते हुए अवतार रूप में मान्य ब्राह्मणों से विभिन्न संबंध जोड़कर उनको सदैव छली और पाखंडी कहा है। वामन के रूप में उन्होंने बलि से छल किया और वैसे अनेक घोषा-धड़ी और चोरी के आपत्तिजनक कार्य किये—

वाचन रूप छली बसिराजा । ब्रह्म कीनो कीन को काजा ।  
बाह्य ही कीन्हो सब चोरी । बाह्य ही को सागत छोरी ॥  
बाह्य ही कीन्हो ग्रन्थ पुराना । कैसह के मोहि मानुस जाना ।  
एक से ब्रह्म पंच बताया, एक से भूत-प्रेत मन भाया ॥



जो ब्राह्मण समाज के लिए अपने सद चरित्र द्वारा आदर्श प्रस्तुत कर लोगों का कल्याण कर सकते हैं, वे ही जब गलत काम करने लग जायें तो कैसे उनको क्षमा किया जा सकता है ? अपना पथ और अपनी पूजा धराने के लिए धर्म के नाम पर धामक ग्रंथों का निर्माण करनेवाले ब्राह्मणों के प्रति वे अत्यंत असहिष्णु हो उठे । अतः उन्होंने उनकी अवहेलना कर दी और उनके द्वारा सिद्ध किये अवतारी ईश्वर को भी न माना—

कोउ काहू को कहा न माना, झूठा खसम कबीर न जाना ॥

मध्ययुग में राजनीतिक और सामाजिक संघर्ष का बहुत बड़ा कारण धार्मिक मतवाद और मूर्तिपूजा था । कबीर ने बड़ी उग्रता के साथ मूर्तिपूजा का विरोध किया, क्योंकि इसमें से जातिभेद उत्पन्न हुआ था और ब्राह्मण सोमी और पेटू हो गये थे । वे मूर्तिपूजा के नाम पर अपने संप्रदाय-परिग्रह को ही बढ़ा रहे थे । कबीर का तर्क था कि सबके पावी-पवन माने पंचभूत एक हैं, फिर भी सगुणोपासक ब्राह्मण अन्य जानियों को अपने से निकृष्ट बता कर अपना भोजन अलग बनाते हैं और शालिग्राम को लगाये भोग को भी स्वयं चट कर जाते हैं—

एक पवन एक ही पानी, करी रसोई भ्यारी जानी ।

×

×

×

सासिगराम सिला करि पूजा, तुलसी तोड़ि भया न पूजा ॥

कबीर ने इन सब बातों का बट कर विरोध किया, फिर भी वह विरोधभाव किसी पूर्वग्रह से प्रेरित न था, स्वयं इन अनर्थों के फल के मुक्तभोगी होने के कारण सूक्ष्म निरीक्षण के सारग्रहण की प्रवृत्ति से प्रेरित और विवेक-संमत था ।

माया से मुक्त होने के कारण अवतार को कबीर नश्वर मानते थे । मात्र निराकार परमात्मा को काल से ध्रुमावित बताते हुए वे कहते हैं—“निरंजन के दस अवतार हुए, उन्हें भी अपनी करनी का फल भोगना पड़ा—

दस अवतार निरंजन कहिये, सो अपना न कोई ।

यह तो अपनी करनी भोगे, कर्ता और हो कोई ॥

निरंजन में कबीर का ब्रह्मभाव था, परंतु सांप्रदायिक विद्वेष-वश जब लोगों ने निरंजन को घटिया बताना चाहा, और निरंजन-संप्रदाय में जब अवतार-रूप में उसकी पूजा चल पड़ी, तब कबीर ने यह उक्ति कही होगी ऐसा अनुमान है ।

नामोपासक संतों की परम्परा से नृसिंहावतार और प्रह्लाद का संबंध होने से संभवतः कबीर ने विरोध भाव से उनका उल्लेख नहीं किया है, बल्कि ‘अनेक बार प्रह्लाद के उबारने की कथा’ सिख कर अवतार को स्वीकार किया है । कबीर का

तर्क भी वहाँ हार जाता है और वे चुप्पी सगा जाते हैं। प्रतीत होता है कि प्रह्लाद से उनका पूर्ण सादात्म्य था। प्रह्लाद की भक्ति ब्रजवासियों जैसी ही थी और हृदय में अंतर्धामी राम को पाने वाले वे संतों के लिए आदर्श रूप रहे हैं। उनकी दृष्टि में—

अदृष्टा सर्वभूतानां भैरवः करुण एव च ।

निर्ममो निरहंकारः समदुःखसुखः क्षमी ॥ गीता १२।१३

प्रह्लाद में ज्ञानी भक्त के सब लक्षण थे—

यस्मान्नो द्विजते लोको लोकाभो द्विजते च यः ।

हृषमिर्षभयोद्वेगैर्मुक्तो यः स च मे प्रियः ॥ गीता १२।१४

ब्रह्म-धर्म में सर्वत्र ध्यात विष्णु के सर्वात्मवादी रूप की उपासना में संतों ने प्रह्लाद की तरह निर्गुण-निराकार भक्तवत्सल और संत-सुखदामी परमात्मा का अनुभव किया है।

इस विवेचन से यह निष्कर्ष मिलता है कि प्रत्येक मनुष्य चाहे साधक हो, सिद्ध हो, संसारी हो या धर्मात्मा, सबको अपने हृदय में एक ऐसा आधार आवश्यक मालूम होता है जो नित्य हो, सर्वशक्तिमान हो और अपने लिए सर्वदा अनुकूल हो। इसी कारण कबीर आदि निर्गुणी संतों ने सिद्धांत रूप से अवतार का खण्डन किया, परन्तु उनके अनुयायियों ने उन्हें भी अवतार की कक्षा में प्रतिष्ठित कर दिया और 'सत्य' की पूजा छोड़ एक विशेष व्यक्तित्व के रूप में उनकी स्मृति की पूजा करने लगे। यह सांप्रदायिक मनःस्थिति है।

## नामावतार

जहाँ नाम होगा वहाँ उससे संबंधित रूप अवश्य होगा और जहाँ रूप होगा वहाँ नाम अवश्य होगा। संभव है, कभी रूप दूर रह जाय, नामोच्चारण में तो प्रत्येक मनुष्य पूर्ण स्वतंत्र है। वह भगवान् को किसी भी नाम से पुकार सकता है। उसकी पुकार में सच्चाई होगी, तो भगवान् उसके प्रति आकृष्ट हो के प्रकट हो जाते हैं। यह नामोपासना की सिद्धि है और प्रह्लाद के जीवन की इस घटना ने नामनिष्ठा को श्रद्धा का पूरा बल दिया।

उपनिषदों में सांकेतिक शैली में वर्णन किया गया है कि जहाँ सूर्य और चंद्र की भांने बुद्धि और मन की गति नहीं है, वहाँ शब्द से काम हो जाता है। जहाँ आँखें दिखता नहीं, बुद्धि सोच नहीं सकती वहाँ शब्द पहचान करा देता है। भक्ति मार्ग में भगवान् का ध्यान करने के लिए बुद्धि, मन और वाक् तीनों को अंतर्मुख करने के लिए एक प्राथमिक विधि यत्नायी जाती है—“हृदय देश में सूर्य

का, सूर्य के भीतर चन्द्र का और चन्द्र के भीतर अग्नि का ध्यान करके मध्य में आराध्य को स्थित देखो ।”

इन तीनों प्रकारों में मूल संकेतों में और उनके अर्थों में पूर्ण समानता है । अग्नि में आराध्य के दर्शन का अर्थ है, नाम में रूप के दर्शन । जहाँ तक नाम जप का प्रश्न है, निर्गुण-सगुण दोनों साधकों के लिए यह अनिवार्य साधन है, क्योंकि जप करने से निश्चित सिद्धि होती है । इसलिए गुरु-द्वारा दी गयी मंत्र-दीक्षा शिष्य के हृदय में नामावतार है । यह अव्यक्त को व्यक्त करने की प्रक्रिया है । भक्ति, ज्ञान और योग समन्वित महाराष्ट्र के वारकरी संप्रदाय के भक्तों और संतों के जीवन में नाम-निष्ठा देखने में आती है । नाम संप्रदाय में दीक्षित और वारकरी संप्रदाय के प्रतिष्ठापक संत ज्ञानेश्वर ने नामोपासना पर जोर दिया था । उनकी परम्परा में आगे चलकर एक नाम ने नाम-महिमा का वर्णन करते हुए कहा कि “राम के नाम बिना ब्रह्मज्ञान भी निरर्थक है । जिस प्रकार बीज ही वृक्ष के सब अंगों में प्रकट होता है, सुवर्ण मूल धातु ही सब अलंकारों में विद्यमान है, वैसे ही निर्विकार राम ही साकार राम भी है ।” नाम से प्रेम हो तो यह ज्ञान हो जाय और सारे रसों के सार रूप अवर्णनीय आनंद का अनुभव नाम संकीर्तन में मिल जाय । यही नहीं, इस अबाध रस प्रवाह में सांसारिक बाधाओं की कोई स्थिति नहीं है ।” उसका अदम्य आवेग उन विघ्न-बाधाओं को साध जाता है ।

सुकाराम ने अपने आराध्य सगुण बालकृष्ण, वेद के नारायण, योगियों के शून्य, ज्ञानियों के ब्रह्म, मुक्त जीवों के परिपूर्ण आत्मा, हरि और विष्णु सबको एक कहा है । यदि किसी की बुद्धि में भेद-भाव आ जाय तो वह अमंगलकारी भ्रम है । बालकृष्ण ही सर्वत्र व्याप्त है ।

‘राम’ शब्द से निर्गुणियों का अभिप्राय विष्णु के अवतार विशेष, जिसे हिन्दू मानते हैं, नहीं है, प्रत्युत ‘परब्रह्म राम’ से है । उनके मत में परब्रह्म किसी मनुष्य विशेष के रूप में पृथ्वी पर नहीं उतरता । ‘राम’ शब्द के अतर्गत वे भी बहुत सूक्ष्म सगुण भावना का अस्तित्व मानते हैं । इस कारण ‘नाम-साधना’ में राम शब्द का महत्त्व मंत्र के रूप में है । ‘राम’ मंत्र के जप से सिद्धि मिलने पर परमात्मा को भी उन्होंने ‘राम’ कह दिया ।

इसी प्रकार कृष्ण, नारायण, गोविन्द, वामुदेव, हरि, शिव आदि अनेक नाम हैं और जिसने जिस नाम के जप से सिद्धि पायी, उसके लिए परमात्मा का वह नाम प्रमाणित हो चुका । यह है नाम की बसोटी । व्यक्तिभेद के अधिकार से

शब्द रखा । फिर भी अवतार की समस्या का अंत नहीं हुआ । उन्होंने निरंजन को भी अवतार माना और कबीर को अवतार सिद्ध करने के लिए संप्रदाय भी बनाया ।

कबीरपंथी मानते हैं कि कबीर ने 'सत्य नाम' का प्रचार किया, 'राम का नहीं । परन्तु असल बात यह है कि कबीर ने जिस सत्य नाम का प्रचार किया, वह 'राम-नाम' ही है । वस्तुतः नाम कोई भी हो, यदि वह परमात्मा की अनुभूति देने वाला है तो सच्चिदानन्द-स्वरूप है । 'बुद्धि में ईश्वर का अवतार चित् की प्रधानता से ज्ञानावतार है । हृदय में ईश्वर का अवतार आनन्द की प्रधानता से प्रेमावतार है । कर्म में ईश्वर का अवतार 'सत्' की प्रधानता से 'धर्मावतार' है ।' हृदय में नामावतार हो जाय तो वह उपर्युक्त तीनों से संवलित होने के कारण सच्चिदानन्द स्वरूप होने से अपेक्षित है ।

नामावतार की परम्परा बहुत प्राचीन है । इससे नाम-साम्य में भी अवतार बुद्धि देखने में आती है । कभी कार्य-साम्य नाम-साम्य का अनुसंधान करता है तो कभी नाम-साम्य से कार्य-साम्य आरोपित होता है । नाम अन्तर्यामी अव्यक्त आत्म ब्रह्म के जागरण में आध्यात्मिक शक्ति स्वरूप है और परमात्मा से मिलाने वाला अमोघ साधन है । परन्तु नाम का सम्बन्ध त्रितया निर्गुण-निराकार और अव्यक्त से है, उतना ही सगुण-साकार और व्यक्त से है । इसीलिए 'नाम' पुकारने पर रूप प्रकट होता है । इस दृष्टि से देखा जाय तो नामोपासना सगुणोपासना में भी एक अनिवार्य साधन है । पांचरात्र में निरूपित वैष्णव-धर्म के संदर्भ में सगुण ईश्वर और भक्ति-मार्ग में अवतार की महिमा इस विषय पर सम्बन्ध प्रकाश डालती है ।

'पांचरात्र' में वैष्णव धर्म—वैष्णव-धर्म अर्थात् भक्ति-मार्ग । विभिन्न देशों में जहाँ भी आज वैष्णव-धर्म जीवित अवस्था में प्राप्त होता है, उसे देखते हुए यह अनुमान हो सकता है कि यह धर्म अपनी प्राथमिक स्थिति में भी इतना शक्ति-शाली था कि उसने विदेशी विघर्षियों को भी अत्यधिक प्रभावित किया । उसका प्रभाव गहरा, व्यापक और मार्मिक रहा होगा, अन्यथा आज उसमें वह प्राणवत्ता न मिलती । इसके प्रथम उत्थान ने शिल्प-कला को भी जीवन दिया, इसके प्रमाण आज भी उपलब्ध हैं ।

प्रथम उत्थान—(१) जावा के सामाजिक जीवन तथा वसात्मक चित्रण में, (२) चंपा के इतिहास में राम और कृष्ण के वीर रूप का वर्णन, कृष्ण द्वारा गोवर्धन-धारण, कंसवध आदि प्रसंग । (३) विष्णु के अन्य नामों का उल्लेख-पुरुषोत्तम, नारायण, हरि, गोविंद आदि । (४) विश्व का अष्ट कला मन्दिर-

‘अंगकोरवाट’ (५) बाली द्वीप में ‘विष्णु-स्तव’ ।

**द्वितीय उत्थान**—रामानुज आदि आचार्यों की दृष्टि में शङ्कराचार्य का मायावाद भक्ति का महान् प्रतिबंधक जान पड़ा, क्योंकि अभेद बोध में भक्तिभाव का स्फुरण शक्य नहीं है । भेद सिद्धि हो तो भक्ति का स्रोत खुल जाय । इस दृष्टि से विशिष्टाद्वैत मत का प्रवर्तन हुआ और बाद के आचार्यों ने शुद्धाद्वैत, विष्णुाद्वैत, ईसाद्वैत आदि मतों के प्रवर्तन द्वारा केवलाद्वैत से अपने भक्ति-मार्ग को विलक्षण प्रमाणित करने का प्रयत्न किया और भेदसिद्धि से भक्ति को परिपुष्ट किया । भक्ति-सिद्धान्त के अनुसार शरणागति ही एक-मात्र मोक्षोपाय माना गया । इसमें कर्म का अनुष्ठान अव्यावहारिक माना गया है ।

**तृतीय उत्थान**—१५वीं शताब्दी के प्रारम्भ में उत्तर प्रदेश में स्वामी रामानन्द ने ‘रामभक्ति’ के रूप में वैष्णव-मत को लोकव्यापी बनाया । तुलसीदास और कबीरदास जैसे संतों ने अपनी-अपनी रीति और संस्कार के अनुरूप उसे सगुण भक्ति और निर्गुण भक्ति का रूप दिया तथा उसे अपने जीवन में चरितार्थ कर जनता के लिए एक अनुकरणीय आदर्श प्रस्तुत किया ।

**वैष्णव-भक्त की रूपोपासना**—तथ्य यह है कि भक्ति-संप्रदाय में अत्यन्त अल्पमात्रा में ही सही, द्वैतभाव अवश्यमेव विद्यमान रहता है । जब स्वयं परमात्मा सीला के लिए दो होने को प्रवृत्त हुआ, तो मनुष्य आत्मविलास के लिए और आत्मरमण करता हुआ भी एक हो के नहीं रह सकता । ऐसी स्थिति में भक्त के लिए भजनीय अनिवार्य है ।

सगुण भगवान् के अवतार की कल्पना द्वैतमूलक है, परन्तु संसार के द्वन्द्व से मुक्त करने वाली है । संसार का रूप बन्धनारमक है और भगवान् का रूप संसार को बाधित कर देने वाला और रूपातीत को समझने का साधन है । वह बल हो के भी सनातन की ओर इशारा करता है और रूप की सीमा-रेखा को स्वीकार करके भी असीम की ध्वजना करता है ।

बिहारी जैसे कवियों की भावना वैष्णव-भावना के ऊँचे स्तर तक पहुँच तो पाती है, परन्तु गुण्य भाव के कारण उससे अतीत की कल्पना में असमर्थ रहती है । परन्तु वैष्णव-भक्त उससे आगे बढ़ कर आत्मनिवेदन की अन्तिम स्थिति में भक्ति की चरम दशा प्राप्त कर स्वयं को निःशेष कर देते हैं । इसी कारण वे रूप के साथ अपनी वृत्तियों को बाँध कर भी मुक्त हो जाते हैं ।

अनेक संप्रदायों और मतों के रहते किसी को भक्ति के विषय में भ्रांति होना और उससे प्रेरित होकर विरोध करने की प्रवृत्ति का जग जाना स्वाभाविक है, क्योंकि उसकी साधना-पद्धति निश्चित नहीं हो सकती, उसके आराध्य का एक निश्चित रूप अवश्य रहता है ।

भक्ति के विविध रूप—प्रारम्भ में भक्त की साधना को शास्त्रीय मार्ग-दर्शन सहायक होता है। वह गुरु के द्वारा उपदिष्ट मार्ग अपनाता है। ज्यों-ज्यों उसके अन्तर में भक्ति भाव का स्फुरण सहज होता जाता है, वह शास्त्रीय नियमों से स्वयं को मुक्त अनुभव करता है और अन्त में वह भक्ति का सार पा लेता है, अर्थात् आर्तता रागात्मिका में पर्यवसित हो जाती है।

प्रारम्भ में भक्ति शांत भाव में व्यक्त होती है और क्रमशः दास्य, सख्य, वात्सल्यादि भावों से भावित होती हुई माधुर्य में परिणत हो जाती है। भगवान् की सोसा इन पाँचों भावों से सम्बद्ध रहती है। भगवान् की संवित् और ह्लादिनी शक्ति के सुयोग से निष्पन्न माधुर्य ही भक्ति का सार है।

माधुर्य-भक्ति—इसके तीन रूप हैं—साधारणी, समंजसा और समर्पा। समर्पा में भक्त पूर्ण निःस्वार्थ हो जाता है। उसके लिए अपने भजनीय भगवान् को आनन्द देना मुख्य हो जाता है। इसके लिए साध्य मुख्य होने से आवश्यक भावों पर बिना विधि-निषेधों की चिन्ता किये वह शास्त्र का उल्लंघन भी कर देता है। इसका उदाहरण गोपी की कृष्ण भक्ति है। वह भी उत्कृष्ट स्थिति में राधाभाव अर्थात् महाभाव है। चैतन्य-संप्रदाय में 'रस-साधना-पद्धति' होने से महाभाव की प्राप्ति उनका लक्ष्य होता है।

सगुण-भगवान् का स्वरूप—भक्त, जिसने मान भगवान् का नाम सुना-पढ़ा है। मूर्ति के दर्शन या पूजा-अर्चा की है, वह क्या गुरु से सगुण-भगवान् का स्वरूप जानता है। वह शायद भगवान् को अपने समान परन्तु असाधारण शक्ति-शाली और दिव्य-सौंदर्यशाली कल्पित करता है। पाँचरात्र में प्राप्त विवरण किसी सामान्य, अनुभव-शून्य भक्त की दृष्टि नहीं है, किसी सिद्ध, ज्ञानी भक्तप्रवर के अनुभवों का निचोड़ है।

पाँचरात्र का सर्वप्रथम मान्य विवरण महाभारत के शांतिपर्व में उपलब्ध है। प्राचीन ग्रन्थों में यह विषय 'संहिता' के नामकरण से प्रसिद्ध था। मूलतः इनकी रचना उत्तर-भारत में हुई थी। वहीं से दक्षिण में उसका प्रचार हुआ।

पाँचरात्र में परमात्मा का वर्णन—'परमात्मा न भूत है न भविष्य है, न वर्तमान। वह न ह्रस्व है न दीर्घ। वह न आदि है न अन्त है न मध्य। वह द्वन्द्वों से विनिर्मुक्त, सब उपाधियों से वर्जित, सब कारणों का कारण, पादगुण्य रूप है।

पादगुण्य—परब्रह्म का ही नाम 'नारायण' है। वह निर्गुण हो के भी सगुण है। निर्गुण होने से वह प्राकृत गुणों से रहित परन्तु पदगुणों से संपन्न होने से सगुण है। नारायण संपन्न विरोधों का चरम अवसान है। अतः एक ही आधार में सगुण और निर्गुण दोनों हैं। ज्ञान, शक्ति, ऐश्वर्य, बल, वीर्य और तेज इन छः गुणों से भगवान् का विग्रह निष्पन्न होता है। ये गुण जगत्-व्यापार के लिए कल्पित हैं।

इसी कारण वेद ने जिस परम सत्त्व को ऋषियों के भी इन्द्रिय, मन तथा बुद्धि से अप्राप्य देश में रख दिया है, पुराणों ने उसी को सर्वसाधारण के इन्द्रिय, मन तथा बुद्धि के समीप ला कर रख दिया है। वेदों के 'सत्यं ज्ञानमनन्तं ब्रह्म' ने पुराणों में सौंदर्यमूर्ति तथा पतितपावन भगवान् के रूप में अपने को प्रकाशित किया है।

वैष्णव-धर्म के व्यावहारिक रूप की, आचार, तीर्थ, व्रत आदि की जानकारी के लिए विशेष रूप से पद्य-पुराण का अनुशीलन आवश्यक है। अन्य पुराण भी किसी न किसी प्रकार से वह बात कहते ही हैं। सभी पुराणों ने 'भागवत' के लिए ही भगवान् की कथा-सीसा का वर्णन किया है। इसी से पुराणों के कूडामणि 'श्रीमद्भागवत' बहे गये।

भागवत और सगुण भगवान्—अनादि, अनन्त और सनातन होने से ब्रह्म प्रत्येक जीव का सहयोगी और समानधर्मी है। वही ईश्वरीय प्रेम में व्याकुल हो कर अपना स्वरूप भूल जाता है और उसकी खोज करने लगता है। ज्ञानमूलक खोज दर्शन देता है, प्रेममूलक खोज भक्ति देता है। 'भागवत' के मंतव्यानुसार—

आत्मारामारच मुनयो निर्गुणा अप्युरुकमे ।

कुर्वन्त्य हेतुको भक्तिमित्थंभूतगणो हरिः ॥<sup>१</sup>

अर्थात् वे मननशील विद्वान् जिनकी बाहरी बुद्धि बिलकुल बन्द हो गई है, जो आत्मा में ही अपने में आप रमण किया करते हैं, जिनकी सब ग्रंथियाँ खुल गई हैं, जो सर्वथा भुक्त हैं, भगवान् विष्णु में अहेतुकी भक्ति करते हैं, क्योंकि जगत् के हृदय का आकर्षण करने वाले हरि में स्वभाव से ही ऐसे मनोहर कल्याण-कारी गुण विद्यमान रहते हैं।

अरूप को रूप देने के लिए मनुष्य ने नाना प्रकार की कल्पनाएँ की हैं। इसके लिए उसे प्रतीक-भाव का आश्रय लेना पड़ता है। सर्वप्रथम ब्रह्म जगत् के स्रष्टा पालक और संहर्ता-रूप में माना गया और उसके साथ मानव-मन में भक्ति भाव को परिपुष्ट करने के लिए उपादान भी प्राप्त हुए। संस्कृति के मूल तत्त्व अन्तरंग धर्म और बहिरंग सभ्यता का उसी के साथ उदय हुआ।

शंकराचार्य ने भागवतों के लिए पाँच प्रकार की भक्ति बतायी, वही नवधा में विश्लेषित हुई। इस विश्लेषण में मानव-मनोविज्ञान और भगवत्सत्त्व का सम्बन्ध इस सत्य को स्थापित करता है कि अवतारों से ही उस सीला का विस्तार होता है जिसका श्रवण और मनन भक्ति का प्रधान साधन है। अवतारों की विविध सीलाओं के फलस्वरूप ही उन विविध नामों का उद्भव होता है जिनका

कीर्तन और जप भक्त के लिए बहुत आवश्यक साधन है ।

भक्ति के लिए भगवान् के साथ वैयक्तिक सम्बन्ध आवश्यक है और अवतार उस सम्बन्ध के लिए उपयुक्त साधन प्रदान करते हैं । यही कारण है कि मध्य-काल के प्रायः सभी धार्मिक संप्रदायों ने अवतार की कोई-न-कोई कल्पना अवश्य की है । अवतार की यह कल्पना निराधार नहीं है । इसके मूल में दार्शनिक भूमिका है । एक अखंड, द्वन्द्वातीत, निर्गुण-सगुण से परे, ब्रह्म की सत्ता को निर्विवाद रूप से परम सत्य कहा गया है ।

ब्रह्म एक, अखंड, अद्वितीय और निर्द्वन्द्व होने से निर्विकारी और शान्त है । वह अव्यक्त, अरूप, निराकार, निर्गुण हो के भी अनेकानेक रूप के साथ सम्पूर्ण सृष्टि के रूप में व्यक्त हो रहा है । भगवान् के ऐश्वर्य का अनुभव करने पर हृदय में दास्य-भक्ति का और उनके माधुर्य का अनुभव करने पर दांपत्य-रति का स्फुरण होता है । दास्य और दांपत्य परस्पर की पुष्टि करने वाले हैं ।

मनुष्य के हृदय में जब भगवान् के प्रति विशुद्ध माने निष्काम भक्ति प्रवाहित होती है, तब ईश्वर अपने को निछावर कर देता है । इसके प्रमाण-स्वरूप राम-कृष्णादि अवतारों की अवतारणा हुई और अत्यंत सामान्य एवं निम्न जाति के व्यक्ति के उद्धार के लिए घराघाम पर आये । उनमें पूर्ण मानवता अर्थात् मानव के आदर्श का व्यावहारिक रूप चरितार्थ किया गया और उसकी उपलब्धि अत्यन्त सहज, स्वभाव से प्रेमी और सबकी आत्मा से अभिन्न बताया गया । एक सामान्य मनुष्य के लिए मान वेदांत या पुराण से जिसका सही पता पाना मुश्किल है, धर्म की मर्यादा में जो सीमित नहीं किया जा सकता । वही अवतार रूप में सुगम और भक्ति द्वारा मुलभ बताया गया । इससे मधुर रस की साधना-पद्धति का आविष्कार और निरूपण हुआ ।

इससे प्रतिपादित होता है कि “परमात्मा और अवतार के बीच में सृष्टि होती है । सृष्टि न हो तो परमात्मा को किसके लिए और क्यों अवतार लेना पड़े ?” इसके साथ अवतार का प्रयोजन और मानव-हृदय की अनेकानेक रागात्मक वृत्तियों का सम्बन्ध देखने में आया । आचार्यों ने स्थानुभूति के आधार पर और मनुष्य की ठोस आधार प्रदान करने की सदाशयता से भक्ति-ग्रन्थों का निर्माण किया तथा भानुक भक्तों ने अपने भक्ति-भाव को श्रोतों के माध्यम से व्यक्त किया । पुराण इन निदान्तों का काव्यात्मक अवतरण है । मानव-हृदय पर अधिकार कर लेने वाली विमोहक-संगोहक भगवत् सीताओं का वर्णन पुगणों में हुआ । इन भक्ति ग्रंथों में पांचरात्र विशेष उल्लेखनीय है ।

सगुण भक्ति में भगवान् के स्वरूप को हृदयंगम करने के लिए उनके गुणों



का ध्यान किया जाता है। भगवान् के गुण अनन्त और अर्चित्य हैं। भक्ति की सिद्धि की दृष्टि से आचार्यों ने मुख्य चार गुणों के ध्यान पर बल दिया है—(१) सीला जिससे समस्त लोक चमत्कृत रह जाते हैं और अदभुत की सृष्टि होती है। (२) अतुलित प्रेम उनकी ओर प्रियमंजल को आकृष्ट करता है और उससे परस्पर की शोभा में अभिवृद्धि होती है। (३) वंशी-निनाद जो संसार-विष को उतारने वाली ओर भगवान् के प्रेमामृत का पान कराने वाली है। (४) चिन्मय रूप माधुरी की एक क्षण भी मिल जाय तो खराबर विस्मय-विमुग्ध रह जाता है।

### अवतार और भक्ति

भक्ति अर्थात् भगवद्भाव के साथ अवतार का सम्बन्ध होने का अवतारी के सगुण रूप पर आधारित सीलागान का अतिशत महत्त्व देखने में आता है। भक्ति से भक्त का हृदय निर्मल होता है और वह उत्तरोत्तर उदात्तता की भूमियों पर आरोहण करता हुआ ऐसी स्थिति को प्राप्त होता है, जहाँ सगुण-निर्गुण का भेद नहीं रहता। इसी से शाण्डिल्य ने अपने भक्ति सूत्र में कहा है—‘भक्तिः प्रमेया श्रुतिभ्यः।’ (११२/६) अर्थात् भक्ति श्रुति से साक्षात् रूप से जानी जा सकती है। तत्पर्य है कि ज्ञानी का हृदय भक्ति से ही वृत्त होता है। इस पराभक्ति की स्थिति में अद्वैत बोध और भगवद्-प्रेम के मधुर मिश्रण से उसके हृदय में मधुर रस का परिपाक होता है।

जिस प्रकार सगुण प्रेमी भक्त भगवान् की विविध सीलाओं के गान में तन्मय होकर अमौलिक आनन्द पाता है, उसी प्रकार निर्गुण प्रेमी भक्त परमात्मा से ऐक्यानुभूतिजन्य ब्रह्मानन्द को प्राप्त होता हुआ विविध भगिमाओं के साथ अपनी रहस्यपूर्ण स्थितियों का वर्णन करता है। इससे भक्तिपूर्ण गीतों में एक ओर सगुण का सीलागान, युगलरूप की आराधना और उससे उत्पन्न रसिक-संप्रदाय में माधुर्य भक्ति—इन तीनों की अभिव्यक्ति हुई है तो दूसरी ओर निर्गुण के प्रति प्रेम, समर्पण और माधुर्य-भक्ति की शुद्ध व्यंजना हुई है।

सगुण-भक्ति का निर्गुण-भक्ति में पर्यवसान होने पर स्पष्ट ही अनुभूति की सूक्ष्मतम व्यंजना इसमें ओत-प्रोत अद्वैत ज्ञान की क्षण दे जाती है। इसी प्रकार कोरा ज्ञानी जब प्रेमी हो जाता है तब उसके ज्ञान में सरसता आवे बिना नहीं रहती। वह मानो भूल जाता है कि कभी उसने सगुण का विरोध किया था। वह निर्गुण को लक्ष्य करते हुए भी अपनी भावाभिव्यक्ति में द्वैत का आधार लेने को विवश रहता है।

सगुण संप्रदायों में अवतारवाद का विकास हुआ। ईश्वर के अवतार की श्रद्धामूलक कल्पना से जड़ प्रतीकों का निर्माण हुआ जिसमें विशेष रूप से राम,

कृष्ण आदि ऐतिहासिक अवतारों की अभिव्यक्ति महत्वपूर्ण रही ।

सगुण में अवतारों का बाह्यीकरण लोलात्मक और रागात्मक प्रयोजनों से प्रेरित है । ईश्वर की समस्त अभिव्यक्तियों के निमित्त 'अवतार' का प्रयोग किया गया । अतः आचार्य-प्रवर्तक से और पैगम्बरों से भी अवतार का संबंध जुड़ा । संतों की जीवनियों में, उपलब्ध चमत्कारपूर्ण पौराणिक तथ्यों की उपलब्धि जन-श्रुतिपरक अवतारी कार्यों से भरी है । सामान्य मनुष्य, जो संसार में उलझा हुआ है, परंतु किसी सर्वशक्तिमान का आधार चाहता है, वह भक्ति के प्रथम सोपान से भी निम्नतम भूमिका पर स्थिति होने के कारण सगुण भगवान् का विशेष आग्रही होता है । इसलिए मूर्तिपूजा में वह निष्ठावान होता है । प्रभु-कृपा से कोई सद्गुरु मिल जाय और उनमें उसे भगवद्-बुद्धि हो जाय तो उसके हृदय में गुरुभक्ति का स्फुरण भी हो जाता है । परंतु उसके लिए निर्गुण-भक्ति सुगम न होने से वह गुरु में अवतार भावना करने लगता है । यह उसके आध्यात्मिक अधिकार के अनुरूप है ।

गुरु वही हो सकते हैं जो व्यक्तिगत अधिकार से भक्ति-साधना की व्यवस्था दे सके । उसमें अधिकारी के लिए भी गुरु भक्ति अन्त में उसे निर्गुण-भक्ति की पराकाष्ठा पर ले जाती है । चाहे कोई मूर्ति को उलझा करे और अवतार का विरोध करके सगुण में अपनी निष्ठा न रखे, गुरु के परमात्मस्वरूप का साक्षात् बोध हो जाने पर सगुण के प्रति उसकी सारी विरोधी मान्यताएँ बाध की दीवार की भाँति क्षण भर में टूट जाती हैं । इसी कारण, चाहे कोई जानी हो या अज्ञानी, भक्ति के लिए भगवान् के अवतार की कल्पना आवश्यक है ।

'ब्रह्म के आनन्दस्वरूप' की कल्पना भक्त-ज्ञानी जनों के स्वानुभव का परिपाक होने से वह सामान्य जन के लिए कल्पना है, उनके लिए तो वह अपनी आरम्भ है । परंतु साहित्यिक अभिव्यक्ति की दृष्टि से उसे 'कल्पना' कहा जा सकता है । वैदिक काल से ही ब्रह्म के 'रसो वै सः' के अनुसार रसात्मक रूप के साथ 'आनन्दस्वरूप' की कल्पना का उद्भव और विकास होता रहा है । उसमें निरपेक्षता का सक्षण पटित किया जाय तो प्रयोजन की कल्पना में दोष आ जाता है । अतः प्रारंभ से मध्यकाल के अंत तक रसा, रंजन और रसास्वादन—इन तीन प्रयोजनों से सन्निविष्ट अवतार का जन्म तो हुआ देवपत्नीय विष्णु के असुर-संहारक या देवरक्षक पराक्रम में, विस्तार हुआ परब्रह्म विष्णु एवं उनके तद्रूप अवतारी उपास्यों में, और पर्यवसान हुआ इसके वशवर्ती अवतारी उपास्यों की नित्य और नैमित्तिक, गुप्त और प्रकट रससिक्त लीलाओं में । रामायण, गीता और भागवत से यह बात स्पष्ट हो जाती है ।

फिर भी अवतारवाद का रूप केवल इन्हीं प्रयोजनों तक आबद्ध नहीं रहा, अपितु सगुण साहित्य के अतिरिक्त बौद्ध-सिद्ध साहित्य में 'शून्यता' एवं 'करुणा'

का अवतारवादो रूप निरूपित हुआ। इसी प्रकार जैन, नाथ, संत और सूफी साहित्य में भी उसके विभिन्न रूप मिलते हैं। लीला अर्थात् बालवत् क्रोड़ा। भू-भार हरण, भक्तों की रक्षा आदि प्रयोजन। लीला और प्रयोजन एक रस हो गये तब ब्रह्मादियों के मायारहित ब्रह्म से युक्त नटवत् लीला-अवतार की भावना हुई।

श्रीमद्भगवद्गीता में अवतार का प्रयोजन-रूप व्यक्त हुआ है तो विष्णु-पुराण में लीलात्मक युगल-रूप वर्णित हुआ है। प्रारंभ में रामोपासक कवियों ने मन को स्वच्छ कर देने वाली रामचरित या रामलीला के वर्णन में राम की प्रकट लीला का सविस्तार वर्णन किया है। उनके बाद के कवियों ने मात्र युगल रूप की लीलाओं का वर्णन और विवेचन राधा-कृष्ण के युगल-रूप-लीला के अनु-करण में किया है।

सगुणोपासक भक्त एक आराध्य के ऐतिहासिक, पौराणिक और दार्शनिक रूपों में विविध प्रकार की लीलाओं का समावेश करता है। मध्यकालीन उपास्यों का रसात्मक रूप लीला का ही एक विकसित रूप है क्योंकि राम और कृष्ण के ब्रह्म में स्वरूपित होने पर पहले तो लीलात्मक रूपों की कल्पना की गई, बाद में रसात्मक। ब्रह्म के रसात्मक रूप में सत्-चित् की अपेक्षा आनन्द की अधिकता को व्यक्त करने का प्रयत्न रहता है।

सगुण-भक्ति में आचार्यों ने शास्त्रीय विधि-निषेध का निरूपण किया है, इसी से निर्गुण भक्ति से स्पष्ट उसकी भिन्नता मिलती है। निर्गुण के उपासक मात्र नामो-पासना को स्वीकार करते हैं। संत की आत्मब्रह्म-परक निर्गुण-भक्ति पर सगुण भक्ति के सात्त्विक मानसी तत्त्व का प्रभाव है। उसकी निष्ठा मूर्ति या किसी एक रूप में न होकर प्रत्येक प्राणी को परमात्मा का प्रतीक अर्थात् अव्यक्त रूप मानने में है। आत्मब्रह्म में स्थूल रूप संभव नहीं है। वह तो सगुण-साकार के गुण हैं। सगुण निष्क्रिय और अभ्यक्त नहीं होता, वह पातक और अभोष्टदाता होता है। इस संदर्भ में 'पांचरात्र' एक विशेष जानकारी देता है।

सर्वप्रथम 'शतपथ-ब्राह्मण' में 'पांचरात्र' शब्द है। यह अति प्राचीन संज्ञा है। 'पांचरात्र' वेद की 'एकाग्र-शाखा' से संबन्ध रखने वाला होने से उसमें चारों वेद के अतिरिक्त 'साध्य-योग' का समावेश भी हो गया है। इसमें उपास्य प्रवृत्ति की प्रधानता होने से सृजन-पालन और संहार के अतिरिक्त भक्तों पर अनुग्रह करने के लिए परब्रह्म का अवतार माना गया। वह अनन्त अवतार धारण करता है, परंतु मुख्य चार विभाग में इन अवतारों की व्याख्या की गई—ब्यूह, विम्वर, अन्तर्यामी और अर्वावतार। ब्यूह में सृष्टि-अवतरण का और अन्य तीनों में उपास्य के विभिन्न रूपों का समावेश किया गया है। उपास्य-उपासक संबंध की प्रधानता से 'पांचरात्र-भक्त' भागवत-धर्म या वैष्णव-धर्म के नाम से लोक में अधिक प्रसिद्ध है।

भागवत-धर्म—भागवत-धर्म की उत्पत्ति ब्रज में हुई थी। सात्वतों के प्रयत्न से वह दक्षिण में प्रसारित हुआ और पुनः द्रविड-संस्कार-सम्पन्न होकर उत्तर में आया। यह भागवत धर्म हृदय का धर्म है अर्थात् मानव-मानव में एकता और प्रेम का धर्म-सन्देश देता है।

जो व्यक्ति इस सन्देश को व्यावहारिक रूप देने में सफल होता है, उस मनुष्य के हृदय में सौंदर्य-माधुर्य भावों की वृद्धि होती है और उसका हृदय सरस, रस-स्निग्ध और निर्वासन हो जाता है। 'नारदोय-संहिता के अनुसार 'पंचरात्र' का अर्थ इस प्रकार है—'रात्र' माने ज्ञान। 'रात्रं च ज्ञान वचनं, ज्ञानं पंचविधम् स्मृतम्।' इसमें परमतत्त्व, मुक्ति, मुक्ति योग तथा विषय माने संसार—इस पाँचो का निरूपण होने से यह 'पांचरात्र' कहा गया।

श्रीमद्भागवत में विभिन्न जातियों में एकता का भाव प्रदर्शित कर 'भागवत'-धर्म में सर्व मनुष्यों के समानाधिकार की घोषणा की गई है—

किरात-हूणाघ्र पुलिन्द-पुल्कसा

आभीर कङ्कू यवना खशादयः।

येऽन्ये च परमा यदुपाधमाश्रयाः

शुध्यति तस्मै प्रभविष्णवे नमः॥<sup>१</sup>

अर्थात् वैष्णवों के भागवत-धर्म में हूण, आंध्र, पुलिन्द, पुल्कस, आभीर, यवन, खस आदि सब जातियों का प्रवेश है। इसके प्रमाण में शिलालेख पर आधारित एक ऐतिहासिक घटना उद्धृत की जाती है—

'एक परम भागवत हेनियोडोरस नामक यवन-दूत के उल्लेख में बताया गया है कि वह पश्चिमोत्तर प्रदेश के ग्रीक शासक एण्टिऑलकिडास का दूत बन कर बिदिशामंडल के राजा काशीपुत्र भामभद्र के दरबार में आया था और यही उसने भगवान् विष्णु की पूजा के निमित्त गरुडध्वज का स्थापन किया था।'

इस शिलालेख में हेनियोडोरस अपने नाम के साथ 'भागवत' की उपाधि धारण करता है। तब भारत के पश्चिमोत्तर प्रदेश में भागवत-धर्म फैला हुआ था। २०० ई० पूर्व वेस नगर के इस शिलालेख में देवाधिदेव 'वासुदेव', 'दिक्' का पुत्र और तक्षशिला का निवासी बताया गया है। तात्पर्य यह कि तब यूनानी द्वारा यह भागवत धर्म स्वीकृत था और 'वासुदेव' देवाधिदेव थे।

भागवत-धर्म में भगवत्तत्त्व के दो रूप बताये गये हैं—ऐश्वर्य—जिसके उपासक भक्त दास्यभाव से भक्ति करते हैं और माधुर्य—जिसके उपासक भक्त स्वयं प्रेमिका हो के प्रियतम परमात्मा की भक्ति करते हैं।

बहु तथा शांत बना देती हैं जिससे वह अनेकविध भावों को ग्रहण करने में समर्थ होता है ।'

भाव की इस परिभाषा के अनुसार श्रीकृष्ण के नित्य सहचरों तथा सहचारियों के मन के भाव को ही भाव कहते हैं और यही भाव चित्त में अवस्य हो जाता है तब उसे स्थायी भाव कहते हैं । वैष्णव-शास्त्रों के अनुसार भक्तिरस का भाव कृष्णरति ही है ।

भाव की ही एक दशा है 'रस' और वह भावमयी अवस्था एक अनन्य-अखण्ड मनोदशा है । इसके उन्मेष के निमित्त मुख्य आधार को बाह्य वस्तुओं के परिपोष की आवश्यकता होती है । उसमें अंदर की वस्तु है 'भाव' और बाहरी वस्तुएँ हैं—विभाव, अनुभाव, आदि । रस के उन्मेष के निमित्त 'भाव' ही मुख्य आधार है ।

इस स्थायी भाव में श्रीकृष्ण के प्रति प्रियता का तत्त्व संयोग का आदि कारण काताभाव से प्रेरित होना है और उसकी चरम अवस्था में निरंतर सेवा का भाव रहता है । यही है गोपी भाव जो उदात्त आंतरिक भाव है और भक्ति साधना का उज्ज्वलतम प्रतीक है—

न खलु गोपिकानन्दनो भवानखिल देहिनामन्तरामहत् ।

विखनसारिणो विश्वगुप्तये सख उदेयिवान् सात्वतां कुले ॥'

इस साधना की तीन स्थितियाँ हैं—प्रवर्तक, साधक और सिद्ध । इसकी ध्यान-विधि में हृदय को आठ पंखुडियों वाले कमल के रूप में कल्पित किया जाता है । ये आठ स्थायी-भाव की प्रतीक हैं । मध्य से वर्णिका आठों भाव के समष्टि रूप 'महाभाव' की प्रतीक हैं । एक-एक पंखुडी के ध्यान से प्रत्येक भाव को जगा कर वर्णिका में स्थित श्रीकृष्ण से उसे संबद्ध किया जाता है । गोपीभाव से युक्त होने वाले साधक को इसमें शीघ्र सफलता मिलती है ।

गोपीभाव के दो रूप हैं—स्वकीया और परकीया । दोनों में श्रीकृष्ण से ही प्रियता जुड़ती है । स्वकीया माने भगवान् की आनंदरूपा सृष्टि करने वाली शक्ति और दूसरा परकीया भाव अनन्य काताभाव है । भगवान् के साथ भक्त के सीला, विहार आदि का ध्यान है । रस की परिपक्वता के लिए कुंजसीता में विरह ओर चरण की उपासना है । यह भक्ति भक्त अपने हृदय में प्रेममावित हो के इस प्रकार करता है, जैसे बालक दर्पण में अपने प्रतिबिम्ब को देख उसके साथ नाना भाँति की चेष्टा-झीड़ा करता हुआ मनोरंजन करता है । जीव प्रतिबिम्ब अर्थात् मात्र दृष्टा है ।

बाल भाव से उपासना में भी वैष्णव-संप्रदाय में युगल-उपासना का आग्रह है। जीव अल्प होने से अपनी सुरक्षा के लिए मातृशक्ति 'राधा' का प्रथम आशय लेता है, तब पितृशक्ति अर्थात् श्रीकृष्ण की कृपा प्राप्त होती है। कृपा-प्राप्ति माने श्रीकृष्ण से मिलन।

'राधा' नाम की व्युत्पत्ति दो प्रकार से बतलाई गई है—

राधेत्येवं संसिद्धा राकारो दानवाचकः ।  
स्वयं निर्वाणदात्री या सा राधा परिकीर्तिता ॥  
रा च रासे च मननाद् धा एव धारणादहो ।  
हरेरालिङ्गनादारात् तेन राधा प्रकीर्तिता ॥<sup>१</sup>

राधा का अर्थ है संसिद्धा अर्थात् सम्यक् स्थित (नित्य)। 'रा' माने दाने और धा माने आधान करने वाली। इस व्युत्पत्ति से निर्वाण की दात्री होने के कारण ही वे 'राधा' कहलाती हैं। 'रा' माने रास में स्थिति। धा माने धारण। रास में विद्यमान रहने तथा भगवान् श्रीकृष्ण को आसिगन देने के कारण ही श्रीमती 'राधा' इस नाम से प्रसिद्ध हैं।

राधा गोलोक में भगवान् श्रीकृष्ण की हृदयेश्वरी प्राणवल्लभा हैं। श्रीदामा के आप से राधा इस भूतल पर अवतीर्ण होती हैं। ब्रह्मवैवर्तपुराण में श्रीकृष्ण और राधा के विवाह का वर्णन है। अतः वे श्रीकृष्ण की स्वकीया ही हैं, यह बात निर्विवाद है।

वैतन्य-संप्रदाय के भक्त-कवियों ने राधा-कृष्ण के युगल रूप का विस्तार किया है। सामान्य-रूप से वैतन्य-संप्रदाय में प्रचलित युगल-रूप पर स्थानीय बौद्ध-सहजिया मत के 'युगनन्द' का प्रभाव कहा जाता है।

भक्ति में 'रागात्मक तत्त्वों के प्रभाव से प्रेम रसरूप है। इससे रसिक संप्रदायों में जीवात्मा और परमात्मा का संबंध स्त्री-पुरुष-वत् माना गया। परंतु इस संबंध का चरम लक्ष्य है विषयानंद-शून्य शुद्ध ब्रह्मानंद की प्राप्ति। धृष्टदारण्यक उपनिषद् में इसकी मूल रूपरेखा है। यह सिद्धांतरूप में 'बाउल-संप्रदाय' में ग्रहीत हुआ है।

आगे चलकर अप्रदेव ने कृष्णभक्ति से और भी प्रभाव ग्रहण किया। रामा-नंद संप्रदाय में मानसी-भक्ति का प्रचार इन्हीं के द्वारा हुआ था। शृंगार-प्रधान 'रामानंदी-रसिक-संप्रदाय' के ये आदि प्रवर्तक माने जाते हैं। नाभाजी के समय तक रामानंदी संप्रदाय योग (नाथपंथी) तथा शृंगार (कृष्ण-भक्ति) दोनों से ही प्रभावित हो गया था। कृष्णदास पयहारी के अनंतानंद के शिष्य अप्रदास,

वील्हदास, द्वारवादास (योगी) थे । इनकी भावधारा पर कृष्ण भक्ति का प्रभाव था, वे माधुर्यभाव-संबंध को स्वीकार भी करते थे, परंतु उसकी कोई व्यावहारिक स्थिति न थी । आगे चलकर रसिक-संप्रदाय का आविर्भाव हुआ ।

मध्यकालीन सूफी-साहित्य में किशोर-किशोरी का युगल रूप है, और उनका संबंध राधा-कृष्ण के संबंध-सा है, परंतु वे बारायना किसी एक की ही करते हैं । सूफी साधकों का विश्वास है कि अल्ताह का अव्यक्त रूप 'जलाल' है, व्यक्त रूप 'जमाल' है माने सौंदर्य है । उनकी अवतारवादी परंपरा में प्रेम भूत-प्रेरणा है जिसे वे 'ख़व' कहते हैं । प्रेम से मूर, शेर, लूह, कल्व, कालिव (शरीर) का क्रमशः अवतार होता है । अर्थात् अल्ताह का प्रेम अवतरित होकर शरीर में व्याप्त हो जाता है । इस सर्वोत्तम प्रेमोपासना के आसन पर प्रिमा-प्रियतम या किशोर-किशोरी हैं । इन्हें बाजीव और मुमकीन का युगल भी कहा गया है । अरब में बाजीव पुरुष प्रेमी और सनातन सत्ता का प्रतीक है और मुमकीन प्रेमिका स्त्री का प्रतीक है । फारस में पुरुष-स्त्री में प्रेमी-प्रियतमा और प्रियतम-प्रेमिका दोनों प्रकार के युगल-रूप की भावना की जाती है ।

**बाउल संप्रदाय<sup>१</sup>**—बंगाल के गाँवों में गीत गा-गा कर जीवन-यापन करने वाला एक संप्रदाय जिसके अनुयायियों में से कुछ हिन्दू होते हैं कुछ मुसलमान । हिन्दू बाउल अधिकतर वैष्णव हैं और मुसलिम बाउल सूफी । दोनों दिव्य-प्रेम-मार्ग के गायक हैं । 'बाउल' शब्द का हिन्दी रूपान्तर 'बाउर, बावला, बोरा, बावरा है । इन्हें 'बातुल' या 'ब्याकुल'—इन दोनों शब्दों का विकसित रूप माना जा सकता है । 'नरहरि' नामक बाउल की कुछ पत्नियाँ<sup>२</sup> इनकी सामान्य प्रकृति की परिचायिका हैं—“अरे भाई, मैं 'बाउल' इसलिए कहलाता हूँ कि मैं न तो किसी मालिक की आज्ञा मानता हूँ न किसी का शासन मानता हूँ । न किसी विधि-निषेध एवं परंपरागत आचार-व्यवहार की पाबन्दी का कायम हूँ ।”

इनका सर्वप्रथम परिषय १५ वीं शती के आस-पास मिलता है । पश्चिमी बंगाल में इनका प्रधान केन्द्र नदिया के आस-पास है । ये अपने को मानव-जाति का न कहकर पत्नियों की जाति का कहते हैं जो पृथ्वी पर चलने की अपेक्षा आकाश में उड़ने के अभ्यस्त होते हैं । इनके गीतों की कोई लिखित परंपरा नहीं है ।

बाउलों के बहुत से सिद्धान्त तो ऐसे हैं जो बौद्ध-सिद्धों से लेकर सूफी साधकों तक में प्राप्त होते हैं परंतु कुछ उनकी निजी विशेषताएँ भी हैं । वे 'मनेर मानुष' के खोजी हैं और उसके संबंध में आतुर होकर कहते हैं—“कोयाप पाव तारे,

१. हिन्दी साहित्य-कोश-भाग १, पृ० ५११

२. मिडिल मिस्ट्रीशिज्म ऑफ इण्डिया—सिद्धि मोहन सेन

आमार मनैर मानुष ये रो (हीरामणि-मुहम्मद मंसूर उद्दीन) । यह 'मनेर मानुष' वास्तव में कोई मानवोपरि परमात्मा नहीं, वरन् मनुष्य का ही एक आदर्श रूप प्रतीत होता है । उल्टी साधना, गुह का महत्व, मानव-देह का महत्व आदि तत्त्व तो 'सहज-साधना-पद्धति' के अवशिष्ट चिह्न हैं, किंतु 'मनेर मानुष' की स्थापना इनकी मौलिक देन है, जिसे रवीन्द्र नाथ ठाकुर तक ने स्वीकार किया है ।

प्रायः वाचल या रसिक भक्त स्वप्न में ही उसके (जीवात्मा-परमात्मा के संबंध का) 'रसात्मक संपर्क' का अनुभव करते हैं । यह अनुभव सेन्द्रिय से अतीन्द्रिय को ओर उन्मुख होता हुआ प्रतीत होता है ।

वृहदारण्यक<sup>१</sup> के अनुसार स्वप्न में आत्मा इन्द्रिय-मात्रा-रूप को लेकर पुनः जागरित स्थान में आता है । वह हिरण्यमय पुरुष जहाँ वासना होती है वहाँ जाता है । वह देव स्वप्नावस्था में ऊँच-नीच भावों को प्राप्त हुआ, बहुत-से रूप बना लेता है । इसी प्रकार वह स्त्रियों के साथ आनन्द बनाता हुआ, हँसता हुआ तथा भय देखता हुआ-सा रहता है । इसी प्रकार सुषुप्ति में भी वह आत्मा रमण और बिहार कर जैसे आया था, वैसे स्वप्नावस्था में लौट जाता है, तथा स्त्री-पुरुषवत् जीवात्मा-परमात्मा आसिगन-बद्ध हो के आसकाम आत्मकाम, अकाम और शोक, शून्य हो के रहता है ।

इस आत्मरमण की प्रतीकात्मक अभिव्यक्ति को प्रेम सखणा भक्ति के माधुर्य से रूपायित करने वाला 'सहजिया वैष्णव-संप्रदाय' इस संदर्भ में विशेष उल्लेखनीय है ।

'सहजिया-वैष्णव-संप्रदाय'—भक्ति-प्रचारक जाचार्यों के मूल स्रोत-समिल आनवारों की सरल भक्ति-साधना और सूफी-संप्रदाय के प्रेम-भाव ने मिल कर 'वैष्णव-सहजिया-संप्रदाय' को जन्म दिया । बीड़ सहजिया के मूल सिद्धांतों ने उसी प्रकार उसे पूरी शक्ति प्रदान की । इसकी प्रथम प्रतिष्ठापक भागवत की गोपियाँ हैं । उनका प्रेम शुद्ध, कामना रहित, स्वार्थ विहीन और श्रेष्ठ था । सहजमानी प्रत्नों में शून्य 'काम' के बीर राधा 'मदन' की प्रतीक हैं । इसमें काम का शोधन वांछनीय है, दमन नहीं । अतः इस संप्रदाय के अनुयायी रामानुजा प्रेमाभक्ति में निष्ठावान हैं और वाम मार्ग के पक्षपाती हैं । इसमें माधुर्य-भाव एक-मात्र साधन और आधार है ।

इस मत में मनुष्य परमात्मा का ही रूप है और प्रेम ही परमात्मा का सहज धर्म है जिसे मनुष्य भगवान् की विभूति होने के कारण स्वतः धारण करता है । इसी प्रेम के द्वारा वह अपने व्यक्तित्व का इतना प्रसार कर लेता है कि वह भगवान् के साथ भी अपनी पूर्ण एकता स्थापित कर लेता है । तब वह सिद्ध बन



जाता है और परम पुण्यार्थ प्राप्त कर लेता है ।

‘वैष्णव-सहजिया-संप्रदाय’ ने उसी ‘सहज’ को अपना प्रेम-पात्र मान कर उसे उपलब्ध करना अपना परम ध्येय समझा । इस प्रकार इनके प्रथम वर्ग की प्रवृत्ति जहाँ श्रद्धा तथा भक्ति के साधन द्वारा भगवान् की उपासना की ओर बढ़ी, वहाँ दूसरे ने उसी सत्य को प्रियतम के रूप में स्वीकार कर उसके साथ अभिन्न बन जाना ही अपने लिए परम पुण्यार्थ निर्धारित किया ।

वैष्णव-सहजिया लोगों की उक्त प्रेम-भावना सूफी-संप्रदाय के इश्क-हकीकी से भी बहुत कुछ प्रभावित रही । भागे चल कर इन दोनों का संश्लिष्ट रूप कबीरदास जैसे संतों के लिए ‘विरह-गोमित—प्रेम’ के भाव में परिणत होने पर लक्षित हुआ ।

अधिक पूर्व की ओर बंगाल प्रांत में ‘वैष्णव-सहजिया-संप्रदाय’ की नींव पड़ चुकी थी । बंगाली कवि चंडीदास कदाचित् उसी समय के लगभग अपने पदों के माधुर्य द्वारा उधर के निवासियों को मंत्र-मुग्ध-से कर रहे थे । कवि चंडीदास की यह परंपरा संभवतः प्रसिद्ध भक्त कवि जयदेव द्वारा भी प्रभावित रही जिनकी प्रशंसा कबीरदास ने अपनी रचनाओं में की है ।

गौड़ीय वैष्णवों में माधुर्य के साथ सख्य, दास्य और वात्सल्य को भी स्वीकार किया गया है । माधुर्य-भाव में जीव साधक-गोपी और परमात्मा प्रियतम श्रीकृष्ण हैं । तम्म आलवार ने इसे आध्यात्मिक सहवास कहा है । इसमें परकीया से संबंधित माधुर्य-भाव के दो पक्ष हैं—

(१) आध्यात्मिक तो प्रशंसनीय, उपादेय और ग्राह्य आदर्श । प्राथमिक साधन के रूप में यह महत्वपूर्ण है ।

(२) सामाजिक तो निन्दनीय ।

इससे काम वृत्ति के विषय का निवारण होता है । इसी दो रीतियाँ हैं—

(१) निवृत्तिमार्ग तो दमन और (२) प्रवृत्तिमार्ग तो स्त्री का संग अर्थात् तांत्रिक अनुष्ठान की क्रियाएँ । इसलिये पुरुष-साधक स्त्री-भाव से साधना करे ऐसा विधान है । यदि उसमें स्त्री-सहज प्रवृत्त भाव जग जाय तो उसका भगवद् प्रेम उदित होकर काम पर पूरा काबू पा ले ।

तत्त्व की अनुभूति पुरुष को होती है, अतः स्त्री-संग द्वारा प्रकृति-भाव को पाना आवश्यक है । इसमें ‘गोपी-भाव’ प्रमाण है । यह रागात्मिका भक्ति साधन और साध्य दोनों हैं । साध्य भगवान् की तीन शक्तियों का ज्ञान साधक जीव को होना चाहिए । ये हैं—

(१) अंतरंग स्वरूप-शक्ति चित् है । भगवान् सौंदर्य-माधुर्य निकेतन हैं, आनन्द का अक्षय स्रोत हैं । वे प्रेम निधान हैं । राधा और कृष्ण एक हैं, जैसे कस्तूरी और उसकी गंध ।

- (२) तटस्थ शक्ति जीव है ।  
(३) बहिरंग शक्ति माया है ।

{ ये दोनों शक्तियाँ सीन,  
तो ब्रह्मा, और व्यक्त  
तो भगवान् का अवतार ।

विभिन्न साधना-पद्धतियों द्वारा भक्ति की श्रेष्ठता का प्रतिपादन अवतार-भावना को पुष्ट करने वाला है । उड़िसा के पंचसखाओं द्वारा चैतन्य की भक्ति-धारा का प्रसार हुआ । ये पंचसखा तान्त्रिक मत के प्रचारक थे । उनके ग्रन्थों में मंत्र-तंत्र, गुरु-महिमा, कुंडलिनी-जागरण, सहस्रार में शिव-शक्ति का संयोग आदि । विचारों पर नाय-मत का प्रभाव स्पष्ट सखित होता है ।

उनका उदार दृष्टिकोण जाति-पाँति का बंधन नहीं मानता था । वे सबको शिष्य बनाते थे । बाह्याडंबर का वे विरोध करते थे और अंतर्योग का आग्रह रखते थे । आरम्भकों में बहिर्याग की अपेक्षा अंतर्योग को विशेष महत्त्व दिया गया है । 'चित्तवृत्ति-निरोधात्मक-योग' के विपुल प्रचार का यह युग है । इन दोनों से पुष्ट होकर भक्ति की प्रबलता की ओर साधकों का ध्यान स्वतः आकृष्ट हुआ ।

ये पंचसखा तीर्याटन और तत्त्वहीन मंत्र की आलोचना करते थे । माया से मुक्ति के लिए क्रिया, ज्ञान, धन और दान को अनावश्यक और भक्ति को अनिवार्य मानते थे, क्योंकि वे मानसिक विशुद्धि के पक्षपाती थे । उनका उपदेश था—  
"काठ-की मनियाँ को छोड़ मन की मनियाँ का जप करो ।"

उनकी साधना में आत्म-दर्शन के लिए भक्ति-समन्वित योग का महत्त्व था—

जप तप तीरथ करसि गया, काशीवास बयस गोवाइ ।

जानि योग युगुति मन मोहित बिनै हरि-भक्ति गति नाइ ॥<sup>१</sup>

परमात्म-प्राप्ति के लक्ष्य की सिद्धि के लिए मार्ग दर्शक के रूप में गुरु अनिवार्य थे । उनका परमात्मा निराकार महाविष्णु शून्य-पुरुष है और समस्त जगत् का रक्षयिता होने से 'आदि-ब्रह्म' है । वह अवतार लेने पर 'बिंदु-ब्रह्म' होकर आदि-शक्ति के योग से सृष्टि करता है । 'बिंदु-ब्रह्म' के दो रूप हैं—'रा' और 'म' । जब उसका सीमावतार होता है तब राधा और कृष्ण के दो रूप अवतरित होते हैं ।

पंचसखा अपने नाम में 'दास' लगाते हैं । यह उनके धर्म-संप्रदाय का सूचक शब्द है और उसका अर्थ है 'ब्रह्मानानो' प्रतीकार्य में 'दास' भगवान् के चरणा-रविद की सेवा करने वाला है । 'कबीरदास' के नाम से प्रसिद्धि पाने वाले

उत्पन्न मनुष्य में दर्पणवत् एक ओर तमाच्छन्न होता है। इसी में ज्योति प्रति-  
बिंबित होती है। प्रकृति का व्यक्त रूप परम-ज्योति का प्रतिबिम्ब भी बताया  
जाता है। पशु दोनों ओर से तमाच्छन्न हैं। इसलिए मनुष्य उत्क्रमण का अधि-  
कारी है, पशु नहीं।

उपनिषद् की शैली में इस्लाम में भी ब्रह्म के समान अल्लाह आदि रूप में  
विशुद्ध ज्ञानस्वरूप है। चित्तन से वह इल्मी और भावात्मक रूप से 'हासी' रूप  
में प्रकट होता है। निर्गुण को वे 'जलास' माने 'तनजीह' और सगुण को 'जमास'  
माने तसबीह बताते हैं।

वैष्णवमत और इस्लाम में वैषम्य के रहते भी इस विषय में आश्चर्यपूर्ण साम्य  
भी मिलता है। परमात्मा के अवरोह और उपासक के आरोह-क्रम में उन्होंने  
ब्यूह के समानान्तर परमात्मा के चार रूपों की कल्पना की है—

इस्लाम	सूफी	वैष्णव	उपनिषद्
(१) अहदिय्यत	बाहूत (हाहूत)	वासुदेव	चित्त
(२) उलूहिय्यत	लाहूत	संकर्षण	अहंकार
(३) सवूबिय्यत	जबूत	प्रद्युम्न	बुद्धि
(४) जवूदिय्यत	नासूत	अनिरुद्ध	मन

ऐसा प्रतीत होता है कि इस्लामी अवतार भावना की अपनी कोई मौलिक  
रूपरेखा नहीं है। उन्होंने बौद्ध, ईसाई, हिन्दू और यहूदी-धर्म की विभिन्न साम्य-  
ताओं के रूप को मिश्रित किया है। पैगम्बरों ने खुदा को साक्षात् तो नहीं देखा,  
किन्तु जिस प्रकार का आभास इन्होंने पदार्थों और मनुष्यों में पाया है, वह एक  
प्रकार का अवतारवादी रूप ही है। पैगम्बर का अर्थ है प्रोफेट माने प्रवर्तक।

मुहम्मद ज्योति-अवतार थे और उन्होंने ज्ञान-ज्योति का प्रवर्तन किया।  
ज्योति शुद्ध ज्ञान-स्वरूप ब्रह्म है। उनसे फिर ज्योति-अवतार-परम्परा चल पड़ी।  
दिव्यगुण सम्पन्न और उत्क्रमण-शील साधक बली के कार्य का अंत होता है, वहीं  
से पैगम्बर के कार्य का प्रारम्भ माना जाता है।

'इमाम' की 'इसी' कहा जाता है। इस्लाम के अवतारवादी सम्प्रदायों में  
इमाम केवल अवतार नहीं है, उनकी अवतार परम्परा भी है। इससे विदित  
होता है कि 'अल्लाह' भी विभिन्न रूपों में अवतरित होता है।

सूफीमत—सूफियों के बहुत से अवतारवादी विश्वास संतों और भक्तों के  
अनुसार ही मिलते हैं। वे भी ईश्वरीय सम्बन्ध की गोपनीयता को मानते हैं।  
मंसूर अब्दुल्लाह वर्षों तक भारतीय साधकों के बीच रह चुका था। भारत से  
केवल वेदान्त ही नहीं, अवतारवाद, पुनर्जन्म, देवों का मानवीकरण आदि प्रबु-

तियों से भी वह प्रभावित था। आवेशावतार की भावना में उसकी विशेष निष्ठा होने से भाववेश में वह अपने को स्वयं अत्साह का अवतार भी मानता था और उस दशा में वह अपने शिष्यों को बताता था—“तुम्हीं नोह हो, तुम्ही मूसा हो, तुम्हीं मुहम्मद हो। मैंने उनकी आत्माओं को तुम लोगों के शरीर में आने के लिए निमन्त्रित किया है।” वह ईश्वर के सभी गुणों को मनुष्य में ईधन में अग्नि-वत् ओत-प्रोत बताकर ईश्वरदर्शन का उपदेश करता था। वह आत्मवादी अवतार का विश्वासी था।

इससे यह निष्कर्ष प्राप्त होता है कि भारत आने के पूर्व सूफियों पर भारतीय अवतारवादी और उपास्यवादी सिद्धान्तों का पर्याप्त प्रभाव पड़ चुका था। सूफी-दर्शन समन्वयवादी है। वे धर्मग्रन्थ की दिव्यता, ज्ञान की अपौरुषेयता और पुरुष की दिव्यता में विश्वास करते हैं। श्रीराम और श्रीकृष्ण के प्रति उनमें उत्तरोत्तर श्रद्धा बढ़ती गई। फनस्वरूप, परवर्ती सूफियों पर ‘श्रीकृष्ण-भक्ति-दर्शन’ और ‘रसिक-संप्रदाय’ का अधिक प्रभाव पड़ा। ये गोकुल-वृन्दावन में मयका-मदीना और राधा-कृष्ण में स्वयं की ओर मुहम्मद की भावना करते थे।

आध्यात्मिक क्षेत्र में निष्पक्ष और शुद्ध चिन्तन प्रभाव को अवरोध नहीं कर पाता, बल्कि जाने-अनजाने अनुकूल तत्त्वों को आत्मसात् करने की एक अलसित प्रवृत्ति भी मानव-चित्त में क्रियाशील रहती है। यह तथ्य ‘अस्त्रोपनिषद्’ की रचना के रूप में हिन्दू पुराणकार पर सूफी प्रभाव को भी प्रमाणित करता है। इस्लामी पैगम्बरों और आदम-नूह की वंश-परंपरा का विस्तृत वर्णन, आदम ‘मनु’ और आदम-पत्नी ‘हीवा’ का वैष्णवीकरण ‘हृष्यवती’ के रूप में, जल-प्रलय की कथा को उनके संबंधित करना,—यह सब हिन्दू-दर्शन पर सूफी-दर्शन का प्रभाव माना जाता है।<sup>१</sup>

सूफियों का ईश्वर निराकार होने पर भी सगुण-साकार का निर्माण और प्राप्य करता है। प्रयोजनवश अवतार-रूप में प्राकट्य को वे ‘हूलूल’ कहते हैं।

निर्गुण-संप्रदाय की विभिन्न शाखाएँ, इस्लाम का एकेश्वरवाद और सूफी मत की समन्वयवादी विचारधारा सब सिद्धान्त में निर्गुण-निराकार का प्रतिपादन करते हैं, परन्तु उनके व्यवहार में वह कट्टरता किसी रूप में देखने में नहीं आती। निराकार एकेश्वरवादी संप्रदाय उपास्य की स्मृति-पूजा के साथ अपनी परम्परा के मान्य महापुरुषों की समाधि की पूजा भी करते हैं। यह निर्गुण मत का सगुण के प्रति झुकाव की पराकाष्ठा है। जब मृत में अवतार-भावना हो सक्ती है तो जीवित मनुष्य क्यों ईश्वर का अवतार नहीं हो सकता।

अंत में यही कहना पड़ेगा कि आध्यात्मिक मार्ग में श्रद्धेय विभूति जो कोई



गुण हैं, ये सब कबीर साहब में भी हैं। वस्तुतः कबीर उनसे अभिन्न और संसार के नाशकर्ता हैं। ये ही सत्पुरुष सत्ययुग में 'सृष्टि', त्रेता में 'मुनीन्द्र', द्वापर में 'वशनाभय स्वामी' और कलियुग में 'कबीर' नाम से अवतरित हुए।

कबीर-साहब ने ब्रह्म-सृष्टि को 'सूक्ष्म वेद' दिया। यह 'सूक्ष्म वेद' निर्दोष और निष्कलंक था। परन्तु आगे चल कर वह दूषित हो गया। इस विषय में एक पौराणिक आख्यान प्रचलित है—“सत्य पुरुष ने सृष्टि के लिए छः पुत्र उत्पन्न किये थे जिनके नाम थे—सहज, अंकुर, इच्छा, सुहृंग (सोहृं), अचिन्त (न्त्य) और अक्षर। ये छहों बड़े तेजस्वी और तपस्वी हुए। सारा जगद् उस समय जल से परिपूर्ण था। उस जल में सत्यपुरुष ने एक अडे के रूप में अपनी सातवीं संतान को छोड़ दिया। (मन्वादि शास्त्रों में इसी अडे को 'हिरण्यगर्भ' कहा है।)

उस समय अक्षर-पुरुष तपोमग्न था। उसके पास जाकर यह अंडा फूटा और उसमें से निरंजन निकला। वह दुर्दमनीय काल-पुरुष था। उसे असंख्य युगों पर्यन्त अखंड राज्य-भोग का वरदान पिता से प्राप्त था। निरंजन बड़ा प्रचंड शक्तिशाली, अभिमानी और प्रतापी था। उसके चरित्र में जो-जो विशेषताएँ व्यक्त हुईं, वे उसके लिए एक-एक नाम हो गयीं, काल, कैल, अंकार, ओंकार, निर्गुण, निरंकार, ब्रह्म, ब्रह्मा, धर्मराय, खुदा, अस्ताह, करीम, अद्वैत, कैशव, हरि, नारायण, विश्वम्भर, वासुदेव, जगदीश, जगन्नाथ, परमेश्वर, ईश्वर, विश्वनाथ, खालिफ, रब, रब्बिस, आलामी, हुक आदि निरंजन को सक्ष्य करके ही प्रचलित हुए हैं। इन नामों को देखने से स्पष्ट पता चलता है कि 'निरंजन' हिन्दू, बौद्ध तथा मुसलमान तीनों धर्म मतों में स्वीकृति थे और उन्होंने अपनी-अपनी मान्यताओं में प्रतिकलित विशेषताओं के लिए अपने मतानुसार और अपनी शब्दावली में नाम निर्धारित किये। निर्गुण संप्रदाय में इन सबका समन्वय होने के कारण यह विचित्र नाम-मिश्रण एकत्र ही प्राप्त हो जाता है।

निरंजन ने वरदान के रूप में पिता से प्राप्त आज्ञा का पालन करते हुए सृष्टि का जाल फैलाना चाहा। कूर्मजों के पेट में संपूर्ण सृष्टि का मसाला भरा हुआ था और वे निरंजन को यह मसाला देना नहीं चाहते थे। दोनों में सझाई हुई, परन्तु निरंजन को सफलता न मिली, तब निरंजन ने वह मसाला चुरा लिया। इस मसाले को सृष्टि रूप में रूपान्तरित करने का काम निरंजन अकेले नहीं कर सकता था। अतः उसने आद्यशक्ति का आह्वान किया। वह माया-रूप में प्रकट हुई, तब उसके संयोग से निरंजन ने सत्व, रजस् और तमस् की प्रधानता से क्रमशः विष्णु, ब्रह्मा और शिव को उत्पन्न किया और स्वयं अपने लोक में चला गया। उस समय उसने माया को सूचना दी कि “इन पुत्रों को भेरा पता मत बताना।

निरंजन सब ओर से निवृत्त हो कर अपने लोक में समाधिस्थ हो गया।

उसके हृदय में 'सूक्ष्म वेद' प्रकट हुए । वेद का स्थूल अंश उसके नाक से बाहर निकला जिसे 'त्वचा-ज्ञान' वाला आधुनिक 'स्थूल वेद' बताया जाता है ।

कबीर-पंथ में प्रवर्तित मान्यता के अनुसार यह 'त्वचा-ज्ञान' वाला आधुनिक 'स्थूल-वेद' दोषो और पाखंडी निरंजन के संसर्ग से दूषित हो गया है । उसके भीतर महामाया कुण्डलिनी ओम् से उत्पन्न होने के बाद निरंजन के मन का स्पर्श पाकर जहरीली नागिन हो गई । उसके संसर्ग से स्थूल वेद भी विपात हो गये ।

संसार में सज्जनों और भक्तों के उद्धार के लिए कबीर ने सूक्ष्म वेद को प्रकट कर दिया । इसके चार विभाग हैं—सूक्ष्म ऋग्वेद अर्थात् कूटवाणी, यजुर्वेद अर्थात् टकसार वाणी, सामवेद अर्थात् मूकज्ञानवाणी और अथर्ववेद अर्थात् बीजकवाणी ।

निरंजन का पूर्व जीवन यशस्वी भासूम पड़ता है, परंतु तपस्या के बाद उत्तर जीवन में यह एक योगभ्रष्ट पुरुष के रूप में सामने आता है । मनो, उसने सिद्धि का दुरुपयोग किया । संसार को स्थूल वेद देकर निरंजन ने अपना पाखंड बढ़ा दिया । वह माया का स्वामी होकर भी कनुषित हो गया । सत्यपुरुष के नाम का लोप कर वह स्वयं पूजा चाहने लगा । उसके तीनों पुत्र-विष्णु, ब्रह्मा और शंकर इसी संस्कार के प्रभाव से पिता का अनुगमन करते हुए निरंजन के नाम का लोप कर अपनी पूजा चाहने लगे । इसी कारण निरंजन की प्रतिष्ठा घट गई । वह महात्माओं की परमार्थ-साधना में विघ्न साता रहा । कबीर को भी उससे संघर्ष करना पड़ा ।” इस प्रकार वह निम्न स्तर पर उतार दिया गया ।

कबीर ने अपने बीजक में जिस निरंजन की सर्वशक्तिमान् निर्दोष ब्रह्म के रूप में महिमा गावी, उसे परम काम्य बताया, वही निरंजन आगे चलकर 'शीतान' के रूप में वर्णित हुआ ।

'मूल निरंजन' मत बारह भक्तों में तीसरा है । कबीर-बानी में इसका उल्लेख है । 'अनुराग-सागर' में इसका परिचय है । इसमें लिखा है —“काल का 'मनभंग' नाम का दूत 'मूल कया' को लेकर पन्य बसायेगा और अपने पन्य का नाम 'मूल पंथ' रखेगा । 'सूखी' नाम से इस पंथ की व्याख्या कर 'पारस' नाम देकर इसका प्रचार करेगा । वह अपने मुँह से 'जंग' शब्द का सुमिरन करेगा और समस्त जीवों को एक साथ पकड़ कर रखेगा ।

### कबीर-दर्शन में अवतारवाद

कबीर के 'राम निर्गुण होने से उन्होंने 'राम' को अवतार से भिन्न बना कर अनेक भुक्तिओं द्वारा अवतारवाद का खण्डन किया है—

भरि भये ब्रह्मा कासी के वासी, सीव सहित मुये अविनासी ।

मधुरा भरि गो कृष्ण गुवारा (भाला) भरि-भरि भये दलों ओतारा ॥

कबीर के नीर-क्षीर विवेक ने बताया—

संतो ! आवे जाय सो माया ।

इस माया की अनिर्वचनीयता का वर्णन कर निषेध-शीली में अनेक अवतारों का उल्लेख कर कबीर ने अवतारवाद का खंडन कर जिज्ञासु साधक की चित्तवृत्ति को तत्त्वाभिमुख करने का प्रयत्न किया—

- (१) है प्रतिपाल काल नहीं थाके, न बहूँ गया न आया ।
- (२) क्या मकसूद मछ-कछ होना, संखासुर न संघारा ।
- (३) वै करता करि बाह (वराह) कहाये, घरनि धरौ न मारा ।
- (४) हरिनाकुस नख थोढ़ (उदर) विदारो, सो नहि करता होई ।
- (५) बावन रूप बलि को जांचो, जो जांचो सो माया ।
- (६) परसराम छनो नहि मारा, ई छल मायै कीन्हा ।
- (७) सिरजनहार न व्याही सीता, जल पपान नही बांधा ।
- (८) गोपी ग्वास न गोकुल आया, कर तें कंस न मारा ।
- (९) वै करता नही बोध (बुद्ध) कहायो, नहि अगुर संहारा ॥
- (१०) भये कलंकी नहि, कालिहि नहि मारा ।
- (११) दस औतार ईसरी माया करता के दिन पूजा ।
- (१२) ई छल-बल सब मायै कीन्हा, जतो सती सभ दारा ॥

कबीर के ये निर्गुण-प्रतिपादक तर्क अकाट्य हैं । उन्होंने अत्यन्त कौशलपूर्वक अवतारवाद का खण्डन और निर्गुण-निराकार का खंडन किया है । 'दसों अवतार' को 'ईश्वरी माया' बताकर प्रकारान्तर से एक साथ अद्वैत मत और सगुण-भक्ति-सिद्धान्त को स्वीकार कर लिया है । इस पौराणिक तथ्यों की ऐतिहासिकता का वे विरोध नहीं करते । ईश्वरीय शक्ति से मुक्त इन विभूतियों को वे पूर्ण मानव मान सकते हैं, ब्रह्म का अवतार नहीं । "कूटस्थ, अविचल, अविकल, निर्द्वन्द्व ब्रह्मतत्त्व किसी एक रूप में कल्पित होकर, कर्ताभाव धारण कर कुछ नहीं करता" —यह उनका प्रतिपाद्य है । इस दृष्टि से सोचा जाय तो असंगति का दोष नहीं रहता । सर्वव्यापक ब्रह्म सगुण से भिन्न कैसे होगा ? मात्र अवतारवाद की संकुचित सीमा और अन्धश्रद्धा को तोड़ने के उद्देश्य से वह भिन्न बताया गया है । अन्यथा इन ज्ञानी संतों की दृष्टि में भेद-दर्शन और अपूर्णता का दोष आ जायगा ।

कबीर के राम और कृष्ण अंतर्दामी निराकार विष्णु हैं और उनके गुह छससे बिसकुल कम नही, शायद एक दर्जा ऊपर हैं—

गुरु गोविंद तो एक है, दूजा यह आकार ।



आकार-निमित्त द्वैत में भी अद्वैत-दर्शन सगुण की सत्ता को मान कर ही चल सकता है। गुरु को सगुण परंतु निमित्त मात्र और वास्तविक परमेश्वर से एक बता कर कबीर ने 'अवतार' शब्द का प्रयोग न करके भी निर्गुण की सगुण में अभिव्यक्ति के अवतारवादी सिद्धान्त को ही स्वीकार किया है। परंतु कबीर की धोसी में वह कौशल है कि उसके सिद्धान्तों में किसी को भ्रान्ति नहीं हो सकती।

तथ्य रूप में यह भी निश्चित है कि कबीर का सुकाव निर्गुण के प्रति था। यदि उनका सुझाव सगुण के प्रति होता, तो उसदबासियों की तरह अनेक गूढ़ रहस्यों का प्रकाशन वे अपने मौलिक ढंग से करते। परन्तु शुद्ध तात्त्विक दृष्टि के कारण माया का निरूपण करने में उन्होंने सगुण की उपेक्षा कर दी। परमात्मा में उन्होंने जिन गुणों का आरोप किया है, वह उनके प्रेमवश होने से हैं।

### कबीर : एक अवतार

संतमत में निराकार उपास्य-रूप भक्तवत्सल, करुणा-कृपा-बरसाने वाला, परन्तु अवतार लेने पर वह भी नश्वर और मायिक माना गया। इसी से संत-साहित्य में निराकारोपासना की प्रधानता और मुक्तक काव्य के कारण अवतार-वर्णन उल्लेख-मात्र और अल्प है।<sup>१</sup> उत्तर मध्यकाल के अनेक निर्गुणमार्गी संप्रदायों ने अवतारवाद की भावधारा का विरोध जम के किया है पर प्रतिक्रिया ने भी आगे चल कर क्रिया का रूप ग्रहण किया है। निर्गुण-संप्रदाय के अनेक प्रवर्तक भगवान् के 'स्वयं-रूप' स्वीकार कर लिये गये हैं।<sup>२</sup>

निर्गुण-संप्रदाय में तात्त्विक महत्त्व रखने वाले अनेक पारिभाषिक शब्द थे। उन्होंने उनका अवतारीकरण वैष्णवैतर संप्रदायों में प्रचलित अनेक रूढ़ शब्दों को उनके पौराणिक रूपों सहित अपना कर नूतन ढंग से किया। उदाहरण—'सुकृत' उपनिषदों से ग्रहीत हुआ तो परवर्ती बौद्ध-धर्म से संबंधित सिद्ध साहित्य में निरूपित 'धर्मराय', 'निरंजन', 'मुनींद्र' जैसे शब्द पूर्वी भारत में प्रचलित 'धर्म-राकुरे-संप्रदाय' से ग्रहीत हुआ।

स्वामी रामानन्द द्वारा संतों में 'अंतर्दामी' आत्मरूप 'राम' का प्रचार हुआ। वे निर्गुणोपासक होने पर भी पूर्णता-साध के लिए सगुणोपासना का महत्त्व स्वीकार कर उसका भी प्रचार प्रतिपादनपूर्वक करते थे। इसी दृष्टि से अनेक संतों ने मिथ्याचार के निवारणार्थ अवतारवाद की कटु-कठोर आलोचना की है तो साधना की पूर्णता को ध्यान में रख कर उसका समर्थन भी किया है, इससे सूचित होता है कि परमात्म-प्राप्ति करने वाले व्यक्ति को एकांगी दृष्टिकोण न अपना

<sup>१</sup> "मध्यकालीन साहित्य में अवतारवाद—डॉ० कपिलदेव पृ० ८

(भूमिका-आचार्य हजारी प्रसाद द्विवेदी)

कर तटस्थता और विवेक से तत्त्व को हृदयंगम करने वाले सब साधनों का उपयोग करना चाहिए। कबीर ने इसी उद्देश्य से 'माया-संवलित' रूप में सगुणावतार का उल्लेख किया है—

अब घट प्रगट भये राम राइ । सोधि सरीर कतक की नाइ ।

और—

सबै रसाइण में किया, हरि-सा और न कोइ ।

तिल एक घट में संचरे, तो सब तन कंचन होइ ॥

कबीर की वाणी में ये सात्त्विक संकेत उनके शिष्यों द्वारा अवतार-परक अर्थ में गृहीत हुए। इसके फल-स्वरूप कबीर की मृत्यु के कुछ ही काल उपरान्त उनके शिष्यों ने उनके अवतारत्व का प्रचार करना शुरू किया और 'कबीर-पंथ' अस्तित्व में आया।

कबीर पंथ—पंथ अर्थात् मार्ग—ईश्वर प्राप्ति का मार्ग। चेलों द्वारा किसी परंपरा की स्थापना कर देना पंथ नहीं है। इसीलिए तुलसी साहब ने कबीर पंथी महंत फूलदास को उसहना दिया था—“कबीर द्वारा प्रयत्ति मार्ग को मिटा कर अपने निजी मतानुसार नवीन पंथ तुमने जन्मा दिया। जो कुछ कबीर के मतानुसार आत्मा की मुक्ति के लिए था, उसके स्थान पर तुमने एक नवीन जाल बिछा दिया।”<sup>१</sup>

यही नहीं, पंथ प्रवर्तन के विरोधी तुलसी साहब के नाम पर भी 'साहिब पंथ' चल पड़ा।

कबीर पंथियों में अवतार भावना का ऐसा विकास हुआ कि कबीर ने जिन रुढ़ियों, मान्यताओं, आचारों और सांप्रदायिक प्रवृत्तियों का विरोध किया था, उन्हीं को स्वीकृति दी गई। अपने धर्म-संप्रदाय की पुष्टि के लिए 'बीजक' को धर्म ग्रन्थ के रूप में मान्यता दी गयी और अनेक प्रसिद्ध रचनाएँ कबीर के नाम पर रची गईं। अब कबीर अवतार-रूप में मात्र उपास्य न रहे, उनके जीवन से संबद्ध घटनाओं पर पौराणिक रंग भड़ाया गया और उनके कार्यों को अवतारोचित रूप प्रदान किया गया। यह भी प्रतिपादन किया गया कि—“परमहंसों के उद्धार के निमित्त कबीर ने काशी में अवतार लिया—

हंस उबारन सतगुरु जग में आइया ।

प्रगट भए काशी में 'दास' कबीर कहाइया ॥

मगहर में हिन्दू-मुस्लिमों का संघर्ष मिटाने के लिए कबीर प्रकट हुए और उनके शिष्यों ने महाभारत के पांडवों से कबीर का विसक्षण संबंध जोड़ा—“करोड़ों आचार्यों के उपस्थित रहने पर भी पांडवों का यज्ञ सफल नहीं हो रहा था। तब ‘सुपच’ भक्त के रूप में कबीर का जन्म हुआ था। उन्होंने प्राप्त उठाया कि तुरन्त भारी घंटा बजने लगा। उन्होंने ही तबक द्वारा बाटी हुई रानी का विष उतारा था।”

धर्मदास ने वर्णन किया है—“साहेब को बलिहारी है कि उन्होंने गणिका के साहचर्य से काशी में अपनी हंसी करवाई और अपने चरण से जल छार कर हरि की जलती हुई पगड़ी की रक्षा की।”<sup>१</sup>

अपने सद्गुरु के प्रति कृतज्ञता-जापन के साथ धर्मदास ने जगन्नाथ-मंदिर से कबीर का संबंध जोड़ महिमागान किया है, उससे वे भात्र अवतार नहीं रहते, अवतारी का परमात्म-रूप भी पा लेते हैं—

हरि को मंदिर बनन न पावै, समुद्र लहर उठि भारी ।  
आसा रूप के समुद्र हटायो, तीरथ करे संसारी ॥  
जो जा सुमिरे, तो ता प्रगटे, जग में नर अर नारी ।  
धर्मदास पर किरपा कीम्ही, हंसराज सबे भारी ॥  
जो जो सरन गही सतगुरु की, उबरे नर अर नारी ।  
साहेब कबीर मुक्ति के दाता, हमको लियो उबारी ॥<sup>२</sup>

‘साहेब’ परमात्मा का वाचक है जो कबीर पद्य जैसे अन्य संत-संप्रदायों में भी स्वामी, मालिक, परमात्मा आदि अर्थों में प्रयुक्त होता है।

धर्मदास ‘अमर सुखनिधान’ में प्राप्त परिचय के अनुसार पहले सगुणोपासक थे। ‘अनुराग सागर’ और अन्य रचनाओं में वे निराकारोपासक के रूप में मिलते हैं। कबीर ने इन्हें शिष्य बना कर निराकारोपासना की शिक्षा दी। परन्तु मूल में उनके सगुणोपासना के संस्कार थे। अतः उन्होंने संप्रदाय में गुरु को इष्टदेव के रूप में स्थापित कर अर्चाविग्रहों के सदृश मूर्ति, चित्र और ग्रन्थ को पूजा चलायी और कबीर को उपास्य एवं अवतारी दोनों रूपों में प्रतिष्ठित किया। फिर तो संप्रदायवाद ऐसा दृढ़ और रूढ़ हो गया कि अवतार-परम्परा को भी स्वीकार हो गया और परवर्ती संप्रदायों में कबीरावतार को अनेक आस्था-मूलक मान्यताएँ चल पड़ीं। “साध सोग अपने आदि गुरु ‘उदादास’ को कबीर का अवतार तथा

१. धर्म. शब्द. पृ० ३/८

२. वही-शब्द १०

दोनों को परमात्मा का प्रतीक समझते हैं ।<sup>१</sup> बिहारी, दरियादास भी अपने को कबीर का अवतार मानते हैं ।<sup>२</sup> अतः सत्पुरुष के सोलह पुत्रों में एक कबीर माने गये जो पुनः पुनः अवतार लेते हैं । 'शाहजहाँ के राज्यकाल में घर्मदास और घरनोश्वर के रूप में कबीर ने ही अवतार लिया'—ऐसी मान्यता प्रवर्तित हुई ।

संक्षेप में अवतारवाद को इस विस्तृत चर्चा का सार इतना ही है कि साहित्य में अवतार का प्रचुर वर्णन सहज सादृश्य की स्वाभाविक अभिव्यक्ति से प्रेरित है और उपमा रूपकादि के प्रयोगों में पौराणिक तत्त्वों के योगदान से कल्पना का स्थान भावना से लेती है और उससे साम्प्रदायिक विकास में अवतार और अवतारी समकक्ष हो जाते हैं ।

कबीर पंथ के परवर्ती संतो में भी 'कल्कि' अवतार की चर्चा करते हुए कहा गया है कि वे (कल्कि) स्नेह रूपी तृण के लिए अग्नि के सदृश अवतरित होंगे । 'कल्कि' की ज्योति से युक्त होकर 'निरंजन राम' अनेक प्रकार के कौतुक करेंगे—

पावक रूप निकलंक अवतारा । तू न समान स्नेह संहारा ।

बहु कलंको ज्योति समार्द । कौतुक करे निरंजन राई ॥<sup>३</sup>

कल्कि मध्यकालीन युग की उस आशावादी धारणा के भी स्रोत हैं, जिसके मूल में तत्कालीन दासता और दमन का निवारण और भविष्य के आदर्शवादी समाज की कल्पना संजोई गई है ।

## कबीर से पश्चात्

कबीर जिस रामानन्द-सम्प्रदाय से प्रभावित थे, वह नाथ-सम्प्रदाय और वैष्णव-सम्प्रदाय की विचारधारा का समन्वय था । परन्तु कबीरपंथी सौगों ने गोरखनाथ भाषि योगियों के प्रति विरोध का भाव प्रकट किया है, क्योंकि वे अपने पंथ को सबसे निरासा और विशेष मान कर लोक में उसका प्रचार करना चाहते थे ।

दूसरे, जिन सूक्ष्म दार्शनिक विचारों का प्रचार कबीर ने किया था, कुछ काल उपरान्त उनके तत्त्वार्थ को दर्शन-बुद्धि से समझना उनके अनुयायियों के लिए कठिन हो गया । तब वे अपने पूर्ववर्ती सतों तथा धर्मावलम्बियों के अनुग्रहों को अपने से निम्न स्तर के प्रमाणित करने लगे परन्तु अधूरे ज्ञान के चल पर वे कबीर के मूल उद्देश्य को सुरक्षित न रख पाये । कबीर के पश्चात् मुस्लिम भावना

१. उत्तरी भारत का संत-परम्परा-श्री परशुराम चतुर्वेदी पृ० ४००

२. संत कवि दरिया-एक अनुशीलन—धर्मेश्वर ब्रह्मचारी पृ० १६६

३. ज्ञानसागर

ने और भी अधिक प्रभावशाली ढङ्ग से परन्तु अतथित रूप से इनकी दार्शनिक विचारधारा में प्रवेश किया। इसी के फलस्वरूप कबीर पंथ की 'धर्मदासी-शाखा' और वीरभान द्वारा प्रवर्तित 'साधु-सम्प्रदाय' में भी कबीर, मुहम्मद के अनुकरण में एक धर्म दूत जैसे माने जाने लगे।

कबीर के परवर्ती सत्-शक्तियों को सगुण एवं निर्गुण सम्प्रदाय के बीच की कड़ी समझना चाहिए। न तो वे सगुणवादियों की तरह परमात्मा की निर्गुण सत्ता की अवहेलना कर उसकी प्रतिभासित सगुण सत्ता को ही सब कुछ समझते हैं और न ही मूर्तिपूजा और अवतारवाद को नष्ट कर देना चाहते हैं। यद्यपि वे अन्त में बाह्य कर्मकाण्ड का त्याग आवश्यक बतलाते हैं, परन्तु आरम्भिक अवस्था में इसकी उपयोगिता मानते थे।

कबीर पंथ की प्रतिष्ठा के बाद भी 'भूष निरंजन' सम्प्रदाय ने पुनः एक बार सिर उठाया था और अपनी भूष कथा को आगे करके अपनी श्रेष्ठता प्रदर्शित कर प्रतिष्ठा को स्थायी-रूप देने की कोशिश की थी। कबीर पंथी साहित्य में 'निरंजन' की भूष वस्तु को कबीर-महिमा के प्रचार में साधन बनाया गया है। आज निरंजन-सम्प्रदाय विस्मरण में लुप्त है, परन्तु कबीर-साहित्य से इस मत का आभास प्राप्त होता है। यह पथ कबीर मथानुयायी था।

कबीर-पंथ में सृष्टि-प्रक्रिया-विषयक एक पौराणिक कथा है। उसका सारांश है—“मार्ग-प्रतिद्वन्द्वी देवता का नाम ‘काल’ है। उसे ‘निरंजन’ अथवा ‘धर्मराज’ की संज्ञा दी जाती है। यह देवता मानसरोवर में निवास करता है। शून्य के ध्यान से निरंजन की प्राप्ति होती है।

इस देवता ‘निरंजन’ ने सारे ससार को भरमाया था। शायद इसीलिए बाह्यण मत कट्टरतावश इसका प्रतिद्वन्द्वी हो गया था, परन्तु वैष्णव मत समन्वय की प्रवृत्ति से उदार होने के कारण कुछ प्रतिकूलता के साथ अनुकूल भी था।

उड़ीसा के जगन्नाथजी को और बुद्ध को भी ‘निरंजन’ बताया गया है। ऐसा जान पड़ता है कि राड़ भूमि, झारखण्ड, पूर्वी बिहार, उड़ीसा के उत्तरी भाग, छोटा नागपुर को घेर कर रोवा से पश्चिमी बंगाल तक के क्षेत्र में सबसे बड़े देवता के स्थान पर धर्म या निरंजन की पूजा एक जीवित मत के रूप में प्रचलित थी, जिसके बारे में अनुमान किया गया है कि यह बौद्ध-धर्म का प्रभाव-प्रचार या विस्मृत रूप अर्थात् अन्नावशेष था। बिहार के मानभूम, बंगाल के धीरभूम और बांकुड़ा आदि जिलों में एक प्रकार के धर्म-सम्प्रदाय का पता लगा है। यह धर्म-मत अब भी जी रहा है। इस पंथ से कबीर पंथ का संघर्ष भी हुआ और यह भी तथ्य है कि धर्मदासी शाखा ने कबीर पंथी होते हुए भी इसे आत्म-सात् कर लिया।

धार्मिक सम्प्रदायों का यह एक ऐतिहासिक तथ्य है कि समन्वय और विभा-

जन की प्रक्रिया हमेशा प्रत्यक्ष या परोक्ष रूप से सक्रिय रहती है। कबीर के वाद योड़े ही समय में निर्गुण-सम्प्रदाय में विविध मतों के तत्त्व एवं अनुयायियों का मिश्रण हो गया था। पुनः व्यक्ति विशेष को महत्त्व की स्वीकृति रूप कबीर-पंथ, दादू-पंथ, और नानक-पंथ के अतिरिक्त अन्य अनेक पंथ चले पड़े।<sup>१</sup> ये हैं, कबीर के शिष्य जगूदास द्वारा प्रचलित जग्गापंथ, मारवाड़ी दरिया का दरियापंथ, मुलसी साहब के अनुयायियों में प्रचलित हायरस का 'साहिब पंथ' तथा शिव दयाल का 'राधास्वामी पंथ'। अन्तिम दोनों पंथ निर्गुण पंथ की बहुत आधुनिक यादें हैं।

## संत-साहित्य और कबीर

संत-साहित्य में प्रमुख स्वर भगवत्प्रेमानुभूति की अनिवार्यता को लेकर व्यक्त हुआ है और उसका प्रतिपाद्य 'भगवत्प्रेम' अनुभव से आस्वाद्य है। उन दिनों उत्तर के हठयोगियों और दक्षिण के भक्तों में मौलिक अन्तर था, परन्तु निर्गुण-सम्प्रदाय की समन्वयवादी प्रवृत्ति ने नया व्यक्तित्व धारण किया, इसमें विरोधी तत्त्वों का त्याग और पूरक तत्त्वों का संमिलन स्वाभाविक हो गया। योगी और भक्त के स्वतन्त्र मत इस प्रकार थे—

### योगी

शरीर से बुद्धि-पर्यंत सब जड़ ।  
ज्ञान का गर्व ।  
पिंड ही ब्रह्माण्ड ।  
अपने पर भरोसा ।  
प्रेम दुर्बल

### भक्त

शरीर से बुद्धि-पर्यंत सब चेतन ।  
अज्ञान का भरोसा ।  
ब्रह्माण्ड ही पिंड ।  
राम पर भरोसा ।  
ज्ञान कठोर ।

इन दो धाराओं का अद्भुत मिलन ही निर्गुण-धारा का वह साहित्य है जिसमें एक तरफ कभी न झुकने वाला अक्खड़पन है और दूसरी ओर घर फूँक मस्तीवाला फज़रुड़पन । यह साहित्य अपने-आप में स्वतंत्र नहीं है । नायपंथ की मध्यस्थता में इसमें सहजयान और वज्रयान की तथा शैव और तन्त्रमत की अनेक साधनाएँ और चिंताएँ आ गई हैं तथा दक्षिण के भक्ति प्रचारक आचार्यों की शिक्षा के द्वारा वेदान्तिक और अन्य शास्त्रीय चिंताएँ भी ।

इनके साहित्य में परमात्मा-प्रेम दक्षिण से वेदान्त-भक्ति भक्ति के संयोग से दो रूपों में व्यक्त हुआ । सगुण उपासना में पौराणिक अवतार का परोक्ष प्रभाव और योगियों के ध्येय-स्वरूप निर्गुण-परब्रह्म-परमात्मा के प्रति निर्गुण-प्रेम का प्रत्यक्ष प्रभाव । इन दोनों के प्रभाव का परिणाम तारतम्य से इस प्रकार रहा—

## सगुण उपासना

बाह्य-जीवन में रसमयता ।

समन्वय और समझौता ।

शास्त्रीय विधि-निषेध का महत्त्व ।

श्रद्धा में श्रेष्ठता ।

## निर्गुण उपासना

शुष्क बाह्याचार का निवारण ।

विद्रोह द्वारा जड़ परम्पराओं का  
ध्वंस ।

प्रमाण रूप में अनुभव का महत्त्व ।

ज्ञान की श्रेष्ठता ।

## दोनों में समानता

(१) प्रेम का महत्त्व, शुष्क ज्ञान का नहीं ।

(२) बाह्याचार अनावश्यक, आंतरिक प्रेम-निवेदन आवश्यक ।

(३) बहैतुकी भक्ति श्रेष्ठ ।

(४) निःशेष आत्म-समर्पण अनिवार्य ।

ये समान सक्षण और निर्गुण-प्रेम की विशेषताएँ कबीर की रचनाओं में हैं, परन्तु भवघा-भक्ति का शास्त्रीय स्थूल रूप नहीं, मानसी सात्त्विक रूप निस्तता है । उदाहरण—

(१) कबीर ने 'धवण' का प्रयोग करके कहना चाहा है कि 'सबद' के सुनते ही जी निकलने लगता है, देह की सारी मुद्य-बुद्य खो जाती है ।

(२) 'कीर्तन' का मार्मिक अर्थ व्यंजित करते हुए कबीर ने लिखा है—  
"हरिगुण के स्मरण और भान की चेष्टा भी हृदय में मार्मिक बिरह-वेदना जगा देती है ।"

(३) 'बंदन' एक उलझन बन गया, क्योंकि राममय मन किसी अग्न को न पाकर 'सिर सुकाना किसे ?'—इस उलझन में फँस गया ।

## कबीर-साहित्य में अोजक

दर्शन और काव्य में एकता—कबीर के दार्शनिक विचारों को समझने के लिए जिस प्रकार वेदांत, वैष्णव-भक्ति और बौद्ध-दर्शन से निर्गुण-संप्रदाय के संन-मत तक की एक विचार-यात्रा अपेक्षित है, वैसे ही कबीर के साहित्य को समझने के लिए भी तत्संबंधी रचनाओं का अनुशीलन कबीर के साहित्यिक वैशिष्ट्य को उद्घाटित करता है । परन्तु यह विषय अत्यंत व्यापक और गहरा होने से एक स्वतंत्र ग्रंथ की अपेक्षा रखता है, क्योंकि परम्पराओं से प्राप्त काव्यधारा के साथ कबीर के काव्य का तुलनात्मक अध्ययन विभिन्न प्रेरणा-स्रोतों और प्रभावों के प्रकाश में कबीर की मौक्तिका के निर्णय में सहायक हो सकता है । इस विषय अध्ययन के लिए इस ग्रंथ में अवकाश नहीं है । फिर भी जिन विभिन्न दार्शनिक विचारधाराओं का सम्मिलन कबीर के समन्वयवादी दर्शन में प्राप्त होता है, वे



सन्धि में हृदय और मस्तिष्क शुद्ध हो तो सिद्धि अवश्य सम्भव है। जो सत्य की ध्रुवता में निष्ठावान है, उसके लिए किसी मत या संप्रदाय का महत्त्व नहीं है।'

'कबीर की रचनाओं में व्यक्त होने वाली शुद्ध-हृदयता, स्वानुभूति, निर्भयता, विचार-स्वातंत्र्य तथा सबसे बढ़कर सच्चे सात्त्विक जीवन को अपनाने की प्रबल प्रवृत्ति हमें इनको आदर्श मानव-जीवन के निर्माताओं के रूप में स्वीकार करने को बाधित करती है।'<sup>१</sup>

कबीर के शिष्यों, अनुयायियों और सामान्य अट्टालु जन को कबीर में अवतार-भावना क्यों हुई? इसे निराधार बता देने से प्रश्न का समाधान नहीं होता। कबीर के 'उदात्त अहं' में वहीं इसका उत्तर छिपा है। अनेक अग्रदालुओं ने कबीर को अहंकारी कहा, परन्तु वास्तव में उनका स्वर समस्त मानव-जाति के प्रति प्रेम से प्रेरित सद्भाव-संपन्न हृदय का उद्घोष था। अध्यात्म-मार्ग का यात्री यदि अपने अहंकार की पुष्टि करता है तो इस दूषित प्रवृत्ति के कारण उसकी साधना कभी सफल नहीं हो पाती।

उनकी वाणी का लोक व्यापी प्रचार कोई यांत्रिक क्रिया नहीं थी, लोक-प्रियता का सजीव उदाहरण था। 'ईश्वरीय अनुभूति के उत्सास की तीव्रता ही उनके आदेश को संपूर्ण विश्व में व्याप्त होने की प्रेरणा देता है, उसके प्रभाव में इसी से एक अदम्य शक्ति निहित रहती है। मानो परमात्मा की ही यह योजना थी कि कबीर अपने अनुभवों का प्रकाशन करे। संसार-सागर में डूबता-उतराता जो कोई भी जीव उनके शब्द की नौका का सहारा पा लेगा, उसका तो डेढ़ा पार हो जायगा। यह कल्याण मानो धार्मिक आदेश का सांस्कृतिक रूप धारण कर लेता है और संपूर्ण मानवता को एक सूत्र में बिलाने का अभियान रचता है। इस प्रकार उनकी वाणी में मुख्य दो संदेश बुसंद हैं—

(१) सत्य के प्रति एकनिष्ठा।

(२) समाज के व्यवहार में समता।

इसी से कल्याण मार्ग पर साधना संभव है। कबीर के दर्शन में समन्वय की सौम्यता और उसके संदेश में क्रांति की सजगता है। उन्होंने एक ऐसे सामान्य मानव की प्रतिष्ठा की जिसके लिए शास्त्र और संप्रदाय जाति और धर्म, कुल और संस्कार किसी भी विशेषता की अपेक्षा नहीं है।

कबीर की साहित्यिक गतिविधि का एक स्वतंत्र प्रवृत्ति के रूप में मूल्यांकन करने पर दो बातें हमारे ध्यान को आकृष्ट किये बिना नहीं रहतीं—(१) कबीर पर विभिन्न प्रभाव और (२) कबीर का दूसरों पर प्रभाव।

कबीर पर प्रभाव—‘प्रभाव’ की प्रक्रिया एक ऐसा मनोवैज्ञानिक सत्य है, जिससे कोई चेतन प्राणी तो क्या, जड़ वस्तु भी बच नहीं पाती। जिसमें चेतन्य जितना अधिक गतिशील, वह उतना ही अधिक अन्य प्रभावों को ग्रहण करने में तत्पर होता है। यह क्रिया अज्ञात, फिर भी व्यक्ति की रुचि, संस्कार और उसकी आंतरिक योग्यता से संबंध रखती है। कबीर इस नियम के अपवाद नहीं थे, इसलिए उन पर विभिन्न प्रभावों को सक्ष्य किया गया है। दर्शन-विषयक प्रभावों की चर्चा पहले हो चुकी है। काव्य-वस्तु का प्रभाव भी उतना ही महत्वपूर्ण है।

संत कवियत्री सासदेव का नाम संतमत के प्रथम प्रवर्तकों में बड़े आदर और श्रद्धा से लिया जाता है। डा० प्रियर्सन के अनुसार कबीर पर सासदेव का प्रभाव है, परंतु उसे आंशिक रूप में ही स्वीकार करना उचित है, क्योंकि वह मूर्तिपूजा का विरोध नहीं करती थी। वह सच्ची हिंदू सलना थी। राम-रहीम, केशव-करीम को वह एक मानती थी। जुलाहों में प्रचलित पारिभाषिक शब्दों का प्रयोग और योग की प्रक्रिया का निरूपण भी उनकी रचनाओं में मिलता है—

उलटि गंगा समुद्रहि सोखे, सखि और सूर गरासे ।

अन्य संतों की अपेक्षा सासदेव को एक अतिरिक्त विशेषता उसे कबीर से भी असंग बताती है और वह है सहजयानी बोध, जैनमुनि, नाथयोगी तथा सहजिया वैष्णवों के समान अपनी परमात्मानुभूति के प्रकाशनार्थ विभिन्न काव्य-रूपों की मौलिक रचना के साथ भाष्य और टीका-टिप्पणी।

कबीर का जीवन मुसलमान परिवार में बीता, परंतु हिंदू साधुओं का सत्संग मिलने के कारण उन्होंने नवीन दृष्टिकोण अपनाया। स्वामी रामानंद से उन्होंने एकात्मिक प्रेम-मुष्ट वेदांत का ज्ञान प्राप्त किया था और शेष सबों से सुफी मत का। इन्हीं दोनों के प्रभाव से कबीर के परमात्मा अमूर्त और निर्गुण रहे। इस नवीन निर्गुणवाद में समय की सब आवश्यकताओं की पूर्ति का आयोजन हुआ तथा भारतीय संस्कृति का सारा निचोड़ भी इसमें आ गया।

कबीर का प्रभाव—कबीर के काव्य का प्रभाव इतना व्यापक रहा है कि वह देश-काल की सीमाओं को पार कर अनेक भाषाओं में अनुवादित हुआ। उन्होंने जाति, वर्ग एवं संप्रदायों की सीमाओं का अतिक्रमण कर एक ऐसे मानव धर्म और मानव-समाज की स्थापना की जिसमें विभिन्न दृष्टिकोण रखने वाले व्यक्ति भी निस्संकोच होकर संमिलित हुए। इसी कारण कबीर-पंथ में हिंदू और मुसलमानों का प्रवेश समान रूप से देखा जाता है। कबीर कास्त में एक ऐसे महान्वि थे जिन्होंने जीवनगत सत्य का संदेश हृदयगत सौंदर्य के दृष्टिकोण से रखा। जीवन की स्वाभाविक और सात्त्विक क्रियाशीलता में ही उनके धर्म की व्यवस्था है। इसके प्रचार के लिए उन्होंने साखी, सबद आदि मुक्तक काव्य-रूपों को अपनाया तो प्रेम सौंदर्य के प्रकाशनार्थ पद, गीत आदि को।

सन्धि में हृदय और मस्तिष्क शुद्ध हो तो सिद्धि अवश्य सम्भव है। जो सत्य की ध्रुवता में निष्ठावान है, उसके लिए किसी मत या संप्रदाय का महत्व नहीं है।

‘कबीर की रचनाओं में व्यक्त होने वाली शुद्ध-हृदयता, स्वानुभूति, निर्भयता, विचार-स्वातंत्र्य तथा सबसे बढ़कर सच्चे सात्विक जीवन को अपनाने की प्रबल प्रवृत्ति हमें इनको आदर्श मानव-जीवन के निर्माताओं के रूप में स्वीकार करने को बाधित करती है।’<sup>१</sup>

कबीर के शिष्यों, अनुयायियों और सामान्य श्रद्धालु जन को कबीर में अवतार-भावना क्यों हुई ? इसे निराधार बता देने से प्रश्न का समाधान नहीं होता। कबीर के ‘उदात्त अहं’ में कहीं इसका उत्तर छिपा है। अनेक अध्यात्मियों ने कबीर को अहंकारी कहा, परन्तु वास्तव में उनका स्वर समस्त मानव-जाति के प्रति प्रेम से प्रेरित सद्भाव-संपन्न हृदय का उद्घोष था। अध्यात्म-मार्ग का यात्री यदि अपने अहंकार की पुष्टि करता है तो इस दूषित प्रवृत्ति के कारण उसकी साधना कभी सफल नहीं हो पाती।

उनकी वाणी का लोक व्यापक प्रचार कोई यात्रिक क्रिया नहीं थी, लोक-प्रियता का सजीव उदाहरण था। ‘ईश्वरीय अनुभूति के उल्लास की तीव्रता ही उनके आदेश को संपूर्ण विश्व में व्याप्त होने की प्रेरणा देता है, उसके प्रभाव में इसी से एक अदम्य शक्ति निहित रहती है। मानो परमात्मा की ही यह योजना थी कि कबीर अपने अनुभवों का प्रकाशन करे। संसार-सागर में डूबता-उतरता जो कोई भी जीव उनके शब्द की नौका का सहारा पा लेगा, उसका तो बेड़ा पार हो जायगा। वह कल्याण मानो धार्मिक आदेश का सांस्कृतिक रूप धारण कर लेता है और संपूर्ण मानवता को एक सूत्र में मिसाने का अभियान रचता है। इस प्रकार उनकी वाणी में मुख्य दो संदेश बुलंद हैं—

(१) सत्य के प्रति एकनिष्ठा।

(२) समाज के व्यवहार में समता।

इसी से कल्याण मार्ग पर साधना संभव है। कबीर के दर्शन में समन्वय की सौम्यता और उसके संदेश में क्रांति की सजगता है। उन्होंने एक ऐसे सामान्य मानव की प्रतिष्ठा की जिसके लिए शास्त्र और संप्रदाय जाति और धर्म, कुल और संस्कार किसी भी विशेषता की अपेक्षा नहीं है।

कबीर की साहित्यिक गतिविधि का एक स्वतंत्र प्रवृत्ति के रूप में मूल्यांकन करने पर दो बातें हमारे ध्यान को आकृष्ट किये बिना नहीं रहती—(१) कबीर पर विभिन्न प्रभाव और (२) कबीर का दूसरों पर प्रभाव।

कबीर पर प्रभाव—‘प्रभाव’ की प्रक्रिया एक ऐसा मनोवैज्ञानिक सत्य है, जिससे कोई चेतन प्राणी तो क्या, बड़ वस्तु भी बच नहीं पातो। जिसमें चैतन्य जितना अधिक गतिशील, वह उतना ही अधिक अन्य प्रभावों को ग्रहण करने में तत्पर होता है। यह क्रिया अज्ञात, फिर भी व्यक्ति की सचि, संस्कार और उसकी आंतरिक योग्यता से संबंध रखती है। कबीर इस नियम के अपवाद नहीं थे, इसलिए उन पर विभिन्न प्रभावों को लक्ष्य किया गया है। दर्शन-विषयक प्रभावों की चर्चा पहले हो चुकी है। काव्य-वस्तु का प्रभाव भी उतना ही महत्वपूर्ण है।

संत कवियत्री सालदेव का नाम संतमत के प्रथम प्रवर्तकों में बड़े आदर और यत्न से लिया जाता है। डा० प्रियसून के अनुसार कबीर पर सालदेव का प्रभाव है, परंतु उसे आंशिक रूप में ही स्वीकार करना उचित है, क्योंकि वह भूतिपूजा का विरोध नहीं करती थी। वह सच्ची हिंदू सत्ता थी। राम-रहीम, केराव-करीम को वह एक मानती थी। कुसाहों में प्रचलित पारिभाषिक शब्दों का प्रयोग और योग की प्रक्रिया का निरूपण भी उनकी रचनाओं में मिलता है—

उलटि गंगा समुद्रहि सोखे, ससि और सूर गरासे ।

अन्य संतों की अपेक्षा सालदेव की एक अतिरिक्त विशेषता उसे कबीर से भी भलग बताती है और वह है सहजमानो बौद्ध, जैनमुनि, नाथयोगी तथा सहजिया वैष्णवों के समान अपनी परमात्मानुभूति के प्रकाशनार्थ विभिन्न काव्य-रूपों की मौलिक रचना के साथ भाष्य और टीका-टिप्पणी।

कबीर का जीवन मुसलमान परिवार में बीता, परंतु हिंदू साधुओं का सत्संग मिलने के कारण उन्होंने नवीन दृष्टिकोण अपनाया। स्वामी रामानंद से उन्होंने एकांतिक प्रेम-मुष्ट वेदांत का ज्ञान प्राप्त किया था और शेष तकी से सूफी मत का। इन्हीं दोनों के प्रभाव से कबीर के परमात्मा अमूर्त और निर्गुण रहे। इस नवीन निर्गुणवाद में समय की सब आवश्यकताओं की पूर्ति का आयोजन हुआ तथा भारतीय संस्कृति का सारा निचोड़ भी इसमें आ गया।

कबीर का प्रभाव—कबीर के काव्य का प्रभाव इतना व्यापक रहा है कि वह देश-काल की सीमाओं को पार कर अनेक भाषाओं में अनुवादित हुआ। उन्होंने जाति, वर्ण एवं संप्रदायों की सीमाओं का अतिक्रमण कर एक ऐसे मानव धर्म और मानव-समाज की स्थापना की जिसमें विभिन्न दृष्टिकोण रखने वाले व्यक्ति भी निस्संकोच होकर संमिलित हुए। इसी कारण कबीर-यंत्र में हिंदू और मुसलमानों का प्रवेश समान रूप से देखा जाता है। कबीर वास्तव में एक ऐसे महापुरुष थे जिन्होंने जीवनगत सत्य का संदेश हृदयगत सौंदर्य के दृष्टिकोण से रखा। जीवन की स्वाभाविक और सात्विक क्रियाशीलता में ही उनके धर्म की व्यवस्था है। इसके प्रचार के लिए उन्होंने सखी, सबद आदि मुक्तक काव्य-रूपों को अपनाया तो प्रेम सौंदर्य के प्रकाशनार्थ पद, गीत आदि को।

साधुओं द्वारा प्रयोग में आने वाली सम्मिलित भाषा । भाषा-शास्त्र, व्याकरण और साहित्य-शास्त्र की दृष्टि से विद्वानों के लिए भले यह एक समस्या हो, इसमें जन-जीवन यथार्थ रूप में प्रतिबिम्बित मिसता है । शिष्ट वर्ग से अधिक सामान्य जनता के सम्पर्क के प्रभाव से उनकी भाषा का यह रूप बना । वे स्थानीय भाषाओं का घुट देकर उनके लिए अपनी बानियों को सुगम बनाते थे । वे भाषा की शुद्धि को विशेष चिन्ता न करते थे, बल्कि भाव-विचार के विनिमय को महत्वपूर्ण मानते थे । इसलिए कबीर-साहित्य का मूलमन्त्र था—

का भाषा का संस्करित, भाव चाहिए सांच ।

वास्तव में कबीर के भाषा-विषयक अनेक प्रयोग नितांत मौलिक होने के कारण तथा संत वाणी की परंपरा सुलभ होने के कारण अत्यंत विमर्शपूर्ण थे ।

कबीर की भाषा—कबीर ने प्राप्त परंपरा की वस्तु और भाषा दोनों को ग्रहण किया, परंतु उस भंडार को अपने निजी ढंग के प्रयोगों द्वारा और भी समृद्ध किया । कबीर ने देश भर के प्रांतीय शब्दों को पचा लिया था, परंतु अधिकता पूरबी जनपद-भाषा की थी । निष्कर्ष यह कि कबीर की भाषा अत्यंत सामान्य होते हुए भी अत्यंत प्रभावोत्पादक और शक्तिशाली थी ।

कबीर के काव्य का साहित्यिक महत्व माना जाय या नहीं, यह एक विवादास्पद विषय है । परंतु अनेक विद्वानों ने उसके द्वारा प्रयुक्त उपमा, रूपक, उत्प्रेक्षा, यमक, दृष्टांत आदि अलंकारों की प्रचुरता देख, भाषा की सरसता और सुबोधता देख, काव्य सौष्ठव के अभाव में भी उसे साहित्यिक माना है । रूपकों और प्रतीकों के साथ कबीर की उलटबांसियों में निहित अमत्कारपूर्ण व्यंजना और रहस्य-स्फोट की सर्वोपरि शक्ति अनुसनीय है । उनमें कार्य-व्यापार की परस्पर विरोधी स्थितियों को प्रस्तुत कर विपर्यय का आभास उत्पन्न करते हुए भी तात्त्विक सत्य की प्रतिष्ठा का उपक्रम अनुपम है । अध्यात्म के गूढ़ रहस्य का संकेत देने में उनकी भाषा इसी कारण सफल है । उदाहरण—भाषा का प्रभाव बताने के लिए वे सिखते हैं—‘पहले पूत पीछे री मारई ।’ उनके प्रतीकात्मक क्रिया प्रयोग गागर में सागर भर देते हैं । उदाहरण ‘उम्भन’ या ‘अमन’ के लिए वे रुई धुनना, ‘आखेट करना’ कहते हैं । एक साथ वैराग्य, आश्चर्य, भक्ति, ज्ञान और धर्म का तात्त्विक बोध कराने वाली उनकी भाषा में शान्त और अद्भुत रस की निष्पत्ति की अदम्य शक्ति है ।

इस असाधारण शक्ति का एक कारण तर्क और भावुकता से मुक्त, उन्मादपूर्ण मादकता से रहित ब्रह्मानन्दजन्य मस्ती । उनकी भाषा का गौरव बढ़ाने में इस मस्ती का सर्वोच्च महत्व है । उनके व्यंग्य-वचन, उनकी गर्वोक्तियाँ और सहजोक्तियाँ सब कबीर के व्यक्तित्व की असाधारणता प्रदान करने वाले हैं । उनका व्यंग्य

-करारा है, परंतु पीड़ा। पहुँचाने के अभिप्राय से नहीं, बुराईयों के प्रति ग्लानि उत्पन्न कर मानव-हृदय का पवित्र भाव-सौंदर्य से शृंगार करने के लिए वे अपनी गवौंक्तियों में भी मानव को अपना हार्दिक प्रेम और सहानुभूति देने को विवश और अधीर रहते हैं। नम्र सत्य की घोषणा में सदा तत्पर कबीर समय की आवश्यकता के अनुसार अपनी भाषा का प्रयोग करने के लिए प्रेरित थे। इसी से चमक-दमक और सजावट का मोह छोड़कर रूपापन को सह लिया, परंतु काव्य-पक्ष की मार्मिकता का ह्रास न होने दिया। उन्हें भाषा के स्वच्छंद प्रयोग का अधिकार किसी द्वारा दिया नहीं गया था। यह तो महामानव के विगमित अहं के स्फुटिसर्गों की स्वच्छंद चमक थी जो बहुतेज से प्रकाशित होने के कारण आत्म-विस्तार का महत्त्व रखती थी। वे समर्थ आलोचक और उदार आत्मनिरीक्षक थे। उन्होंने इसके लिए विधेय-निषेध दोनों पक्षों के सार्थक संकेत किये हैं। उनकी आलोचनात्मक प्रवृत्ति के प्रभाव से कई बार उनकी भाषा-शैली प्रश्नार्थक हो जाती है। उनके प्रश्नों में एक निश्चित निर्णय के साथ सत्य का संकेत भी रहता है। मर्मज्ञ के लिए प्रश्न ही उत्तर बन जाता है।

इसी प्रकार कबीर ने आदेश-उपदेश और उद्बोधन-प्रबोधन आदि भावों से प्रेरित होकर विभिन्न सम्बोधनों का प्रयोग भी विशिष्ट तात्पर्य के साथ किया है—

(१) मुल्ला, काजी, पंडित, पाडे—इन सम्बोधनों के प्रयोग द्वारा उन्होंने धर्मगुरुओं की अतर्हृष्टि के उन्मेष हेतु उनके द्वारा होने वाले गलत आचार पर विचार करने को सलकारा है। उनकी यह सलकार ऐसा अस्त्र है, जिसका किसी विरोधी के पास कोई जवाब नहीं है, क्योंकि उसकी मूल वस्तु सीधे विरोधी के मिथ्याचार से निकली हुई होती है। इसी कारण संबन्ध विद्यत में कबीर बेजोड़ हैं। वे शास्त्र न पढ़े थे, परंतु उनकी शास्त्रार्थ की शैली अकाट्य और मौलिक थी।

(२) 'साधु' सम्बोधन में कबीर संतमत अर्थात् अपने या अन्य संतों के विचारों को व्यक्त करने का प्रयत्न करते हैं। तब उनकी उक्ति में प्रभावोत्पादक शक्ति के साथ 'मंडन' का हेतु रहने से कठोरता नहीं होती।

(३) 'माई' का सम्बोधन साधारण जनता के प्रति अपनत्व की भावना से युक्त रहता है।

(४) 'जोगिया'—स्वयं जोगी जाति के होते हुए भी उन्होंने सम्बोधन द्वारा उसके प्रति गौरव का अभाव व्यक्त किया है। बाहरी भेष धारण कर जोगी बनने वालों पर यह कड़ी फटकार है। साथ में स्वयं जिस जाति के सदस्य रूप में प्रसिद्ध हुए उससे बिलक्षण अपने व्यक्तित्व की छाप छोड़ जाने वाले कबीर किसी मतवाद या जातिवाद से ऊपर उठने का संदेश भी देते हैं।

(५) 'अवधू'—कबीर अपनी अनखड़ता और उपहास को व्यक्त करने के

अभिप्राय से 'अवधू' को सत्य करके उसे पूर्ण वैराग्य और अनन्य भक्ति का, सर्वात्म-दर्शन का संकेत देते हैं।

इस अन्य-परक सम्बोधनों के अतिरिक्त कबीर ने अनेक प्रसंगों पर स्व-परक सम्बोधन करके कुछ अपने अंतर्जगत् की झांकियाँ भी प्रस्तुत की हैं जो वास्तव में मनोरम और प्रेरक हैं—

(१) 'हंस कबीर'—स्वयं को मुक्तात्मा के रूप में नित्य-शुद्ध-बुद्ध अनुभव करने वाले संत कबीर सच्चिदानन्द की अदम्य आत्माभिव्यक्ति के लिए विवश और आत्मगौरव से प्रसन्न होकर बोलते हैं तब मानो उनकी भाषा-शैली आत्मसंलाप का रूप धारण कर लेती है।

(२) 'कहुँहि कबीर'—यह स्वोक्ति आत्म-संबोधन है। इसमें अंतर्दर्शन, आत्मविश्लेषण और आत्मान्वेषण की प्रवृत्ति है। अपनी दृढ़ता और निश्चय की घोषणा करते हुए वे अपने अनुभवों का संकेत भी 'कहुँहि कबीर' द्वारा दे देते हैं। मानो, वे बड़े अधिकारपूर्वक किसी सत्य का प्रकाशन करते हैं।

(३) 'कहै कबीर'—इसमें अन्योक्ति का भाव है। 'कहुँहि कबीर' में बक्ता मुख्य है तो 'कहै कबीर' में श्रोता मुख्य है। वास्तव में कबीर की वाणी श्रोताओं को सत्य करके ही स्फुटित हुई है।

(४) 'दास कबीर'—परमात्म-प्रेम का छन के पान करने वाले कबीर के हृदय में एक ही तोत्र साक्षात् भी, अपने प्रियतम की सेवा। सेवाव्रती कबीर को परमात्मा से सादात्म्यता का व्यवहार में अनुभव बना रहा। जैसे ब्रह्म परस्पर विरोधी धर्मों का आश्रय है, वैसे कबीर में भी अनेक परस्पर विरोधी भाव मिलते हैं, परंतु इससे उनकी अध्यात्म-साधना और परम-सिद्धि का प्रकाशन ही होता है। 'शिवोऽहम्' कहने वाला 'दास' भी होता है, यह संतबचन की बहुत बड़ी वास्तविकता है।

'कबीरा'—अतिशय आवेशयुक्त होकर झूठ-कपट पर प्रहार करते समय 'कबीरा' का प्रयोग अन्य सामान्य प्रयोगों से कुछ विलक्षण प्रतीत होता है। मान कर्मजंजाल में उलझे हुए, अज्ञानी, बंधक वेशधारी साधुओं को फटकारते समय 'कबीर', 'कबीरा', 'कबीरन' का रूप धारण कर लेता है।

विषयानुरूप भाषा-प्रयोग—भाषा के सफ़्त प्रयोग का अर्थ है विषय-वस्तु को स्पष्टता और कथन तथा कथ्य में एकता। एक पद में वे हठयोग में वर्णित चक्रों का उल्लेख करते हैं और उन्हें विभिन्न देवताओं के निवास स्थान बताकर मानो यह कहना चाहते हैं कि 'सारे देवता मनुष्य के भीतर ही हैं, उन्हें खोजने के लिए बाहर भटकना अनावश्यक और व्यर्थ है।' इस विवरण-प्रधान पद में कबीर कहते हैं—

'पददल-कमल में 'मन के मोहन बीठसा' निवास करते हैं। अष्टदल-कमल

में श्रोत्रेण केलि करते हैं। द्वादशदल कमल में वैकुण्ठ-बिहारी विष्णु का स्थान है (इस प्रकार का स्पष्ट वर्णन नहीं है, परंतु त्रिवेणी-स्नान के बाद सनकादिक का साथ बताया है।) उससे यह संकेत मिलता है।) गगनगुप्ता में अनन्तता का दर्शन होता है। द्वादशदल-कमल में बनवारी है।'

सात्पर्य यह है कि 'सहज समाधि हो तो मगवान् पद-पद पर दर्शन देते हैं। यह है कबीर का 'सहज-मतवाद'। इसके अनुसार निर्गुणब्रह्म वेदान्त का अद्वितीय ब्रह्म तो है ही, वह सगुण निर्गुण के भेद से परे, एक मात्र परम सत्त्व है। महो उनका साध्य था।

अंत में महो उपसब्ध होता है कि कबीर के लिए भाषा एक साधन था, काव्य रूप अपने भाव-विचार के वाहन थे और उनका साहित्य अनुभवों का अक्षय कोश। आज भी कबीर हमारे साथ हैं तो इस सजीव साहित्य के कारण ही।

आज कबीर के नाम पर उपसब्ध संप्रदायिक विचारों वाली रचनाएँ बास्तव में कबीर की नहीं हैं। उनके जीवनकाल में ही उनके नाम से असंग-असंग पद्य चले और पंथ-स्थापकों ने ये ग्रंथ रच दिये। संप्रदायवाद छापातिप्तक, भेष-भाव आदि का समर्थन करने वाली इन रचनाओं को कोई विवेकी कबीर की प्रामाणिक रचना नहीं मान सकता। इस दृष्टि से 'बीजक' एक ऐसा काव्य-संग्रह है, जिसे अनेक विद्वान् आलोचकों ने परीक्षण के बाद कबीर की प्रामाणिक रचना के रूप में मान्यता दी है।



## बीजक

कबीर-पंथियों में कबीरदास के स्वयंवेद के चार भेद बताये गये हैं—

- (१) कूट वाणी
- (२) टकसार
- (३) मूल ज्ञान
- (४) बीजक-वाणी ।

इस ग्रंथ में 'बीजक' का विशेष अध्ययन प्रस्तुत किया जा रहा है । स्वयं बीजक के विषय में परम्परा है कि 'भगवानदास' नामक किसी शिष्य ने कबीर-दास की जीवितावस्था में ही बीजक का अपहरण किया था—

भगूदास की खबरि जनाई । ले चरणाश्रित साधु पियाई ॥  
 कोऊ भाय कह कालिजर गयऊ । बीजक ग्रंथ चोराइ ले गयऊ ॥  
 सतगुरु कह बह निगुरा पयी । काह भयो ले बीजक प्रयी ॥  
 चोरी करि बह चोर कहाई । काह भयो बड़ भक्त कहाई ॥  
 बीज मूस हम प्रगट बिम्हाई । बीज न चीन्हों दुर्मति साई ॥<sup>१</sup>

ले भागने के कारण ही 'भगवानदास' 'भगूदास' बन गया । कहते हैं, इस शिष्य ने बीजक को विकृत भी किया था । कहा गया है कि स्वयं कबीरदास ने ही 'बलेघवंश-विस्तार' में भगूदास की इस करतूत की चर्चा की है । परन्तु कबीरदास के नाम पर पाये जान वाले इस कथन की भाषा और युक्ति सभी बत-साते हैं कि यह बाद की सांप्रदायिक होड़ के कारण लिखा गया है ।

बीजक में कुछ अश अवश्य बाद के हैं । कहुरा, बिरहुली आदि में बिहारी भाषा के बहुत प्रयोग हैं । कहा जाता है कि 'बीजक' बहुत दिनों तक छपरा जिले के धनौती मठ में पड़ा रहा । बाद में उसे प्रचारित किया गया ।<sup>२</sup>

जो हो, बीजक कबीरदास के मतों का पुराना और प्रामाणिक संग्रह है, इसमें संदेह नहीं ।

१. विश्व—पृ० २४ ।

२. कबीर-पंथा साहित्य—हजारी प्रसाद द्विवेदी । कबीर—पृ० १७ ।

कबीर : जीवन और दर्शन

जिस प्रकार उड़ोसा में बौद्ध-धर्म वैष्णव-धर्म के रूप में आविर्भूत होकर भी ब्राह्मणों का कोपभाजन बना था, उसी प्रकार उन क्षेत्रों में भी हुआ था, जो बीजक के प्रचार-क्षेत्रों में आते थे। 'विप्रमत्तोसी' में ब्राह्मणों के वैष्णव-विद्वेष का उल्लेख है—

हरिमत्तन के छूत सगायो

विष्णुभक्त देखे दुख पाये ।

श्री विश्वनाथसिंह जू देव ने अपनी टीका के अन्त में कबीरदास का कहा जाने वाला एक पद उद्धृत किया है जिसमें कहा गया है कि बीजक का मत ही शास्त्र है—

सायर बीजक के पद

सन्तो बीजक मत परमाना ।

कैयक खोजि खोजि धके कोई विरसा जन पहिचाना ॥

चारिउ जुग और निगम चतुर्भुज गावै पंच अपारा ।

विष्णु विरंचि छद ऋषि गावै शेष न पावै पारा ॥

कोई निगुण सगुण ठहरावै कोई ज्योति बतावै ।

नाम धनी को सब ठहरावै रूप को नही सखावै ॥

कोउ सूरछम कोउ धूम कहावै कोउ अक्षर निज सांचा ।

सतगुरु कहै बिरसे पहिचानै भूले फिरै असांचा ॥

सोम के भक्ति सरे नाहि कामा साहब परम सयाना ।

अगम अगोचर घाम धनी को सब कहै ह्यौ जाना ॥

देखै न पंच मिलै नाहि पंचो, दूइत ठोर-ठिकाना ।

कोउ ठहरावै शून्यक कीन्हा ज्योति एक परमाना ॥

कोउ कहै रूपरेख नाहि बाके घरत कोन को ध्याना ।

रोम-रोम में परगट कर्ता काहे भरम भुलाना ॥

पस-अपस सबै पचि हारे करता न कोई विचारा ।

कोन रूप है सांचा साहब नाहि कोई विस्तारा ॥

बहु परवै परतीति दड़ावै सचि को विसरावै ।

कनपत कोटि जन्म जुग आवै दर्शन कतहु न पावै ॥

परम दयालु परम पुण्योत्तम ताहि चोन्ह नर कोई ।

तत्पर हान-निहास करत है रीझत है निज सोई ॥

अधिक कर्म करि भक्ति दड़ावै नाना मत को जानी ।

बीजक-मतु कोइ विरसा जाने भूलि फिरै अभिमानी ॥

कह कबीर कर्ता में सब है कर्ता सबस समाना । १

भेद बिना सब भरम परे कोउ बूझी सन्त सुजाना ॥<sup>१</sup>

“यह पद संदेहात्मक होने पर भी महत्वपूर्ण है, क्योंकि इसमें कबीरदास का अपना मत प्रकट होता हो या नहीं, पर इतना निश्चित रूप से प्रकट हो जाता है कि काफी प्राचीन काल से कबीर के नाम पर चलने वाले ग्रंथ संदेह की दृष्टि से देखे जाते रहे हैं।”<sup>२</sup>

डॉ० रामकुमार वर्मा—“बीजक कबीर-वाणी का प्रामाणिक ग्रंथ कहा जाता है। यह कबीर द्वारा ही लिखा गया है, इसमें संदेह है। कबीर ने जिस भाषा और शैली में अपना वाणी कहा है, वह उनके साहित्यिक एवं शास्त्रीय निष्ठा का प्रमाण नहीं देती।”

कबीर की एक साखी यह कहती है—

कबीर संसा दूर कर, पुस्तक बेई बहाय ।

और जनश्रुति बताती है—

मसि कागज लूयो नहीं, कलम यहि नहीं हाय ।

इस स्थिति में कबीर द्वारा ‘बीजक’ लिखा जाना संदिग्ध जान पड़ता है। ‘संदिग्ध’ ही नहीं, निश्चित रूप से ‘बीजक’ कबीर द्वारा लिपिबद्ध नहीं हुआ है। उसकी रचना अवश्य कबीर ने की होगी। उन्होंने अपने सिद्धांत और उपदेश मौखिक रूप से ही दिये। वे सदैव कहते रहे—

“कहै कबीर सुनो भाई संतो”

उन्होंने कभी नहीं कहा कि ‘लिखै कबीर पढ़ो भाई संतो।’ उनकी कथित वाणी का मौखिक रूप उनके समय में प्रचारित हुआ। यह बात निश्चित है कि उन्होंने मौखिक रूप से जो कुछ कहा, वह उनके शिष्यों द्वारा लिपिबद्ध हुआ और कबीर के नाम से ही प्रचारित हुआ।

सम्भव है कि उनके शिष्यों ने अपनी रचनाओं को भी कबीर के नाम से ही प्रचारित कर दिया हो। कबीर के नाम से आज ६१ ग्रंथ उपलब्ध होते हैं। इसमें अनेक रचनाएँ कबीर के पश्चात् लिखी गई होंगी ऐसा अनुमान है, क्योंकि उनमें बाह्याचार और कर्मकाण्ड का विरूपण विशेष रूप से हुआ है। इसके विपरीत कबीर ने सदैव बाह्याचार और कर्मकाण्ड की निन्दा की है।<sup>३</sup>

१. विश्व—पृ० ६५७-८।

२. आ० हजारी प्रसाद द्विवेदी—‘कबीर’—पृ० १६-१७।

३. हिन्दी साहित्य कोश—भा० २ पृ० ३६३।

कबीर-पंथी महात्मा पूरन साहेब ने कबीर साहेब के मुख्य ग्रंथ 'भूल बीजक' की जो टीका लिखी है, उसके अनुसार 'बीजक' के निम्नलिखित ग्यारह अंगों का निर्देश और विस्तार निम्न प्रकार से दिया है—

- (१) रमैनी ८४
- (२) शब्द ११५
- (३) ज्ञान-घौंतीसा ३४
- (४) विप्रमतीसी १
- (५) कहुरा १२
- (६) बसन्त १२
- (७) चाचर २
- (८) बेलि २
- (९) विरहूली १
- (१०) हिडोला ३
- (११) साखी ३५३

इस प्रकार बीजक में छंदों की कुल संख्या ६१८ है ।

'बीजक' शब्द की व्याख्या—'बीजक' तांत्रिक उपासना से संबद्ध शब्द है, वैसे भूस्तर-विद्या से भी उसका सम्बन्ध है । बौद्ध-तन्त्र में जिन सूत्रों से रहस्यमय तत्व की उपलब्धि होती थी । उन्हें 'बीज-सूत्र' या 'बीजाक्षर' का नाम दिया गया । इसी बीजाक्षर में मन्त्रों की सृष्टि भानी गई । इस भाँति बीजाक्षर से शब्द-तत्व का भी बोध हुआ ।

कबीर 'बीजक' की व्याख्या ये कहते हैं—

एक सयान सयान न होई । दूसर सयान ॥ जाने कोई ॥  
 तीसर सयान सयान दिखाई । चौथे सयान तहाँ से जाई ॥  
 पंचमे सयान न जाने कोई । छठये भा सभ गेल विगोई ॥  
 सतयाँ सयान जो जानहु भाई । लोक बेद भाँ देठ देखाई ॥

बीजक वित्त बतावे । जो वित्त गुता होय ॥

ऐसे शब्द बतावे जीव को ब्रह्म बिरसा कोय ॥ (रमैनी ३७)

उपर्युक्त उद्धरण में 'बीजक' का सम्बन्ध 'शब्द' से ही जोड़ा गया है । 'सयान' की भीमासा उसके सम्बन्धित संकेतों के स्फोट से ही संभव है । कबीर की दार्शनिक विचारधारा को ध्यान में रखने पर उसके अर्थ इस प्रकार होंगे—एक सयान माने ब्रह्म, दूसर सयान माने माया । तीसर सयान माने त्रिगुण । चौथे सयान माने चार वेद । पंचमे सयान माने पंच महाभूत । छठये सयान माने काम, क्रोध, मोह, मद, मत्सर—ये छः मन के दोष । सतयाँ सयान माने शब्द ।



## सहायक ग्रंथों की सूची

लेखक  
स्वामी अक्षयानन्द सरस्वती

पुस्तक  
माण्डूक्य प्रवचन (आगम प्रकरण)  
माण्डूक्य कारिका प्रवचन (वैतथ्य प्रकरण)  
माण्डूक्य कारिका प्रवचन (अद्वैत प्रकरण)  
माण्डूक्य कारिका प्रवचन (अलातशान्ति प्रकरण)  
कठोपनिषद्-प्रवचन भाग १ और २  
अपरोक्षानुभूति-प्रवचन  
मुण्डक-सुधा  
ईशावास्य-प्रवचन  
स्पन्द-तत्त्व  
सांख्य योग  
कर्मयोग  
ध्यानयोग  
ज्ञान-विज्ञान-योग  
विभूति योग  
भक्ति योग  
ब्रह्मज्ञान और उसकी साधना  
पुरुषोत्तम योग  
साधना और ब्रह्मानुभूति  
आत्मबोध  
नारद भक्ति दर्शन  
भक्ति सर्वस्व  
गोपीगीत  
वैष्णवीत  
गोपियों के पाँच प्रेमगीत

## लेखक

स्वामी अखण्डानन्द सरस्वती

श्री ज्योत्स्नासिंह उपाध्याय  
डॉ० कपिलदेव पाण्डेय  
म० म० डॉ० श्री गोपीनाथ कविराज

श्री गोविन्दलाल छावड़ा  
डॉ० श्री गोविन्द त्रिगुणायत  
शास्त्री धर्मेश्वर ब्रह्मचारी  
श्री धर्मपाल मैत्री  
आचार्य परशुराम चतुर्वेदी

स्व० डॉ० पीताम्बरदत्त बडध्याल }  
अनु० डा० परशुराम चतुर्वेदी }  
श्री० पुष्पपाल सिंह  
डॉ० बदरीनारायण श्रीवास्तव

डॉ० श्री बलदेव उपाध्याय  
डॉ० बालमुकुन्द गुप्त  
श्री ब्रह्मदत्त शर्मा  
स्वामी मुक्तानन्द  
श्री राजेन्द्रसिंह गौड़  
डॉ० रामजीमान सहाय

## पुस्तक

श्रीमद्भागवत रहस्य  
व्यवहार और परमार्थ  
कपिलोपदेश  
भागवत-विचार दोहन  
भगवान् के पाँच अवतार  
मोहन की मोहिनी  
ज्ञान निर्झर  
भगवन्नाम कौमुदी और कुछ निष्कर्ष  
महाराजश्री : एक परिचय  
विवेक कीजिए

ब्रह्मसूत्र भाग १, २ और ३  
कबीर बचनावली  
मध्यकालीन साहित्य में अवतारवाद  
भारतीय संस्कृति और साधना  
खण्ड १ और २

क्रांतिकारी कबीर  
कबीर प्रभावली (सटीक)  
संतमत का सरमंग संप्रदाय  
कबीर के धार्मिक विश्वास  
उत्तरी भारत की संत परंपरा  
कबीर साहित्य चिन्तन

हिन्दी काव्य में निर्गुण संप्रदाय  
कबीर प्रभावली (सटीक)  
रामानन्द संप्रदाय तथा हिन्दी साहित्य  
पर उसका प्रभाव

भागवन संप्रदाय  
कबीर-काव्य कौस्तुभ  
कबीर : कल्पनाशक्ति और काव्य-सौन्दर्य  
चिन् शक्ति विमल  
संत कबीर दर्शन  
महात्मा कबीर एवं महात्मा गांधी के  
विचारों का तुलनात्मक अध्ययन

लेखक

डॉ० रामकुमार वर्मा

डॉ० रामरत्न भटनागर

श्री प्रियामसुन्दरदास (सम्पादक)

डॉ० श्री सरनार्मसिंह शर्मा

श्री सोताराम चतुर्वेदी

श्री हंसदास शास्त्री } संपादक

श्री महावीर प्रसाद }

डा० हजारीप्रसाद द्विवेदी

पुस्तक

संत कबीर

हिंदी साहित्य का आलोचनात्मक  
इतिहास

कबीर

कबीर साहित्य की भूमिका

कबीर ग्रंथावली

कबीर : एक विवेचन

कबीर-संग्रह

बीजक

कबीर

मध्यकालीन धर्म साधना

कोश :

हिन्दी साहित्य कोश—भाग १ और २

हिन्दी शब्द सागर—भाग १ से ११

भगवद्गोमंडल—भाग १ से ६

पत्र-पत्रिकाएँ :

चिन्तामणि (त्रैमासिक)—वर्ष १ से १० के सब अंक

—वर्ष ११ के तीन अंक